

K 223.2

B F B S

THE PSALMS

REVISED VERSION



ಕೀರ್ತನೆಗಳು

ನೂತನ ಭಾಷಾಂತರ



PRINTED FOR THE
BRITISH AND FOREIGN BIBLE SOCIETY
BANGALORE AUXILIARY

1933

Demy 12mo.

[Pica.]

K 223.2
BFBS

Q9 12375

Third Edition—3,000 copies

ಬಿ. ಎಂ. ಶ್ರೀ ಪ್ಲಾ. ರೆ. ಪ್ರ. ಸಿ. ಪ್ಲಾ. ಸೆ.
ಗೃ.ಂ. ಪ್ರ. ಭ. ಎ. ರಾ. ಸೆ.

THE PSALMS

2636

ಕಿರತನಿಗಳು

6/10/87

ಪ್ರಥಮ ಭಾಗವು (1-41).

ಸನ್ಮಾರ್ಗದವರು ದುರ್ಮಾರ್ಗದವರು ಇವರ ವ್ಯತ್ಯಾಸವು ಏನು ?
(ಯೆರೆಮಿಯ 17. 5—8 ; ಮತ್ತಾಯ 7. 13, 14.)

1 ಯಾವನು ದುಷ್ಟರ ಆಲೋಚನೆಯಂತೆ ನಡೆಯದೆ
ಪಾಪಾತ್ಮರ ಮಾರ್ಗದಲ್ಲಿ ನಿಂತುಕೊಳ್ಳದೆ
ಧರ್ಮನಿಂದ ಕರೊಡನೆ ಕೂತುಕೊಳ್ಳದೆ

2 ಯೆಹೋವನ ಧರ್ಮಶಾಸ್ತ್ರದಲ್ಲಿ ಆಸಂದಪಡುವವನಾಗಿ
ಅದನ್ನೇ ಹಗಲಿರುಳು ಧ್ಯಾನಿಸುತ್ತಿರುವನೋ
ಅವನು ಎಷ್ಟೋ ಧನ್ಯನು

3 ಅವನು ನೀರಿನ ಕಾಲುಗಳ ಬಳಿಯಲ್ಲಿ ಬೆಳೆದಿರುವ ಮರದ ಹಾಗಿರುವನು.

అంధ మరవు తక్కు కాలದಲ್ಲಿ ఫల కేసుత్తదల్లా ;
అదర ఎలె బాడువదే ఇల్లు.

ಅದರಂತೆ ಅವನ ಕಾರ್ಯವೆಲ್ಲವೂ ಸಫಲವಾಗುವದು.

4 ದುಷ್ಟರೋ ಹಾಗಲ್ಲ ; ಗಾಳಿ ಬಡುಕೊಂಡು ಹೋಗುವ
ಹೊಟ್ಟೆ ನಂತಿದಾರೆ.

5 ಆದದರಿಂದ ದುಷ್ಟರು ನ್ಯಾಯವಿಚಾರಣೆಯಲ್ಲೂ
ಪಾಪಾತ್ಮರು ನೀತಿವಂತರ ಸಭೆಯಲ್ಲೂ ನಿಲ್ಲುವದಿಲ್ಲ.

- 6 ಯೆಹೋವನು ನೀತಿವಂತರ ಮಾರ್ಗವನ್ನು ಲಕ್ಷ್ಯಿಸುವನು ;
ದುಷ್ಟರ ಮಾರ್ಗವೋ ನಾಶವಾಗುವದು.

2

ಯೆಹೋವನು ಅಭಿಷೇಕಿಸಿದವನ ಸರ್ವಾಧಿಪತ್ಯ.

(ಕೀರ್ತನೆ 110.)

- 1 ಅನ್ಯಜನಗಳು ದೊಂಬಿಮಾಡುವದೂ
ಜನಾಂಗಗಳವರು ವ್ಯರ್ಥಕಾರ್ಯಗಳನ್ನು ಯೋಚಿಸುವ
ಯಾಕೆ ?
- 2 1) ಯೆಹೋವನಿಗೂ ಆತನು ಅಭಿಷೇಕಿಸಿದವನಿಗೂ ವಿರೋಧ
ವಾಗಿ
ಭೂಪತಿಗಳು ಸನ್ನದ್ಧರಾಗಿ ನಿಂದಿದ್ದಾರೆ, ಅಧಿಕಾರಿಗಳು
ಒಟ್ಟಾಗಿ ಸೇರಿ ಆಲೋಚಿಸುತ್ತಿದ್ದಾರೆ.
- 3 ನಮಗೆ ಅವರು ಹಾಕಿದ ಬಂಧನಗಳನ್ನು ಕಿತ್ತು
ಬೇಡಿಗಳನ್ನು ಮುರಿದು ಬೀಸಾಡೋಣ ಎಂದು ಮಾತನಾಡುತ್ತಾ
ಕೊಳ್ಳುತ್ತಾರಲ್ಲ.
- 4 ಪರಲೋಕದಲ್ಲಿ ಆಸನಾರೂಢನಾಗಿರುವಾತನು ಅದ
ನಗುವನು ;
ಕರ್ತನು ಅವರನ್ನು ಪರಿಹಾಸ್ಯಮಾಡುವನು.
- 5 ಅನಂತರ ಆತನು ಸಿಟ್ಟಾಗಿ—
ನಾನು ನೇಮಿಸಿದ ಅರಸನನ್ನು
ಚೆಯೋನೆಂಬ ಸನ್ನ ಪರಿಶುದ್ಧ ಪರ್ವತದಲ್ಲಿಯೇ
ಸ್ಥಾಪಿಸಿದ್ದಾಯಿತು ಎಂದು ಹೇಳಿ
- 6 ಕೋಪಾವೇಶದಿಂದ ಅವರನ್ನು ಕಳವಳಗೊಳಿಸುವನು.

1) ಅಪೊಸ್ತಲರ ಕೃತ್ಯ 4. 25, 26.

- 7 ನಾನು ಯೆಹೋವನ ಆಜ್ಞೆಯನ್ನು ತಿಳಿಸುತ್ತೇನೆ, ಕೇಳಿರಿ ;
ಆತನು ನನಗೆ—
ನನಗೆ ನೀನು ಮಗನು ; 1)ನಾನೇ ಈ ಹೊತ್ತು ನಿನ್ನನ್ನು
ಪಡೆದಿದ್ದೇನೆ.
- 8 ನೀನು ಕೇಳಿಕೊಂಡರೆ ನಾನು ಅನ್ಯಜನಗಳನ್ನೆಲ್ಲಾ ನಿನಗೆ
ಆಧೀನಮಾಡುವೆನು ;
ಮೂವಿಯ ಕಟ್ಟಕಡೆಯ ವರೆಗೂ ಇರುವ ಎಲ್ಲಾ ದೇಶ
ಗಳನ್ನೂ ನಿನಗೆ ಸ್ವಾಸ್ಥ್ಯವಾಗಿ ಕೊಡುವೆನು.
- 9 ಕಡ್ಡಿದ ಗಡೆಯಿಂದ ಅವರನ್ನು ನಾಶಮಾಡುವಿ ;
ಮುಕ್ತಿಸ ಮಡಿಕೆಗಳನ್ನೋ ಎಂಬಂತೆ ಅವರನ್ನು ಒಡೆದು
ಹಾಕುವಿ ಎಂದು ಹೇಳಿದನು.
- 10 ಆದದರಿಂದ ಅರಸುಗಳಿರಾ, ವಿವೇಕಿಗಳಾಗಿರಿ ;
ದೇಶಾಧಿಪತಿಗಳಿರಾ, ಬುದ್ಧಿ ಮಾತುಗಳಿಗೆ ಕಿವಿಗೊಡಿರಿ.
- 11 ಯೆಹೋವನನ್ನು ಭಯಭಕ್ತಿಯಿಂದ ಸೇವಿಸಿರಿ ; ನಡುಗುತ್ತಾ
ಉಲ್ಲಾಸಪಡಿರಿ.
- 12 ಆತನ ಮಗನಿಗೆ ಮುದ್ದಿಡಿರಿ ;
ಇಲ್ಲವಾದರೆ ಆತನ ಕೋಪವು ಬೇಗನೆ ಪ್ರಜ್ವಲಿಸಲು ನೀವು
ದಾರಿಯಲ್ಲೇ ನಾಶವಾದೀರಿ.
ಆತನ ಮರೆಹೊಕ್ಕ ವರೆಲ್ಲರು ಧನ್ಯರು.

3

ಶತ್ರುಬಾಧಿತನಾದ ದೇವಭಕ್ತನ ಉದಯಗೀತೆ.

ದಾಡಿದನ ಕೀರ್ತನೆ ; ಅವನು ತನ್ನ ಮಗನಾದ ಅಬ್ನಾ ಲೋಮನಿಂದ
ಓಡಿಹೋದಾಗ ರಚಿಸಿದ್ದು .

(2 ಸಮುವೇಲ 15-18.)

- 1 ಯೆಹೋವನೇ, ನನ್ನ ವಿರೋಧಿಗಳು ಎಷ್ಟೋ ಹೆಚ್ಚಾಗಿ
ದ್ದಾರೆ ;

1) ಅಪೊಸ್ತಲರ ಕೃತ್ಯ 13. 33 ; ಇಬ್ರೀಯ 1. 5.

ನನಗೆ ವೈರಿಗಳಾಗಿ ನಿಂತವರು ಬಹಳ ಮಂದಿ.

2 ಅನೇಕರು ನನ್ನ ವಿಷಯದಲ್ಲಿ—
ಅವನಿಗೆ ದೇವರಿಂದ ಸಹಾಯವು ಆಗುವದೇ ಇಲ್ಲವೆಂದು
ಹೇಳಿಕೊಳ್ಳುತ್ತಾರೆ. ಸೆಲಾ.

3 1) ಆದರೂ ಯೆಹೋವನೇ, ನೀನು ನನ್ನನ್ನು ಕಾಯುವ
ಗುರಾಣಿ;
ನೀನು ನನ್ನ ಗೌರವಕ್ಕೆ ಆಧಾರನೂ ನನ್ನ ತಲೆಯನ್ನು ಎತ್ತು
ವಂತಿ ಮಾಡುವವನೂ ಆಗಿದ್ದೀ.

4 ನಾನು ಯೆಹೋವನಿಗೆ ಮೊರೆಯಿಡುವಾಗ
ಆತನು ತನ್ನ ಪರಿಶುದ್ಧ ಪರ್ವತದಿಂದ ಸೆಡುತ್ತರವನ್ನು ಅನು
ಗ್ರಹಿಸುತ್ತಾನೆ. ಸೆಲಾ.

5 ಯೆಹೋವನು ನನ್ನನ್ನು ಕಾಪಾಡುವವನಾದ್ದರಿಂದ
ನಾನು ಮಲಗಿಕೊಂಡು ನಿದ್ರೆಮಾಡಿ ಸುಖವಾಗಿ ಎಚ್ಚರ
ಗೊಂಡೆನು.

6 ನನ್ನ ಸುತ್ತಲು ಸನ್ನದ್ಧರಾಗಿ ನಿಂತಿರುವ ಸಾವಿರಾರು ವೈರಿಗಳಿ
ಗಾದರೂ ನಾನು ಹೆದರೇನು.

7 ಯೆಹೋವನೇ, ನನ್ನ ದೇವರೇ,
ನನ್ನ ಎಲ್ಲಾ ಶತ್ರುಗಳ ದವಡೆಯ ಮೇಲೆ ಬಡಿದು ಅವರ
ಹಲ್ಲುಗಳನ್ನು ಉದುರಿಸಿಬಿಟ್ಟವನೇ,
ಎದ್ದು ಬಂದು ನನ್ನನ್ನು ರಕ್ಷಿಸು.

8 ಜಯವು ಯೆಹೋವನಿಂದಲೇ ಉಂಟಾಗುವದು.
[ಯೆಹೋವನೇ,] ನಿನ್ನ ಆಶೀರ್ವಾದವು ನಿನ್ನ ಪ್ರಜೆಯ ಮೇಲೆ
ಇರಲಿ. ಸೆಲಾ.

4

ವಿಶ್ವಾಸಯುಕ್ತವಾದ ಅಸ್ತಮಾನ ಗೀತೆ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ತಂತಿವಾದ್ಯ
ದೊಡನೆ ಹಾಡತಕ್ಕದ್ದು ; ದಾವೀದನ ಕೀರ್ತನೆ.

1 ನ್ಯಾಯವನ್ನು ಸ್ಥಾಪಿಸುವ ನನ್ನ ದೇವರೇ,
ನಿನಗೆ ಮೊರೆಯಿಡುತ್ತೇನೆ ; ಸದುತ್ತರವನ್ನು ದಯ
ಪಾಲಿಸು.

ನನ್ನನ್ನು ಇಕ್ಕಟ್ಟಿನಿಂದ ಬಿಡಿಸಿ ಇಂಬಾದ ಸ್ಥಳದಲ್ಲಿ
ಸೇರಿಸಿದಾತನೇ,

ನನ್ನನ್ನು ಕರುಣಿಸಿ ನನ್ನ ಪ್ರಾರ್ಥನೆಯನ್ನು ಅಂಗೀಕರಿಸು.

2 ಮಹನೀಯರೇ, ನೀವು ಎಷ್ಟರ ವರೆಗೆ ನನ್ನ ಗೌರವವನ್ನು
ಕೆಡಿಸಿ ನನ್ನನ್ನು ಅವಮಾನ ಪಡಿಸುವಿರಿ ?
ಯಾಕೆ ನಿರರ್ಥಕವಾದದ್ದನ್ನು ಪ್ರೀತಿಸಿ ಸುಳ್ಳನ್ನು ಹಿಂಬಾ
ಲಿಸುವಿರಿ ? ಸೆಲಾ.

3 ಯೆಹೋವನು ತನ್ನ ಭಕ್ತನನ್ನು ತನಗೋಸ್ಕರ ಪ್ರತ್ಯೇಕಿಸಿ
ಕೊಂಡಿದ್ದಾನೆಂದು ತಿಳಿದುಕೊಳ್ಳಿರಿ.
ನಾನು ಆತನಿಗೆ ಮೊರೆಯಿಡುವಾಗೆಲ್ಲಾ ಆತನು ಕೇಳುತ್ತಾನೆ.

4 1) ಭಯಪಡಿರಿ, ಪಾಪ ಮಾಡಬೇಡಿರಿ, ಮೌನವಾಗಿರಿ ;
ಹಾಸಿಗೆಯ ಮೇಲೆ ಇರುವಾಗ ಹೃದಯದಲ್ಲೇ ಆಲೋಚಿಸಿ
ಕೊಳ್ಳಿರಿ. ಸೆಲಾ.

5 ನ್ಯಾಯವಾದ ಯಜ್ಞಗಳನ್ನು ಸಮರ್ಪಿಸಿರಿ ;
ಯೆಹೋವನಲ್ಲಿಯೇ ಭರವಸೆವಿಡಿರಿ.

6 ನಮಗೆ ಒಳ್ಳೆಯದನ್ನು ಮಾಡುವವರು ಯಾರಿದ್ದಾರೆಂದು ಅನೇ
ಕರು ಹೇಳಿಕೊಳ್ಳುತ್ತಾರೆ.

1) ಅಥವಾ : ಕೋಪಮಾಡಬೇಕಾದರೂ ಪಾಪ ಮಾಡಬೇಡಿರಿ ; ಎಫೆಸ. 4. 26.

ಯೆಹೋವನೇ, ನೀನು ಪ್ರಸನ್ನಮುಖದಿಂದ ನಮ್ಮನ್ನು
ನೋಡಬೇಕು.

7 ಧಾನ್ಯದ್ರಾಕ್ಷೆಗಳು ಸಮೃದ್ಧಿಯಾಗಿ ಬೆಳೆದ ಸುಗ್ಗಿಕಾಲದಲ್ಲಿ
ಅವರಿಗಿರುವ ಸಂತೋಷಕ್ಕಿಂತಲೂ
ನೀನು ನನ್ನ ಹೃದಯದಲ್ಲಿ ಹೆಚ್ಚಾದ ಆನಂದವನ್ನು ಉಂಟು
ಮಾಡಿದ್ದೀ.

8 ನಾನು ನಿರ್ಭಯವಾಗಿರುವದರಿಂದ ಮಲಗಿಕೊಂಡು
ಕೂಡಲೇ ನಿದ್ರೆ ಮಾಡುವೆನು ;
ಯಾಕಂದರೆ ಯೆಹೋವನೇ, 1) ನಾನು ಯಾವ ಅಪಾಯವೂ
ಇಲ್ಲದೆ ಸುರಕ್ಷಿತನಾಗಿರುವಂತೆ ನೀನು ಕಾಪಾಡುತ್ತೀ.

5 ಭಕ್ತರಕ್ಷಕನಾದ ಯೆಹೋವನಿಗೆ ಉದಯಕೀರ್ತನೆ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ರಂಧ್ರವಾಡ್ಯ
ದೊಡನೆ ಹಾಡತಕ್ಕದ್ದು ; ದಾವೀದನದು.

1 ಯೆಹೋವನೇ, ನನ್ನ ಮಾತುಗಳಿಗೆ ಕಿವಿಗೊಡು ;
ನನ್ನ ಧ್ಯಾನವನ್ನು ಲಕ್ಷ್ಯಕ್ಕೆ ತಂದುಕೋ.

2 ನನ್ನ ಆರಸೇ, ನನ್ನ ದೇವರೇ, ನಿನ್ನನ್ನೇ ಪ್ರಾರ್ಥಿಸುವೆನು ;
ನನ್ನ ಮೊರೆಯನ್ನು ಆಲೈಸು.

3 ಯೆಹೋವನೇ, ಉದಯಕಾಲದಲ್ಲಿ ನನ್ನ ಸ್ವರವು ನಿನಗೆ
ಕೇಳಿಸುವದು ;

ಉದಯಕಾಲದಲ್ಲಿಯೇ [ಪ್ರಾರ್ಥನೆಯನ್ನು] ಸಮರ್ಪಿಸಿ
ಸದುತ್ತರವನ್ನು ಎದುರಿಸೋಡುತ್ತಿರುವೆನು.

4 ನೀನು ದುಷ್ಟತ್ವದಲ್ಲಿ ಸಂತೋಷಿಸುವ ದೇವರಲ್ಲ ;
ಕೆಟ್ಟದ್ದು ನಿನ್ನ ಬಳಿಯಲ್ಲಿ ತಂಗಲಾರದು.

5 ಸೊಕ್ಕಿನವರು ನಿನ್ನ ಸನ್ನಿಧಿಯಲ್ಲಿ ನಿಲ್ಲಲಾರರು ;

1) ಅಥವಾ : ನಾನು ಸುರಕ್ಷಿತನಾಗಿರುವಂತೆ ನೀನೊಬ್ಬನೇ ಕಾಪಾಡುತ್ತೀ.

ಅಧರ್ಮಿಗಳೆಲ್ಲರನ್ನು ನೀನು ಹಗೆಮಾಡುವಿ.

6 ಸುಳ್ಳು ಹೇಳುವವರನ್ನು ನಾಶಮಾಡುವಿ ;
ಯೆಹೋವನೇ, ನರಹತ್ಯೆ ಮಾಡುವವರೂ ಕಪಟಿಗಳೂ
ನಿನಗೆ ಹೇಯವಾಗಿದಾರೆ.

7 ನಾನಂತು ನಿನ್ನ ಮಹಾಕೃಪೆಯನ್ನು ಹೊಂದಿದವನಾಗಿ ನಿನ್ನ
ಮಂದಿರದೊಳಕ್ಕೆ ಪ್ರವೇಶಿಸುವೆನು ;
ನಿನ್ನಲ್ಲಿಯೇ ಭಯಭಕ್ತಿ ಯುಳ್ಳವನಾಗಿ ನಿನ್ನ ಪರಿಶುದ್ಧ ಆಲ-
ಯದ ಕಡೆಗೆ ಅಡ್ಡಬೀಳುವೆನು.

8 ಯೆಹೋವನೇ, ವಿರೋಧಿಗಳು ನನ್ನ ಕೇಡನ್ನೇ ಹಾರೈಸು-
ತ್ತಿ ರುವದರಿಂದ
ನಿನ್ನ ಸೇತಿಗೆ ಸರಿಯಾಗಿ ನನ್ನನ್ನು ನಡಿಸು ;
ನನ್ನ ಮುಂದೆ ನಿನ್ನ ಮಾರ್ಗವನ್ನು ಸರಾಗಮಾಡು.

9 ಅವರ ಬಾಯಲ್ಲಿ ಯಥಾರ್ಥತ್ವವಿಲ್ಲ ;
ಅವರು ನಾಲಿಗೆಯಿಂದ ಸವಿಮಾತಾಡಿದರೂ ಅವರ
ಹೃದಯವು ನಾಶಕರವಾದ ಗುಂಡಿ,
ಅವರ ಗಂಟಲು ತೆಗೆದಿರುವ ಸಮಾಧಿ.

10 ದೇವರೇ, ಅವರು ನಿನಗೆ ವಿರೋಧವಾಗಿ ತಿರುಗಿಬಿದ್ದವರು ;
ಆದದರಿಂದ ಅವರನ್ನು ಅಪರಾಧಿಗಳೆಂದು ನಿರ್ಣಯಿಸು ;
ಅವರು ತಮ್ಮ ಕುಯುಕ್ತಿಯಿಂದಲೇ ಮೋಸ ಹೋಗಲಿ ;
ಅವರ ದ್ರೋಹವು ಅಪಾರವಾಗಿರುವದರಿಂದ ಅವರನ್ನು
ದೊಬ್ಬಿಬಿಡು.

11 ಯೆಹೋವನೇ, ನೀತಿವಂತರನ್ನು ಆಶೀರ್ವದಿಸುವವನು
ನೀನೇ ;
ನಿನ್ನ ದಯವು ದೊಡ್ಡ ಗುರಾಣಿಯಂತೆ ಅವನನ್ನು ಆವರಿಸಿ
ಕೊಳ್ಳುವದು.

- 12 ಅದಕಾರಣ ನಿನ್ನನ್ನು ಮರೆಹೊಕ್ಕವರೆಲ್ಲರು ಸಂತೋಷ
ಪಡುವರು ;
ನೀನು ಕಾಪಾಡುವವನೆಂದು ಅವರು ಯಾವಾಗಲೂ ಆನಂದ
ಧ್ವನಿ ಮಾಡುವರು..
ನಿನ್ನ ನಾಮವನ್ನು ಪ್ರೀತಿಸುವವರು ನಿನ್ನಲ್ಲಿ ಉಲ್ಲಾಸ
ಗೊಳ್ಳುವರು.

6

ಕಷ್ಟಪೀಡಿತನಾದ ಭಕ್ತನ ಪ್ರಾರ್ಥನೆ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ತಂತಿವಾದ್ಯದ
ಮಂದರಸ್ಥಾಯಿಯೋಡನೆ ಹಾಡತಕ್ಕದ್ದು ; ದಾವೀದನು ರಚಿಸಿದ ಕೀರ್ತನೆ.

- 1 1) ಯೆಹೋವನೇ, ಕೋಪದಿಂದ ನನ್ನನ್ನು ಶಿಕ್ಷಿಸಬೇಡ ;
ರೋಷದಿಂದ ದಂಡಿಸಬೇಡ.
- 2 ಯೆಹೋವನೇ, ಕನಿಕರಿಸು ; ನಾನು ನಿಶ್ಯಕ್ತನಾಗಿ ಹೋಗಿ
ದ್ದೇನೆ.
ಯೆಹೋವನೇ, ವಾಸಿಮಾಡು ; ನನ್ನ ಎಲುಬುಗಳೆಲ್ಲಾ
ತತ್ತರಿಸುತ್ತವೆ.
- 3 ನನ್ನ ಪ್ರಾಣವು ಸಹ ಬಹಳವಾಗಿ ತತ್ತರಿಸುತ್ತದೆ ;
ಯೆಹೋವನೇ, ಎಷ್ಟರ ವರೆಗೂ [ನನ್ನ ಕೈ ಬಿಟ್ಟಿರುವಿ] ?
- 4 ಯೆಹೋವನೇ, ಅಭಿಮುಖನಾಗಿ ನನ್ನನ್ನು ಬಿಡಿಸು ;
ನಿನ್ನ ಕೃಪೆಯ ನಿಮಿತ್ತವೇ ನನ್ನನ್ನು ರಕ್ಷಿಸು.
- 5 ಮೃತರಿಗೆ ನಿನ್ನ ಜ್ಞಾಪಕವಿರುವದಿಲ್ಲವಲ್ಲಾ ;
ಪಾತಾಳದಲ್ಲಿ ನಿನ್ನನ್ನು ಸ್ಮರಿಸುವವರು ಯಾರು ?
- 6 ನಾನು ನರನರಳಿ ದಣಿದಿದ್ದೇನೆ ;
ಪ್ರತಿರಾತ್ರಿಯೂ ನನ್ನ ಕಣ್ಣೀರಿನಿಂದ ಮಂಚವು ತೇಲಾಡುತ್ತದೆ.
ಹಾಸಿಗೆಯು ಕಣ್ಣೀರಿನಿಂದ ನೆನದು ಹೋಗುತ್ತದೆ.

- 7 ದುಃಖದಿಂದ ನನ್ನ ಕಣ್ಣು ಡೊಗರಾಯಿತು ;
ವಿರೋಧಿಗಳ ಬಾಧೆಯ ದೆಸೆಯಿಂದಲೇ ಮೊಚ್ಚಾಯಿತು.
- 8 ಧರ್ಮವನ್ನು ವಿಾರಿ ನಡೆಯುವವರೇ, ನೀವೆಲ್ಲರೂ ನನ್ನಿಂದ
ತೊಲಗಿಹೋಗಿರಿ ;
ಯೆಹೋವನು ನನ್ನ ಗೋಳಾಟಕ್ಕೆ ಕಿವಿಗೊಟ್ಟು
- 9 ನನ್ನ ವಿಜ್ಞಾಪನೆಯನ್ನು ಕೇಳಿದ್ದಾನಲ್ಲಾ ;
ನನ್ನ ಪ್ರಾರ್ಥನೆಯನ್ನು ಅಂಗೀಕರಿಸುವನು.
- 10 ನನ್ನ ವಿರೋಧಿಗಳೆಲ್ಲರು ಅಶೆಗೆಟ್ಟು ಕಳವಳಗೊಳ್ಳುವರು ;
ಅವರು ಫಕ್ಕನೆ ಆಶಾಭಂಗಪಟ್ಟು ಹಿಂದಿರುಗುವರು.

7 ಅನ್ಯಾಯವಾದ ದೋಷಾರೋಪಣೆಗೆ ಗುರಿಯಾದ ದೇವಭಕ್ತನು
ಪ್ರಾರ್ಥಿಸುವದು.

ಬೆನ್ಯಾಮಿನ್ ಕುಲದವನಾದ ಕೊಷನ ಮಾತುಗಳ ವಿಷಯದಲ್ಲಿ ದಾವೀದನು
ಯೆಹೋವನಿಗಾಗಿ ಆವೇಶದಿಂದ ಹಾಡಿದ ಗೀತೆ

(1 ಸಮುವೇಲ 24. 9.)

- 1 ಯೆಹೋವನೇ, ನನ್ನ ದೇವರೇ, ನಿನ್ನ ಮರೆಹೊಕ್ಕಿದ್ದೇನೆ ;
ಹಿಂದಟ್ಟುವವರೆಲ್ಲರಿಂದ ತಪ್ಪಿಸಿ ನನ್ನನ್ನು ಕಾಪಾಡು.
- 2 ಇಲ್ಲವಾದರೆ ನನಗೆ ರಕ್ಷಕನಿಲ್ಲವೆಂದು ತಿಳಿದು
ಶತ್ರುವು ಸಿಂಹದಂತೆ ಮೇಲೆ ಬಿದ್ದು ನನ್ನನ್ನು ಹರಿದು
ಬಿಟ್ಟಾನು.
- 3 ಯೆಹೋವನೇ, ನನ್ನ ದೇವರೇ, ನಾನು ಕೈಗಳಲ್ಲಿ ಅನ್ಯಾಯ
ವುಳ್ಳವನೂ
- 4 ಮಿತ್ರದ್ರೋಹಿಯೂ ಆಗಿದ್ದರೆ
ಶತ್ರುವು ಹಿಂದಟ್ಟಿ ಬಂದು ನನ್ನನ್ನು ಹಿಡಿದು ನೆಲಕ್ಕೆ ಕೆಡವಿ
ತುಳಿಯಲಿ ;
- 5 ನನ್ನ ಮಾನವನ್ನು ಮಣ್ಣು ಪಾಲುಮಾಡಲಿ.

ನಾನಂಥವನಲ್ಲ ; ನಿಷ್ಕಾರಣವೈರಿಯನ್ನೂ ರಕ್ಷಿಸಿದೆನಲ್ಲಾ.
ಸೆಲಾ.

6 ಯೆಹೋವನೇ, ನ್ಯಾಯಸ್ಥಾಪಕನೇ, ನನಗೋಸ್ಕರ ಎಚ್ಚರ
ವಾಗು.

ಮಹಾಕೋಪದಿಂದ ಎದ್ದುಬಂದು ನನ್ನ ವಿರೋಧಿಗಳ
ಕ್ರೋಧವನ್ನು ಭಂಗಪಡಿಸು.

7 ಎಲ್ಲಾ ಜನಾಂಗಗಳು ನಿನ್ನ ಸುತ್ತಲು ಸಭೆಯಾಗಿ ಕೂಡಿರು
ವಲ್ಲಿ ನೀನು ಪುನಹ ಆರೋಹಣಮಾಡು.

8 ಯೆಹೋವನು ಎಲ್ಲಾ ಜನಾಂಗಗಳಿಗೂ ನ್ಯಾಯತೀರಿಸು
ವವನಾಗಿದ್ದಾನೆ.

ಯೆಹೋವನೇ, ನಿರಪರಾಧಿಯೂ ನೀತಿವಂತನೂ ಆಗಿರುವ
ನನಗೋಸ್ಕರ ನ್ಯಾಯತೀರಿಸು.

9 ಮನುಷ್ಯರ ಹೃದಯವನ್ನೂ ಅಂತರಿದ್ರಿಯವನ್ನೂ ಪರಿ
ಶೋಧಿಸುವ ನೀತಿಸ್ವರೂಪನಾದ ದೇವರೇ,
ದುಷ್ಟರ ಕೆಟ್ಟತನವು ಇಲ್ಲದೆ ಹೋಗುವಂತೆ ಮಾಡು ;
ನೀತಿವಂತರನ್ನು ದೃಢಪಡಿಸು.

10 ನನ್ನನ್ನು ರಕ್ಷಿಸುವ ಗುರಾಣಿಯು ದೇವರೇ ;
ಆತನು ಯಥಾರ್ಥರನ್ನು ಕಾಪಾಡುತ್ತಾನೆ.

11 ದೇವರು ನ್ಯಾಯಕ್ಕೆ ಸರಿಯಾಗಿ ತೀರ್ಪುಕೊಡುವವನು ;
ಯಾವಾಗಲೂ [ದುಷ್ಟರ ವಿಷಯದಲ್ಲಿ] ಕೋಪವುಳ್ಳವನು.

12 ದೋಷಿಯು ಮನಸ್ಸನ್ನು ಬೇರೆಮಾಡಿಕೊಳ್ಳದೆಹೋದರೆ
ಆತನು ತನ್ನ ಕತ್ತಿಯನ್ನು ಮಸೆಯುವನು.
ತನ್ನ ಬಿಲ್ಲನ್ನು ಬೊಗ್ಗಿಸಿ ಸಿದ್ಧಮಾಡಿದ್ದಾನೆ.

13 ಆತನು ಅದಕ್ಕೆ ಮರಣಕರವಾದ ಅಗ್ನಿಬಾಣಗಳನ್ನು ಹೂಡಿ
ಅವನ ಮೇಲೆ ಪ್ರಯೋಗಿಸುವದಕ್ಕೆ ಗುರಿಯಿಟ್ಟು ನಿಂತಿದ್ದಾನೆ.

- 14 ನನ್ನ ಶತ್ರುವು ಕೆಡಕನ್ನು ಹೆರಬೀಕೆಂದು ಪ್ರಸವವೇದನೆಯಲ್ಲಿ
ದ್ದಾನೆ ;
ಅವನು ಹಾನಿಯನ್ನು ಹಡೆಯುವೆನೆಂದು ನೆನಸಿಕೊಂಡರೂ
ಶೂನ್ಯವನ್ನೇ ಹೆತ್ತನು ನೋಡಿರಿ.
- 15 ಅವನು ಅಗಿದು ಅಗಿದು ಗುಂಡಿಯನ್ನು ತೋಡಿ
ಅದರೊಳಗೆ ತಾಸೇ ಬಿದ್ದು ಹೋದನಲ್ಲಾ.
- 16 ಅವನು ಮಾಡಿದ ಕುಯುಕ್ತಿ ಅವನ ತಲೆಯ ಮೇಲೆಯೇ
ಬರುವದು ;
ಅವನು ಮಾಡಬೀಕೆಂದಿದ್ದ ಅನ್ಯಾಯವು ಸ್ವಂತ ಬುರುಡೆಯ
ಮೇಲೆ ಬೀಳುವದು.
- 17 ಯೆಹೋವನು ಮಾಡಿದ ನ್ಯಾಯವಾದ ತೀರ್ಪಿಗಾಗಿ
ನಾನು ಆತನನ್ನು ಕೊಂಡಾಡುವೆನು.
ಪರಾತ್ಪರದೇವನಾದ ಯೆಹೋವನ ನಾಮವನ್ನು
ಸಂಕೀರ್ತಿಸುವೆನು.

8 ಮನುಷ್ಯನಿಗೆ ದೇವರು ಅನುಗ್ರಹಿಸಿರುವ ಗೌರವಕ್ಕಾಗಿ
ಆತನನ್ನು ಕೊಂಡಾಡುವದು.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ಗಿತ್ತೀಯ
ರಾಗದಿಂದ ಹಾಡತಕ್ಕದ್ದು ; ದಾವೀದನದು.

- 1 ನಮ್ಮ ಕರ್ತನಾದ ಯೆಹೋವನೇ,
ನಿನ್ನ ನಾಮವು ಭೂಲೋಕದಲ್ಲೆಲ್ಲಾ ಎಷ್ಟೋ ಮಹಿಮೆ
ಯುಳ್ಳದ್ದು.
- ಆಕಾಶಮಂಡಲದಲ್ಲಿ ನಿನ್ನ ವೈಭವವನ್ನು ಪ್ರಕಾಶಪಡಿಸಿದ್ದೀ.
- 2 ನಿನಗೆ ವಿರೋಧವಾಗಿ ನಿಂತು ಮುಯ್ಯಿತಿರಿಸುವ ವೈರಿಗಳ
ಬಾಯನ್ನು ಕಟ್ಟುವದಕ್ಕೋಸ್ಕರ

ನೀನು ಬಾಲಕರ ಮತ್ತು ಮೊಲೆಕೂಸುಗಳ ಬಾಯಿಂದ

1) ಬಲವಾದ ಸಾಕ್ಷಿ ಉಂಟಾಗುವಂತೆ ಮಾಡಿದ್ದೀ.

3 ನಿನ್ನ ಕೈಕೆಲಸವಾಗಿರುವ ಆಕಾಶಮಂಡಲವನ್ನೂ
ನೀನು ಉಂಟುಮಾಡಿದ ಚಂದ್ರನಕ್ಷತ್ರಗಳನ್ನೂ ನಾನು
ನೋಡುವಾಗ—

4 1) ಮನುಷ್ಯನು ಎಷ್ಟು ಮಾತ್ರದವನು, ಅವನನ್ನು ನೀನು
ಯಾಕೆ ನೆನಸಬೇಕು ?
ಮಾನವನು ಎಷ್ಟರವನು, ಅವನಲ್ಲಿ ಯಾಕೆ ಲಕ್ಷ್ಯವಿಡಬೇಕು?

5 ಅವನನ್ನು ದೇವದೂತರಿಗಿಂತ ಸ್ವಲ್ಪವೇ ಕಡಿಮೆಯಾಗಿ
ಮಾಡಿದಿಯಲ್ಲಾ ;

ಪ್ರಭಾವವನ್ನೂ ಮಾನವನ್ನೂ ಅವನಿಗೆ ಕಿರೀಟವಾಗಿ ಇಟ್ಟಿ-
6 2) ನೀನು ಸೃಷ್ಟಿಸಿದ ಎಲ್ಲಾ ವಸ್ತುಗಳ ಮೇಲೆ ಪ್ರಭುತ್ವವನ್ನು
ಅವನಿಗೆ ಅನುಗ್ರಹಿಸಿದಿ ;

7 ನೀನು ಎಲ್ಲಾ ಕುರಿದನಗಳನ್ನು ಮಾತ್ರವೇ ಅಲ್ಲದೆ ಕಾಡು
ಮೃಗಗಳು,

8 ಆಕಾಶಪಕ್ಷಿಗಳು, ಸಮುದ್ರದ ಮೀನುಗಳು,
ಅದರಲ್ಲಿ ಸಂಚರಿಸುವ ಸಕಲವಿಧವಾದ ಜೀವಜಂತುಗಳು
ಇವೆಲ್ಲವನ್ನೂ ಅವನಿಗೆ ಅಧೀನಮಾಡಿದ್ದೀಯಲ್ಲವೇ.

9 ನಮ್ಮ ಕರ್ತನಾದ ಯೆಹೋವನೇ,
ನಿನ್ನ ನಾಮವು ಭೂಲೋಕದಲ್ಲೆಲ್ಲಾ ಎಷ್ಟೋ ಮಹಿಮೆ
ಯುಳ್ಳದ್ದು.

1) ಅಥವಾ ; ಸ್ತೋತ್ರವನ್ನು [ಮೂಲ ; ಬಲವನ್ನು] ಸಿದ್ಧಿಗೆ ತಂದಿ ;
ಮತ್ತಾಯ 21. 16.

2) ಯೋಬ 7. 17 ; ಕೀರ್ತನೆ 144. 3 ; ಇಬ್ರಿಯ 2. 6—8.

3) ಅದಿಕಾಂಡ 1. 28.

9 ನ್ಯಾಯಸ್ಥಾಪಕನಾದ ಯೆಹೋವನನ್ನು ಕೊಂಡಾಡುವ ಕೀರ್ತನೆ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ಮೂತ್ತಬ್ಬೇನೆಂ
ರಾಗ ; ದಾವೀದನ ಕೀರ್ತನೆ.

1 ಯೆಹೋವನೇ, ಮನಃಪೂರ್ವಕವಾಗಿ ನಿನ್ನನ್ನು ಕೊಂಡಾ
ಡುವೆನು;

ನೀನು ಮಾಡಿದ ಅದ್ಭುತಕಾರ್ಯಗಳನ್ನೆಲ್ಲಾ ವರ್ಣಿಸುವೆನು.

2 ಪರಾತ್ಪರನೇ, ನಿನ್ನಲ್ಲಿ ನಾನು ಸಂತೋಷಿಸಿ ಉತ್ಸಾಹ
ಪಡುವೆನು ;

ನಿನ್ನ ಹೆಸರನ್ನು ಕೀರ್ತಿಸುವೆನು.

3 ನನ್ನ ಹಗೆಗಳು ನಿನ್ನ ಎದುರಿನಿಂದ ಹಿಂದಿರುಗಿ
ಎಡವಿಬಿದ್ದು ಹಾಳಾದರಲ್ಲಾ.

4 ನನ್ನ ವ್ಯಾಜ್ಯದಲ್ಲಿ ನೀನು ನ್ಯಾಯವನ್ನು ಸ್ಥಾಪಿಸಿದಿ ;
ನೀನು ಆಸನಾರೂಢನಾಗಿ ನೀತಿಯಿಂದ ನ್ಯಾಯವನ್ನು
ನಿರ್ಣಯಿಸುತ್ತೀ.

5 ನೀನು ಜನಾಂಗಗಳನ್ನು ಭಂಗಿಸಿ ದುಷ್ಟರನ್ನು ನಾಶ
ಮಾಡಿದ್ದೀ ;

ಅವರ ಹೆಸರನ್ನು ಯುಗಯುಗಾಂತರಕ್ಕೂ ಅಳಿಸಿಬಿಟ್ಟಿದ್ದೀ.

6 ಶತ್ರುಗಳು ನಿಶ್ಶೇಷವಾದರು ;

ನೀನು ಕೆಡವಿಸಿದ ಅವರ ಕೋಟೆಗಳು ಸಂಪೂರ್ಣವಾಗಿ
ಹಾಳಾದವು.

ಅವರ ಸ್ಮರಣೆಯೇ ಇಲ್ಲವಾಯಿತು.

7 ಯೆಹೋವನಾದರೋ ಯಾವಾಗಲೂ ನೆಲೆಗೊಂಡಿದ್ದು

ನಾಯವಿಚಾರಿಸುವದಕ್ಕಾಗಿ ತನ್ನ ಸಿಂಹಾಸನವನ್ನು ಸ್ಥಾಪಿಸಿ
ದ್ದಾನೆ.

- 8 ಆತನೇ ನೀತಿಗನುಸಾರವಾಗಿ ಲೋಕಕ್ಕೆ ನ್ಯಾಯತೀರಿಸುವವನು ;
ಆತನು ಜನಾಂಗಗಳಿಗೆ ಸತ್ಯವಾಗಿಯೇ ತೀರ್ಪುಕೊಡುವನು.
- 9 ಯೆಹೋವನು ಕುಗ್ಗಿ ಹೋದವರಿಗೆ ಆಶ್ರಯವೂ
ಆಪತ್ಕಾಲದಲ್ಲಿ ದುರ್ಗವೂ ಆಗಿರುವನು.
- 10 ಯೆಹೋವನೇ, ನಿನ್ನ ನಾಮಮಹಿಮೆಯನ್ನು ಬಲ್ಲವರು
ನಿನ್ನಲ್ಲಿ ಭರವಸೆವಿಡುವರು ;
ಯಾಕಂದರೆ ನಿನ್ನ ಮರೆಹೋಗುವವರನ್ನು ನೀನು ಕೈಬಿಡುವವನಲ್ಲ.
- 11 ಚಿಯೋನಿನಲ್ಲಿ ವಾಸಿಸುವ ಯೆಹೋವನನ್ನು ಕೀರ್ತಿಸಿರಿ ;
ಆತನ ಮಹಾತ್ಮರ್ಥಗಳನ್ನು ಜನಾಂಗಗಳಲ್ಲಿ ಪ್ರಕಟಿಸಿರಿ.
- 12 ಆತನು ಕುಗ್ಗಿ ದವರ ಮೊರೆಯನ್ನು ಮರೆಯದೆ
ಪ್ರಾಣಾಪರಾಧಕ್ಕೆ ಮುಯ್ಯಿತ್ತೀರಿಸುವವನಾಗಿ ಅವರನ್ನು
ಜ್ಞಾಪಕಮಾಡಿಕೊಂಡನು.
- 13 ಯೆಹೋವನೇ, ಮರಣದ್ವಾರದೊಳಗೆ ಸೇರದಂತೆ ನನ್ನನ್ನು
ಉದರಿಸುವವನೇ, ಕನಿಕರಿಸು ;
ಹಗೆಗಳಿಂದ ನನಗುಂಟಾದ ಬಾಧೆಯನ್ನು ಲಕ್ಷ್ಯಕ್ಕೆ ತಂದು
ಕೋ.
- 14 ಆಗ ನಾನು ನಿನ್ನ ಸ್ತೋತ್ರವನ್ನು ಪ್ರಸಿದ್ಧಪಡಿಸುವೆನು ;
ನಿನ್ನಿಂದಾದ ರಕ್ಷಣೆಗಾಗಿ ಚಿಯೋನೆಂಬ ಕುಮಾರಿಯ
ಬಾಗಲುಗಳಲ್ಲಿ ಹರ್ಷಿಸುವೆನು.
- 15 ಜನಾಂಗಗಳವರು ತಾವು ಮಾಡಿದ ಕುಣಿಯಲ್ಲಿ ತಾವೇ
ಬಿದ್ದುಹೋದರು.
ಅವರು ಹಾಸಿದ ಬಲೆಯಲ್ಲಿ ಅವರ ಕಾಲೇ ಸಿಕ್ಕಿಕೊಂಡಿತು.

- 16 ಯೆಹೋವನು ನ್ಯಾಯತೀರಿಸುವವನಾಗಿ ತನ್ನನ್ನು ಪ್ರಕಟಿಸಿ
ಕೊಂಡಿದ್ದಾನೆ;
ದುಷ್ಟರು ತಾವೇ ಕಲ್ಪಿಸಿದ ಕುಯುಕ್ತಿಯಲ್ಲಿ ಸಿಕ್ಕಿಕೊಂಡಿ-
ದ್ದಾರಲ್ಲಾ. ಹಿಗ್ಗಾಯೋನ್. ಸೆಲಾ.
- 17 ದುಷ್ಟರು ಅಂದರೆ ದೇವರನ್ನು ಅಲಕ್ಷ್ಯಮಾಡುವ ಜನಾಂಗ-
ಗಳವರೆಲ್ಲಾ
ಪಾತಾಳಕ್ಕೆ ಇಳಿದುಹೋಗುವರು.
- 18 ದಿಕ್ಕಿಲ್ಲದವರು ಕಡೆಯ ವರೆಗೆ ಮರೆಯಲ್ಪಡುವದಿಲ್ಲ ;
ದೀನರ ನಿರೀಕ್ಷಣೆಯು ಕೆಡುವದೇ ಇಲ್ಲ.
- 19 ಯೆಹೋವನೇ, ಏಳು ; ಮನುಷ್ಯಮಾತ್ರದವರು ಬಲ-
ಗೊಳ್ಳಬಾರದು.
ಜನಾಂಗಗಳಿಗೆ ನಿನ್ನ ಸನ್ನಿಧಿಯಲ್ಲಿ ತೀರ್ಪು ಉಂಟಾಗಲಿ.
- 20 ಯೆಹೋವನೇ, ಅವರಿಗೆ ಭಯವನ್ನು ಹುಟ್ಟಿಸು ;
ಜನಾಂಗಗಳು ತಾವು ಮನುಷ್ಯಮಾತ್ರದವರೆಂದು ತಿಳಿದು-
ಕೊಳ್ಳಲಿ. ಸೆಲಾ.
- 10 ಯೆಹೋವನು ಸೂಚಿಸಿದವರನ್ನು ಶಿಕ್ಷಿಸಿ ಕುಗ್ಗಿದವರನ್ನು ರಕ್ಷಿಸ
ಬೇಕೆಂದು ಬೇಡಿಕೊಳ್ಳುವ ಕೀರ್ತನೆ.
- 1 ಯೆಹೋವನೇ, ನೀನು ಯಾಕೆ ದೂರವಾಗಿ ನಿಂತಿದ್ದೀ ;
ಕಷ್ಟಕಾಲದಲ್ಲಿ ಯಾಕೆ ಮರೆಯಾಗುತ್ತೀ ?
- 2 ದುಷ್ಟರು ಗರ್ವಿಷ್ಠರಾಗಿ ದೀನರನ್ನು ಬಹಳವಾಗಿ ಹಿಂಸಿಸು-
ತ್ತಾರೆ ;
ಅವರು ಕಲ್ಪಿಸಿದ ಕುಯುಕ್ತಿಯಲ್ಲಿ ತಾವೇ ಸಿಕ್ಕಿಬೀಳಲಿ.
- 3 ದುಷ್ಟನು ತನ್ನ ಮನೋರಥವು ಸರವೇರಿತೆಂದು ಕೊಚ್ಚಿ-
ಕೊಳ್ಳುತ್ತಾನೆ ;

ಪರರ ಸೊತ್ತನ್ನು ಅಪಹರಿಸಿದವನು ಯೆಹೋವನನ್ನು ಅಲ್ಲ
ಗಳೆದು ಬಿಟ್ಟುಬಿಡುತ್ತಾನೆ.

4 ಯೆಹೋವನು ವಿಚಾರಿಸುವದಿಲ್ಲ ಎಂದು ದುಷ್ಟನು ಸೊಕ್ಕಿನ
ಮುಖದಿಂದ ಹೇಳಿಕೊಂಡು

ದೇವರಿಲ್ಲವೆಂಬದಾಗಿ ಸದಾ ಯೋಚಿಸುತ್ತಾನೆ.

5 ಅವನ ಪ್ರಯತ್ನಗಳು ಯಾವಾಗಲೂ ಕೈಗೂಡುತ್ತವೆ ;
ನಿನ್ನ ನ್ಯಾಯತೀರ್ಪು ಮಹೋನ್ನತವಾಗಿರುವದರಿಂದ ಅವನ
ಗ್ರಹಿಕೆಗೆ ಬರುವದಿಲ್ಲ ;

ವೈರಿಗಳ ಗುಂಪನ್ನಾದರೂ ತಾತ್ಕಾರಮಾಡುತ್ತಾನೆ.

6 ತಾನು ಕದಲುವದೇ ಇಲ್ಲ ;
ತನಗೆ ವಿಸತ್ತು ಎಂದೆಂದಿಗೂ ಸಂಭವಿಸುವದಿಲ್ಲ ಅಂದು
ಕೊಂಡಿದ್ದಾನೆ.

7 ಅವನ ಬಾಯಿಯು ಶಾಪಬಲಾತ್ಕಾರವಂಚನೆಗಳಿಂದ
ತುಂಬಿದೆ ;

ಅವನ ನಾಲಿಗೆಯ ಕೆಳಗೆ ಹಾನಿಯೂ ನಾಶವೂ ಕೂತಿವೆ.

8 ಅವನು ಗ್ರಾಮಗಳ ಸಂದುಗೊಂದುಗಳಲ್ಲಿ ಹೊಂಚಿ
ಕೊಂಡಿದ್ದು

ಮರೆಯಾದ ಸ್ಥಳಗಳಲ್ಲಿ ನಿರಪರಾಧಿಗಳನ್ನು ಕೊಲ್ಲುತ್ತಾನೆ.

ಅವನು ಗತಿಹೀನನನ್ನು ಹಿಡಿಯುವದಕ್ಕೆ ಸಮಯ ನೋಡು
ತ್ತಾನೆ.

9 ಗವಿಯಲ್ಲಿ ಅಡಗಿಕೊಂಡಿರುವ ಸಿಂಹದಂತೆ ಅವನು ಮರೆ
ಯಾಗಿ ಹೊಂಚಿಕೊಂಡಿರುವನು.

ಅವನು ಬಲೆಯೊಡ್ಡಿ ಕಾದಿದ್ದು ಕುಗ್ಗಿದವನನ್ನು ಹಿಡಿದು
ಎಳೆದುಕೊಂಡುಹೋಗುತ್ತಾನೆ.

10 [ಕುಗ್ಗಿದವನು] ಜಜ್ಜಲ್ಪಟ್ಟು ಉರುಳಿಕೊಳ್ಳುತ್ತಾನೆ.

ಗತಿಯಿಲ್ಲದವನು ಅವನ ಬಲಾತ್ಕಾರದಿಂದ ಬಿದ್ದುಹೋಗು
ತ್ತಾನೆ.

11 [ಆ ದುಷ್ಟನು] ತನ್ನೊಳಗೆ—ದೇವರು ಇವನನ್ನು ಬಿಟ್ಟು
ವಿಮುಖನಾಗಿದ್ದಾನೆ;

ಆತನು ನೋಡುವದೇ ಇಲ್ಲ ಅಂದುಕೊಳ್ಳುತ್ತಾನೆ.

12 ಯೆಹೋವನೇ, ಏಳು : ದೇವರೇ, ಕುಗ್ಗಿದವನನ್ನು
ಮರೆಯಬೇಡ ;

ಅವನನ್ನು ರಕ್ಷಿಸುವದಕ್ಕೆ ಕೈ ಚಾಚು.

13 ದುಷ್ಟನು ನಿನ್ನನ್ನು ಯಾಕೆ ಅಲಕ್ಷ್ಯಮಾಡಬೇಕು ?
ದೇವರು ವಿಚಾರಿಸುವದೇ ಇಲ್ಲವೆಂದು ಹೇಳಿಕೊಳ್ಳುವ
ದೇಕೆ ?

14 ನೀನು ಅವರ ಅನ್ಯಾಯಬಲಾತ್ಕಾರಗಳನ್ನು ನೋಡಿಯೇ
ಇದ್ದೀ ;

ಅವುಗಳನ್ನು ವಿಚಾರಿಸುತ್ತೀ.

ಗತಿಯಿಲ್ಲದವನು ತನ್ನನ್ನು ನಿನಗೇ ಒಪ್ಪಿಸುವನು ;
ದಿಕ್ಕಿಲ್ಲದವನಿಗೆ ನೀನೇ ದಿಕ್ಕು.

15 ದುಷ್ಟನ ಭುಜಬಲವನ್ನು ಮುರಿದುಹಾಕು ;

ಕೆಡಕನ ದುಷ್ಟತ್ವವನ್ನು ಶೋಧಿಸಿ ನಿರ್ಮೂಲಮಾಡಿಬಿಡು.

16 ಯೆಹೋವನು ಯುಗಯುಗಾಂತರಗಳಲ್ಲಿಯೂ ಅರಸನಾ
ಗಿರುವನು ;

ಆತನ ದೇಶದಲ್ಲಿ ಅಸೃಜನಗಳು ನಿಶ್ಚೇಷರಾದರು.

17 ಯೆಹೋವನೇ, ನೀನು ದೀನರ ಕೋರಿಕೆಯನ್ನು ನೆರ
ವೇರಿಸುವವನೇ ಆಗಿದ್ದೀ ;

ಅವರ ಹೃದಯವನ್ನು ಧೈರ್ಯಪಡಿಸುತ್ತೀ ; ಅವರ ಮೊರೆಗೆ
ಕಿವಿಗೊಡುತ್ತೀ.

18 ನೀನು ದಿಕ್ಕಿಲ್ಲದವರ ಮತ್ತು ಕುಗ್ಗಿದವರ ನ್ಯಾಯವನ್ನು
ವಿಚಾರಿಸುತ್ತೀ.

ಹೀಗಿರುವಲ್ಲಿ ಇನ್ನು ಮುಂದೆ ಮಣ್ಣಿನಿಂದಾದ ಮನುಷ್ಯರಿಂದ
ಅವರಿಗೆ ಹೆದರಿಕೆ ಉಂಟಾಗುವದಿಲ್ಲ.

11

ಯೆಹೋವನ ಶರಣರಿಗೆ ದುರ್ಗತಿಯಿಲ್ಲ ವೆಂಬದು.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ದಾವೀದನದು

1 ಯೆಹೋವನನ್ನು ಆಶ್ರಯಿಸಿಕೊಂಡಿದ್ದೇನೆ.

2 ನೀವು—ದುಷ್ಟರು ಕತ್ತಲಲ್ಲಿ ಯಥಾರ್ಥಹೃದಯವುಳ್ಳವರನ್ನು
ಕೊಲ್ಲಬೇಕೆಂದು

ಬಿಲ್ಲು ಬೊಗ್ಗಿಸಿ ಹೆದೆಗೆ ಬಾಣವನ್ನು ಹೂಡಿದ್ದಾರೆ ನೋಡಿರಿ ;

3 ಪಕ್ಷಿಗಳಂತೆ ನಿಮ್ಮ ಬಿಟ್ಟ ಗಟ್ಟಿಗಳಿಗೆ ಓಡಿಹೋಗಿರಿ.

ಆಧಾರಗಳೇ ಕೆಡವಲ್ಪಟ್ಟ ಮೇಲೆ

ನೀತಿವಂತನ ಗತಿ ಏನಾದೀತು ಎಂದು ನನಗೆ ಹೇಳುವದೇಕೆ ?

4 ಯೆಹೋವನು ತನ್ನ ಪರಿಶುದ್ಧ ಮಂದಿರದಲ್ಲಿದ್ದಾನೆ ;

ಆತನು ತನ್ನ ಸಿಂಹಾಸನವನ್ನು ಪರಲೋಕದಲ್ಲಿ ಸ್ಥಾಪಿಸಿ
ದ್ದಾನೆ.

ಆತನ ಕಣ್ಣುಗಳು ಮಾನವರನ್ನು ನೋಡುತ್ತವೆ ;

ಆತನು ಅವರನ್ನು ಬಹು ಸೂಕ್ಷ್ಮವಾಗಿ ಪರಿಶೋಧಿಸುತ್ತಾನೆ.

5 ಯೆಹೋವನು ನೀತಿವಂತರನ್ನೂ ಅನೀತಿವಂತರನ್ನೂ ಪರೀ
ಕ್ಷಿಸುತ್ತಾನೆ ;

ಬಲಾತ್ಕಾರಿಗಳನ್ನು ದ್ವೇಷಿಸುತ್ತಾನೆ.

6 ಆತನು ದುಷ್ಟರ ಮೇಲೆ ಪಾಶಗಳನ್ನು ಸುರಿಸಲಿ.

ಬಿಂಕಿ ಗಂಧಕ ಉರಿಗಾಳಿ ಇವುಗಳನ್ನು ಅವರ ಪಾಸವಾಗ
ಮಾಡಲಿ.

- 7 ಯಾಕಂಧರೆ ನೀತಿಸ್ವರೂಪನಾದ ಯೆಹೋವನು ನೀತಿ
ಯನ್ನು ಮೆಚ್ಚುವವನಾಗಿದ್ದಾನೆ.
ಸಜ್ಜನರು ಆತನ ಸಾನ್ನಿಧ್ಯವನ್ನು ಸೇರುವರು.

12

ದುಷ್ಪ್ರಾಧಿಕಾರದಲ್ಲಿ ಭಕ್ತನು ಪ್ರಾರ್ಥಿಸುವದು.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ಮಂದರಸ್ಥಾಯಿ
ಯೊಡನೆ ಹಾಡತಕ್ಕದ್ದು ; ದಾವೀದನ ಕೀರ್ತನೆ.

- 1 ಯೆಹೋವನೇ, ರಕ್ಷಿಸು ; ಭಕ್ತರು ಮುಗಿದುಹೋಗಿದ್ದಾರೆ.
ಜನರೊಳಗೆ ಸಂಜಿಕೆಯುಳ್ಳವರು ಕಾಣಿಸುವದೇ ಇಲ್ಲ.
- 2 ಪ್ರತಿಯೊಬ್ಬರು ನೆರೆಯವರೊಡನೆ ಹುಸಿಯನ್ನಾಡುತ್ತಾರೆ.
ಅವರು ವಂಚನೆಯ ತುಟಿಗಳಿಂದ ಹೊರಗೊಂದು ಒಳ
ಗೊಂದು ಮಾತಾಡುತ್ತಾರೆ.
- 3 ಯೆಹೋವನು ವಂಚನೆಯ ತುಟಿಗಳನ್ನೂ
ಬಡಾಯಿ ನಾಲಿಗೆಯನ್ನೂ ಕತ್ತರಿಸಿಬಿಡಲಿ.
- 4 ಅವರು—ನಮ್ಮ ಮಾತುಗಳಿಗೆ ತಡೆಯಿಲ್ಲವಲ್ಲಾ ; ನಮ್ಮ
ತುಟಿಗಳು ನಮ್ಮವೇ ;
ನಮಗೆ ಒಡೆಯನು ಯಾವನು ಎಂದು ಹೇಳಿಕೊಳ್ಳು
ತ್ತಾರಲ್ಲಾ.
- 5 ಯೆಹೋವನು—ಕುಗ್ಗಿದವರ ಬಾಧೆಯನ್ನು ನೋಡಿದ್ದೇನೆ;
ಗತಿಯಿಲ್ಲದವರ ನರಳುಪಿಕೆಯು ನನಗೆ ಕೇಳಿಸಿತು.
ಈಗ ಎದ್ದು ಬಂದು ಅವರ ಇಷ್ಟಾರ್ಥವನ್ನು ನೆರವೇರಿಸಿ
ಅವರನ್ನು ಸುರಕ್ಷಿತವಾಗಿ ಇರಿಸುವೆನು ಎಂದು ಹೇಳು
ತ್ತಾನೆ.

- 6 ಯೆಹೋವನ ಮಾತುಗಳು ಯಥಾರ್ಥವಾದವುಗಳೇ ;
ಅವು ಏಳು ಸಾರಿ ಪುಟಕ್ಕೆ ಹಾಕಿದ ಚೂಕ್ಕು ಬೆಳ್ಳಿಯೋ
ಪಾದಿಯಲ್ಲಿವೆ.
- 7 ಯೆಹೋವನೇ, ದುಷ್ಟತ್ವಕ್ಕೆ ಆಳಿಕೆ ಬಂದು
ಎಲ್ಲೆಲ್ಲೂ ನೀಚರೇ ತುಂಬಿಕೊಂಡಿದ್ದರೂ
- 8 ನೀನು 1) ನಮ್ಮನ್ನು ಅವರಿಂದ ತಪ್ಪಿಸಿ ಕಾಪಾಡುವಿ ;
ಸದಾಕಾಲವೂ ನಮ್ಮನ್ನು ಕಾಯುವಿ

13

ಶತ್ರುಪೀಡಿತನು ಪ್ರಾರ್ಥಿಸುವದು.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

ದಾವೀದನು ರಚಿಸಿದ ಕೀರ್ತನೆ.

- 1 ಯೆಹೋವನೇ, ನೀನು ಇನ್ನೆಷ್ಟರ ವರೆಗೆ ನನ್ನನ್ನು ಸಂಪೂರ್ಣ
ವಾಗಿ ಮರೆತಿರುವಿ ?
ಇನ್ನೆಲ್ಲಿಯ ತನಕ ನನಗೆ ವಿಮುಖನಾಗಿರುವಿ ?
- 2 ನಾನು ಇನ್ನೆಷ್ಟರ ವರೆಗೆ ಹಗಲೆಲ್ಲಾ ದುಃಖಾಕ್ರಾಂತನಾಗಿ
ಆಲೋಚಿಸಿಕೊಳ್ಳುತ್ತಾ ಇರಬೇಕು ?
ಇನ್ನೆಷ್ಟರ ವರೆಗೆ ವಿರೋಧಿಯು ನನಗೆ ದೋರೆಯಾಗಿರಬೇಕು ?
- 3 ಯೆಹೋವನೇ, ನನ್ನ ದೇವರೇ, ನನ್ನಲ್ಲಿ ದೃಷ್ಟಿಯಿಟ್ಟು
ಸದುತ್ತರವನ್ನು ದಯಪಾಲಿಸು ;
ನನಗೆ ಮರಣಸಿದ್ಧಿಯು ಉಂಟಾಗದಂತೆ ನನ್ನ ಕಣ್ಣುಗಳನ್ನು
ಕಳೆಗೊಳಿಸು.
- 4 ನನ್ನ ಶತ್ರುವು—ಅವನನ್ನು ಜಯಿಸಿದನೆಂದು ಹೇಳಿಕೊಳ್ಳು
ಬಾರದು ;
ವೈರಿಗಳು ಜಾರಿಜಿದ್ದನೆಂದು ಹಿಗ್ಗಬಾರದು.
- 5 ನಾನಂತೂ ನಿನ್ನ ಕೃಪೆಯಲ್ಲಿ ಭರವಸವಿಟ್ಟಿದ್ದೇನೆ.

1) ಮೂಲ : ಅವರನ್ನು.

ನೀನು ನನ್ನನ್ನು ರಕ್ಷಿಸಿದ್ದರಿಂದ ನನ್ನ ಹೃದಯವು ಹರ್ಷ
ಗೊಳ್ಳುವದು.

6 ಯೆಹೋವನ ಮಹೋಪಕಾರಕ್ಕಾಗಿ ಆತನಿಗೆ ಹಾಡುವೆನು.

14 ದುಷ್ಟ ನಾಸ್ತಿಕರಿಂದ ತಪ್ಪಿಸಿ ಕಾಪಾಡಬೇಕೆಂದು ಪ್ರಾರ್ಥಿಸುವದು.
(ಕೀರ್ತನೆ 53.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ದಾವೀದನದು.

1 ದುರ್ಮತಿಗಳು—ದೇವರಿಲ್ಲವೆಂದು ಮನಸ್ಸಿನಲ್ಲಿ ಅಂದು
ಕೊಳ್ಳುತ್ತಾರೆ ;
ಅವರು ಕೆಟ್ಟುಹೋದವರು ; ಹೇಯಕೃತ್ಯಗಳನ್ನು ನಡಿಸು
ತ್ತಾರೆ ;
ಅವರಲ್ಲಿ ಒಳ್ಳೆದನ್ನು ಮಾಡುವವರೇ ಇಲ್ಲ.

2 1) ಮನುಷ್ಯರಲ್ಲಿ ತನ್ನ ಸಾನ್ನಿಧ್ಯವನ್ನು ಅಪೇಕ್ಷಿಸುವ ಬುದ್ಧಿ
ವಂತರು ಇದ್ದಾರೋ ಎಂದು
ಯೆಹೋವನು ಆಕಾಶದಿಂದ ಮನುಷ್ಯರನ್ನು ನೋಡಲಾಗಿ
3 ಒಳ್ಳೆದನ್ನು ಮಾಡುವವನು ಇಲ್ಲ, ಒಬ್ಬನಾದರೂ ಇಲ್ಲ.
ಪ್ರತಿಯೊಬ್ಬನು ದಾರಿತಪ್ಪಿದವನು, ಎಲ್ಲರೂ ಕೆಟ್ಟುಹೋದ
ವರೇ.

4 ದುಷ್ಟತ್ವವನ್ನು ನಡಿಸುವವರೆಲ್ಲರು ತಿಳಿಯುವದಿಲ್ಲವೋ ?
ಅವರು ನನ್ನ ಜನರನ್ನು ಆಹಾರವನ್ನೋ ಎಂಬಂತೆ ನುಂಗಿ
ಬಿಡುತ್ತಾರೆ ;

ಯೆಹೋವನನ್ನು ಸ್ಮರಿಸುವದಿಲ್ಲ.

5 ಸಕ್ಕನೆ ಅವರು ಭಯಭ್ರಾಂತರಾಗುವರು ;
ಯಾಕಂದರೆ ದೇವರು ನೀತಿವಂತರ ಸಕ್ಕದಲ್ಲಿದ್ದಾನೆ.

6 ನೀವು ಕುಗ್ಗಿದವರ ಸಂಕಲ್ಪವನ್ನು ಭಂಗಪಡಿಸಿದರೂ
ಯೆಹೋವನು ಅವರ ಆಶ್ರಯವಲ್ಲವೇ.

1) ಅದಿಕಾಂಡ 18. 20—33.

7 ಚಿಯೋನಿನಿಂದ ಇಸ್ರಾಯೇಲ್ಯರಿಗೆ ರಕ್ಷಣೆಯು ಬೇಗನೆ
ಬರಲಿ.

ಯೆಹೋವನು ದುರವಸ್ಥೆಯಿಂದ ತಪ್ಪಿಸಿದಾಗ

ಆತನ ಪ್ರಜೆಗಳಾಗಿರುವ ಯಾಕೋಬವಂಶದವರು ಉಲ್ಲಾಸ
ಗೊಳ್ಳುವರು ; ಇಸ್ರಾಯೇಲ್ಯರು ಹರ್ಷಿಸುವರು.

15

ಯೆಹೋವನ ಸನ್ನಿಧಿಗೆ ಯೋಗ್ಯರು ಯಾರೆಂಬುವದು.

(ಯೆಶಾಯ 33. 14—16.)

ದಾವೀದನ ಕೀರ್ತನೆ.

1 ಯೆಹೋವನೇ, ನಿನ್ನ ಗುಡಾರದಲ್ಲಿ ಇಳುಕೊಂಡಿರು
ವದಕ್ಕೆ ಯೋಗ್ಯನು ಯಾವನು ?

ನಿನ್ನ ಪರಿಶುದ್ಧ ಪರ್ವತದಲ್ಲಿ ವಾಸಿಸತಕ್ಕವನು ಎಂಥವ
ನಾಗಿರಬೇಕು ?

2 ಅವನು ಸಜ್ಜನನೂ ನೀತಿವಂತನೂ
ಮನಃಪೂರ್ವಕವಾಗಿ ಸತ್ಯವಚನವನ್ನಾಡುವವನೂ ಆಗಿರ
ಬೇಕು.

3 ಅವನು ಚಾಡಿಯನ್ನು ಹೇಳದವನೂ
ಮತ್ತೊಬ್ಬರಿಗೆ ಅನ್ಯಾಯಮಾಡದವನೂ
ಯಾರನ್ನೂ ನಿಂದಿಸದವನೂ ಆಗಿರಬೇಕು.

4 ಅವನು ಭ್ರಷ್ಟರನ್ನು ಜರಿದುಬಿಟ್ಟವನೂ
ಯೆಹೋವನಲ್ಲಿ ಭಯಭಕ್ತಿಯುಳ್ಳವರನ್ನು ಸನ್ಮಾನಿಸುವವನೂ
ನಷ್ಟವಾದರೂ ಪ್ರಮಾಣ ತಪ್ಪದವನೂ ಆಗಿರಬೇಕು.

5 1) ಅವನು ಸಾಲಕ್ಕೆ ಬಡ್ಡಿ ಕೇಳದವನೂ
ನಿರಪರಾಧಿಯ ಕೇಡಿಗಾಗಿ ಲಂಚ ತೆಗೆದುಕೊಳ್ಳದವನೂ
ಆಗಿರಬೇಕು.

ಇಂಥವನು ಎಂದಿಗೂ ಕದಲುವದಿಲ್ಲ.

1) ವಿಮೋಚನ 22. 25 ; ಯಾಜಕ 25. 35—38.

16

ಯೆಹೋವನ ಸೇವೆಯು ಪೂರ್ಣಾನಂದಕರವಾದದ್ದು.

ದಾವೀದನ¹⁾ ಕಾವ್ಯ.

- 1 ದೇವರೇ, ನಾನು ನಿನ್ನ ಶರಣಾಗತನು; ನನ್ನನ್ನು ಕಾಪಾಡು.
- 2 ನಾನು ಯೆಹೋವನನ್ನು ಕುರಿತು—ನೀನೇ ನನ್ನ ಒಡೆಯನು;
ನನ್ನ ಸುಖವು ನಿನ್ನಲ್ಲಿಯೇ ಹೊರತು ಬೇರೆ ಇಲ್ಲ ಎಂತಲೂ
3 ಭೂಲೋಕದಲ್ಲಿರುವ ದೇವಜನರ ವಿಷಯದಲ್ಲಿ—ಇವರೇ
ಶ್ರೇಷ್ಠರು,
ಇವರೇ ನನಗೆ ಇಷ್ಟರಾದವರು ಎಂತಲೂ ಹೇಳುವೆನು.
- 4 ಇತರ ದೇವರುಗಳನ್ನು ಅವಲಂಬಿಸಿದವರಿಗೆ ಬಹಳ ಕಷ್ಟ
ನಷ್ಟಗಳು ಉಂಟಾಗುವವು.
ಅವರಂತೆ ನಾನು ರಕ್ತವನ್ನು ಪಾಸದ್ರವ್ಯವಾಗಿ ಸಮರ್ಪಿಸು
ವದೇ ಇಲ್ಲ;
ಅವರ ನಾಮಗಳನ್ನಾದರೂ ಉಚ್ಚರಿಸುವದಿಲ್ಲ.
- 5 ²⁾ ನನ್ನ ಪಾಲೂ ಪಾನವೂ ಯೆಹೋವನೇ;
ನೀನೇ ನನ್ನ ಸ್ವಾಸ್ಥ್ಯವನ್ನು ಭದ್ರಗೊಳಿಸುತ್ತೀ.
- 6 ನನಗೆ ಪ್ರಾಪ್ತವಾಗಿರುವ ಸ್ವಾಸ್ಥ್ಯವು ರಮಣೀಯವಾದದ್ದು;
ಅದು ನನಗೆ ಸಂತೃಪ್ತಿಕರವಾಗಿದೆ.
- 7 ³⁾ ಯೆಹೋವನು ನನಗೆ ಆಲೋಚನೆಯನ್ನು ಹೇಳಿಕೊಡು
ತ್ತಾನೆ; ಆತನನ್ನು ಕೊಂಡಾಡುವೆನು.
ರಾತ್ರಿಸಮಯಗಳಲ್ಲಿ ನನ್ನ ಅಂತರಾತ್ಮವು ನನ್ನನ್ನು ಬೋಧಿಸು
ತ್ತದೆ.

1) ಮೂಲ : ಮಿಕಾ ೨.

2) ಅರಣ್ಯ 18. 20.

3) ಕೀರ್ತನೆ 73. 24.

- 8 1) ನಾನು ಯೆಹೋವನನ್ನು ಯಾವಾಗಲೂ ನನ್ನೆದುರಿಗೇ
ಇಟ್ಟುಕೊಂಡಿದ್ದೇನೆ ;
ಆತನು ನನ್ನ ಬಲಗಡೆಯಲ್ಲಿ ಇರುವದರಿಂದ ನಾನು ಎಂದಿಗೂ
ಕದಲುವದಿಲ್ಲ.
- 9 ಆದಕಾರಣ ನನ್ನ ಹೃದಯವು ಹರ್ಷಿಸುತ್ತದೆ ;
ನನ್ನ ಮನವು ಉಲ್ಲಾಸಗೊಳ್ಳುತ್ತದೆ ;
ನನ್ನ ಶರೀರವೂ ಸುರಕ್ಷಿತವಾಗಿರುವದು.
- 10 ಯಾಕೆಂದರೆ ನೀನು ನನ್ನ ಜೀವಾತ್ಮವನ್ನು ಪಾತಾಳದಲ್ಲಿ
ಬಿಡುವದಿಲ್ಲ ;
ನಿನ್ನ ಪ್ರಿಯನಿಗೆ ಅಧೋಲೋಕವನ್ನು ನೋಡಗೊಡಿಸುವದಿಲ್ಲ.
- 11 ನೀನು ನನಗೆ ಜೀವಮಾರ್ಗವನ್ನು ತಿಳಿಯಪಡಿಸುವಿ ;
ನಿನ್ನ ಸಮ್ಮುಖದಲ್ಲಿ ಪರಿಪೂರ್ಣಸಂತೋಷವಿದೆ ;
ನಿನ್ನ ಬಲಗೈಯಲ್ಲಿ ಶಾಶ್ವತಭಾಗ್ಯವಿದೆ.

17 ಶತ್ರುಗಳಿಂದ ಕಾಪಾಡಬೇಕೆಂದು ನಿರಪರಾಧಿಯು ಬೇಡಿಕೊಳ್ಳುವದು.

ದಾವೀದನ ಪ್ರಾರ್ಥನೆ.

- 1 ಯೆಹೋವನೇ, ನ್ಯಾಯವಾದದ್ದನ್ನು ಆಲೈಸು ; ನನ್ನ ಮೊರೆಗೆ
ಲಕ್ಷ್ಯವಿಡು.
ನನ್ನ ಪ್ರಾರ್ಥನೆಗೆ ಕಿವಿಗೊಡು ; ಅದು ಕಪಟವಾದ
ಬಾಯಿಂದ ಬಂದದ್ದಲ್ಲ.
- 2 ನಿನ್ನಿಂದ ನನಗೆ ನ್ಯಾಯವಾದ ತೀರ್ಪು ಉಂಟಾಗಲಿ ;
ನೀನು ನೀತಿಗನುಸಾರವಾಗಿ ನೋಡುವವನಲ್ಲವೇ.
- 3 ನೀನು ನನ್ನ ಹೃದಯವನ್ನು ಪರೀಕ್ಷಿಸಿದರೂ ರಾತ್ರಿವೇಳೆ
ವಿಚಾರಿಸಿದರೂ
ನನ್ನನ್ನು ಪುಟಕ್ಕೆ ಹಾಕಿ ಶೋಧಿಸಿದರೂ

- ಯಾವ ದುರಾಲೋಚನೆಯಾದರೂ ನನ್ನಲ್ಲಿ ದೊರೆಯುವ
ದಿಲ್ಲ ; ನನ್ನ ಬಾಯಲ್ಲಿಯೂ ತಪ್ಪಿಲ್ಲ.
- 4 ನಾನಂತೂ ಲೋಕವ್ಯವಹಾರಗಳಲ್ಲಿ ಬಲಾತ್ಕಾರಿಗಳಂತೆ ನಡೆ
ಯದೆ
ನಿನ್ನ ಮಾತನ್ನೇ ಅನುಸರಿಸಿದ್ದೇನೆ.
- 5 ನಿನ್ನ ಮಾರ್ಗದಲ್ಲೇ ಹೆಜ್ಜೆಯಿಟ್ಟು ನಡೆಯುತ್ತಾ ಇದ್ದೇನೆ ;
ನನ್ನ ಕಾಲು ಜಾರಲಿಲ್ಲ.
- 6 ದೇವರೇ, ನನಗೆ ಸದುತ್ತರವನ್ನು ದಯಪಾಲಿಸುವಿಯೆಂದು
ಮೊರೆಯಿಡುತ್ತೇನೆ, ಕಿವಿಗೊಟ್ಟು ಕೇಳು.
- 7 ಭುಜಬಲವನ್ನು ಪ್ರಯೋಗಿಸಿ ಶರಣಾಗತರನ್ನು ವಿರೋಧಿ
ಗಳಿಂದ ರಕ್ಷಿಸುವಾತನೇ,
ನಿನ್ನ ಪ್ರೀತಿಯನ್ನು ವಿಶೇಷವಾಗಿ ತೋರಿಸು.
- 8 ನನ್ನನ್ನು ಸುತ್ತಿಕೊಂಡು ಬಾಧಿಸುತ್ತಿರುವ ದುಷ್ಟರಿಂದಲೂ
ಪ್ರಾಣವೈರಿಗಳಿಂದಲೂ ತಪ್ಪಿಸಿ
- 9 ನಿನ್ನ ರೆಕ್ಕೆಗಳ ಮರೆಯಲ್ಲಿಟ್ಟುಕೊಂಡು ನನ್ನನ್ನು ಕಾಯಿ ;
ಕಣ್ಣುಗುಡ್ಡಿನಂತೆಯೇ ಕಾಪಾಡು.
- 10 ಅವರು ತಮ್ಮ ಹೃದಯವನ್ನು ಜಿಗಿಮಾಡಿದ್ದಾರೆ ;
ಅಹಂಕಾರದಿಂದ ಮಾತಾಡುತ್ತಾರೆ.
- 11 ನಾವು ಎಲ್ಲಿ ಕಾಲಿಟ್ಟರೂ ಅಲ್ಲೆಲ್ಲಾ ನಮ್ಮನ್ನು ಸುತ್ತಿಕೊಳ್ಳು
ತ್ತಾರೆ ;
ನಮ್ಮನ್ನು ನೆಲಕ್ಕೆ ಹಾಕಬೇಕೆಂದು ಸಮಯ ನೋಡುತ್ತಾರೆ.
- 12 ನನ್ನ ಶತ್ರುವು ಸೀಳಿಬಿಡಲಾಶಿಸುವ ಸಿಂಹದಂತೆಯೂ
ಮರೆಯಲ್ಲಿ ಹೊಂಚುಹಾಕಿರುವ ಪ್ರಾಯದ ಸಿಂಹದಂತೆಯೂ
ಇದ್ದಾನೆ.
- 13 ಯೆಹೋವನೇ, ನೀನು ಅವನಿಗೆ ಎದುರಾಗಿ ನಿಂತು ಅವನನ್ನು
ಕೆಡವಿಬಿಡು ;

ನಿನ್ನ ಕತ್ತಿಯಿಂದ ನನ್ನ ಪ್ರಾಣವನ್ನು ದುಷ್ಟರಿಗೆ ತಪ್ಪಿಸಿ
ಕಾಪಾಡು.

14 ಯೆಹೋವನೇ, ಇಹಲೋಕವೇ ತಮ್ಮ ಪಾಲೆಂದು ನಂಬಿದ
ನರರಿಗೆ ಸಿಕ್ಕದಂತೆ ನಿನ್ನ ಕೈಯಿಂದ ನನ್ನನ್ನು ತಪ್ಪಿಸು ;
ನಿನ್ನ ಐಶ್ವರ್ಯದಿಂದ ಅವರ ಹೊಟ್ಟೆಯನ್ನು ತುಂಬಿಸಿದ್ದೀ
ಯಲ್ಲಾ.

ಅವರು ಸಂತಾನವೃದ್ಧಿ ಹೊಂದಿ ಮಿಕ್ಕ ಆಸ್ತಿಯನ್ನು ತಮ್ಮ
ಮಕ್ಕಳಿಗೆ ಬಿಡುತ್ತಾರೆ.

15 ನಾನಾದರೋ ನಿರಪರಾಧಿಯು ; ನಿನ್ನ ಸಾನ್ನಿಧ್ಯವನ್ನು
ಸೇರುವೆನು.

ಎಚ್ಚತ್ತಾಗ ನಿನ್ನ ಸ್ವರೂಪದರ್ಶನದಿಂದ ತೃಪ್ತನಾಗಿರುವೆನು.

18

ಜಯಪ್ರದನಾದ ಯೆಹೋವನ ಸ್ತುತಿ.

(2 ಸಮುವೇಲ 22.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು. ಯೆಹೋವನ
ಸೇವಕನಾದ ದಾವೀದನು ಸೌಲನ ಕೈಯಿಂದಲೂ ಎಲ್ಲಾ ಶತ್ರುಗಳ
ಕೈಯಿಂದಲೂ ತಪ್ಪಿ ಸಲ್ವ ಟ್ಟಾಗ ಯೆಹೋವನ ಘನಕ್ಕಾಗಿ ಈ
ಪದ್ಯವನ್ನು ರಚಿಸಿ ಹೇಳಿದನು.

1 ನನ್ನ ಬಲವಾಗಿರುವ ಯೆಹೋವನೇ, ನಿನ್ನಲ್ಲಿಯೇ
ಮಮತೆಯಿಡುತ್ತೇನೆ.

2 ಯೆಹೋವನು ನನ್ನ ಬಂಡೆಯೂ ನನ್ನ ಕೋಟಿಯೂ ನನ್ನ
ವಿಮೋಚಕನೂ
ನನ್ನ ದೇವರೂ ನನ್ನ ಆಶ್ರಯಗಿರಿಯೂ
ನನ್ನ ಗುರಾಣಿಯೂ ನನ್ನ ರಕ್ಷಣೆಯ ಕೊಂಬೂ ನನ್ನ
ದುರ್ಗವೂ ಆಗಿದ್ದಾನೆ.

3 ಯೆಹೋವನು ಸ್ತೋತ್ರಕ್ಕೆ ಅರ್ಹನು ;

ಆತನಿಗೆ ನಾನು ಮೊರೆಯಿಡಲು ಆತನು ನನ್ನನ್ನು ಶತ್ರುಗಳಿಂದ
ರಕ್ಷಿಸುತ್ತಾನೆ.

4 ಮೃತ್ಯುಪಾಶಗಳು ನನಗೆ ಸುತ್ತಿಕೊಂಡವು ;
ನಾಶಪ್ರವಾಹವು ನನ್ನನ್ನು ನಡುಗಿಸಿತು.

5 ಪಾತಾಳಪಾಶಗಳು ನನ್ನನ್ನು ಆವರಿಸಿಕೊಂಡವು ;
ಮರಣಕರವಾದ ಉರ್ಲುಗಳು ನನ್ನೆ ದುರಿಸಲ್ಲಿದ್ದವು.

6 ಅಂಥ ಕಷ್ಟದಲ್ಲಿ ನಾನು ಯೆಹೋವನಿಗೆ ಮೊರೆಯಿಟ್ಟೆನು ;
ನನ್ನ ದೇವರನ್ನು ಪ್ರಾರ್ಥಿಸಿದೆನು.
ಆತನು ತನ್ನ ಮಂದಿರದಲ್ಲಿ ನನ್ನ ಶಬ್ದವನ್ನು ಕೇಳಿದನು ;
ನನ್ನ ಕೂಗು ಆತನ ಸನ್ನಿಧಿಗೆ ಸೇರಿ ಕೇಳಿಸಿತು.

7 ಆಗ ಆತನಿಗೆ ಸಿಟ್ಟೀರಿದ್ದರಿಂದ ಭೂಮಿಯು ಗಡಗಡನೆ
ಕಂಪಿಸಿತು ;
ಪರ್ವತಗಳ ಬುಡಗಳು ನಡುಗಿ ಕದಲಿದವು.

8 ಆತನ ಮೂಗಿನಿಂದ ಹೊಗೆಯು ಬಂತು ;
ಆತನ ಬಾಯಿಂದ ಅಗ್ನಿ ಜ್ವಾಲೆ ಹೊರಟು ಸಿಕ್ಕಿದೆಲ್ಲವನ್ನೂ
ದಹಿಸಿ ಕೆಂಡವನ್ನಾಗಿ ಮಾಡಿತು.

9 ಆತನು ಆಕಾಶವನ್ನು ತಗ್ಗಿಸಿ ಇಳಿದುಬಂದನು ;
ಆತನ ಪಾದಗಳ ಕೆಳಗೆ ಕಾರ್ಗತ್ತಲು ಇತ್ತು.

10 ಕೆರೂಬಿವಾಹನನಾಗಿ ಹಾರಿ
ವಾಯುವೇ ಆತನ ರೆಕ್ಕೆಗಳೋ ಎಂಬಂತೆ ಇಳಿದುಬಂದನು.

11 ಕತ್ತಲನ್ನು ತನ್ನ ಸುತ್ತಲು ಗುಡಾರದಂತೆ ಕವಿಸಿಕೊಂಡು
ಜಲಮಯವಾಗಿರುವ ನೀಲಮೇಘಗಳ ಮಧ್ಯದಲ್ಲಿ ಮರೆ
ಯಾದನು.

12 1) ಆತನ ಸನ್ನಿಧಿಯ ಪ್ರಕಾಶದಿಂದ ಕಲ್ಮಳೆಯೂ ಉರಿಗೆಂಡ
ಗಳೂ ಹೊರಟು

- ಆತನ ಸುತ್ತಲಿದ್ದ ಕರೀ ಮೋಡಗಳನ್ನು ದಾಟಿ ಸುರಿದವು.
 13 ಯೆಹೋವನು ಆಕಾಶದಲ್ಲಿ ಗುಡುಗಿದನು ; ಪರಾತ್ಪರನು
 ಧ್ವನಿ ಕೊಟ್ಟನು.
 ಇಗೋ, ಕಲ್ಮಳೆಯೂ ಉರಿಗೆಂಡಗಳೂ.
- 14 ಆತನು ಬಾಣಗಳನ್ನೆಸೆದು ಶತ್ರುಗಳನ್ನು ಚದರಿಸಿಬಿಟ್ಟನು ;
 ಸಿಡಿಲುಗಳಿಂದ ಕಳವಳಗೊಳಿಸಿದನು.
- 15 ಆಗ ಯೆಹೋವನೇ, ನಿನ್ನ ಗದರಿಕೆಯಿಂದಲೂ ನಿನ್ನ ಶ್ವಾಸ
 ಭರದಿಂದಲೂ 1) ಸಮುದ್ರದ ತಳವು ಕಾಣಿಸಿತು.
 ಭೂಮಂಡಲದ ಅಸ್ತಿವಾರಗಳು ತೋರಬಂದವು.
- 16 ಆತನು ಮೇಲಣ ಲೋಕದಿಂದ ಕೈಚಾಚಿ ನನ್ನನ್ನು ಹಿಡಿದು
 ಮಹಾಜಲರಾಶಿಗಳೊಳಗಿಂದ ಎಳೆದನು.
- 17 ನನಗಿಂತ ಬಲಿಷ್ಠರೂ ಪುಷ್ಟರೂ ಆಗಿ ದ್ವೇಷಿಸುತ್ತಿದ್ದ ಶತ್ರು
 ಗಳಿಂದ
 ನನ್ನನ್ನು ಬಿಡಿಸಿ ರಕ್ಷಿಸಿದನು.
- 18 ಅವರು ನನ್ನ ವಿಪತ್ಕಾಲದಲ್ಲಿ ನನ್ನ ಮೇಲೆ ಬಿದ್ದರು ;
 ಆಗ ಯೆಹೋವನು ನನಗೆ ಉದ್ಧಾರಕನಾದನು.
- 19 ಆತನು ನನ್ನನ್ನು ಬಿಡಿಸಿ ವಿಶಾಲಸ್ಥಳದಲ್ಲಿ ಸೇರಿಸಿದನು ;
 ನನ್ನನ್ನು ಮೆಚ್ಚಿ ರಕ್ಷಿಸಿದನು.
- 20 ಯೆಹೋವನು ನನ್ನ ನೀತಿಗೆ ಸರಿಯಾಗಿ ಮೇಲು ಮಾಡಿದನು ;
 ನನ್ನ ಕೈಗಳ ಶುದ್ಧತ್ವಕ್ಕೆ ತಕ್ಕಂತೆ ಪ್ರತಿಫಲ ಕೊಟ್ಟನು.
- 21 ಯೆಹೋವನ ಮಾರ್ಗವನ್ನೇ ಅನುಸರಿಸಿದೆನಲ್ಲಾ ;
 ನನ್ನ ದೇವರನ್ನು ಬಿಟ್ಟು ದುಷ್ಟನಾಗಲಿಲ್ಲವಲ್ಲಾ.
- 22 ನಾನು ಆತನ ಆಜ್ಞೆಗಳನ್ನು ಯಾವಾಗಲೂ ನನ್ನ ಎದುರಿನಲ್ಲಿ
 ಇಟ್ಟುಕೊಂಡೆನು ;
 ಆತನ ವಿಧಿಗಳನ್ನು ಅಲಕ್ಷ್ಯಮಾಡಲೇ ಇಲ್ಲ.

1) ಎಮೋಷನ 14. 21; 15. 8.

- 23 ನಾನು ಆತನ ದೃಷ್ಟಿಯಲ್ಲಿ ಸಿದ್ಧೋಷಿಯು ;
ಪಾಪದಲ್ಲಿ ಬೀಳದಂತೆ ಜಾಗರೂಕತೆಯಿಂದ ನಡೆದು
ಕೊಂಡೆನು.
- 24 ಆದದರಿಂದ ನಾನು ನೀತಿವಂತನೂ ನಿರಪರಾಧಿಯೂ ಎಂದು
ನೋಡಿ
ಯೆಹೋವನು ತಕ್ಕ ಪ್ರತಿಫಲವನ್ನು ಕೊಟ್ಟನು.
- 25 ನೀನು ಕೃಪೆಯುಳ್ಳವನಿಗೆ ಕೃಪಾವಂತನೂ
ದೋಷವಿಲ್ಲದವನಿಗೆ ನಿರ್ದೋಷಿಯೂ
- 26 ಶುದ್ಧನಿಗೆ ಪರಿಶುದ್ಧನೂ
ಮೂರ್ಖನಿಗೆ ವಕ್ರನೂ ಆಗಿರುವಿ.
- 27 ದೀನರನ್ನು ಉದ್ಧರಿಸುವವನೂ
ಹಮ್ಮಿನ ಕಣ್ಣುಳ್ಳವರನ್ನು ತಗ್ಗಿಸಿಬಿಡುವವನೂ ನೀನಲ್ಲವೋ ?
- 28 ನೀನೇ ನನ್ನ ದೀಪವನ್ನು ಹೊತ್ತಿಸುವವನಲ್ಲವೇ ?
ನನ್ನ ದೇವರಾದ ಯೆಹೋವನು ನನಗೆ ಬೆಳಕನ್ನು ಕೊಟ್ಟು
ಕತ್ತಲನ್ನು ಪರಿಹರಿಸುವವನು.
- 29 ನಿನ್ನ ಬಲದಿಂದ ದಂಡಿನ ಮೇಲೆ ಜೀಳುವೆನು ;
ನನ್ನ ದೇವರ ಸಹಾಯದಿಂದ ಪ್ರಾಕಾರವನ್ನು ಹಾರುವೆನು.
- 39 ದೇವರ ಮಾರ್ಗವು ಯಾವ ದೋಷವೂ ಇಲ್ಲದ್ದು ;
ಯೆಹೋವನ ವಚನವು ಶುದ್ಧವಾದದ್ದು.
ಆತನು ಆಶ್ರಿತರೆಲ್ಲರಿಗೆ ಗುರಾಣಿಯಾಗಿದ್ದಾನೆ.
- 31 1) ಯೆಹೋವನಲ್ಲದೆ ದೇವರು ಯಾರು ?
ನಮ್ಮ ದೇವರ ಹೊರತು ಶರಣನು ಎಲ್ಲಿ ?
- 32 ನನಗೆ ಶೌರ್ಯವೆಂಬ ನಡುಕಟ್ಟನ್ನು ಬಿಗಿಯುವವನೂ
ನನ್ನ ಮಾರ್ಗವನ್ನು ಸರಾಗಮಾಡುವವನೂ ಆತನೇ.
- 33 ನನ್ನ ಕಾಲನ್ನು ಜಿಂಕೆಯ ಕಾಲಿನಂತೆ ಚುರುಕುಮಾಡುತ್ತಾನೆ ;

- ನನ್ನನ್ನು ಉನ್ನತಪ್ರದೇಶಗಳಲ್ಲಿ ನಿಲ್ಲಿಸುತ್ತಾನೆ.
- 34 ಆತನೇ ನನಗೆ ಯುದ್ಧವಿದ್ಯೆಯನ್ನು ಕಲಿಸಿದ್ದರಿಂದ
ನಾನು ತಾಮ್ರದ ಬಿಲ್ಲನ್ನಾದರೂ ಉಪಯೋಗಿಸಬಲ್ಲೆನು.
- 35 ನೀನೇ ನನಗೋಸ್ಕರ ಗುರಾಣಿಯನ್ನು ಹಿಡಿದು ರಕ್ಷಿಸಿದ್ದೀ.
ನಿನ್ನ ಬಲಗೈ ನನಗೆ ಆಧಾರ; ನಿನ್ನ ಕೃಪಾಕಟಾಕ್ಷವು ನನಗೆ
ದೊಡ್ಡಸ್ತಿಕೆಯನ್ನು ಉಂಟುಮಾಡಿದೆ.
- 36 ನೀನು ನನ್ನ ಕಾಲುಗಳಿಗೆ ವಿಶಾಲಸ್ಥಳವನ್ನು ಕೊಟ್ಟಿದ್ದರಿಂದ
ನನ್ನ ಹರಡುಗಳು ಕದಲುವದಿಲ್ಲ.
- 37 ನನ್ನ ಶತ್ರುಗಳನ್ನು ಹಿಂದಿಟ್ಟು ಹಿಡಿದುಕೊಳ್ಳುವೆನು;
ಅವರನ್ನು ಇಲ್ಲದಂತೆ ಮಾಡುವ ವರೆಗೂ ಹಿಂದಿರುಗುವದಿಲ್ಲ.
- 38 ಅವರನ್ನು ಹೊಡೆದು ಎಳಲಾರದಂತೆ ಮಾಡುವೆನು;
ನನ್ನ ಪಾದದ ಕೆಳಗೆ ಬೀಳುವರು.
- 39 ನೀನು ನನಗೆ ಯುದ್ಧಕ್ಕಾಗಿ ಶಾರ್ಯವೆಂಬ ನಡುಕಟ್ಟನ್ನು
ಬಿಗಿದಿದ್ದೀ;
- ಎದುರಾಳಿಗಳನ್ನು ಕುಗ್ಗಿಸಿ ನನಗೆ ಅಧೀನಮಾಡಿದ್ದೀ.
- 40 ನನ್ನ ಶತ್ರುಗಳನ್ನು ಬೆಂಗೊಟ್ಟು ಓಡಮಾಡಿದ್ದೀ;
ನನ್ನ ಹಗೆಯವರನ್ನು ನಿರ್ಮೂಲಮಾಡುವೆನು.
- 41 ಅವರು ಕೂಗಿಕೊಂಡರೂ ರಕ್ಷಿಸುವವನಿಲ್ಲ;
ಯೆಹೋವನಿಗೆ ಮೊರೆಯಿಟ್ಟರೂ ಆತನು ಉತ್ತರವನ್ನು
ಕೊಡಲೇ ಇಲ್ಲ.
- 42 ಗಾಳಿಯಿಂದ ಬಡಿಸಿಕೊಂಡು ಹೋಗುವ ಧೂಳನ್ನೋ
ಎಂಬಂತೆ ಅವರನ್ನು ಪುಡಿಪುಡಿ ಮಾಡಿದೆನು.
ಬೀದಿಯಲ್ಲಿರುವ ಕೆಸರನ್ನೋ ಎಂಬಂತೆ ಅವರನ್ನು ಎಸೆದು
ಬಿಟ್ಟೆನು.
- 43 ಜನರ ಕಲಹಗಳಿಗೆ ನನ್ನನ್ನು ತಪ್ಪಿಸಿ
ಜನಾಂಗಗಳಿಗೆ ದೊರೆಯಾಗುವಂತೆ ಮಾಡಿದ್ದೀ; ನಾನರಿ
ಯದ ಜನಾಂಗದವರು ಸಹ ನನಗೆ ಅಧೀನರಾಗುವರು.

- 44 ನನ್ನ ಸುದ್ದಿಯನ್ನು ಕೇಳಿದ ಮಾತ್ರಕ್ಕೆ ನನಗೆ ವಿಧೇಯ
ರಾಗುವರು;
- ದೇಶಾಂತರದವರು ನನ್ನ ಮುಂದೆ ಮುದುರಿಕೊಳ್ಳುವರು.
- 45 ಅವರು ಧೈರ್ಯಗುಂದಿದವರಾಗಿ ತಮ್ಮ ತಮ್ಮ ಕೋಟೆಗಳಿಂದ
ನಡುಗುತ್ತಾ ಬರುವರು.
- 46 ಯೆಹೋವನು ಜೈತನ್ಯಸ್ವರೂಪನು;
ನನ್ನ ಶರಣನಿಗೆ ಸ್ತೋತ್ರ;
- ನನ್ನನ್ನು ರಕ್ಷಿಸುವ ದೇವರಿಗೆ ಕೊಂಡಾಟ.
- 47 ಆತನು ನನ್ನ ಶತ್ರುಗಳಿಗೆ ಪ್ರತಿದಂಡನೆ ಮಾಡುವ ದೇವರು;
ಜನಾಂಗಗಳನ್ನು ನನಗೆ ಅಧೀನಪಡಿಸುತ್ತಾನೆ.
- 48 ಶತ್ರುಗಳಿಂದ ನನ್ನನ್ನು ಬಿಡಿಸುವಾತನೇ,
ನೀನೇ ನನ್ನನ್ನು ನನ್ನ ಎದುರಾಳಿಗಳಿಗೆ ತಪ್ಪಿಸಿ ಉನ್ನತ
ಪಡಿಸುತ್ತೀ;
- ಬಲಾತ್ಕಾರಿಗಳಿಂದ ನನ್ನನ್ನು ರಕ್ಷಿಸುತ್ತೀ.
- 49 1) ಈ ಕಾರಣದಿಂದ, ಯೆಹೋವನೇ, ಅನ್ಯಜನಗಳ ಮಧ್ಯ
ದಲ್ಲಿ ನಿನ್ನನ್ನು ಸ್ತುತಿಸುವೆನು;
ನಿನ್ನ ನಾಮವನ್ನು ಸಂಕೀರ್ತಿಸುವೆನು.
- 50 ಆತನು ತಾನು ನೇಮಿಸಿದ ಅರಸನಿಗೋಸ್ಕರ ವಿಶೇಷ
ರಕ್ಷಣೆಯನ್ನು ದಯಪಾಲಿಸುವವನಾಗಿದ್ದಾನೆ;
ತಾನು ಅಭಿಷೇಕಿಸಿದ ದಾವೀದನಿಗೂ ಅವನ ಸಂತತಿ
ಯವರಿಗೂ
- ಸದಾಕಾಲ ಕೃಪೆಯನ್ನು ಅನುಗ್ರಹಿಸುವವನಾಗಿದ್ದಾನೆ.

19

ದೇವರ ಸೃಷ್ಟಿ ಧರ್ಮಶಾಸ್ತ್ರ ಇವುಗಳ ಮಹಿಮೆ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು :

ದಾವೀದನ ಕೀರ್ತನೆ.

- 1 ಆಕಾಶವು ದೇವರ ಪ್ರಭಾವವನ್ನು ಪ್ರಚುರಪಡಿಸುತ್ತದೆ ;
ಗಗನವು ಆತನ ಕೈಕೆಲಸವನ್ನು ತಿಳಿಸುತ್ತದೆ.
- 2 ದಿನವು; ದಿನಕ್ಕೆ ಪ್ರಕಟಿಸುತ್ತಿರುವದು ;
ರಾತ್ರಿಯು ರಾತ್ರಿಗೆ ಆರುಹುತ್ತಿರುವದು.
- 3 ಶಬ್ದವಿಲ್ಲ, ಮಾತಿಲ್ಲ, ಅವುಗಳ ಸ್ವರ ಕೇಳಿಸುವದಿಲ್ಲ.
- 4 ಆದರೂ 1) ಅವುಗಳ ಪ್ರಭುತ್ವವು ಭೂಮಿಯಲ್ಲೆಲ್ಲಾ
ಪ್ರಸರಿಸಿದೆ ;
ಅವುಗಳ ನುಡಿಗಳು ಲೋಕದ ಕಟ್ಟಕಡೆಯ ವರೆಗೂ
ವ್ಯಾಪಿಸಿರುತ್ತವೆ.
- ಅಲ್ಲಿ ದೇವರು ಸೂರ್ಯನಿಗೋಸ್ಕರ ಗುಡಾರವನ್ನು
ವರ್ಷಡಿಸಿದ್ದಾನೆ.
- 5 ಅವನು ತನ್ನ ಮಂಟಪದೊಳಗಿಂದ ಬರುವ ಮದಲಿಂಗನೋ
ಎಂಬಂತೆ ಹೊರಟು ಬರುವನು.
ಅವನು ಶೂರನಂತೆ ತನಗೆ ನೇಮಕವಾದ ಮಾರ್ಗದಲ್ಲಿ ಓಡು
ವದಕ್ಕೆ ಉಲ್ಲಾಸಗೊಂಡಿದ್ದಾನೆ.
- 6 ಆಕಾಶದ ಒಂದು ಕಡೆಯಿಂದ ಹೊರಟು ಮತ್ತೊಂದು ಕಡೆಗೆ
ಬರುತ್ತಾನೆ;
ಅವನ ಬಿಸಲಿಗೆ ಮರೆಯಾದದ್ದು ಒಂದೂ ಇಲ್ಲ.
- 7 ಯೆಹೋವನ ಧರ್ಮಶಾಸ್ತ್ರವು ಲೋಪವಿಲ್ಲದ್ದು ; ಅದು
ಪ್ರಾಣವನ್ನು ಉಜ್ಜೀವಿಸ ಮಾಡುವಂಥದ್ದು.

1) ರೋಮಾ. 10. 18

ಯೆಹೋವನ ಕಟ್ಟಳೆ ನಂಬಿಕೆಗೆ ಯೋಗ್ಯವಾದದ್ದು; ಬುದ್ಧಿ
ಹೀನರಿಗೆ ವಿವೇಕಪ್ರದವಾಗಿದೆ.

8 ಯೆಹೋವನ ನಿಯಮಗಳು ನೀತಿಯುಳ್ಳವುಗಳಾಗಿವೆ ; ಮನ
ಸ್ಸನ್ನು ಹರ್ಷಪಡಿಸುತ್ತವೆ.

ಯೆಹೋವನ ಆಜ್ಞೆ ಪವಿತ್ರವಾದದ್ದು ; ಕಣ್ಣುಗಳನ್ನು ಕಳೆ
ಗೊಳಿಸುತ್ತದೆ.

9 ಯೆಹೋವನ ಭಯ ಪರಿಶುದ್ಧವಾಗಿದೆ ; ಅದು ಶಾಶ್ವತ
ವಾದದ್ದೇ.

ಯೆಹೋವನ ವಿಧಿಗಳು ಯಥಾರ್ಥವಾದವುಗಳು ; ಅವು
ಕೇವಲ ನ್ಯಾಯವಾಗಿವೆ.

10 ಅವು ಬಂಗಾರಕ್ಕಿಂತಲೂ ಅಪರಂಜಿರಾಶಿಗಿಂತಲೂ ಅಪೇಕ್ಷಿಸ
ತಕ್ಕವುಗಳು.

ಅವು ಜೀನಿಗಿಂತಲೂ ಶೋಧಿಸಿದ ಜೀನುತುಪ್ಪಕ್ಕಿಂತಲೂ
ಸೀಯಾಗಿವೆ.

11 ಅವುಗಳ ಮೂಲಕ ನಿನ್ನ ದಾಸನಿಗೆ ಎಚ್ಚರಿಕೆಯಾಗುತ್ತದೆ;
ಅವುಗಳನ್ನು ಕೈಕೊಳ್ಳುವದರಿಂದ ಬಹಳ ಫಲ ಉಂಟಾಗು
ತ್ತದೆ.

12 ತನ್ನ ತಪ್ಪುಗಳನ್ನೆಲ್ಲಾ ತಿಳಿದುಕೊಳ್ಳುವವನು ಯಾವನು ?
ವರೆಯಾದವುಗಳಿಂದ ನನ್ನನ್ನು ನಿರ್ಮಲ ಮಾಡು.

13 ಅದಲ್ಲದೆ ಬೇಕೆಂದು ಪಾಪಮಾಡದಂತೆ ನಿನ್ನ ದಾಸನನ್ನು
ಕಾಪಾಡು.

ಅಂಥ ಪಾಪಗಳು ನನ್ನನ್ನು ಆಳದಿರಲಿ.

ಆಗ ನಾನು ತಪ್ಪಿಲ್ಲದವನಾಗಿ ಮಹಾ ದ್ರೋಹಕ್ಕೆ ಒಳ
ಗಾಗುವದಿಲ್ಲ.

14 ಯೆಹೋವನೇ, ನನ್ನ ಶರಣನೇ, ನನ್ನ ವಿಮೋಚಕನೇ,

ನನ್ನ ಮಾತುಗಳೂ ನನ್ನ ಹೃದಯದ ಧ್ಯಾನವೂ ನಿನಗೆ
ಸಮರ್ಪಕವಾಗಿರಲಿ.

20

ಅರಸನ ಜಯಕ್ಕೋಸ್ಕರ ಪ್ರಾರ್ಥಿಸುವದು.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ದಾವೀದನ ಕೀರ್ತನೆ.

1 ಇಕ್ಕಟ್ಟಿನಲ್ಲಿ ಯೆಹೋವನು ನಿನ್ನ ಪ್ರಾರ್ಥನೆಯನ್ನು ಕೇಳಲಿ ;
ಯಾಕೋಬನ ದೇವರ ನಾಮವು ನಿನ್ನನ್ನು ಉದ್ಧಾರ
ಮಾಡಲಿ.

2 ತನ್ನ ಪರಿಶುದ್ಧ ನಿವಾಸದಿಂದ ನಿನಗೆ ಸಹಾಯಮಾಡಲಿ ;
ಚಿಯೋನಿನಿಂದ ನಿನಗೆ ಆಧಾರ ದಯಪಾಲಿಸಲಿ.

3 ನೀನು ಸಮರ್ಪಿಸಿದ ನೈವೇದ್ಯಗಳು ಆತನ ನೆನಪಿಗೆ ಬರಲಿ ;
ನೀನು ಮಾಡಿದ ಸರ್ವಾಂಗಹೋಮಗಳು ಆತನಿಗೆ ಮೆಚ್ಚಿಕೆ
ಯಾಗಲಿ. ಸೆಲಾ.

4 ಆತನು ನಿನ್ನ ಇಷ್ಟಾರ್ಥವನ್ನು ನೆರವೇರಿಸಲಿ ;
ನಿನ್ನ ಎಲ್ಲಾ ಸಂಕಲ್ಪಗಳನ್ನು ಸಫಲಮಾಡಲಿ.

5 ನಿನ್ನ ಜಯದಲ್ಲಿ ಉತ್ಸಾಹದ್ವನಿಮಾಡುವೆವು ;
ನಮ್ಮ ದೇವರ ಹೆಸರಿನಲ್ಲಿ ಧ್ವಜ ಎತ್ತುವೆವು.

ಯೆಹೋವನು ನಿನ್ನ ಎಲ್ಲಾ ವಿಜ್ಞಾಪನೆಗಳನ್ನು ನೆರ
ವೇರಿಸಲಿ.

6 ಯೆಹೋವನು ತಾನು ಅಭಿಷೇಕಿಸಿದ ಅರಸನಿಗೆ ಜಯವನ್ನು
ಅನುಗ್ರಹಿಸುವನೆಂದು ಈಗ ನನಗೆ ಗೊತ್ತಾಯಿತು.

ಆತನು ತನ್ನ ಪವಿತ್ರಲೋಕದಿಂದ ಅವನ ಪ್ರಾರ್ಥನೆಗೆ
ಸದುತ್ತರವನ್ನು ಕೊಡುವನು ;

ತನ್ನ ಭುಜಬಲದಿಂದ ಅವನಿಗೆ ವಿಜಯವನ್ನುಂಟುಮಾಡು
ವನು.

- 7 ಕೆಲವರು ರಥಬಲದಲ್ಲಿ, ಕೆಲವರು ಆಶ್ವಬಲದಲ್ಲಿ ಹೆಜ್ಜೆಗಳ
ಪಡುತ್ತಾರೆ ;
ನಾವಾದರೋ ನಮ್ಮ ದೇವರಾದ ಯೆಹೋವನಲ್ಲಿಯೇ.
- 8 ಅವರು ಬಿದ್ದುಹೋಗಿದ್ದಾರೆ ; ನಾವಾದರೋ ಎದ್ದು
ನಿಂತಿದ್ದೇವೆ.
- 9 ಯೆಹೋವನೇ, ನಮ್ಮ ಅರಸನಿಗೆ ಜಯವನ್ನುಂಟು
ಮಾಡು ;
ನಾವು ಮೊರೆಯಿಡುವಾಗ ಸದುತ್ತರವನ್ನು ದಯ
ಪಾಲಿಸು.

21

ಅರಸನ ವಿಜಯದಲ್ಲಿ ಯೆಹೋವನನ್ನು ಸ್ತುತಿಸುವ ಕೀರ್ತನೆ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ದಾವೀದನ ಕೀರ್ತನೆ.

- 1 ಯೆಹೋವನೇ, ನಿನ್ನ ಪರಾಕ್ರಮದಲ್ಲಿ ಅರಸನು ಸಂತೋ
ಷಿಸುತ್ತಾನೆ ;
ನೀನು ಉಂಟುಮಾಡಿದ ಜಯಕ್ಕಾಗಿ ಎಷ್ಟೋ ಆನಂದಪಡು
ತ್ತಾನೆ.
- 2 ನೀನು ಅವನ ಪ್ರಾರ್ಥನೆಯನ್ನು ನಿರಾಕರಿಸದೆ
ಅವನ ಇಷ್ಟಾರ್ಥವನ್ನು ನಿರವೇರಿಸಿದಿಯಲ್ಲಾ. ಸೆಲಾ.
- 3 ನಾನಾ ಶುಭಗಳೊಡನೆ ನೀನೇ ಅವನನ್ನು ಎದುರುಗೊಂಡಿ
ಯಲ್ಲಾ ;
ಅವನ ತಲೆಯ ಮೇಲೆ ಸುವರ್ಣಕಿರೀಟವನ್ನು ಇಟ್ಟಿದ್ದೀ.
- 4 ಅವನು ದೀರ್ಘಾಯುಷ್ಯವನ್ನು ಬೇಡಿಕೊಳ್ಳಲು
ನೀನು ಯುಗಯುಗಾಂತರಗಳ ಆಯುಷ್ಯವನ್ನು ಅನುಗ್ರಹಿ
ಸಿದ್ದೀ.
- 5 ನಿನ್ನ ರಕ್ಷಣಕಾರ್ಯದಿಂದ ಅವನ ಘನತೆಯು ಬಹು ವೃದ್ಧಿ
ಯಾಯಿತು ;

ಮಹಿಮಾಪ್ರಭಾವಗಳನ್ನು ಅವನಿಗೆ ಬರಮಾಡಿದ್ದೀ.

6 ಅವನಿಗೆ ಶಾಶ್ವತವಾದ ಸೌಭಾಗ್ಯನಿಧಿಯನ್ನು ದಯಪಾಲಿಸಿದ್ದೀ ;

ಅವನನ್ನು ನಿನ್ನ ಸನ್ನಿಧಿಯಲ್ಲಿ ಅತ್ಯಾನಂದಪಡಿಸಿದ್ದೀ.

7 ಅರಸನು ಯೆಹೋವನಲ್ಲಿಯೇ ಭರವಸವಿಟ್ಟಿದ್ದಾನೆ ;
ಪರಾತ್ಪರನ ಕೃಪೆಯ ದೆಸೆಯಿಂದ ಅವನು ಕದಲುವದೇ ಇಲ್ಲ.

8 ಶತ್ರುಗಳೆಲ್ಲರೂ ನಿನಗೆ ಸಿಕ್ಕುವರು ;
ಭುಜಬಲದಿಂದ ನಿನ್ನ ಹಗೆಗಳನ್ನು ಹಿಡಿಯುವಿ.

9 ನೀನು ಪ್ರತ್ಯಕ್ಷ ನಾಗುವಾಗ ಉರಿಯುವ ಕುಲಿಮೆಯಂತಿದ್ದು
ಅವರನ್ನು ಬೂದಿಮಾಡುವಿ.

ಯೆಹೋವನು ಮಹಾ ಕೋಪದಿಂದ ಅವರನ್ನು ನಾಶ
ಮಾಡುವನು ;

ಆತನ ಕೋಪಾग्ನಿ ಅವರನ್ನು ದಹಿಸಿಬಿಡುವದು.

10 ನೀನು ಅವರನ್ನು ಸಂಹರಿಸಿ ಭೂಮಿಯ ಮೇಲೆ ಅವರ ಸಂತ
ತಿಯೇ ಇಲ್ಲ ದಂತೆ ಮಾಡುವಿ ;

ಅವರ ವಂಶದವರು ಮನುಷ್ಯರೊಳಗೆ ಉಳಿಯುವದೇ ಇಲ್ಲ.

11 ಅವರು ತಂತ್ರೋಪಾಯಗಳನ್ನು ಕಲ್ಪಿಸಿ ನಿನಗೆ ಕೇಡನ್ನು
ಮಾಡಬೇಕೆಂದು ಆಲೋಚಿಸಿದರೂ
ಅದು ನಡೆಯುವದಿಲ್ಲ.

12 ನೀನು ನಿನ್ನ ಬಾಣಗಳನ್ನು ಬಿಲ್ಲಿಗೆ ಹೂಡಿ ಅವರ ಮುಖಗಳ
ಮೇಲೆ ಎಸೆದು

ಅವರು ಬೆನ್ನು ತೋರಿಸಿ ಓಡಿಹೋಗುವಂತೆ ಮಾಡುವಿ.

13 ಯೆಹೋವನೇ, ಪರಾಕ್ರಮದಿಂದ ನಿನ್ನನ್ನು ಪ್ರಸಿದ್ಧಿಪಡಿಸಿ
ಕೋ ;

ನಾವು ಗಾಯಸಮಾಡುತ್ತಾ ನಿನ್ನ ಶೂರತ್ವವನ್ನು
ಕೊಂಡಾಡುವೆವು.

22 ಘೋರಬಾಧಾನುಭವಿಯಾದ ಭಕ್ತನ ಮನಃಪೂರ್ವಕ ಪ್ರಾರ್ಥನೆ.
(ಕೀರ್ತನೆ 69, 71, 102; ಯೆಶಾಯ 53.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ಉದಯದ ಜಿಂಕೆ
ಎಂಬ ರಾಗದ ಮೇಲೆ ಹಾಡತಕ್ಕದ್ದು ; ದಾವೀದನ ಕೀರ್ತನೆ.

- 1 1) ನನ್ನ ದೇವರೇ, ನನ್ನ ದೇವರೇ, ಯಾಕೆ ನನ್ನನ್ನು ಕೈಬಿಟ್ಟಿದ್ದೀ?
ನೀನು ಯಾಕೆ ನನಗೆ ಸಹಾಯ ಮಾಡದೆಯೂ ನನ್ನ
ಕೂಗನ್ನು ಕೇಳದೆಯೂ ದೂರವಾಗಿದ್ದೀ?
- 2 ನನ್ನ ದೇವರೇ, ಹಗಲಿನಲ್ಲಿ ಮೊರೆಯಿಡುತ್ತೇನೆ; ಪ್ರತ್ಯುತ್ತರವೇ
ಇಲ್ಲ;
ಇರುಳಿನಲ್ಲಿಯೂ ನನಗೆ ಉಪಶಮನವಿಲ್ಲ.
- 3 ಇಸ್ರಾಯೇಲ್ಯರ ಸ್ತೋತ್ರಸಿಂಹಾಸನದಲ್ಲಿರುವಾತನೇ,
ನೀನು ಪವಿತ್ರಸ್ವರೂಪನು.
- 4 ನಮ್ಮ ಪೂರ್ವಿಕರು ನಿನ್ನಲ್ಲಿ ಭರವಸೆವಿಟ್ಟರು ;
ನಿನ್ನನ್ನು ನಂಬಿ ಉದ್ಧಾರವಾದರು.
- 5 ನಿನಗೆ ಮೊರೆಯಿಟ್ಟು ವಿಮುಕ್ತರಾದರು;
ನಿನ್ನಲ್ಲಿ ವಿಶ್ವಾಸವಿಟ್ಟು ಆಶಾಭಂಗಪಡಲಿಲ್ಲ.
- 6 ನಾನಾದರೋ ಹುಳದಂಥವನೇ ಹೊರತು ಮನುಷ್ಯನಲ್ಲ;
ಮನುಷ್ಯರಿಂದ ನಿಂದಿಸಲ್ಪಟ್ಟು ಜನರಿಂದ ತಿರಸ್ಕಾರಹೊಂದಿ
ದ್ದೇನೆ.
- 7 ನನ್ನನ್ನು ಸೋಡುವವರೆಲ್ಲರೂ ಹಾಸ್ಯಮಾಡುತ್ತಾರೆ;
ಅವರು ಓರೇ ತುಟಿ ಮಾಡಿ ತಲೆ ಆಡಿಸುತ್ತಾ—
- 8 2) ಯೆಹೋವನು ತನ್ನನ್ನು ರಕ್ಷಿಸುವನೆಂದು ಆತನಲ್ಲಿ ಭರವಸೆ
ವಿಟ್ಟಿದ್ದಾನಲ್ಲಾ ;

1) ಮತ್ತಾಯ 27. 46 ; ಮಾರ್ಕ 15. 34.

2) ಮತ್ತಾಯ 27. 43.

ಆತನು ಇವನನ್ನು ಮೆಚ್ಚಿದ್ದಾದರೆ ರಕ್ಷಿಸಲಿ ಎಂದು ಹೇಳು
ತ್ತಾರೆ.

9 ತಾಯಿಯ ಗರ್ಭದೊಳಗಿಂದ ನನ್ನನ್ನು ಬರಮಾಡಿದವನು
ನೀನೇ ಅಲ್ಲವೇ?

ತಾಯಿಯ ಎದೆಯಲ್ಲಿ ನನ್ನನ್ನು ನಿಶ್ಚಿಂತೆಯಿಂದ ಇರಿಸಿ
ದವನು ನೀನೇ ಅಲ್ಲವೇ?

10 ಹುಟ್ಟಿದಂದಿನಿಂದ ನೀನೇ ನನಗೆ ಆಧಾರ;
ತಾಯಿ ಹತ್ತಂದಿನಿಂದ ನನ್ನ ದೇವರು ನೀನೇ.

11 ನನಗೀಗ ಕಷ್ಟವು ಪ್ರಾಪ್ತವಾಗಿದೆ;
ಸಹಾಯಕರು ಯಾರೂ ಇಲ್ಲ, ದೂರವಾಗಿರಬೇಡ.

12 ಬಹಳ ಗೂಳಿಗಳು ನನ್ನನ್ನು ಸುತ್ತಿಕೊಂಡಿವೆ;
ಬಾಷಾನಿನ ಬಲವುಳ್ಳ ಹೋರಿಗಳು ನನ್ನನ್ನು ಮುತ್ತಿಕೊಂಡಿವೆ.

13 ಅವರು ಗರ್ಜಿಸುವ ಉಗ್ರಸಿಂಹಗಳಂತೆ
ನನ್ನನ್ನು ನುಂಗುವದಕ್ಕೆ ಬಾಯಿ ತೆರೆದಿದ್ದಾರೆ.

14 ನಾನು ಹೊಯ್ಯಲ್ಪಟ್ಟ ನೀರಿನಂತಿದ್ದೇನೆ;
ನನ್ನ ಎಲುಬುಗಳೆಲ್ಲಾ ಸಡಲಿಹೋಗಿವೆ.
ನನ್ನ ಗುಂಡಿಗೆ ಮೇಣದಂತೆ ನನ್ನಲ್ಲಿ ಕರಗಿಹೋಗಿದೆ.

15 ನನ್ನ ಶಕ್ತಿಯು ಬೋಕಿಯ ಹಾಗೆ ಒಣಗಿಹೋಗಿದೆ;
ನನ್ನ ನಾಲಿಗೆಯು ಅಂಗಳಕ್ಕೆ ಹತ್ತಿಹೋಗಿದೆ.
ನೀನು ನನ್ನನ್ನು ಮಣ್ಣಿಗೆ ಸೇರಿಸುತ್ತೀ.

16 ನಾಯಿಗಳು ನನ್ನನ್ನು ಸುತ್ತಿಕೊಂಡಿವೆ;
ದುಷ್ಟರ ಗುಂಪು ನನ್ನನ್ನು ಆವರಿಸಿಕೊಂಡಿದೆ.
ನನ್ನ ಕೈಕಾಲುಗಳನ್ನು ತಿವಿದಿದ್ದಾರೆ.

17 ನನ್ನ ಎಲುಬುಗಳನ್ನೆಲ್ಲಾ ಎಣಿಸುವದಕ್ಕಾಗುವದು;
ಅವರೋ ನನ್ನನ್ನು ನೋಡಿ ಹಿಗ್ಗುತ್ತಾರೆ.

18 1) ನನ್ನ ಮೇಲ್ಪೊದಿಕೆಯನ್ನು ತಮ್ಮಲ್ಲಿ ಪಾಲು ಮಾಡಿಕೊಳ್ಳು
ತ್ತಾರೆ;

ನನ್ನ ಅಂಗಿಗೋಸ್ಕರ ಚೀಟು ಹಾಕುತ್ತಾರೆ.

19 ಯೆಹೋವನೇ, ನನ್ನ ರಕ್ಷಕನೇ, ನಿನಾದರೋ ದೂರ
ವಾಗಿರಬೇಡ;

ಬೇಗ ಬಂದು ಸಹಾಯಮಾಡು.

20 ಕತ್ತಿಗೆ ಸಿಕ್ಕದಂತೆ ನನ್ನನ್ನು ತಪ್ಪಿಸು;
ನನ್ನ ಪ್ರಿಯ ಪ್ರಾಣವು ನಾಯಿಯ ವಶವಾಗದಂತೆ
ಕಾಪಾಡು.

21 ಸಿಂಹಗಳ ಬಾಯಿಂದಲೂ ಕಾಡುಕೋಣಗಳ ಕೊಂಬು
ಗಳಿಂದಲೂ ನನ್ನನ್ನು ತಪ್ಪಿಸು.
ನನಗೆ ಸದುತ್ತರವನ್ನು ಕೊಟ್ಟಿದ್ದೀಯಲ್ಲಾ.

22 ನಿನ್ನ ನಾಮಮಹಿಮೆಯನ್ನು ನನ್ನ ಸಹೋದರರಿಗೆ ತಿಳಿಸು
ವೆನು;

ಸಭಾಮಧ್ಯದಲ್ಲಿ ನಿನ್ನನ್ನು ಸ್ತುತಿಸುವೆನು.

23 ಯೆಹೋವನ ಭಕ್ತರೇ, ಆತನನ್ನು ಸ್ತುತಿಸಿರಿ;
ಯಾಕೋಬವಂಶದವರೇ, ನೀವೆಲ್ಲರೂ ಆತನನ್ನು ಕೊಂಡಾ
ಡಿರಿ.

ಇಸ್ರಾಯೇಲ ವಂಶಸ್ಥರೇ, ನೀವೆಲ್ಲರೂ ಆತನಲ್ಲಿ ಭಯಭಕ್ತಿ
ಯುಳ್ಳವರಾಗಿರಿ.

24 ಆತನು ಕುಗ್ಗಿ ಹೋದವನ ದುರವಸ್ಥೆಯನ್ನು ತಿರಸ್ಕರಿಸಲಿಲ್ಲ,
ಅದಕ್ಕೆ ಅಸಹ್ಯಪಡಲಿಲ್ಲ;

ತನ್ನ ಮುಖವನ್ನು ಅವನಿಗೆ ಮರೆಮಾಡದೆ ಅವನ ಪ್ರಾರ್ಥ
ನೆಗೆ ಕಿವಿಗೊಟ್ಟನು.

1) ಯೋಹಾನ 19. 24.

25 ನಾನು ಮಹಾಸಭೆಯಲ್ಲಿ ಮಾಡುವ ಸ್ತೋತ್ರಕ್ಕೆ ನೀನೇ
ಆಧಾರನು:

ನನ್ನ ಹರಕೆಗಳನ್ನು ನಿನ್ನ ಭಕ್ತರ ಮುಂದೆ ಸಲ್ಲಿಸುವೆನು.

26 ದೀನರು ಉಂಡು ತೃಪ್ತರಾಗುವರು;
ಯೆಹೋವನ ಭಕ್ತರೆಲ್ಲರೂ ಆತನನ್ನು ಕೊಂಡಾಡುವರು.
ನಿಮ್ಮ ಅಂತರಾತ್ಮವು ಯಾವಾಗಲೂ ಜೈತನ್ಯವುಳ್ಳ
ದ್ದಾಗಿರಲಿ.

27 1) ಭೂಮಂಡಲದವರೆಲ್ಲರು ಎಚ್ಚರಗೊಂಡು ಯೆಹೋವನ
ಕಡೆಗೆ ತಿರುಗಿಕೊಳ್ಳುವರು;
[ಯೆಹೋವನೇ,] ಎಲ್ಲಾ ಜನಾಂಗಗಳವರು ನಿನಗೆ ಅಡ್ಡ
ಬೀಳುವರು.

28 ರಾಜ್ಯವು ಯೆಹೋವನದೇ;
ಎಲ್ಲಾ ಜನಾಂಗಗಳಿಗೂ ಆತನೇ ಒಡೆಯನು.

29 ಭೂಲೋಕದಲ್ಲಿರುವ ಪುಷ್ಪರೆಲ್ಲರೂ ಉಂಡು ಆರಾಧಿಸುವರು ;
ತಮ್ಮ ಜೀವವನ್ನು ಉಳಿಸಿಕೊಳ್ಳಲಾರದೆ ಮಣ್ಣು ಪಾಲಾಗು-
ವವರೆಲ್ಲರೂ ಆತನಿಗೆ ಅಡ್ಡಬೀಳುವರು.

30 ಆತನನ್ನು ಸೇವಿಸುವವರ ಸಂತಾನದವರು
ಯೆಹೋವನ ಸಂತಾನದವರೆಂದು ಎಣಿಸಲ್ಪಡುವರು.

31 ಅವರು ಬಂದು ಆತನ ನೀತಿಯನ್ನೂ ಅತನು ನಡೆಸಿದ
ಕಾರ್ಯಗಳನ್ನೂ
ಮುಂದೆ ಹುಟ್ಟುವ ಜನಕ್ಕೆ ತಿಳಿಸುವರು.

23 ಭಕ್ತರೆಂಬ ಕುರಿಗಳಿಗೆ ಯೆಹೋವನು ಒಳ್ಳೇ ಕುರುಬನು.
(ಯೆಹೆಜ್ಕೀಲ 34; ಯೋಹಾನ 10.)

ದಾವೀದನ ಕೀರ್ತನೆ.

1 ಯೆಹೋವನು ನನಗೆ ಕುರುಬನು; ಕೊರತೆ ಪಡೆನು.

1) ಯೆಶಾಯ 49. 6.

- 2 ಅತನು ಹಸರುಗಾವಲುಗಳಲ್ಲಿ ನನ್ನನ್ನು ತಂಗಿಸುತ್ತಾನೆ ;
ವಿಶ್ರಾಂತಿಕರವಾದ ನೀರುಗಳ ಬಳಿಗೆ ಬರಮಾಡುತ್ತಾನೆ.
- 3 ನನ್ನ ಪ್ರಾಣವನ್ನು ಉಜ್ಜೀವಿಸಮಾಡಿ
ತನ್ನ ಹೆಸರಿಗೆ ತಕ್ಕಂತೆ ನೀತಿಮಾರ್ಗದಲ್ಲಿ ನನ್ನನ್ನು
ನಡಿಸುತ್ತಾನೆ.
- 4 ನಾನು ¹⁾ ಕಾರ್ಗತ್ತಲಿನ ಕಣಿವೆಯಲ್ಲಿ ನಡೆಯುವಾಗಲೂ
ನೀನು ನನ್ನ ಹತ್ತಿರವಿರುವದರಿಂದ ಕೇಡಿಗೆ ಹೆದರೇನು ;
ನಿನ್ನ ದೊಣ್ಣೆಯೂ ನಿನ್ನ ಕೋಲೂ ನನಗೆ ಧೈರ್ಯ
ಕೊಡುತ್ತವೆ.
- 5 ವೈರಿಗಳ ಮುಂದೆಯೇ ನೀನು ನನಗೋಸ್ಕರ ಔತಣವನ್ನು
ಸಿದ್ಧಪಡಿಸುತ್ತೀ ;
ನನ್ನ ತಲೆಗೆ ತೈಲವನ್ನು ಹಚ್ಚುತ್ತೀ.
ನನ್ನ ಪಾತ್ರೆಯು ತುಂಬಿ ಹೊರಸೂಸುತ್ತದೆ.
- 6 ನಿಶ್ಚಯವಾಗಿ ನನ್ನ ಜೀವಮಾನದಲ್ಲೆಲ್ಲಾ ಶುಭವೂ
ಕೃಪೆಯೂ ನನ್ನನ್ನು ಹಿಂಬಾಲಿಸುವವು.
ನಾನು ಸದಾಕಾಲವೂ ಯೆಹೋವನ ಮಂದಿರದಲ್ಲಿ
ವಾಸಿಸುವೆನು

24

ಯೆಹೋವನ ಸನ್ನಿಧಿಯಲ್ಲಿ ಸೇರತಕ್ಕವರು ಯಾರೆಂಬುವದು.

ದಾವೀದನ ಕೀರ್ತನೆ.

- 1 ಭೂಮಿಯೂ ಅದರಲ್ಲಿರುವ ಸಮಸ್ತವೂ ಯೆಹೋವನದು ;
ಲೋಕವೂ ಅದರ ನಿವಾಸಿಗಳೂ ಆತನವೇ.
- 2 ಆತನೇ ಅದರ ಅಸ್ತಿವಾರವನ್ನು ಸಾಗರದ ಮೇಲೆ
ಹಾಕಿದವನು ;
ಅದನ್ನು ಜಲರಾಶಿಗಳ ಮೇಲೆ ಸ್ಥಿರಪಡಿಸಿದವನು ಆತನೇ.

¹⁾ ಅಥವಾ : ಮರಣಾಂಧಕಾರದ

- 3 ಯೆಹೋವನ ಪರ್ವತವನ್ನು ಹತ್ತತಕ್ಕವನು ಯಾರು ?
ಆತನ ಪವಿತ್ರಸ್ಥಾನದಲ್ಲಿ ನಿಲ್ಲುವದಕ್ಕೆ ಎಂಥವನು ಯೋ
ಗ್ಯನು ?
- 4 ಯಾವನು ಅಯೋಗ್ಯ ಕಾರ್ಯಗಳಲ್ಲಿ ಮನಸ್ಸಿಡದೆ
ಮೋಸದ ಪ್ರಮಾಣಮಾಡದೆ
ಶುದ್ಧಹಸ್ತವೂ ನಿರ್ಮಲಮನಸ್ಸೂ ಉಳ್ಳವನಾಗಿದ್ದಾನೋ
- 5 ಅವನೇ ಯೆಹೋವನಿಂದ ಶುಭವನ್ನು ಹೊಂದುವನು ;
ತನ್ನ ರಕ್ತ ಕನಾದ ದೇವರಿಂದ ನೀತಿಫಲವನ್ನು ಪಡೆಯು
ವನು.
- 6 ಇಂಥವರೇ ಆತನ ದರ್ಶನವನ್ನು ಬಯಸುವವರು.
ಯಾಕೋಬ್ಯರ ದೇವರೇ, ನಿನ್ನ ಸಾನಿಧ್ಯವನ್ನು ಸೇರು
ವವರು ಇಂಥವರೇ. ಸೇಲಾ.
- 7 ದ್ವಾರಗಳೇ, ಉನ್ನತವಾಗಿರಿ;
ಪುರಾತನವಾದ ಕದಗಳೇ, ತೆರೆದುಕೊಂಡಿರಿ;
ಮಹಾ ಪ್ರಭಾವವುಳ್ಳ ಅರಸನು ಆಗಮಿಸುತ್ತಾನೆ.
- 8 ಮಹಾಪ್ರಭಾವವುಳ್ಳ ಈ ಅರಸನು ಯಾರು ?
ಮಹಾ ಬಲಿಷ್ಠನೂ ವಿಷೇಷ ಪರಾಕ್ರಮಿಯೂ ಆಗಿರುವ
ಯೆಹೋವ,
ಯುದ್ಧವೀರನಾಗಿರುವ ಯೆಹೋವ.
- 9 ದ್ವಾರಗಳೇ, ಉನ್ನತವಾಗಿರಿ;
ಪುರಾತನವಾದ ಕದಗಳೇ, ತೆರೆದುಕೊಂಡಿರಿ;
ಮಹಾಪ್ರಭಾವವುಳ್ಳ ಅರಸನು ಆಗಮಿಸುತ್ತಾನೆ.
- 10 ಮಹಾಪ್ರಭಾವವುಳ್ಳ ಈ ಅರಸನು ಯಾರು ?
ಸೇನಾಧೀಶ್ವರನಾದ ಯೆಹೋವ;
ಮಹಾಪ್ರಭಾವವುಳ್ಳ ಅರಸನು ಈತನೇ. ಸೇಲಾ.

25

ದಾವೀದನ ಕೀರ್ತನೆ.

- 1 ಯೆಹೋವನೇ, ನಿನ್ನಲ್ಲಿ ಮನಸ್ಸಿಟ್ಟಿದ್ದೇನೆ;
- 2 ನನ್ನ ದೇವರೇ, ನಿನ್ನನ್ನೇ ನಂಬಿದ್ದೇನೆ, ನನಗೆ ಆಶಾಭಂಗ
ಪಡಿಸಬೇಡ.
ಶತ್ರುಗಳ ಉತ್ಸಾಹಕ್ಕೆ ಆಸ್ಪದ ಮಾಡಬೇಡ.
- 3 ವೃಥಾದ್ರೋಹಿಗಳಿಗೆ ಆಶಾಭಂಗವಾಗಬೇಕೇ ಹೊರತು
ನಿನ್ನನ್ನು ನಿರೀಕ್ಷಿಸಿದವರಿಗೆ ಎಂದಿಗೂ ಆಗಬಾರದು.
- 4 ಯೆಹೋವನೇ, ನಿನ್ನ ಮಾರ್ಗವನ್ನು ನನಗೆ ತಿಳಿಸು;
ನೀನು ಒಪ್ಪುವ ದಾರಿಯನ್ನು ತೋರಿಸು.
- 5 ನಿನ್ನ ಸತ್ಯಾನುಸಾರವಾಗಿ ನನ್ನನ್ನು ನಡಿಸುತ್ತಾ ಉಪ
ದೇಶಿಸು:
ನೀನೇ ನನ್ನನ್ನು ರಕ್ಷಿಸುವ ದೇವರು; ಹಗಲೆಲ್ಲಾ ನಿನ್ನನ್ನೇ
ನಿರೀಕ್ಷಿಸುವವನಾಗಿದ್ದೇನೆ.
- 6 ಯೆಹೋವನೇ, ನೀನು ಆದಿಯಿಂದಲೂ ನನ್ನನ್ನು ಕರು
ಣಿಸುವವನಾಗಿ
ನನಗೆ ಮಾಡಿದ ಮಹೋಪಕಾರಗಳನ್ನು ನೆನಸಿಕೋ.
- 7 ಯೆಹೋವನೇ, ನನ್ನ ಯೌವನದ ತಪ್ಪುಗಳನ್ನೂ ದ್ರೋಹ
ಗಳನ್ನೂ ಮನಸ್ಸಿನಲ್ಲಿಡದೆ
ನಿನ್ನ ಕೃಪೆಗೆ ತಕ್ಕಂತೆ ದಯಾಪೂರ್ವಕವಾಗಿ ನನ್ನನ್ನು ನೆನೆಸು.
- 8 ಯೆಹೋವನು ದಯಾಳುವೂ ಸತ್ಯಸ್ವರೂಪನೂ ಆಗಿ
ದ್ದಾನೆ.
ದಾರಿ ತಪ್ಪಿದವರನ್ನು ಭೋಧಿಸಿ ಸನ್ಮಾರ್ಗದಲ್ಲಿ ನಡಿಸುವನು;
- 9 ಆತನು ದೀನರನ್ನು ತನ್ನ ವಿಧಿಗನುಣವಾಗಿ ನಡಿಸುವನು;
ಅವರಿಗೆ ತನ್ನ ಮಾರ್ಗವನ್ನು ತೋರಿಸುವನು.

- 10 ಯೆಹೋವನ ವಿಧಿನಿಬಂಧನೆಗಳನ್ನು ಕೈಕೊಂಡು ನಡೆಯು
ವವರಿಗೆ
ಆತನ ಎಲ್ಲಾ ಮಾರ್ಗಗಳು ಕೃಪೆಯೂ ಸತ್ಯತೆಯೂ ಉಳ್ಳವು.
- 11 ಯೆಹೋವನೇ, ನನ್ನ ಪಾಪವು ಬಹುಘೋರವಾಗಿದೆ.
ಆದರೂ ನಿನ್ನ ಹೆಸರಿನ ನಿಮಿತ್ತ ಆದನ್ನು ಕ್ಷಮಿಸು.
- 12 ಯಾವನು ಯೆಹೋವನಲ್ಲಿ ಭಯಭಕ್ತಿಯುಳ್ಳವನೋ
ಅವನಿಗೆ ಉಚಿತವಾದ ಮಾರ್ಗವನ್ನು ಆತನು ಬೋಧಿಸು
ವನು.
- 13 ಅವನು ಸುಖದಿಂದಲೇ ಇರುವನು ;
ಅವನ ಸಂತತಿಯವರು ದೇಶವನ್ನು ಅನುಭವಿಸುವರು.
- 14 1) ಯೆಹೋವನು ತನ್ನ ಸದ್ಭಕ್ತರಿಗೆ ಆಪ್ತಮಿತ್ರನಂತಿರುವನು;
ಅವರಿಗೇ ತನ್ನ ಒಡಂಬಡಿಕೆಯ ಅನುಭವವನ್ನು ದಯಪಾಲಿ
ಸುವನು.
- 15 ನನ್ನ ದೃಷ್ಟಿ ಯಾವಾಗಲೂ ಯೆಹೋವನಲ್ಲಿದೆ;
ಆತನೇ ನನ್ನ ಕಾಲುಗಳನ್ನು ಬಲೆಯಿಂದ ಬಿಡಿಸುವವನು.
- 16 ನಾನು ಒಬ್ಬೊಂಟಿಗನೂ ಭಾಧೆ ಪಡುವವನೂ ಆಗಿದ್ದೇನೆ;
ನೀನು ಕಟಾಕ್ಷ ವಿಟ್ಟು ನನ್ನನ್ನು ಕರುಣಿಸು.
- 17 ನನ್ನ ಮನೋವೃಥೆಗಳನ್ನು ನಿವಾರಿಸು;
ಸಂಕಟಗಳಿಂದ ನನ್ನನ್ನು ಬಿಡಿಸು.
- 18 ನಾನು ಕುಗ್ಗಿದವರನ್ನೂ ಕಷ್ಟಪಡುವವರನ್ನೂ ನೋಡಿ
ನನ್ನ ಎಲ್ಲಾ ಪಾಪಗಳನ್ನು ಪರಿಹರಿಸು.
- 19 ನನಗೆ ಎಷ್ಟೋ ಮಂದಿ ಶತ್ರುಗಳು ಇದ್ದಾರಲ್ಲಾ;
ಅವರು ಕಡು ವೈರದಿಂದ ನನ್ನನ್ನು ಹಗೆಮಾಡುತ್ತಾರೆ.

1) ಜ್ಞಾನೋಕ್ತಿ 3. 32.

- 20 ನನ್ನ ಪ್ರಾಣವನ್ನು ಕಾಪಾಡಿ ಉಳಿಸು;
ನಿನ್ನ ನ್ನೇ ಆಶ್ರಯಿಸಿಕೊಂಡಿದ್ದೇನೆ, ನನಗೆ ಆಶಾಭಂಗವಾಗ
ಬಾರದು.
- 21 ನಿನ್ನ ನ್ನೇ ನಿರೀಕ್ಷೆ ಸಿಕ್ಕೊಂಡಿದ್ದೇನೆ;
ನಿರ್ದೋಷಭಕ್ತಿಯೂ ಯಥಾರ್ಥತ್ವವೂ ನನ್ನನ್ನು ಕಾಯಲಿ.
- 22 ದೇವರೇ, ಇಸ್ರಾಯೇಲ್ಯರನ್ನು ಎಲ್ಲಾ ಬಾಧೆಗಳಿಂದ
ವಿಮೋಚಿಸು.

26 ಸದ್ಭಕ್ತನು ಬಲತ್ಕಾರಿಗಳಿಗೆ ತಪ್ಪಿಸಬೇಕೆಂದು ಪ್ರಾರ್ಥಿಸುವದು.

ದಾವೀದನ ಕೀರ್ತನೆ.

- 1 ಯೆಹೋವನೇ, ನನಗೋಸ್ಕರ ನ್ಯಾಯವನ್ನು ನಿರ್ಣ
ಯಿಸು.
ನಾನಾದರೋ ನಿರ್ದೋಷಿಯಾಗಿಯೇ ನಡೆದುಕೊಂಡಿದ್ದೇನೆ.
ನಾನು ಕದಲದೆ ಯೆಹೋವನಲ್ಲಿ ಭರವಸವಿಟ್ಟಿದ್ದೇನೆ.
- 2 ಯೆಹೋವನೇ, ನನ್ನನ್ನು ಪರೀಕ್ಷಿಸು, ಪರಿಶೀಲಿಸು;
ನನ್ನ ಅಂತರಿದ್ರಿಯವನ್ನೂ ಹೃದಯವನ್ನೂ ಪರಿಶೋಧಿಸು.
- 3 ನಿನ್ನ ಕೃಪೆಯನ್ನು ನನ್ನ ದೃಷ್ಟಿಯಲ್ಲಿ ಇಟ್ಟುಕೊಂಡಿದ್ದೇನೆ;
ನಿನ್ನ ಸತ್ಯದಲ್ಲಿ ನಡೆದುಕೊಂಡಿದ್ದೇನೆ.
- 4 ನಾನು ಕುಟಿಲಸ್ವಭಾವಿಗಳ ಸಹವಾಸಮಾಡುವವನಲ್ಲ;
ಕಪಟಗಳನ್ನು ಸೇರುವವನಲ್ಲ.
- 5 ನನಗೆ ದುರ್ಜನರ ಕೂಟವು ಅಸಹ್ಯ ;
ದುಷ್ಟರ ಸಂಗವು ಬೇಕಿಲ್ಲ.
- 6 ಯೆಹೋವನೇ, ನಾನು 1) ನಿರ್ಮಲತ್ವದಲ್ಲಿ ಕೈಗಳನ್ನು
ತೊಳೆದುಕೊಂಡವನಾಗಿ

1) ಕೀರ್ತನೆ 37. 13; ಧರ್ಮೋಪದೇಶ 21. 6; ಮತ್ತಾಯ 27. 24.

- 7 ನಿನ್ನ ಅದ್ಭುತಕೃತ್ಯವರ್ಣನೆಯ ಪದಗಳನ್ನು ಹಾಡುತ್ತಾ
ನಿನ್ನ ಯಜ್ಞವೇದಿಯನ್ನು ಪ್ರದಕ್ಷಿಣೆ ಮಾಡುವೆನು.
- 8 ಯೆಹೋವನೇ, ನಿನ್ನ ನಿವಾಸವು ನನಗೆ ಎಷ್ಟೋ ಪ್ರಿಯ;
ನಿನ್ನ ಪ್ರಭಾವಸ್ಥಾನವು ನನಗೆ ಇಷ್ಟ.
- 9 ಪಾಪಿಷ್ಠರ ಪ್ರಾಣದ ಸಂಗಡ ನನ್ನ ಪ್ರಾಣಜೀವವನ್ನೂ
ತೆಗೆಯಬೇಡ ;
ಕೊಲೆಪಾತಕರ ಜೀವದೊಂದಿಗೆ ನನ್ನ ಪ್ರಾಣವನ್ನೂ ತೆಗೆಯ
ಬೇಡ.
- 10 ಅವರ ಕೈಗಳು ಬಲಾತ್ಕಾರ ನಡೆಸುತ್ತವೆ ;
ಅವರ ಬಲಗೈ ಲಂಚದಿಂದ ತುಂಬಿದೆ.
- 11 ನಾನಾದರೋ ನಿರ್ದೋಷಿಯಾಗಿಯೇ ನಡೆದುಕೊಳ್ಳು
ವವನು ;
ಯೆಹೋವನೇ, ಅವರಿಂದ ನನ್ನನ್ನು ವಿಮೋಚಿಸಿ ಪ್ರಸನ್ನ
ನಾಗಿರು.
- 12 ನನ್ನ ಪಾದವು ಸಮಭೂಮಿಯಲ್ಲಿ ನಿಂತಿದೆ ;
ಕೂಡಿದ ಸಭೆಗಳಲ್ಲಿ ಯೆಹೋವನನ್ನು ಕೊಂಡಾಡುವೆನು.

27 ಗಂಡಾಂತರದಲ್ಲಿ ಭಕ್ತನು ತನ್ನ ನಂಬಿಕೆಯನ್ನು ಪ್ರಕಟಿಸುವದು.

ದಾವೀದನ ಕೀರ್ತನೆ.

- 1 ಯೆಹೋವನು ನನಗೆ ಬೆಳಕೂ ರಕ್ಷಕನೂ ಆಗಿದ್ದಾನೆ ;
ನಾನು ಯಾರಿಗೆ ಭಯಪಟ್ಟೀನು ?
ಯೆಹೋವನು ನನ್ನ ಪ್ರಾಣದ ಆಧಾರವು ; ನಾನು ಯಾರಿಗೆ
ಹೆದರಿಸು ?
- 2 ನನ್ನನ್ನು ಬಾಧಿಸುತ್ತಿರುವ ದುರ್ವೈರಿಗಳು ನನ್ನನ್ನು ನುಂಗಿ
ಬಿಡಬೇಕೆಂದು ಬಂದು
ತಾವೇ ನೆಲಕ್ಕೆ ಬಿದ್ದುಹೋದರು.

- 3 ನನಗೆ ವಿರೋಧವಾಗಿ ದಂಡು ಬಂದಿಳಿದರೂ ನನಗೇನೂ
ಭಯವಿಲ್ಲ ;
ಚತುರಂಗಬಲವು ಯುದ್ಧಸನ್ನದ್ಧವಾಗಿ ನಿಂತರೂ ಭರವಸೆ
ವುಳ್ಳವನಾಗಿಯೇ ಇರುವೆನು.
- 4 ನನ್ನ ಜೀವಮಾನದಲ್ಲೆಲ್ಲಾ ಯೆಹೋವನ ಮನೆಯಲ್ಲಿ ವಾಸ
ಮಾಡುತ್ತಾ
ಆತನ ಪ್ರಸನ್ನತೆಯನ್ನು ನೋಡುವದಕ್ಕೂ ಆತನ ಮಂದಿರ
ದಲ್ಲಿ ಧ್ಯಾನಮಾಡುವದಕ್ಕೂ
ನನಗೆ ಅಪ್ಪಣೆಯಾಗಬೇಕೆಂಬ ಒಂದೇ ವರವನ್ನು
ಯೆಹೋವನಿಂದ ಕೇಳಿಕೊಂಡು ಅದನ್ನೇ ಎದುರುನೋಡುತ್ತಿ
ರುವೆನು.
- 5 ಅಪಾಯಕಾಲದಲ್ಲಿ ಆತನು ನನ್ನನ್ನು ಗುಪ್ತಸ್ಥಳದಲ್ಲಿ
ಅಡಗಿಸುವನು ;
ತನ್ನ ಗುಡಾರವೆಂಬ ಆಶ್ರಯಸ್ಥಾನದಲ್ಲಿ ನನ್ನನ್ನು ಭದ್ರ
ಪಡಿಸುವನು ;
ಪರ್ವತಾಗ್ರದಲ್ಲಿ ನನ್ನನ್ನು ಸುರಕ್ಷಿತವಾಗಿ ಇರಿಸುವನು.
- 6 ಹೀಗಿರುವದರಿಂದ ನನ್ನ ಸುತ್ತಲಿರುವ ವೈರಿಗಳ ಮೇಲೆ ನನ್ನ
ತಲೆ ಎತ್ತಲ್ಪಟ್ಟಿರುವದು ;
ನಾನು ಯೆಹೋವನ ಗುಡಾರದಲ್ಲಿ ಉತ್ಸಾಹದ್ವನಿಯೊಡನೆ
ಯಜ್ಞಗಳನ್ನು ಸಮರ್ಪಿಸುವೆನು.
ಆತನನ್ನು ಹಾಡುತ್ತಾ ವಾದ್ಯಬಾರಿಸುವೆನು.
- 7 ಯೆಹೋವನೇ, ನಿನಗೆ ಗಟ್ಟಿಯಾಗಿ ಮೊರೆಯಿಡುತ್ತೇನೆ ;
ನನ್ನನ್ನು ಕರುಣಿಸಿ ಸದುತ್ತರವನ್ನು ದಯಪಾಲಿಸು.
- 8 ನನ್ನ ಸಾನಿಧ್ಯಕ್ಕೆ ಬಾ ಎಂಬ ನಿನ್ನ ಮಾತಿಗೆ ನಾನು—
ಯೆಹೋವನೇ, ನಿನ್ನ ಸಾನಿಧ್ಯಕ್ಕೆ ಬರಲೇ ಬರುವೆನು ಎಂದು
ಉತ್ತರ ಕೊಟ್ಟೆನು.

- 9 ನನಗೆ ವಿಮುಖನಾಗಿರಬೇಡ ; ನಿನ್ನ ಸೇವಕನನ್ನು ಕೋಪ
ದಿಂದ ತಳ್ಳಬೇಡ.
ನೀನೇ ನನಗೆ ಸಹಾಯಕನಾಗಿದ್ದೆಯಲ್ಲವೇ ;
ನನ್ನನ್ನು ರಕ್ಷಿಸಿದ ದೇವರೇ, ಕೈಬಿಡಬೇಡ, ತೊರೆದುಬಿಡಬೇಡ.
- 10 1) ತಂದೆತಾಯಿಗಳು ನನ್ನನ್ನು ತೊರೆದುಬಿಟ್ಟರೇನು ;
ಯೆಹೋವನು ನನ್ನನ್ನು ಸೇರಿಸಿಕೊಳ್ಳುವನು.
- 11 ಯೆಹೋವನೇ, ನಿನ್ನ ಮಾರ್ಗವನ್ನು ನನಗೆ ಬೋಧಿಸು ;
ಹೊಂಚುಹಾಕಿರುವವರಿಗೆ ಸಿಕ್ಕದ ಹಾಗೆ ನನ್ನನ್ನು ಸಮ
ವಾದ ದಾರಿಯಲ್ಲಿ ನಡಿಸು.
- 12 ಸುಳ್ಳುಸಾಕ್ಷಿಗಳೂ ಬೆದರಿಸುವವರೂ ನನಗೆ ವಿರೋಧವಾಗಿ
ಎದ್ದಿದ್ದಾರೆ ;
ಇಂಥ ವೈರಿಗಳ ವಶಕ್ಕೆ ನನ್ನನ್ನು ಕೊಡಬೇಡ.
- 13 ಜೀವಲೋಕದಲ್ಲಿಯೇ ಯೆಹೋವನ ದಯೆಯನ್ನು ಅನು
ಭವಿಸುವೆನೆಂದು ದೃಢವಾಗಿ ನಂಬಿದ್ದೇನೆ.
- 14 ಯೆಹೋವನನ್ನು ನಿರೀಕ್ಷಿಸಿಕೊಂಡಿರು ; ದೃಢವಾಗಿರು ;
ನಿನ್ನ ಹೃದಯವು ಧೈರ್ಯದಿಂದಿರಲಿ ; ಯೆಹೋವನನ್ನು
ನಿರೀಕ್ಷಿಸಿಕೊಂಡೇ ಇರು.

28 ಕಷ್ಟದಲ್ಲಿದ್ದ ಭಕ್ತನು ಪ್ರಾರ್ಥಿಸಿ ರಕ್ಷಣೆ ಹೊಂದಿ ಸ್ತುತಿಸುವದು.

ದಾವೀದನ ಕೀರ್ತನೆ.

- 1 ಯೆಹೋವನೇ, ನನ್ನ ಶರಣನೇ, ನಿನಗೆ ಮೊರೆಯಿಡು
ತ್ತೇನೆ ; ಕೇಳದೆ ಇರಬೇಡ.
ನೀನು ಕಿವಿಗೊಡದೆ ಹೋದರೆ ನಾನು ಸತ್ತವರಿಗೆ ಸಮಾ
ನನಾಗುವೆನಲ್ಲವೇ.

1) ಯೆಶಾಯ 49. 15.

- 2 ನೀನು ವಾಸಿಸುವ ಮಹಾಪರಿಶುದ್ಧ ಸ್ಥಾನದ ಕಡೆಗೆ ನಾನು
ಕೈಯೆತ್ತಿಕೊಂಡು ಮೊರೆಯಿಡುತ್ತೇನಲ್ಲಾ ;
ನನ್ನ ವಿಜ್ಞಾಪನೆಯನ್ನು ಲಾಲಿಸು.
- 3 ನೀನು ದುಷ್ಟರೊಡನೆಯೂ ಪಾತಕಿಗಳ ಸಂಗಡಲೂ ನನ್ನನ್ನೂ
ಎಳೆದುಕೊಂಡು ಹೋಗಬೇಡ.
ಅವರು ಹೊರಗೆ ಒಳ್ಳೇದಾಗಲಿ ಎಂದು ಹೇಳಿದರೂ ಒಳಗೆ
ಕೇಡಾಗಲಿ ಎಂದು ಯೋಚಿಸುವವರು.
- 4 ಅವರ ದುಷ್ಟತ್ವಗಳಿಗೂ ಕೆಡುಕುಗಳಿಗೂ ಸರಿಯಾದ ಪ್ರತಿ
ಫಲವನ್ನು ಅವರಿಗೆ ಕೊಡು ;
ಅವರು ಮತ್ತೊಬ್ಬರಿಗೆ ಮಾಡಿದಂತೆಯೇ ಅವರಿಗೆ ಮಾಡು.
- 5 ಅವರು ಯೆಹೋವನ ಕಾರ್ಯಗಳನ್ನೂ ಆತನ ಕೈಕೆಲಸ
ಗಳನ್ನೂ ವಿವೇಚಿಸಿ ತಿಳಿದುಕೊಳ್ಳದೆ ಹೋದರು ;
ಆದದರಿಂದ ಆತನು ಅವರನ್ನು ಹಾಳುಮಾಡುವನೇ ಹೊರತು
ವೃದ್ಧಿ ಪಡಿಸುವದಿಲ್ಲ.
- 6 ಯೆಹೋವನು ನನ್ನ ವಿಜ್ಞಾಪನೆಗಳನ್ನು ಕೇಳಿದ್ದಾನೆ ;
ಆತನಿಗೆ ಸ್ತೋತ್ರವಾಗಲಿ.
- 7 ಯೆಹೋವನು ನನಗೆ ಬಲವೂ ಗುರಾಣಿಯೂ ಆಗಿದ್ದಾನೆ ;
ನಾನು ಆತನಲ್ಲಿ ಭರವಸೆವಿಟ್ಟೆನು, ನನಗೆ ಸಹಾಯವು
ಉಂಟಾಯಿತು.
ಆದಕಾರಣ ನನ್ನ ಹೃದಯವು ಹರ್ಷಿಸುವದು ; ಕೀರ್ತನಾ
ರೂಪವಾಗಿ ಆತನನ್ನು ಸ್ತುತಿಸುವೆನು.
- 8 ಯೆಹೋವನು ತನ್ನ ಜನರಿಗೆ ಬಲವೂ
ತಾನು ಅಭಿಷೇಕಿಸಿದವನಿಗೆ ಆಶ್ರಯದುರ್ಗವೂ ಆಗಿದ್ದಾನೆ.
- 9 [ಯೆಹೋವನೇ,] ನಿನ್ನ ಜನರನ್ನು ರಕ್ಷಿಸು ; ನಿನ್ನ
ಸ್ವಕೀಯ ಪ್ರಜೆಯನ್ನು ಆಶೀರ್ವದಿಸು.

ಅವರನ್ನು ಯಾವಾಗಲೂ ಪರಿಪಾಲಿಸುತ್ತಾ ^{(1 ಆಧಾರ}
ವಾಗಿರು.

29 ಮೇಘಮಂಡಲದಲ್ಲಿ ಕಾಣಿಸುವ ಯೆಹೋವನ ಮಹಿಮೆ

(ಯೆರೆಮಿಯ 10. 13; ಯೆಶಾಯ 30. 30.)

ದಾವೀದನ ಕೀರ್ತನೆ.

- 1 ²⁾ ದೇವದೂತರುಗಳಿರಾ, ಪರಮಪ್ರಭಾವವು ಯೆಹೋವ
ನದೇ ಯೆಹೋವನದೇ ಎಂದು ಹೇಳಿ ಕೊಂಡಾಡಿರಿ.
- 2 ಯೆಹೋವನ ನಾಮಕ್ಕೆ ಯೋಗ್ಯವಾದ ಘನವನ್ನು
ಸಲ್ಲಿಸಿರಿ;
ಪರಿಶುದ್ಧತ್ವವೆಂಬ ಭೂಷಣದೊಡನೆ ಯೆಹೋವನಿಗೆ
ಅಡ್ಡಬೀಳಿರಿ.
- 3 ಯೆಹೋವನ ಮಹಾಧ್ವನಿಯು ³⁾ ಮೇಘಮಂಡಲದಲ್ಲಿ ಕೇಳಿ
ಸುತ್ತದೆ;
ಪ್ರಭಾವಸ್ವರೂಪನಾದ ದೇವರು ಗುಡಗುತ್ತಾನೆ;
ಯೆಹೋವನು ಆಕಾಶದ ಜಲರಾಶಿಗಳ ಮೇಲೆ ಇದ್ದಾನೆ.
- 4 ಯೆಹೋವನ ಧ್ವನಿಯು ಎಷ್ಟೋ ಬಲವುಳ್ಳದ್ದು, ಎಷ್ಟೋ
ಗಂಭೀರವಾದದ್ದು.
- 5 ಯೆಹೋವನ ಗರ್ಜನೆಗೆ ದೇವದಾರುವೃಕ್ಷಗಳು ದಡಲ್
ಎಂದು ಮುರಿದು ಬೀಳುತ್ತವೆ;
ಯೆಹೋವನು ಲೆಬನೋನ್ ಪರ್ವತದಲ್ಲಿನ ಮಹಾದೇವ
ದಾರುಗಳನ್ನೂ ಮುರಿದುಬಿಡುತ್ತಾನೆ.
- 6 ⁴⁾ ಲೆಬನೋನ್ ಪರ್ವತವು ಕರುವಿನೋಪಾದಿಯಲ್ಲಿಯೂ

¹⁾ ವಿಮೋಚನ 19. 4; ಯೆಶಾಯ 63. 9.

²⁾ ಮೂಲ : ದೇವಪುತ್ರರುಗಳಿರಾ; ಕೀರ್ತನೆ 89. 6.

³⁾ ಮೂಲ : ಜಲಸಮೂಹಗಳ ಮೇಲೆ; ಕೀರ್ತನೆ 18. 11; 148. 4.

⁴⁾ ಧರ್ಮೋಪದೇಶ 3. 9

ಸಿರ್ಯೋನ್ ಬೆಟ್ಟವು ಕಾಡುಕೋಣದ ಮರಿಯಂತೆಯೂ
ಹಾರಿಯಾಡುವ ಹಾಗೆ ಮಾಡುತ್ತಾನೆ.

7 ಯೆಹೋವನ ಗರ್ಜನೆಗೆ ಮಿಂಚುಗಳು ಧಳಧಳನೆ ಹೊಳೆ
ಯುತ್ತವೆ.

8 ಯೆಹೋವನ ಗರ್ಜನೆಗೆ ಕಾಡು ಹೊರಳಾಡುತ್ತದೆ ;
ಕಾದೇಶ್ ಅರಣ್ಯವು ಕಂಪಿಸುತ್ತದೆ.

9 ಯೆಹೋವನ ಗರ್ಜನೆಗೆ ಗರ್ಭದ ಜಿಂಕೆಗಳು ಈಯುತ್ತವೆ ;
ಕಾಡಿನ ಮರಗಳು ಬರಿದಾಗುತ್ತವೆ.

ಆಗ ಆತನ ಮಂದಿರದಲ್ಲಿರುವವರೆಲ್ಲರು—ಎಷ್ಟೋ ಪ್ರಭಾವ !
ಎನ್ನುತ್ತಾರೆ.

10 ಯೆಹೋವನು ಜಲಪ್ರಳಯದಲ್ಲಿ ಆಸೀನನಾಗಿದ್ದನು ;
ಆತನು ಸದಾಕಾಲವೂ ಅರಸನಾಗಿ ಕೂತಿರುವನು.

11 ಯೆಹೋವನು ತನ್ನ ಜನರಿಗೆ ಬಲವನ್ನು ಅನುಗ್ರಹಿಸು
ವನು ;

ಆತನು ತನ್ನ ಪ್ರಜೆಗೆ ಸುಕ್ಷೇಮವನ್ನು ದಯಪಾಲಿಸುವನು.

30 ವಿಶೇಷವಾದ ಅಪಾಯದಿಂದ ತಪ್ಪಿಸಲ್ಪಟ್ಟವರು ಯೆಹೋವನನ್ನು
ಕೊಂಡಾಡುವದು.

(ಕೀರ್ತನೆ 6.)

ದಾವೀದನ ಕೀರ್ತನೆ. ದೇವಾಲಯಪ್ರತಿಷ್ಠೆಯಲ್ಲಿ ಹಾಡತಕ್ಕದು

(ಯೋಹಾನ 10. 22.)

1 ಯೆಹೋವನೇ, ನನ್ನ ಶತ್ರುಗಳು ಸಂತೋಷಿಸುವದಕ್ಕೆ ಅವ
ಕಾಶಕೊಡದೆ

ನನ್ನನ್ನು ಉದ್ಧರಿಸಿದ್ದರಿಂದ ನಿನ್ನನ್ನು ಕೊಂಡಾಡುವೆನು.

2 ಯೆಹೋವನೇ, ನನ್ನ ದೇವರೇ, ನಿನಗೆ ಮೊರೆಯಿಡಲು

ನನ್ನನ್ನು ಸ್ವಸ್ಥಮಾಡಿದಿ.

- 3 ಯೆಹೋವನೇ, ನನ್ನ ಪ್ರಾಣವನ್ನು ಪಾತಾಳದಿಂದಲೂ ಎತ್ತಿ
ದಿಯಲಾ ;
ನನ್ನನ್ನು ಸಮಾಧಿಯಲ್ಲಿ ಸೇರಗೊಡದೆ ಬದುಕಿಸಿದಿಯಲ್ಲಾ.
- 4 ಯೆಹೋವನ ಭಕ್ತರೇ, ಆತನನ್ನು ಕೀರ್ತಿಸಿರಿ ;
ಆತನ ಪರಿಶುದ್ಧ ನಾಮವನ್ನು ಕೊಂಡಾಡಿರಿ.
- 5 1) ಆತನ ಕೋಪವು ಕ್ಷಣಮಾತ್ರವೇ ;
ಆತನ ಅನುಗ್ರಹವೋ ಬೇವಮಾನವೆಲ್ಲಾ ಇರುವದು ;
ಸಂಜೆಗೆ ದುಃಖವೆಂಬುವದು ಬಂದು ನಮ್ಮ ಒಳಿಯಲ್ಲಿ
ಇಳಿದುಕೊಂಡರೂ
ಮುಂಜಾನೆ ಹರ್ಷಧ್ವನಿಯು ಕೇಳಿಸುವದು.
- 6 ನಾನಂತೂ ಸುಖದಿಂದಿದಾಗ—
ನನಗೆ ಎಂದಿಗೂ ಚಲಸವೇ ಇಲ್ಲವೆಂದು ಹೇಳಿಕೊಂಡಿದ್ದೆನು.
- 7 2) ಯೆಹೋವನೇ, ಕೃಪೆಮಾಡಿ ನಾನಿರುವ ಬೆಟ್ಟಕ್ಕೆ ಸ್ಥಿರವಾದ
ಬಲವನ್ನು ಅನುಗ್ರಹಿಸಿದಿಯಲ್ಲಾ.
ಆದರೂ ನೀನು ನಿನ್ನ ಮುಖವನ್ನು ಮರೆಮಾಡಿಕೊಂಡಾಗ
ನಾನು ಕಳವಳಗೊಂಡು
- 8 ಯೆಹೋವನೇ, ನಿನಗೆ ಮೊರೆಯಿಟ್ಟೆನು ; ನನ್ನ ಒಡೆಯನಿಗೆ
ಬಿನ್ನವಿಸಿದೆನು.
- 9 ನನ್ನನ್ನು ಕೊಂದುಹಾಕಿ ಸಮಾಧಿಗೆ ಸೇರಿಸಿದರೆ ನಿನಗೆ
ಲಾಭವೇನು ?
ಮಣ್ಣು ನಿನ್ನನ್ನು ಸ್ತುತಿಸುವದೋ ? ಅದು ನಿನ್ನ ನಂಬಿಕೆ
ಯನ್ನು ಹೊಗಳುವದೇನು ?
- 10 ಯೆಹೋವನೇ, ನನ್ನ ಪ್ರಾರ್ಥನೆಯನ್ನು ಕೇಳಿ ಕರುಣಿಸು ;
ಯೆಹೋವನೇ, ನನ್ನ ಸಹಾಯಕ್ಕೆ ಬಾ ಎಂದು ಹೇಳಿದೆನು.

1) ಯೆಶಾಯ 54. 8.

2) ಕೀರ್ತನೆ 27. 5 ; ಯೆಶಾಯ 33. 16.

- 11 ಆಗ ನೀನು ನನ್ನ ಗೋಳಾಟವನ್ನು ತಪ್ಪಿಸಿ ಸಂತೋಷದಿಂದ
ಕುಣಿದಾಡುವಂತೆ ಮಾಡಿದಿ ;
ನಾನು ಕಟ್ಟಿಕೊಂಡಿದ್ದ ಗೋಣಿತಟ್ಟನ್ನು ತೆಗೆದುಬಿಟ್ಟು
ಹರ್ಷವಸ್ತ್ರವನ್ನು ನನಗೆ ಧಾರಣೆಮಾಡಿಸಿದಿ.
- 12 ಇದರಿಂದ ಯೆಹೋವನೇ, ನನ್ನ ಮನಸ್ಸು ಎಡೆಬಿಡದೆ
ನಿನ್ನನ್ನು ಕೀರ್ತಿಸುತ್ತಿರುವದು ;
ನನ್ನ ದೇವರೇ, ನಿನ್ನನ್ನು ಸದಾಕಾಲವೂ ಸ್ತುತಿಸುವೆನು.

31

ಕಷ್ಟದಲ್ಲಿರುವವರು ವಿಶ್ವಾಸದಿಂದ ಪ್ರಾರ್ಥಿಸುವದು.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

ದಾವೀದನ ಕೀರ್ತನೆ.

- 1 1) ಯೆಹೋವನೇ, ನಿನ್ನ ಮರೆಹೊಕ್ಕಿದ್ದೇನೆ ; ನನಗೆ
ಎಂದಿಗೂ ಆಶಾಭಂಗಪಡಿಸಬೇಡ.
ನಿನ್ನ ನೀತಿಗನುಸಾರವಾಗಿ ನನ್ನನ್ನು ರಕ್ಷಿಸು.
- 2 ಕಿವಿಗೊಟ್ಟು ಕೇಳಿ ಬೇಗ ನನ್ನನ್ನು ಬಿಡಿಸು ;
ನನ್ನನ್ನು ರಕ್ಷಿಸುವ ಆಶ್ರಯಗಿರಿಯೂ ದುರ್ಗಸ್ಥಾನವೂ
ಆಗಿರು.
- 3 ನೀನೇ ನನ್ನ ಬಂಡೆಯೂ ಕೋಟಿಯೂ ಆಗಿದ್ದೀಯಲ್ಲಾ ;
ಆದದರಿಂದ ನಿನ್ನ ಹೆಸರಿನ ನಿಮಿತ್ತ ದಾರಿ ತೋರಿಸಿ ನನ್ನನ್ನು
ನಡಿಸು.
- 4 ಶತ್ರುಗಳು ನನಗೆ ರಹಸ್ಯವಾಗಿ ಒಡ್ಡಿದ ಬಲೆಯೊಳಗೆ ಸಿಕ್ಕಿ
ಬೀಳದಂತೆ ನನ್ನನ್ನು ಕಾಪಾಡು ;
- 5 ನೀನೇ ನನಗೆ ಆಧಾರವಲ್ಲವೇ ; 1) ನನ್ನ ಆತ್ಮವನ್ನು ನಿನ್ನ ಕೈಗೆ
ಬಿಟ್ಟುಕೊಟ್ಟಿದ್ದೇನೆ.

1) ಕೀರ್ತನೆ 71. 1—3.

2) ಲೂಕ 23. 46 ; ಅಪೊಸ್ತಲರ ಕೃತ್ಯ 7 59.

ಯೆಹೋವನೇ, ಸಂಬಿಕೆಯುಳ್ಳ ದೇವರೇ, ನನ್ನನ್ನು ವಿಮೋಚಿಸಿದ್ದೀ.

6 ಸುಳ್ಳುವಿಗ್ರಹಗಳನ್ನು ಅವಲಂಬಿಸಿದವರನ್ನು ನಾನು ದ್ವೇಷಿಸುತ್ತೇನೆ ;

ನಾನಾದರೋ ಯೆಹೋವನಲ್ಲಿ ಭರವಸವಿಟ್ಟಿದ್ದೇನೆ.

7 ನಿನ್ನ ಕೃಪೆಯಲ್ಲಿ ಸಂತೋಷಿಸಿ ಉಲ್ಲಾಸದಿಂದಿರುವೆನು.

ನಾನು ಕುಗ್ಗಿ ಹೋಗಿರುವದನ್ನು ನೋಡಿ ನನ್ನ ಬಾಧೆಗಳನ್ನು ನೀನು ಲಕ್ಷ್ಯಕ್ಕೆ ತೆಗೆದುಕೊಂಡಿಯಲ್ಲಾ.

8 ನೀನು ನನ್ನನ್ನು ಶತ್ರುಗಳ ಕೈಕೆಳಗೆ ಬೀಳಿಸಲಿಲ್ಲ; ನಿರಾತಂಕಸ್ಥಾನದಲ್ಲಿ ನನ್ನನ್ನು ನಿಲ್ಲಿಸಿದಿ.

9 ಯೆಹೋವನೇ, ಕರುಣಿಸು ; ಕಷ್ಟದಲ್ಲಿ ಬಿದ್ದಿದ್ದೇನೆ.

1) ನನಗುಂಟಾದ ಬಾಧೆಯ ದೆಸೆಯಿಂದ ನನ್ನ ಕಣ್ಣುಗುಡ್ಡು ಸೇದಿಕೊಂಡಿದೆ ;

ದೇಹಾತ್ಮಗಳು ಕುಗ್ಗಿ ಹೋದವು.

10 ನನ್ನ ಜೀವಮಾನವೆಲ್ಲಾ ದುಃಖದಲ್ಲಿಯೂ ನಿಟ್ಟುಸುರಿ ನಲ್ಲಿಯೂ ಕಳೆದುಹೋಗುತ್ತಾ ಇದೆ ;

ನನ್ನ ಅಪರಾಧದಿಂದ ನನ್ನ ಶಕ್ತಿಯು ಕುಂದಿಹೋಯಿತು ; ನನ್ನ ಎಲುಬುಗಳು ಸವೆದುಹೋಗಿವೆ.

11 2) ನನ್ನ ಎಲ್ಲಾ ಹಿಂಸಕರ ದೆಸೆಯಿಂದ ದೂಷಣೆಗೆ ಗುರಿಯಾದೆನು ;

ವಿಶೇಷವಾಗಿ ನೆರೆಯವರು ನನ್ನನ್ನು ನಿಂದಿಸುತ್ತಾರೆ.

ನನ್ನ ಪರಿಚಿತರಿಗೆ ನನ್ನಲ್ಲಿ ಭೀತಿಯುಂಟಾಯಿತು ;

ನನ್ನನ್ನು ದಾರಿಯಲ್ಲಿ ಕಂಡವರೆಲ್ಲರು ಓರೆಯಾಗಿ ಹೋಗುತ್ತಾರೆ.

1) ಕೀರ್ತನೆ 6. 7.

2) ಕೀರ್ತನೆ 44. 13, 14 ; 79. 4

- 12 ನಾನು ಸತ್ತವರಂತೆ ಯಾರ ಜ್ಞಾಪಕಕ್ಕೂ ಬಾರದವನಾದೆನು;
ಒಡೆದ ಬೋಕಿಯಂತಿದ್ದೇನೆ.
- 13 ಅನೇಕರು ನನ್ನ ಪ್ರಾಣ ತೆಗೆಯಬೇಕೆಂದು ಒಳಸಂಚು
ಮಾಡುತ್ತಿದ್ದಾರೆ.
1) ಅವರು ಪಿಸುಗುಟ್ಟುವ ಮಾತುಗಳು ನನ್ನ ಕಿವಿಗೆ ಬಿದ್ದವೆ;
ಎಲ್ಲಾ ಕಡೆಯಲ್ಲಿಯೂ ನನಗೆ ಭೀತಿಯುಂಟಾಗಿದೆ.
- 14 ನಾನಾದರೋ ಯೆಹೋವನೇ, ನಿನ್ನ ಲ್ಲೇ ಭರವಸೆ ವಿಟ್ಟಿದ್ದೇನೆ;
ನೀನೇ ನನ್ನ ದೇವರೆಂದು ಹೇಳಿಕೊಂಡಿದ್ದೇನೆ.
- 15 ನನ್ನ ಆಯುಷ್ಯಾಲವು ನಿನ್ನ ಕೈಯಲ್ಲಿದೆ;
ಹಿಂದುಟ್ಟುವ ಶತ್ರುಗಳಿಗೆ ನನ್ನನ್ನು ತಪ್ಪಿಸಿ ಕಾಪಾಡು.
- 16 2) ನಿನ್ನ ಸೇವಕನನ್ನು ಪ್ರಸನ್ನಮುಖದಿಂದ ನೋಡು;
ಪ್ರೀತಿಯಿಂದ ನನ್ನನ್ನು ರಕ್ಷಿಸು.
- 17 ಯೆಹೋವನೇ, ಮೊರೆಯಿಟ್ಟಿದ್ದೇನೆ; ನನಗೆ ಆಶಾಭಂಗ
ಪಡಿಸಬೇಡ.
ದುಷ್ಟರಿಗೇ ಆಶಾಭಂಗವಾಗಲಿ; ಅವರು ಸ್ತಬ್ಧರಾಗಿ ಪಾತಾ
ಳಕ್ಕೆ ಜೀಳಲಿ.
- 18 ಯಾರು ನೀತಿವಂತರನ್ನು ತಾತ್ಸಾರಮಾಡಿ
ಗರ್ವದಿಂದಲೂ ಕೊಬ್ಬಿನಿಂದಲೂ ಅವರಿಗೆ ವಿರೋಧವಾಗಿ
ಸುಳ್ಳು ಹೇಳುತ್ತಾರೋ
ಅವರ ತುಟಿಗಳು ಮುಚ್ಚಿ ಹೋಗಲಿ.
- 19 ಸದ್ಭಕ್ತರಿಗೋಸ್ಕರ ನೀನು ಇಟ್ಟುಕೊಂಡಿರುವ ಮೇಲೂ
ಆಶ್ರಿತರಿಗೋಸ್ಕರ ನೀನು ಎಲ್ಲರ ಮುಂದೆ ಮಾಡಿದ ಉಪ
ಕಾರಗಳೂ ಎಷ್ಟೋ ವಿಶೇಷವಾಗಿವೆ.

1) ಯೆರೆಮಾಯ 20, 10,

2) ಅರಣ್ಯ. 6, 25.

- 20 ಮನುಷ್ಯರ ಒಳಸಂಚುಗಳಿಂದ ಹಾನಿ ಉಂಟಾಗದಂತೆ ಅವರನ್ನು ನಿನ್ನ ಸಾನಿಧ್ಯದಲ್ಲಿಯೇ ಮರೆಮಾಡುತ್ತೀ ;
ವಿವಾದಿಸುವ ನಾಲಿಗೆಗಳಿಂದ ಕೇಡಾಗದಂತೆ ಅವರನ್ನು ಗೋಪ್ಯಸ್ಥಳದಲ್ಲಿ ಅಡಗಿಸುತ್ತೀ.
- 21 1) ಮುತ್ತಿಗೆ ಹಾಕಲ್ಪಟ್ಟಿರುವ ನಗರದಲ್ಲಿದ್ದ ನನಗೆ ತನ್ನ ಕೃಪೆಯನ್ನು ಆಶ್ಚರ್ಯಕರವಾಗಿ ತೋರಿಸಿದ ಯೆಹೋವನಿಗೆ ಸ್ತೋತ್ರ.
- 22 ನಾನಂತೂ ಭಯಭ್ರಾಂತನಾಗಿ—ನಿನ್ನ ಸಾನಿಧ್ಯದಿಂದ ತೆಗೆದು ಹಾಕಲ್ಪಟ್ಟೆನೆಂದು ಹೇಳಿಕೊಂಡಿದ್ದೆನು ;
ಆದರೂ ನಾನು ಮೊರೆಯಿಡಲು ನೀನು ಕೇಳಿದಿ.
- 23 ಭಕ್ತರೇ, ನೀವೆಲ್ಲರೂ ಯೆಹೋವನನ್ನು ಪ್ರೀತಿಸಿರಿ.
ಆತನು ನಂಬಿಗಸ್ತರನ್ನು ಕಾಪಾಡುತ್ತಾನೆ ;
ಅಹಂಕಾರಿಗಳಿಗೆ ಚನ್ನಾಗಿ ಮುಯ್ಯಿತಿರಿಸುತ್ತಾನೆ.
- 24 ಯೆಹೋವನನ್ನು ನಿರೀಕ್ಷಿಸುವವರೇ, ದೃಢವಾಗಿರಿ ;
ನಿಮ್ಮ ಹೃದಯವು ಧೈರ್ಯದಿಂದಿರಲಿ.

32 ಪಾಪಪರಿಹಾರದಿಂದಲೂ ದೇವರ ನಂಬಿಕೆಯಿಂದಲೂ ಉಂಟಾಗುವ

ಭಾಗ್ಯದ ವರ್ಣನೆ.

ದಾವೀದನ ಪದ್ಯ.

- 1 2) ಯಾವನ ದ್ರೋಹವು ಪರಿಹಾರವಾಗಿದೆಯೋ
ಯಾವನ ಪಾಪವು ಕ್ಷಮಿಸಲ್ಪಟ್ಟಿದೆಯೋ ಅವನೇ ಧನ್ಯನು.
- 2 ಯೆಹೋವನು ಯಾವನ ಲೆಕ್ಕಕ್ಕೆ ಅಪರಾಧವನ್ನು ಎಣಿಸುವದಿಲ್ಲವೋ
ಯಾವನ ಹೃದಯದಲ್ಲಿ ಕಪಟವಿರುವದಿಲ್ಲವೋ ಅವನು ಧನ್ಯನು.

1) ಅಥವಾ : ಕೋಟಿ ಕೊತ್ತಲುಗಳುಳ್ಳ ಪಟ್ಟಣವನ್ನು ಕೊಟ್ಟು.

2) ರೋಮಾ. 4, 7, 8.

- 3 ನಾನು [ನನ್ನ ಪಾಪವನ್ನು] ಅರಿಕೆಮಾಡದೆ ಇದ್ದಾಗ
ದಿನವೆಲ್ಲಾ ನರಳುವದರಿಂದ ನನ್ನ ಎಲುಬುಗಳು ಸವೆದು
ಹೋಗುತ್ತಿದ್ದವು.
- 4 ಹಗಲಿರುಳು ನಿನ್ನ ಶಿಕ್ಷಾಹಸ್ತವು ನನ್ನ ಮೇಲೆ ಭಾರವಾಗಿತ್ತು;
ಜೀಸಿಗಿಯ ನೀರಿಸಂತೆ ನನ್ನ ಶರೀರದ ಸಾರವೆಲ್ಲಾ ಬತ್ತಿ
ಹೋಯಿತು. ಸೆಲಾ.
- 5 [ಹೀಗಿರುವಲ್ಲಿ] ಯೆಹೋವನ ಸನ್ನಿಧಿಯಲ್ಲಿ ನನ್ನ ದ್ರೋಹ
ವನ್ನು ಒಪ್ಪಿಕೊಳ್ಳುವೆನು ಅಂದುಕೊಂಡು
ನನ್ನ ಪಾಪವನ್ನು ಮರೆಮಾಡದೆ ನಿನಗೆ ನನ್ನ ದೋಶವನ್ನು
ತಿಳಿಸಿದೆನು.
- ನೀನು ನನ್ನ ಅಪರಾಧಪಾಪಗಳನ್ನು ಪರಿಹರಿಸಿಬಿಟ್ಟೆ. ಸೆಲಾ.
- 6 ಇದರಿಂದ ಭಕ್ತರೆಲ್ಲರು 1) ಸಕಾಲದಲ್ಲಿ ನಿನ್ನನ್ನು ಪ್ರಾರ್ಥಿಸಲಿ;
ಮಹಾಪ್ರವಾಹವು ಅಂಥವರನ್ನು ಮುಟ್ಟುವದೇ ಇಲ್ಲ.
- 7 ನೀನೇ ನನಗೆ ಮರೆಯು; ನಿರಪಾಯವಾಗಿ ನನ್ನನ್ನು ಕಾಯುವಿ;
ವಿಮೋಚನಧ್ವನಿಯಿಂದ ನನ್ನನ್ನು ಆವರಿಸಿಕೊಳ್ಳುತ್ತೀ. ಸೆಲಾ.
- 8 [ಯೆಹೋವನು]—ನಿನ್ನನ್ನು ಉಪದೇಶಿಸಿ ನಡೆಯಬೇಕಾದ
ಮಾರ್ಗವನ್ನು ತಿಳಿಸುವೆನು;
ನಿನ್ನನ್ನು ಕಟಾಕ್ಷಿಸಿ ಆಲೋಚನೆಹೇಳುವೆನು [ಅನ್ನುತ್ತಾ
ನಲ್ಲಾ].
- 9 [ಆದದರಿಂದ] ನೀವು ವಿವೇಕಹೀನರಾಗಿ ಕುದುರೆಯಂತಾಗಲಿ
ಹೇಸರಕತ್ತಿಯಂತಾಗಲಿ ಇರಬೇಡಿರಿ;
ಅವುಗಳು ಬಾರುಕಡಿವಾಣಗಳಿಂದಲ್ಲದೆ ಸ್ವಾರ್ಥೀನವಾಗುವ
ದಿಲ್ಲವಷ್ಟೆ.
- 10 ದುಷ್ಟರಿಗೆ ಅನೇಕ ಕಷ್ಟನಷ್ಟಗಳು ಉಂಟಾಗುವವು;

1) ಮೂಲ: [ನೀನು] ಸಿಕ್ಕುವ ಕಾಲದಲ್ಲಿ.

ಆದರೆ ಯೆಹೋವನಲ್ಲಿ ಭರವಸೆವಿಟ್ಟವರನ್ನು ಆತನ ಕೃಪೆಯು
ಆವರಿಸಿಕೊಳ್ಳುವದು.

11 ನೀತಿವಂತರೇ, ಯೆಹೋವನಲ್ಲಿ ಸಂತೋಷಿಸುತ್ತಾ ಉಲ್ಲಾಸ
ವಾಗಿರಿ;

ಯಥಾರ್ಥಚಿತ್ತರೇ, ಆತನ ವಿಷಯದಲ್ಲಿ ಉತ್ಸಾಹ ಧ್ವನಿ
ಮಾಡಿರಿ.

33

ಭಕ್ತರಕ್ಷಕನನ್ನು ಕೀರ್ತಿಸುವದು

1 ನೀತಿವಂತರೇ, ಯೆಹೋವನ ವಿಷಯದಲ್ಲಿ ಉಲ್ಲಾಸ
ಧ್ವನಿಮಾಡಿರಿ;

ಯಥಾರ್ಥಚಿತ್ತರು ಆತನನ್ನು ಸ್ತುತಿಸುವದು ಯುಕ್ತ
ವಾಗಿದೆ.

2 ಕಿನ್ನರಿಯನ್ನು ನುಡಿಸುತ್ತಾ ಯೆಹೋವನನ್ನು ಕೊಂಡಾ
ಡಿರಿ;

ಹತ್ತುತಂತಿಗಳ ಸ್ವರಮಂಡಲವನ್ನು ಬಾರಿಸುತ್ತಾ ಸಂಕೀ
ರ್ತಿಸಿರಿ.

3 1) ಆತನ ಘನಕ್ಕಾಗಿ ನೂತನಕೀರ್ತನೆಯನ್ನು ಹಾಡಿರಿ;
ಉತ್ಸಾಹಧ್ವನಿಯೊಡನೆ ಇಂಪಾಗಿ ಬಾರಿಸಿರಿ.

4 ಯೆಹೋವನ ವಚನವು ಯಥಾರ್ಥವಾದದ್ದು ;
ಆತನ ಕೃತ್ಯವೆಲ್ಲಾ ನಂಬಿಕೆಯಾಗಿದೆ.

5 ಆತನು ನೀತಿನ್ಯಾಯಗಳನ್ನು ಪ್ರೀತಿಸುವವನು ;
ಭೂಲೋಕವೆಲ್ಲಾ ಯೆಹೋವನ ಕೃಪೆಯಿಂದ ತುಂಬಿದೆ.

6 ಯೆಹೋವನ ಅಪ್ಪಣೆಯಿಂದಲೇ ಆಕಾಶವು ಉಂಟಾಯಿತು ;
ಅದರಲ್ಲಿರುವದೆಲ್ಲವೂ ಆತನ ಶ್ವಾಸದಿಂದ ನಿರ್ಮಿತವಾಯಿತು.

1) ಕೀರ್ತನೆ 40. 3 ; 96. 1 98. 1 ; 144. 9 ; 149. 1 ;

ಯೆಶಾಯ 42. 10.

- 7 ನೀರುಗಳನ್ನು ಒಟ್ಟುಗೂಡಿಸಿ ಸಮುದ್ರವನ್ನು ಮಾಡಿದಮನ
ಆತನೇ ;
ಭೂಮಿಯ ಕೆಳಗೆ ಜಲಾಶಯಗಳನ್ನು ಇಟ್ಟವನು ಆತನೇ.
- 8 ಭೂಲೋಕದವರೆಲ್ಲರೂ ಯೆಹೋವನಿಗೆ ಭಯಪಡಲಿ ;
ಭೂನಿವಾಸಿಗಳೆಲ್ಲರೂ ಆತನಿಗೆ ಹೆದರಲಿ.
- 9 ಆತನು ನುಡಿದ ಮಾತ್ರಕ್ಕೆ ಸಮಸ್ತವೂ ಉಂಟಾಯಿತು ;
ಆತನು ಆಜ್ಞಾಪಿಸುತ್ತಲೇ ಸರ್ವವೂ ಸ್ಥಾಪನೆಯಾಯಿತು.
- 10 1) ಯೆಹೋವನು ಅನ್ಯಜನರ ಸಂಕಲ್ಪಗಳನ್ನು ವ್ಯರ್ಥಮಾಡು
ತ್ತಾನೆ ;
ಅವರ ಯೋಚನೆಗಳನ್ನು ನಿಷ್ಫಲಮಾಡುತ್ತಾನೆ.
- 11 ಯೆಹೋವನ ಆಲೋಚನೆಯೋ ಶಾಶ್ವತವಾಗಿಯೇ ನಿಲ್ಲು
ವದು ;
ಆತನ ಸಂಕಲ್ಪವು ಎಂದಿಗೂ ಕಡಲುವದಿಲ್ಲ.
- 12 2) ಯಾವ ಜನರಿಗೆ ಯೆಹೋವನೇ ದೇವರಾಗಿದ್ದಾನೋ
ಯಾವ ಜನಾಂಗದವರನ್ನು ಸ್ವಕೀಯರನ್ನಾಗಿ ಆದುಕೊಂಡಿ
ದ್ದಾನೋ ಅವರೇ ಧನ್ಯರು.
- 13 ಯೆಹೋವನು ಆಕಾಶದಿಂದ ಮನುಷ್ಯರೆಲ್ಲರನ್ನು ನೋಡು
ತ್ತಾನೆ ;
- 14 ತಾನಿರುವ ಸ್ಥಾನದಿಂದ ಭೂನಿವಾಸಿಗಳೆಲ್ಲರನ್ನು ದೃಷ್ಟಿಸು
ತ್ತಾನೆ.
- 15 ಅವರೆಲ್ಲರ ಹೃದಯಗಳನ್ನು ನಿರ್ಮಿಸಿದವನೂ
ಅವರ ಕೃತ್ಯಗಳನ್ನೆಲ್ಲಾ ವಿವೇಚಿಸುವವನೂ ಆತನೇ.
- 16 ಮಹಾಸೇನಾಬಲದಿಂದಲೇ ಯಾವ ಅರಸನಿಗೂ ಜಯ
ವಾಗುವದಿಲ್ಲ ;

1) ಕೀರ್ತನೆ 83. 3—8 ; 2. 1—6.

2) ಕೀರ್ತನೆ 144. 15 ; ಧರ್ಮೋಪದೇಶ 33 29.

ಯಾವ ಶೂರನೂ ಅಧಿಕವಾದ ಭುಜಬಲದ ದೆಸೆಯಿಂದ
ಸುರಕ್ಷೆ ತನಾಗುವದಿಲ್ಲ.

- 17 ಜೀವರಕ್ಷಣೆಗಾಗಿ ಕುದುರೆಯು ಪ್ರಯೋಜನವಿಲ್ಲ ;
ಅದು ತನ್ನ ವಿಶೇಷಬಲದಿಂದ ಯಾರನ್ನೂ ರಕ್ಷಿಸಲಾರದು.
- 18 ಯೆಹೋವನಾದರೋ ತನ್ನಲ್ಲಿ ಭಯಭಕ್ತಿಯುಳ್ಳವರನ್ನು
ಕಟಾಕ್ಷಿಸುತ್ತಾನೆ ;
ತನ್ನ ಕೃಪೆಯನ್ನು ನಿರೀಕ್ಷಿಸುವವರನ್ನು ರಕ್ಷಿಸುತ್ತಾನೆ.
- 19 ಅವರ ಪ್ರಾಣವನ್ನು ಮರಣದಿಂದ ತಪ್ಪಿಸುವನು ;
ಬರಗಾಲದಲ್ಲಿ ಅವರ ಜೀವವನ್ನು ಉಳಿಸುವನು.
- 20 ನಮ್ಮ ಮನಸ್ಸು ಯೆಹೋವನಿಗೋಸ್ಕರ ಕಾದಿದೆ ;
ನಮ್ಮ ಸಹಾಯವೂ ಗುರಾಣಿಯೂ ಆತನೇ.
- 21 ಆತನಲ್ಲಿ ನಮ್ಮ ಹೃದಯವು ಸಂತೋಷಿಸುವದು ;
ಆತನ ಪರಿಶುದ್ಧ ನಾಮದಲ್ಲಿ ಭರವಸೆವಿಟ್ಟಿದ್ದೇವೆ.
- 22 ಯೆಹೋವನೇ, ನಾವು ನಿನ್ನ ಸ್ತೋತ್ರವನ್ನು ನಿರೀಕ್ಷಿಸಿಕೊಂಡಿದ್ದೇವೆ ;
ನಿನ್ನ ಕೃಪೆಯು ನಮ್ಮ ಮೇಲೆ ಇರಲಿ.

34

ಯೆಹೋವನು ಸದಾ ಭಕ್ತಪಾಲಕನೆಂದು ವರ್ಣಿಸುವ
ಕೀರ್ತನೆ.

(ಕೀರ್ತನೆ 25.)

ದಾವೀದನು ಅಬಿಮೇಲಿಕನ ಎದುರಿನಲ್ಲಿ ಹುಚ್ಚನಂತೆ ತೋರ್ಪಡಿಸಿಕೊಂಡು
ಅವನ ಬಳಿಯಿಂದ ಹೊರಡಿಸಲ್ಪಟ್ಟಾಗ ರಚಿಸಿದ ಕೀರ್ತನೆ.

(1 ಸಮುವೇಲ 21. 12—15).

- 1 ನಾನು ಯೆಹೋವನನ್ನು ಎಡೆಬಿಡದೆ ಕೊಂಡಾಡುವೆನು ;
ಆತನ ಸ್ತೋತ್ರವು ಯಾವಾಗಲೂ ಬಾಯಲ್ಲಿ ಇರುವದು.
- 2 ನನ್ನ ಮನಸ್ಸು ಯೆಹೋವನಲ್ಲಿ ಹಿಗ್ಗುತ್ತಿರುವದು ;
ಇದನ್ನು ದೀಸರು ಕೇಳಿ ಸಂತೋಷಿಸುವರು.

- 3 ನನ್ನೊಡನೆ ಯೆಹೋವನನ್ನು ಕೊಂಡಾಡಿರಿ ;
ನಾವು ಒಟ್ಟಾಗಿ ಆತನ ಹೆಸರನ್ನು ಘನಪಡಿಸೋಣ.
- 4 ನಾನು ಯೆಹೋವನ ಸನ್ನಿಧಿಯಲ್ಲಿ ಬೇಡಿಕೊಳ್ಳಲು ಆತನು
ಸದುತ್ತರವನ್ನು ಕೊಟ್ಟು
ಎಲ್ಲಾ ಭೀತಿಯಿಂದ ನನ್ನನ್ನು ತಪ್ಪಿಸಿದನು.
- 5 ಆತನನ್ನೇ ದೃಷ್ಟಿಸಿದವರು ಪ್ರಕಾಶವನ್ನು ಹೊಂದಿದರು ;
ಅವರ ಮುಖವು ಲಜ್ಜೆಯಿಂದ ಕೆಡುವದೇ ಇಲ್ಲ.
- 6 ಕಷ್ಟದಲ್ಲಿದ್ದ ಈ ಮನುಷ್ಯನು ಮೊರೆಯಿಡಲು
ಯೆಹೋವನು ಕೇಳಿ ಎಲ್ಲಾ ಬಾಧೆಗಳಿಂದ ಬಿಡಿಸಿದನು.
- 7 1) ಯೆಹೋವನ ಭಯಭಕ್ತಿಯುಳ್ಳವರ ಸುತ್ತಲು ಆತನ
ದೂತನು ದಂಡಿಳಿಸಿ
ಕಾವಲಾಗಿದ್ದು ಕಾಪಾಡುತ್ತಾನೆ.
- 8 ಯೆಹೋವನು ಸರ್ವೋತ್ತಮನೆಂದು ಅನುಭವದಿಂದ
ತಿಳಿದುಕೊಳ್ಳಿರಿ ;
ಆತನನ್ನು ಆಶ್ರಯಿಸಿಕೊಂಡವರು ಎಷ್ಟೋ ಧನ್ಯರು.
- 9 ಯೆಹೋವನ ಜನರೇ, ಆತನಲ್ಲಿ ಭಯಭಕ್ತಿಯುಳ್ಳವ
ರಾಗಿರಿ ;
ಆತನಲ್ಲಿ ಭಯಭಕ್ತಿಯುಳ್ಳವರಿಗೆ ಯಾವ ಕೊರತೆಯೂ
ಇರುವದಿಲ್ಲ.
- 10 ಪ್ರಾಯದ ಸಿಂಹಗಳಾದರೋ ಹೊಟ್ಟೆಗಿಲ್ಲದೆ ಹಸಿದಾವು ;
ಯೆಹೋವನ ಸನ್ನಿಧಿಯಲ್ಲಿ ಬೇಡಿಕೊಳ್ಳುವವರಿಗೆ ಯಾವ
ಮೇಲಿಗೂ ಕಡಿಮೆಯಿಲ್ಲ.
- 11 ಮಕ್ಕಳಿರಾ, ಬನ್ನಿರಿ, ನನ್ನ ಮಾತನ್ನು ಕೇಳಿರಿ ;
ನಾನು ಯೆಹೋವನ ಭಯವನ್ನು ನಿಮಗೆ ಕಲಿಸುವೆನು.
- 12 2) ದೀರ್ಘಾಯುಷ್ಯವು ಬೇಕೋ?

1) ಆದಿಕಾಂಡ 32. 1, 2 ; 2 ಅರಸು 6. 16, 17.

2) 1 ಪೇತ್ರ 3. 10—12

ಬಹುದಿವಸ ಬದುಕಿ ಸುಖವನ್ನು ಅನುಭವಿಸಬೇಕೋ ?

13 ಹಾಗಾದರೆ ಕೆಟ್ಟದ್ದಕ್ಕೆ ಹೋಗದಂತೆ ನಾಲಿಗೆಯನ್ನು
ಕಾದುಕೋ ;

ವಂಚನೆಯ ಮಾತುಗಳಿಗೆ ಬಿಡದೆ ತುಟಿಗಳನ್ನು ಇಟ್ಟುಕೊಳ್ಳೋ.

14 ಕೆಟ್ಟದ್ದನ್ನು ಬಿಟ್ಟು ಒಳ್ಳೆಯದನ್ನೇ ಮಾಡು ;
ಸಮಾಧಾನವನ್ನು ಹಾರೈಸಿ ಅದಕ್ಕಾಗಿ ಪ್ರಯತ್ನಾಪಡು.

15 ಯೆಹೋವನು ನೀತಿವಂತರನ್ನು ಕಟಾಕ್ಷಿಸುತ್ತಾನೆ ;
ಅವರು ಮೊರೆಯಿಡುವಾಗ ಕಿವಿಗೊಡುತ್ತಾನೆ.

16 ಕೆಡಕರಿಗೋ ಯೆಹೋವನು ಕೋಪದ ಮುಖವುಳ್ಳವ
ನಾಗಿರುವನು ;
ಲೋಕದಲ್ಲಿ ಅವರ ನೆನಪೇ ಉಳಿಯದಂತೆ ತೆಗೆದು
ಹಾಕುವನು.

17 ಯೆಹೋವನು ನೀತಿವಂತರ ಕೂಗನ್ನು ಕೇಳಿ
ಎಲ್ಲಾ ಕಷ್ಟಗಳಿಂದ ಅವರನ್ನು ಬಿಡಿಸುತ್ತಾನೆ.

18 ಮುರಿದ ಮನಸ್ಸುಳ್ಳವರಿಗೆ ಯೆಹೋವನು ನೆರವಾಗು
ತ್ತಾನೆ ;

1) ಕುಗ್ಗಿ ಹೋದವರನ್ನು ಉದ್ಧಾರಮಾಡುತ್ತಾನೆ.

19 ನೀತಿವಂತನಿಗೆ ಸಂಭವಿಸುವ ಕಷ್ಟಗಳು ಅನೇಕವಿದ್ದರೂ
ಯೆಹೋವನು ಅವೆಲ್ಲವುಗಳಿಂದ ಅವನನ್ನು ಬಿಡಿಸುತ್ತಾನೆ.

20 ಆತನು ಅವನ ಎಲ್ಲುಬುಗಳನ್ನೆಲ್ಲಾ ಕಾಪಾಡುತ್ತಾನೆ ;
ಅವುಗಳಲ್ಲಿ ಒಂದಾದರೂ ಮುರಿದುಹೋಗುವದಿಲ್ಲ.

21 ದುಷ್ಟನ ಕೆಡಕು ಅವನನ್ನೇ ಕೊಲ್ಲುವದು ;
ನೀತಿವಂತನನ್ನು ದ್ವೇಷಿಸುವವರು ಅಪರಾಧಿಗಳೆಂದು
ಎಣಿಸಲ್ಪಡುವರು.

- 22 ಯೆಹೋವನು ತನ್ನ ಸೇವಕರ ಪ್ರಾಣವನ್ನು ವಿಮೋಚಿಸು
ತ್ತಾನೆ ;
ಆತನ ಆಶ್ರಿತರಲ್ಲಿ ಒಬ್ಬರಾದರೂ ಅಪರಾಧಿಯೆಂದು
ಎಣಿಸಲ್ಪಡುವದಿಲ್ಲ.

35

ಅಕಾರಣವೈರಿಗಳಿಂದ ಬಿಡಿಸಬೇಕೆಂಬದು.

(ಕೀರ್ತನೆ 7.)

ದಾವೀದನ ಕೀರ್ತನೆ.

- 1 ಯೆಹೋವನೇ, ನನ್ನ ಸಂಗಡ ವ್ಯಾಜ್ಯಮಾಡುವವರೊಡನೆ
ವ್ಯಾಜ್ಯಮಾಡು ;
ನನ್ನ ಮೇಲೆ ಯುದ್ಧಮಾಡುವವರ ಸಂಗಡ ಯುದ್ಧಮಾಡು.
- 2 ಖೇಡ್ಯ ಗುರಾಣಿಗಳನ್ನು ಹಿಡಿದುಕೊಂಡು ನನಗೆ ಸಹಾಯಕ
ನಾಗಿ ನಿಲ್ಲು.
- 3 ನೀನು ಭಲ್ಲೆಯನ್ನೂ ಯುದ್ಧದ ಕೊಡಲಿಯನ್ನೂ ಹಿಡಿದು
ನನ್ನನ್ನು ಹಿಂದಟ್ಟುವ ವೈರಿಗಳನ್ನು ಪ್ರತಿಭಟಿಸು ;
ನಾನೇ ನಿನ್ನನ್ನು ರಕ್ಷಿಸುವೆನೆಂದು ಅಭಯಕೊಡು.
- 4 ನನ್ನ ಪ್ರಾಣವನ್ನು ತೆಗೆಯಬೇಕೆಂದಿರುವವರು ಆಶಾಭಂಗ
ಪಟ್ಟು ಅವಮಾನಹೊಂದಲಿ ;
ನನಗೆ ಕೇಡನ್ನು ಯೋಚಿಸುವವರು ಮಾನಭಂಗದಿಂದ
ಹಿಂದಿರುಗಿ ಓಡಲಿ.
- 5 ಅವರು ಗಾಳಿ ಹಾರಿಸುವ ಹೊಟ್ಟಿನಂತಾಗಲಿ ;
ಯೆಹೋವನ ದೂತನು ಅವರನ್ನು ನೂಕಿಬಿಡಲಿ.
- 6 ಕತ್ತಲೆಯೂ ಜಾರಿಕೆಯೂ ಇರುವ ದಾರಿಯಲ್ಲಿ
ಯೆಹೋವನ ದೂತನು ಅವರನ್ನು ಹಿಂದಟ್ಟಲಿ.
- 7 ಅವರು ನಿಷ್ಕಾರಣವಾಗಿ ನನಗೆ ಬಲೆಯೊಡ್ಡಿದ್ದಾರೆ ;
ಅಕಾರಣವಾಗಿ ನನ್ನ ಪ್ರಾಣವನ್ನು ತೆಗೆಯಬೇಕೆಂದು ಗುಂಡಿ
ಯನ್ನು ತೋಡಿದ್ದಾರೆ.

- 8 ಅವನಿಗೆ ನಾಶವಸ್ತು ಆಕಸ್ಮಾತ್ತಾಗಿ ಬರಲಿ ;
ತಾನು ದಿಕ್ಕಿಲ್ಲದವನೆಯಲ್ಲಿ ತಾನೇ ನಿಕ್ಕಿಬೀಳಲಿ.
ತಾನು ತೋಟದ ಕುಣಿಯಲ್ಲಿ ತಾನೇ ಬಿದ್ದು ಪೋಗಲಿ.
- 9 ಆಗ ನನ್ನ ಮನಸ್ಸಿಗೆ ಯೆಹೋವನ ದೇವರಿಂದ ಕರ್ಪ
ವುಂಟಾಗುವದು ;
ಆತನಿಂದಾದ ರಕ್ಷಣೆಯ ನಿಮಿತ್ತ ಅನಂದಪಡುವೆನು.
- 10 ಯೆಹೋವನೇ, ಕುಗ್ಗಿದವನನ್ನು ಬಲಾತ್ಕಾರಿಯಿಂದಲೂ
ದಿಕ್ಕಿಲ್ಲದವನನ್ನು ಸೂರೆಮಾಡುವವನಿಂದಲೂ
ತಪ್ಪಿಸಿ ರಕ್ಷಿಸುವಾತನೇ,
ನನಗೆ ಸಮಾಸರು ಯಾರಿದ್ದಾರೆಂದು ನನ್ನ ಮನಸ್ಸು
ಗಳಲ್ಲಾ ಹೇಳುವವು.
- 11 ನ್ಯಾಯವಿರುದ್ಧ ನಾಕ್ಷಿಗಳು ನನಗೆ ವಿರೋಧವಾಗಿ ಎದ್ದಿದ್ದಾರೆ;
ನಾನರಿಯದ ಸಂಗತಿಗಳ ವಿಷಯದಲ್ಲಿ ನನ್ನನ್ನು ಮಿಥ್ಯಾಪನ
ತಾರೆ.
- 12 ಅವರು ಉಪಕಾರಕ್ಕೆ ಅಪಕಾರವನ್ನೇ ಮಾಡುತ್ತಾರೆ ;
ನಾನು ದಿಕ್ಕಿಲ್ಲದವನಾದೆನು.
- 13 ನಾನಾದರೋ ಅವರ ಅಸ್ವಸ್ಥಕಾಲದಲ್ಲಿ ಗೋಣಿತಟ್ಟನ್ನೇ
ಕಟ್ಟಿಕೊಂಡಿದ್ದೆನು ;
ಉಪವಾಸದಿಂದ ನನ್ನ ಆತ್ಮವನ್ನು ನೋಯಿಸಿದೆನು.
ನನ್ನ ಪ್ರಾರ್ಥನೆಯು ನನ್ನ ಎದೆಗೆ ತಿರುಗಿತು.
- 14 ಅಸ್ವಸ್ಥನಾದವನನ್ನು ಸ್ನೇಹಿತನೂ ಅಣ್ಣನೂ ಎಂದು ಭಾವಿಸಿ
ನಡೆದುಕೊಂಡೆನು ;
ತಾಯಿ ಸತ್ತದ್ದಕ್ಕಾಗಿ ದುಃಖಿಸುವವನಂತೆ ನಾನು ತಲೆ ಬಾಗಿ
ಅಳುತ್ತಿದ್ದೆನು.
- 15 ಆದರೂ ನನಗೆ ಆಪತ್ತು ಬಂದಾಗ ಅವರು ಸಂತೋಷ
ಮುತ್ತು ಕೂಡಿಕೊಂಡರು ;

- ಅಕಾರಣವಾಗಿ ಈ ಭ್ರಷ್ಟರು ನನಗೆ ವಿರೋಧವಾಗಿ ಕೂಡಿ
ಕೊಂಡು ಸೂರೆಮಾಡುವದನ್ನು ಬಡಲೇ ಇಲ್ಲ.
- 16 ದೋಷಗೋಷ್ಠರ ಗೇಲಿಮಾಡುವ ಮೂರ್ಖರ ಸಂಗಡ ನನ್ನ
ಮೇಲೆ ಹುಲ್ಲು ಕಡಿಯುತ್ತಾರೆ.
- 17 ಕರ್ತನೇ, ಇನ್ನೆಷ್ಟರ ವರೆಗೆ ಸುಮ್ಮನೆ ನೋಡುತ್ತಾ ಇರುವೆ?
ಅವರ ಅಪಾಯದಿಂದ ನನ್ನ ಪ್ರಾಣವನ್ನು ಬಿಡಿಸು ;
ನನ್ನ ಪರಮಪ್ರಿಯಪ್ರಾಣವನ್ನು ಆ ಸಿಂಹಗಳ ಬಾಯಿಗೆ
ಸಿಕ್ಕದಂತೆ ತಪ್ಪಿಸು.
- 18 ಆಗ ನಾನು ಮಹಾಸಭೆಯಲ್ಲಿ ನಿನ್ನನ್ನು ಕೊಂಡಾಡುವೆನು ;
ಬಹುಜನರ ಮುಂದೆ ಸ್ತುತಿಸುವೆನು.
- 19 ನಿರ್ನಿಮಿತ್ತವಿರೋಧಿಗಳು ನನ್ನ ವಿಷಯದಲ್ಲಿ ಹಿಗ್ಗುವದಕ್ಕೆ
ಅವಕಾಶಕೊಡಬೇಡ ;
ನಿಷ್ಕಾರಣವೈರಿಗಳ ಕಣ್ಣು ನನ್ನಿಗೆ ಅಸ್ಪದಕೊಡಬೇಡ.
- 20 ಅವರ ಮಾತುಗಳು ಸಮಾಧಾನಕರವಾದವುಗಳಲ್ಲ ;
ದೇಶದ ಸಾಧುಜನರನ್ನು ಕೆಡಿಸುವದಕ್ಕೆ ಮೋಸವನ್ನು
ಕಲ್ಪಿಸುತ್ತಾರೆ.
- 21 ಅವರು ನನ್ನನ್ನು ನೋಡಿ ಬಾಯಿ ಕಿಸಿದು—
ಅಹಾ, ಅಹಾ, ನಮ್ಮ ಕಣ್ಣು ಕಂಡಿತಲ್ಲಾ ಅನ್ನುತ್ತಾರೆ.
- 22 ಯೆಹೋವನೇ, ನೀನೇ ನೋಡಿದೆಯಲ್ಲವೇ ; ಸುಮ್ಮನಿರಬೇಡ ;
ನನ್ನ ಒಡೆಯನೇ, ನನಗೆ ದೂರವಾಗಿರುವದೇಕೆ ?
- 23 ನನ್ನ ದೇವರೇ, ಎದ್ದು ನನಗಾಗಿ ನ್ಯಾಯವನ್ನು ನಿರ್ಣಯಿಸು ;
ನನ್ನ ಕರ್ತನೇ, ಎಚ್ಚತ್ತು ನನ್ನ ವಿವಾದವನ್ನು ವಿಚಾರಿಸು.
- 24 ಯೆಹೋವನೇ, ನನ್ನ ದೇವರೇ, ನಿನ್ನ ನೀತಿಗನುಸಾರವಾಗಿ
ನನಗೆ ತೀರ್ಪುಕೊಡು ;
ನನ್ನ ವಿಷಯದಲ್ಲಿ ಹಿಗ್ಗುವದಕ್ಕೆ ಶತ್ರುಗಳಿಗೆ ಅಸ್ಪದವಿರ
ಬಾರದು.

- 25 ಆಹಾ, ನನ್ನ ಅಶೆ ಸೆರವೇರಿತು ಅಂದುಕೊಳ್ಳುವವಕ್ಕೆ
ಅವರಿಗೆ ಅವಕಾಶವಿರಬಾರದು;
ಅವನನ್ನು ಸುಂಗಿಬಟ್ಟಿದ್ದೇನೆಂದು ಅವರು ಕೊಚ್ಚಿಕೊಳ್ಳ
ಬಾರದು.
- 26 1) ನನ್ನ ಕೇಟಿನಲ್ಲಿ ಹಿಗ್ಗುವವರೆಲ್ಲರು ಅಶಾಭಂಗವಟ್ಟು ಅವ
ಮಾನಹೊಂದಲಿ ;
ನನ್ನನ್ನು ಹೀಯಾಳಿಸಿ ಅತ್ತಿ ಸ್ತುತಿಮಾಡಿಕೊಳ್ಳುವವರು ಮಾನ
ಭಂಗವನ್ನೂ ದುಷ್ಟೋರ್ತಿಯನ್ನೂ ಮೊದ್ದುಕೊಳ್ಳಲಿ.
- 27 ನನ್ನ ನ್ಯಾಯಸ್ಥಾನವನೆಯನ್ನು ಬಯಸುವವರು ಅವರ
ದೊಡನೆ ಬಯದ್ದನ್ನಿವರಾಡಲಿ.
ತನ್ನ ಸೇವಕನ ಹಿತವನ್ನು ಕೊರತೆ ಯೆದುಕೊಳ್ಳುವನೆಗೆ
ಸೋತು ಎಂದೂ ಯಾವಾಗಲೂ ಮೇಳವದರಾಗಲಿ.
- 28 ನನ್ನ ನಾಲಿಗೆಯು ನಿನ್ನ ನೀತಿಯನ್ನೂ ಪರಿಪೂರ್ಣವನ್ನೂ
ದಿನವೆಲ್ಲಾ ಪಣಿಸುವುದು.

36 ಮಷ್ಟರ ಮರ್ಲಕ್ಷಣ, ದೇವರ ಮಹಾ ಪ್ರೀತಿ, ಇವುಗಳನ್ನು
ನಿರೂಪಿಸುವ ಕೀರ್ತನೆ.

ಪ್ರಥಾನಗಾಯಕನ ಕೀರ್ತನನಂಗ್ರಹದಿಂದ ತೆಗೆದದ್ದು : ಯೆಹೋವನ
ಸೇವಕನಾದ ದಾವೀದನ ಕೀರ್ತನೆ.

- 1 ಪಾಪವು ಮಷ್ಟನ ಮನಸ್ಸಿನೊಳಗೆ ಸುಮಯುತ್ತಿರುವುದರಿಂದ
ಅವನ ಕಣ್ಣೆದುರಿಗೆ ದೇವರ ಭಯವೇ ಇಲ್ಲ.
- 2 ಅದು ಅವನನ್ನು ಪಂಚಿಸಿ—ನಿನ್ನ ತಪ್ಪು ಜೈಲಿಗೆ ಬರುವದಿಲ್ಲ,
ಹೇಯವಾಗುವದಿಲ್ಲ ಎಂದು ಊದಿಬಿಡುತ್ತದೆ.
- 3 ಅವನ ಬಾಯಿಂದ ಕೆಡಕೂ ಪಂಚನೆಯೂ ಬರುತ್ತವೆ ;
ವಿವೇಕಮಾರ್ಗವನ್ನೂ ಪರಿತಿವನನ್ನೂ ನಿಟ್ಟುಬಿಟ್ಟಿದ್ದಾನೆ.

1) ಕೀರ್ತನೆ 40, 14—16.

- 4 ಪಾಪಿಗಳೆಯ ಮೇಲೆ ಇರುವಾಗಲೂ ಕೆಡಕನ್ನೇ ಯೋಚಿಸು
ತ್ತಿರುವನು ;
ಅಲ್ಲದ ದಾರಿಯಲ್ಲಿ ನಿಂತುಕೊಂಡಿದ್ದಾನೆ ; ಏಂಥ ದುಷ್ಟ
ತೃಕ್ಕೂ ಹೇಸುವದಿಲ್ಲ.
- 5 ಯೆಹೋವನೇ, ನಿನ್ನ ಪ್ರೀತಿಯು ಆಕಾಶದಷ್ಟು ಉನ್ನತ
ವಾಗಿದೆ ;
ನಿನ್ನ ಸಂಪಿಗಸ್ತಿತೆಯು ಮೇಘಮಾರ್ಗವನ್ನು ಮುಟ್ಟುತ್ತದೆ.
- 6 ನಿನ್ನ ನೀತಿಯು ಬಹು ಪರ್ವತಗಳಂತೆಯೂ
ನಿನ್ನ ನ್ಯಾಯವು ಮಹಾಸಾಗರದಂತೆಯೂ ಇವೆ ;
ಯೆಹೋವನೇ, ನೀನು ಮನುಷ್ಯರನ್ನೂ ಮೃಗಗಳನ್ನೂ
ಸಂರಕ್ಷಿಸುತ್ತೀ.
- 7 ದೇವರೇ, ನಿನ್ನ ಪ್ರೀತಿ ಎಷ್ಟೋ ಅಮೂಲ್ಯವಾದದ್ದು ;
ಮಾನವರು ನಿನ್ನ ರಿಕ್ಕುಗಳ ಮರೆಯನ್ನು ಆಶ್ರಯಿಸಿ
ಕೊಳ್ಳುತ್ತಾರೆ.
- 8 ನಿನ್ನ ಮಂದಿರದ ಸಮೃದ್ಧಿಯಿಂದ ಅವರನ್ನು ಸಂತೃಪ್ತಿ
ಪಡಿಸುತ್ತೀ ;
ನಿನ್ನ ಸಂಭ್ರಮಪ್ರವಾಹದಲ್ಲಿ ಅವರಿಗೆ ಪಾನ ಮಾಡಿಸುತ್ತೀ.
- 9 ನಿನ್ನ ಬಳಿಯಲ್ಲಿ ಬೇವದ ಬುಗ್ಗೆ ಉಂಟಲ್ಲಾ ;
ನಿನ್ನ ತೇವನ್ನು ನಮಗೆ ಬೆಳಕು ಕೊಡುತ್ತದೆ.
- 10 ನಿನ್ನನ್ನು ಆರಿತವರಿಗೆ ನಿನ್ನ ಪ್ರೀತಿಯನ್ನು ಯಾವಾಗಲೂ
ದಯಪಾಲಿಸು ;
ಯಥಾರ್ಥಚಿತ್ತರಿಗೆ ನಿನ್ನ ನ್ಯಾಯವನ್ನು ನಿರಂತರವೂ
ಅನುಗ್ರಹಿಸು.
- 11 ಗರ್ವಿಪುರ ಕಾಲಕೆಳಗೆ ಸಮೃದ್ಧಿ ಬೀಳಲೇನಬೇಡ ;
ದುರ್ಜನರಿಂದ ನಾವು ದೇವಭ್ರಷ್ಟರಾಗದಂತೆ ಮಾಡು.
- 12 ಉಗೋ, ಕೆಡಕರು ಕೆಡಮಲ್ಲಟ್ಟು ಏಳಲಾರದೆ ಬಿದ್ದಿದ್ದಾರೆ.

37 ದುಷ್ಟರ ಸಂವತ್ತಿನಲ್ಲಿ ಸದ್ಭಕ್ತರು ನಂಬಿಕೆಯಿಂದಲೇ ಇರಬೇಕೆಂದು
ಬೋಧಿಸುವ ಕೀರ್ತನೆ.

(ಕೀರ್ತನೆ 39 ; 73.)

ದಾವೀದನ ಕೀರ್ತನೆ

- 1 ಕೆಟ್ಟ ನಡತೆಯುಳ್ಳವರನ್ನು ನೋಡಿ ಉರಿಗೊಳ್ಳಬೇಡ ;
ದುರಾಚಾರಿಗಳಿಗೋಸ್ಕರ ಹೊಟ್ಟೆಕಿಚ್ಚು ಪಡಬೇಡ.
- 2 ಅವರು ಹುಲ್ಲಿನಂತೆ ಬೇಗ ಒಣಗಿಹೋಗುವರು ;
ಸೊಪ್ಪಿನ ಪಲ್ಯದಂತೆ ಬಾಡಿಹೋಗುವರು.
- 3 ಯೆಹೋವನಲ್ಲಿ ಭರವಸವಿಟ್ಟು ಒಳ್ಳೆದನ್ನು ಮಾಡು ;
ದೇಶದಲ್ಲಿ ವಾಸವಾಗಿದ್ದು ನಂಬಿಕೆಯನ್ನು ಅನುಸರಿಸು.
- 4 ಆಗ ಯೆಹೋವನಲ್ಲಿ ಸಂತೋಷಿಸುವಿ ;
ಮತ್ತು ಆತನು ನಿನ್ನ ಇಷ್ಟಾರ್ಥಗಳನ್ನು ನೆರವೇರಿಸುವನು.
- 5 ನಿನ್ನ ಭೂಯಾತ್ರೆಯ ಚಿಂತೆಯನ್ನು ಯೆಹೋವನಿಗೆ ವಹಿಸಿ
ಬಿಟ್ಟು ಭರವಸೆದಿಂದಿರು ;
ಆತನೇ ಅದನ್ನು ಸಾಗಿಸುವನು.
- 6 ಆತನು ನಿನ್ನ ನೀತಿಯನ್ನು ಉದಯದ ಬೆಳಕಿನಂತೆಯೂ
ನಿನ್ನ ನ್ಯಾಯವನ್ನು ಮಧ್ಯಾಹ್ನದ ತೇಜಸ್ಸಿನಂತೆಯೂ
ಪ್ರಕಾಶಗೊಳಿಸುವನು.
- 7 ಯೆಹೋವನ ಸನ್ನಿಧಿಯಲ್ಲಿ ಶಾಂತನಾಗಿ ಆತನಿಗೋಸ್ಕರ
ಕಾದಿರು ;
ಕುಯುಕ್ತಿಗಳನ್ನು ನೆರವೇರಿಸಿಕೊಂಡು ಅಭಿವೃದ್ಧಿ ಹೊಂದು
ವವನನ್ನು ನೋಡಿ ಉರಿಗೊಳ್ಳಬೇಡ.
- 8 ಕೋಪವನ್ನು ಅಣಗಿಸಿಕೋ ; ರೋಷವನ್ನು ಬಿಡು.
ಉರಿಗೊಳ್ಳಬೇಡ ; ಕೆಡಕಿಗೆ ಕಾರಣವಾದೀತು.
- 9 ಕೆಡಕರು ತೆಗೆದುಹಾಕಲ್ಪಡುವರು ;
ಯೆಹೋವನನ್ನು ಪರೀಕ್ಷಿಸುವವರೇ ದೇಶವನ್ನು ಅನುಭವಿ
ಸುವರು.

- 10 ಇನ್ನು ಸ್ವಲ್ಪ ಕಾಲದೊಳಗೆ ದುಷ್ಟನು ಕಾಣಿಸದೆ ಹೋಗುವನು ;
ಅವನಿದ್ದ ಸ್ಥಳದಲ್ಲಿ ಎಷ್ಟು ವಿಚಾರಿಸಿದರೂ ಅವನು ಸಿಕ್ಕುವದೇ ಇಲ್ಲ.
- 11 1) ಆದರೆ ದೀನರು ದೇಶವನ್ನು ಅನುಭವಿಸುವರು ;
ಅವರು ಮಹಾಸೌಖ್ಯದಿಂದ ಆನಂದಿಸುವರು.
- 12 ದುಷ್ಟನು ನೀತಿವಂತನಿಗೆ ವಿರೋಧವಾಗಿ ಆಲೋಚಿಸುತ್ತಾನೆ ;
ಅವನನ್ನು ನೋಡಿ ಹಲ್ಲುಕಡಿಯುತ್ತಾನೆ.
- 13 ಆದರೆ ಕರ್ತನು ಅವನಿಗೆ ಶಿಕ್ಷಾಕಾಲ ಬರುತ್ತದೆಂದು ನಗುತ್ತಾನೆ.
- 14 ದುಷ್ಟರು ದೀನದರಿದ್ರರನ್ನು ಕಡಿದುಬಿಡಬೇಕೆಂದು ಕತ್ತಿಯನ್ನು ಹಿರಿದಿದ್ದಾರೆ ;
ಯಥಾರ್ಥರನ್ನು ಕೊಂದುಹಾಕಬೇಕೆಂದು ಬಿಲ್ಲನ್ನು ಎತ್ತಿದ್ದಾರೆ.
- 15 ಆದರೆ ಅವರ ಕತ್ತಿ ಅವರ ಎದೆಯನ್ನೇ ಇರಿದುಬಿಡುವದು ;
ಅವರ ಬಿಲ್ಲುಗಳು ಸಿಡಿದು ಮುರಿದುಹೋಗುವವು.
- 16 ದುಷ್ಟರ ಮಹಾಸಮೃದ್ಧಿಗಿಂತಲೂ ನೀತಿವಂತನ ಬಡತನವೇ ಲೇಸು.
- 17 ದುಷ್ಟರ ತೋಳುಗಳು ಮುರಿದುಹೋಗುವವು ;
ನೀತಿವಂತರನ್ನು ಯೆಹೋವನೇ ಉದ್ಧರಿಸುವನು.
- 18 ಯೆಹೋವನು ಸದ್ಭಕ್ತರ ಜೀವಮಾನವನ್ನು ಲಕ್ಷಿಸುತ್ತಾನೆ ;
ಅವರ ಸ್ವಾಸ್ಥ್ಯವು ಶಾಶ್ವತವಾಗಿ ನಿಲ್ಲುವದು.
- 19 ಅವರಿಗೆ ವಿಪತ್ಕಾಲದಲ್ಲಿಯೂ ಆಶಾಭಂಗವಾಗುವದಿಲ್ಲ ;
ಬರಗಾಲದಲ್ಲಿಯೂ ಅವರಿಗೆ ಕೊರತೆಯಿಲ್ಲ.

- 20 ದುಷ್ಟರೋ ನಾಶವಾಗಿ ಹೋಗುವರು ;
ಯೆಹೋವನ ವೈರಿಗಳು ಹುಲ್ಲುಗಾವಲುಗಳ ಸೊಗಸಿ
ಸಂತಿದ್ದು ಮಾಯವಾಗುವರು.
ಅವರು ಹಬೆಯಂತೆ ತೋರಿ ಅಡಗಿಹೋಗುವರು.
- 21 ದುಷ್ಟನು ಸಾಲಮಾಡಿಕೊಂಡು ತೀರಿಸಲಾರದೆ ಹೋಗು
ವನು ;
ನೀತಿವಂತನು ಪರೋಪಕಾರಿಯಾಗಿ ಧರ್ಮಕೊಡುವನು.
- 22 ಯೆಹೋವನ ಆಶೀರ್ವಾದವು ಯಾರಿಗಿರುವದೋ ಅವರು
ದೇಶವನ್ನು ಅನುಭವಿಸುವರು ;
ಆತನ ಶಾಪವು ಯಾರಿಗಿರುವದೋ ಅವರು ತೆಗೆದು
ಹಾಕಲ್ಪಡುವವರು.
- 23 ಪುರುಷನ ಗತಿಸ್ಥಾಪನೆಯು ಯೆಹೋವನಿಂದಲೇ ಆಗಿದೆ,
ಆತನು ಅವನ ಪ್ರವರ್ತನೆಯನ್ನು ಮೆಚ್ಚುತ್ತಾನೆ.
- 24 ಅವನು ಕೆಳಗೆ ಬಿದ್ದರೂ ಏಳದೆ ಹೋಗುವದಿಲ್ಲ ;
ಯೆಹೋವನು ಅವನನ್ನು ಕೈಹಿಡಿದು ಉದ್ಧಾರಮಾಡುವನು.
- 25 ನಾನು ಬಾಲಕನಾಗಿದ್ದೆನು, ಈಗ ವೃದ್ಧನಾಗಿದ್ದೇನೆ ;
ಈ ವರೆಗೂ ನೀತಿವಂತನು ದಿಕ್ಕಿಲ್ಲದೆ ಬಿದ್ದಿರುವದನ್ನಾಗಲಿ
ಅವನ ಸಂತತಿಯವರು ಭಿಕ್ಷುಬೇಡಿ ತಿನ್ನುವದನ್ನಾಗಲಿ
ನೋಡಲಿಲ್ಲ.
- 26 ಅವನು ಯಾವಾಗಲೂ ಧರ್ಮಿಷ್ಠನಾಗಿ ಹಣಸಹಾಯವನ್ನು
ಮಾಡುತ್ತಾನೆ ;
ಅವನ ಸಂತತಿಯವರು ಆಶೀರ್ವಾದಹೊಂದುವರು.
- 27 ಕೆಟ್ಟದ್ದಕ್ಕೆ ಹೋಗದೆ ಒಳ್ಳೆದನ್ನೇ ಮಾಡು ;
ಆಗ ನೀನು ಯಾವಾಗಲೂ [ದೇಶದಲ್ಲಿ] ವಾಸವಾಗಿರುವಿ.
- 28 ಯೆಹೋವನು ನ್ಯಾಯವನ್ನು ಮೆಚ್ಚುವವನು ; ತನ್ನ ಭಕ್ತ
ರನ್ನು ಎಂದಿಗೂ ಕೈಬಿಡುವವನಲ್ಲ.

- ಅವರು ಸದಾಕಾಲವೂ ಸುರಕ್ಷಿತರಾಗಿರುವರು.
 ದುಷ್ಟರ ಸಂತತಿ ತೆಗೆದುಹಾಕಲ್ಪಡುವದು.
- 29 ನೀತಿವಂತರೋ ದೇಶವನ್ನು ಅನುಭವಿಸುವವರಾಗಿ
 ಅದರಲ್ಲಿ ಶಾಶ್ವತವಾಗಿ ವಾಸಿಸುವರು.
- 30 ನೀತಿವಂತನ ಬಾಯಿಯು ಸುಜ್ಞಾನವನ್ನು ನುಡಿಯುತ್ತದೆ ;
 ಅವನ ನಾಲಿಗೆ ನ್ಯಾಯವನ್ನೇ ಹೇಳುತ್ತದೆ.
- 31 ದೇವರ ಧರ್ಮೋಪದೇಶವು ಅವನ ಹೃದಯದಲ್ಲಿರುವದು ;
 ಅವನು ಜಾರುವದೇ ಇಲ್ಲ.
- 32 ದುಷ್ಟನು ಹೊಂಚುಹಾಕಿ ನೀತಿವಂತನನ್ನು ಕೊಲ್ಲ
 ಬೇಕೆಂದು ಸಮಯನೋಡುತ್ತಾನೆ.
- 33 ಆದರೆ ಯೆಹೋವನು ಅವನನ್ನು ಸಿಕ್ಕುಗೊಡಿಸುವದಿಲ್ಲ ;
 ಅವನನ್ನು ನ್ಯಾಯವಿಚಾರಣೆಯಲ್ಲಿ ಅಪರಾಧಿಯೆಂದು ಎಣಿಸುವದಿಲ್ಲ.
- 34 ಯೆಹೋವನನ್ನು ನಿರೀಕ್ಷಿಸುವವನಾಗಿ ಆತನ ಮಾರ್ಗ
 ವನ್ನೇ ಅನುಸರಿಸು ;
 ಆಗ ಆತನು ನಿನ್ನನ್ನು ಮುಂದಕ್ಕೆ ತಂದು ದೇಶವನ್ನು ಅನು
 ಭವಿಸುವಂತೆ ಮಾಡುವನು ;
 ದುಷ್ಟರು ತೆಗೆದುಹಾಕಲ್ಪಡುವದನ್ನು ನೀನು ನೋಡುವಿ.
- 35 ದುಷ್ಟನು ಭೀಕರನಾಗಿ
 ಸ್ವಸ್ಥಳದಲ್ಲಿ ಹಸುರಾಗಿ ಬೆಳೆದ ಮರದಂತೆ ವಿಸ್ತರಿಸಿಕೊಂಡಿ
 ರುವದನ್ನು ನೋಡಿದ್ದೆನು.
- 36 ತರುವಾಯ ನಾನು ಆ ದಾರಿಯಲ್ಲಿ ಹೋಗಿ ನೋಡಲಾಗಿ
 ಅವನು ಇಲ್ಲದೆ ಹೋಗಿದ್ದನು ;
 ಅವನನ್ನು ಹುಡುಕಿದರೂ ಸಿಕ್ಕಲೇ ಇಲ್ಲ.
- 37 ಒಳ್ಳೇ ನಡತೆಯುಳ್ಳವನನ್ನು ನೋಡು, ಯಥಾರ್ಥನನ್ನು
 ಲಕ್ಷಿಸು ;

ಶಾಂತನಿಗೆ ಸಂತಾನವೃದ್ಧಿ ಆಗುವದು.

38 ದ್ರೋಹಿಗಳೆಲ್ಲರೂ ನಾಶವಾಗುವರು;
ದುಷ್ಟರ ಸಂತಾನವು ತೆಗೆದುಹಾಕಲ್ಪಡುವದು.

39 ನೀತಿವಂತರ ರಕ್ಷಣೆ ಯೆಹೋವನಿಂದಲೇ ;
ಇಕ್ಕಟ್ಟಿನಲ್ಲಿ ಆತನೇ ಅವರಿಗೆ ದುರ್ಗಸ್ಥಾನ.

40 ಯೆಹೋವನು ಸಹಾಯಕನಾಗಿ ಅವರನ್ನು ತಪ್ಪಿಸಿಬಿಡುವನು;
ಅವರು ಆತನ ಆಶ್ರಿತರಾದ್ದರಿಂದ ದುಷ್ಟರ ಕೈಯಿಂದ ತಪ್ಪಿಸಿ
ರಕ್ಷಿಸುವನು.

38 ಮರವಸ್ಥೆಯಲ್ಲಿರುವ ಭಕ್ತನು ದೇವರ ಸಹಾಯವನ್ನು
ಬೇಡಿಕೊಳ್ಳುವದು.

(ಕೀರ್ತನೆ 6; ಪ್ರಲಾಪ 3.)

ದಾವೀದನ ಕೀರ್ತನೆ ; ಜ್ಞಾಪಕಾರ್ಥವೈದ್ಯ ಸಮರ್ಪಣೆಯಲ್ಲಿ
ಹಾಡತಕ್ಕದ್ದು.

(ಯಾಜಕ 2. 2 ; 6. 15 ; 24. 7, 8.)

1 1) ಯೆಹೋವನೇ, ಕೋಪದಿಂದ ನನ್ನನ್ನು ಶಿಕ್ಷಿಸಬೇಡ ;
ರೋಷದಿಂದ ದಂಡಿಸಬೇಡ.

2 ನಿನ್ನ ಭಾಣಗಳು ನನ್ನೊಳಗೆ ಹೊಕ್ಕಿವೆ ;
ನಿನ್ನ ಶಿಕ್ಷಾಹಸ್ತವು ನನ್ನ ಮೇಲೆ ಭಾರವಾಗಿದೆ.

3 ನಿನ್ನ ಸಿಟ್ಟಿನಿಂದ ನನ್ನ ಶರೀರದಲ್ಲಿ ಸ್ವಸ್ಥವೇ ತಪ್ಪಿಹೋಗಿದೆ ;
ನನ್ನ ಪಾಪದಿಂದ ನನ್ನ ಎಲುಬುಗಳಲ್ಲಿ ಸ್ವಲ್ಪವೂ ಕ್ಷೇಮವಿಲ್ಲ.

4 ನನ್ನ ಅಪರಾಧಗಳು ನನ್ನನ್ನು ಮುಣುಗಿಸಿ ಬಿಟ್ಟವೆ ;
ಅವು ಹೊರಲಾರದಷ್ಟು ಭಾರವಾದ ಹೊರೆಯಂತೆ ನನ್ನನ್ನು
ಅದಿಮಿಬಿಟ್ಟವೆ.

5 ನನ್ನ ಮೂರ್ಖತನದ ಫಲವಾದ ಬಾಸುಂಡೆಗಳು
ಕೀವು ಸೋರಿ ದುರ್ವಾಸನೆಯಾಗಿವೆ.

1) ಕೀರ್ತನೆ 6. 1 : ಯೆರೆಮಾಯ 10. 24.

- 6 ನಾನು ಬಹಳವಾಗಿ ಬೋಗ್ಗಿ ಕುಗ್ಗಿದ್ದೇನೆ;
ಯಾವಾಗಲೂ ದುಃಖದಿಂದ ವಿಕಾರಿಯಾಗಿ ಅಲೆಯುತ್ತೇನೆ.
- 7 ನನ್ನ ಸೊಂಟಕ್ಕೆ ಉರಿ ಬಡಿದಂತಿದೆ;
ನನ್ನ ದೇಹದಲ್ಲಿ ಸ್ವಲ್ಪವಾದರೂ ಕ್ಷೇಮವಿಲ್ಲ.
- 8 ನನಗೆ ಜೋಮುಹಿದಂತಿದೆ; ಬಹಳ ಮನಗುಂದಿದವ
ನಾದೆನು.
ಹೃದಯದ ಸಂಕಟದ ದೆಸೆಯಿಂದ ಅರಚಿಕೊಳ್ಳುತ್ತಾ
ಇದ್ದೇನೆ.
- 9 ಕರ್ತನೇ, ನನ್ನ ಅಪೇಕ್ಷೆ ನಿನಗೆ ಗೊತ್ತುಂಟು;
ನನ್ನ ನಿಟ್ಟುಸುರು ನಿನಗೆ ಮರೆಯಾಗಿಲ್ಲ.
- 10 ನನ್ನ ಗುಂಡಿಗೆ ಬಡುಕೊಳ್ಳುತ್ತದೆ; ನನ್ನ ಚೈತನ್ಯವು ಕುಗ್ಗಿ
ಹೋಯಿತು;
ನನ್ನ ಕಣ್ಣುಗಳೂ ಮೊಬ್ಬಾಗಿ ಹೋದವು.
- 11 ನನ್ನ ಆಪ್ತಸ್ನೇಹಿತರು ನನ್ನ ಜಾಡ್ಯವನ್ನು ನೋಡಿ ಓರೆಯಾಗಿ
ಹೋಗುತ್ತಾರೆ;
ನನ್ನ ಬಂಧುಗಳು ದೂರ ನಿಲ್ಲುತ್ತಾರೆ.
- 12 ನನ್ನ ಪ್ರಾಣವನ್ನು ತೆಗೆಯಜೀಕೆಂಬವರು ನನಗೆ ಉರ್ಲು
ಗಳನ್ನು ಒಡ್ಡಿದ್ದಾರೆ;
ನನ್ನ ವಿಪತ್ತನ್ನು ಕೋರುವವರು ನನಗೆ ನಾಶನವನ್ನೇ
ನಿಶ್ಚಯಿಸಿಕೊಂಡು
ಯಾವಾಗಲೂ ಮೋಸವನ್ನು ಕಲ್ಪಿಸುತ್ತಿದ್ದಾರೆ.
- 13 ನಾನಂತೂ ಕಿವುಡನಂತೆ ಕೇಳದವನಾಗಿದ್ದೇನೆ;
ಮೂಕನಂತೆ ಬಾಯಿ ತೆರೆಯುವದೇ ಇಲ್ಲ.
- 14 ನಾನು ಕಿವಿ ಕೇಳಿಸದವನಂತೆಯೂ ಪ್ರತ್ಯುತ್ತರಕೊಡಲಾರ
ದವನಂತೆಯೂ ಆದೆನು.
- 15 ಯೆಹೋವನೇ, ನಿನ್ನ ನ್ನೇ ನಿರೀಕ್ಷಿಸಿಕೊಂಡಿದ್ದೇನೆ;

ನನ್ನ ಕರ್ತನೇ, ನನ್ನ ದೇವರೇ, ನೀನೇ ಸದುತ್ತರವನ್ನು
ಕೊಡುವವನು.

- 16 ನನ್ನ ವಿಷಯದಲ್ಲಿ ಶತ್ರುಗಳಿಗೆ ಸಂತೋಷವಾಗ ಬಾರದು;
ನಾನು ಜಾರಿಬಿದ್ದರೆ ಹಿಗ್ಗುವರಲ್ಲಾ ಅಂದುಕೊಂಡೆನು.
- 17 ನನಗೆ ಅಪತ್ತೇ ಸಿದ್ಧವಾಗಿದೆ; ಯಾವಾಗಲೂ ನನಗೆ
ಸಂಕಟವದೆ.
- 18 ನಾನು ಅಪರಾಧಿಯೇ ಹೌದೆಂದು ಒಪ್ಪಿಕೊಳ್ಳುತ್ತೇನೆ;
ನನ್ನ ಪಾಪದ ದೆಸೆಯಿಂದಲೇ ನನಗೆ ವ್ಯಸನವುಂಟಾಯಿತು.
- 19 ನನ್ನ ಶತ್ರುಗಳು ಚುರುಕಾದವರೂ ಬಲಿಷ್ಠರೂ ಆಗಿದ್ದಾರೆ;
ನನ್ನನ್ನು ಅನ್ಯಾಯವಾಗಿ ದ್ವೇಷಿಸುವವರು ಬಹು ಮಂದಿ.
- 20 ಉಪಕಾರಕ್ಕೆ ಪ್ರತಿಯಾಗಿ ಅಪಕಾರಸಲ್ಲಿಸುವವರು
ಒಳ್ಳೆದನ್ನು ಅನುಸರಿಸುವ ನನ್ನನ್ನು ಎದುರಿಸುತ್ತಾರೆ.
- 21 ಯೆಹೋವನೇ, ಕೈ ಬಿಡಬೇಡ;
ನನ್ನ ದೇವರೇ, ದೂರವಾಗಿರಬೇಡ,
- 22 ನನ್ನ ಕರ್ತನೇ, ನನ್ನ ರಕ್ಷಕನೇ,
ಬೇಗ ಬಂದು ಸಹಾಯಮಾಡು.

39 ಮನುಷ್ಯನ ಅಸ್ಥಿರತ್ವವನ್ನು ದೇವರ ಮುಂದೆ ಅರಿಕೆಮಾಡುವದು.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ಯೆದೂತೂನನ
ರಾಗದ ಪ್ರಕಾರ ಹಾಡತಕ್ಕದ್ದು ; ದಾವೀದನ ಕೀರ್ತನೆ.

- 1 ನನ್ನ ನಾಲಿಗೆ ಪಾಪಕ್ಕೆ ಹೋಗದಂತೆ ಜಾಗರೂಕನಾಗಿರು
ವೆನು ;
ದುಷ್ಟರು ನನ್ನ ಮುಂದೆ ಇರುವಾಗ ಬಾಯಿಗೆ ಕುಕ್ಕಿಹಾಕಿ
ಕೊಂಡಿರುವೆನು ಅಂದುಕೊಂಡೆನು.
- 2 ನಾನು ಮೌನವಾಗಿದ್ದೆನು ; ಒಳ್ಳೆದನ್ನಾದರೂ ಆಡದೆ
ಸುಮ್ಮನಿದ್ದೆನು ;

- ಆದರೆ ನನ್ನ ಸಂಕಟವು ಹೆಚ್ಚಿತು.
- 3 ನನ್ನ ಹೃದಯದಲ್ಲಿ ಸಂತಾಪ ಉಕ್ಕಿತು ;
ನಾನು ಯೋಚಿಸುತ್ತಿರುವಲ್ಲಿ ಬೆಂಕಿಯುರಿಯಿತು.
ಆಗ ನಾನು ಬಾಯಿಬಿಟ್ಟು—
- 4 ಯೆಹೋವನೇ, ನನಗೆ ಅವಸಾನವುಂಟೆಂದೂ
ನನ್ನ ಜೀವಮಾನವು ಅತ್ಯಲ್ಪವೆಂದೂ
ನಾನು ಎಷ್ಟೋ ಅಸ್ಥಿರನೆಂದೂ ನನಗೆ ತಿಳಿಯಪಡಿಸು.
- 5 ನನ್ನ ಆಯುಸ್ಸನ್ನು ಗೇಣುದ್ದವಾಗಿ ಮಾಡಿದ್ದಿಯಲ್ಲಾ ;
ನನ್ನ ಜೀವಿತಕಾಲ ನಿನ್ನ ಎಣಿಕೆಯಲ್ಲಿ ಏನೂ ಅಲ್ಲ ಅಂದೆನು.
ಮನುಷ್ಯನೆಂಬುವನು ಎಷ್ಟು ಸ್ಥಿರನೆಂದು ಕಂಡರೂ
ಬರೀ ಉಸರೇ. ಸೆಲಾ.
- 6 ನರರು ನಿಜವಲ್ಲದ ಮಾಯಾರೂಪದಿಂದ ಸಂಚರಿಸು
ವವರು ;
ಅವರು ಸುಮ್ಮ ಸುಮ್ಮನೆ ಗಡಿಬಡಿಮಾಡುವವರು ;
ಆಸ್ತಿಯನ್ನು ಕೂಡಿಸಿಟ್ಟುಕೊಳ್ಳುತ್ತಾರೆ,
ಆದರೆ ಅದು ಯಾರ ಪಾಲಾಗುವದೋ ತಾವೇ ತಿಳಿಯರು.
- 7 ಹೀಗಿರಲಾಗಿ ಕರ್ತನೇ, ಇನ್ನು ಯಾವದಕ್ಕೆ ಕಾದುಕೊಳ್ಳಲಿ ?
ನೀನೇ ನನ್ನ ನಿರೀಕ್ಷೆ.
- 8 ಎಲ್ಲಾ ದ್ರೋಹಗಳಿಂದ ನನ್ನನ್ನು ಬಿಡುಗಡೆಮಾಡು ;
ಮೂರ್ಖನಿಂದೆಗೆ ಗುರಿಮಾಡಬೇಡ.
- 9 ನೀನೇ ಇದನ್ನು ಬರಮಾಡಿದ್ದರಿಂದ
ನಾನು ಏನೂ ಹೇಳದೆ ಮೌನವಾಗಿರುವೆನು.
- 10 ನಿನ್ನ ದಂಡನೆಯನ್ನು ಪರಿಹರಿಸು ;
ನಿನ್ನ ಕೈಹೊಡೆತದಿಂದ ಸಾಯುವ ಹಾಗಿದ್ದೇನೆ.
- 11 ನೀನು ನರನನ್ನು ಪಾಪದ ನಿಮಿತ್ತ ಗದರಿಸಿ ಶಿಕ್ಷಿಸುವಾಗ

ಆವನ ಚೆಲುವಿಕೆಯು ನುಸಿಹತ್ತಿತೋ ಎಂಬಂತೆ ಹಾಳಾಗಿ
ಹೋಗುತ್ತದೆ.

ಮನುಷ್ಯನೆಂಬವನ ಬರೀ ಉಸುರೇ.

ಸೆಲಾ.

12 ಯೆಹೋವನೇ, ನನ್ನ ಪ್ರಾರ್ಥನೆಯನ್ನು ಲಾಲಿಸು ; ನನ್ನ
ಮೊರೆಗೆ ಕಿವಿಗೊಡು.

ನನ್ನ ಕಣ್ಣೀರನ್ನು ನೋಡು, ಸುಮ್ಮನಿರಬೇಡ.

1) ನನ್ನ ಪೂರ್ವಿಕರಂತೆಯೇ ನಾನು ನಿನ್ನ ಮರೆಹೊಕ್ಕಿರುವ
ಪ್ರವಾಸಿಯೂ

ಪರದೇಶದವನೂ ಆಗಿದ್ದೇನೆಲ್ಲಾ.

13 ನಾನು ಬಿಟ್ಟುಹೋಗಿ ಇಲ್ಲವಾಗುವದಕ್ಕಿಂತ ಮುಂಚೆ

ಸ್ವಲ್ಪ ಸಂತೋಷಪಡುವಂತೆ

ನಿನ್ನ ಕೋಪದೃಷ್ಟಿಯನ್ನು ನನ್ನ ಕಡೆಯಿಂದ ತಿರುಗಿಸಿ
ಕೊಳ್ಳಬೇಕು, ದೇವಾ.

40 ವಿಶೇಷರಕ್ಷಣೆಗಾಗಿ ಯೆಹೋವನನ್ನು ಸ್ತುತಿಸುವದೂ ಶತ್ರುಗಳಿಂದ
ರಕ್ಷಿಸಬೇಕೆಂದು ಪ್ರಾರ್ಥಿಸುವದೂ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

ದಾವೀದನ ಕೀರ್ತನೆ.

1 ನಾನು ಯೆಹೋವನಿಗೋಸ್ಕರ ನಿರೀಕ್ಷಿಸಿಯೇ ನಿರೀಕ್ಷಿಸಿದೆನು;
ಆತನು ನನ್ನ ಮೊರೆಗೆ ಕಿವಿಗೊಟ್ಟು ಲಕ್ಷಿಸಿದನು.

2 2) ನನ್ನನ್ನು ನಾಶನದ ಗುಂಡಿಯೊಳಗಿಂದ ಎತ್ತಿದನು;
ಕೆಸರಿನೊಳಗಿಂದ ನನ್ನನ್ನು ತೆಗೆದು ಬಂಡೆಯ ಮೇಲೆ ನಿಲ್ಲಿಸಿ
ನಾನು ದೃಢವಾಗಿ ಹೆಜ್ಜೆಯಿಡುವಂತೆ ಮಾಡಿದನು.

1) ಯಾಜಕ 25. 23.

2) ಕೀರ್ತನೆ 69. 2, 14, 15 ; ಯೆರೆಮಾಯ 38. 6 ; ಪ್ರಲಾಪ. 3. 53—56.

3 1) ಆತನು ನನ್ನ ಬಾಯಲ್ಲಿ ನೂತನಕೀರ್ತನೆಯನ್ನು
ಹುಟ್ಟಿಸಿದ್ದಾನೆ;
ಅದು ನಮ್ಮ ದೇವರ ಸ್ತೋತ್ರವೇ.
ಆತನ ಮಹತ್ಕಾರ್ಯಗಳನ್ನು ನೋಡಿದ ಅನೇಕರು
ಭಯಭಕ್ತಿಯುಳ್ಳವರಾಗಿ ಯೆಹೋವನಲ್ಲಿ ನಂಬಿಕೆಯಿಡು
ವರು.

4 ಯಾವನು ಅಹಂಕಾರಿಗಳಲ್ಲಿಯೂ ಸುಳ್ಳನ್ನು ಹಿಂಬಾಲಿಸು
ವವರಲ್ಲಿಯೂ ಸೇರದೆ

ಯೆಹೋವನನ್ನೇ ನಂಬುತ್ತಾನೋ ಅವನೇ ಧನ್ಯನು.

5 ಯೆಹೋವನೇ, ನನ್ನ ದೇವರೇ, ನಿನಗೆ ಸಮಾನನಾದ
ದೇವರು ಯಾರು ?

ನಮ್ಮ ಹಿತಕ್ಕಾಗಿ ನೀನು ಮಾಡಿದ ಆಲೋಚನೆಗಳೂ ಅದ್ಭುತ
ಕಾರ್ಯಗಳೂ ಎಷ್ಟೋ ವಿಶೇಷವಾಗಿವೆ ;

ಅವುಗಳನ್ನು ವಿವರಿಸಿ ಹೇಳೋಣವೆಂದರೆ ಅಸಾಧ್ಯವು; ಅವು
ಅಸಂಖ್ಯಾತವಾಗಿವೆ.

6 2) ಯಜ್ಞ ಸೈವೇದ್ಯಗಳು ನಿನಗೆ ಇಷ್ಟವಲ್ಲ ;
ಸರ್ವಾಂಗಹೋಮಗಳನ್ನಾಗಲಿ ದೋಷಪರಿಹಾರಕಯಜ್ಞ
ಗಳನ್ನಾಗಲಿ ನೀನು ಅಪೇಕ್ಷಿಸಲಿಲ್ಲ.

ಆದರೆ ಶ್ರವಣಶಕ್ತಿಯನ್ನು ನನಗೆ ಅನುಗ್ರಹಿಸಿದಿ.

7 ಆಗ ನಾನು—ಇಗೋ ಇದ್ದೇನೆ ; ನನ್ನ ಕರ್ತವ್ಯವು ಗ್ರಂಥದ
ಸುರಳಿಯಲ್ಲಿ ಬರೆದದೆ.

8 3) ನನ್ನ ದೇವರೇ, ನಿನ್ನ ಚಿತ್ತವನ್ನು ಅನುಸರಿಸುವದೇ ನನ್ನ
ಸಂತೋಷವು ;

1) ಕೀರ್ತನೆ 33. 3 ; ಯೆಶಾಯ 42. 10.

2) ಇಬ್ರೀಯ 10. 5—7 ; ಯೆರೆಮಾಯ 7. 22, 23 ; ಹೋಶೇಯ 6. 6.
ಮಾಕ 6. 6—8 ; ಧರ್ಮೋಪದೇಶ 10. 12 ; 1 ಸಮುವೇಲ
15. 22.

3) ಧರ್ಮೋಪದೇಶ 6. 6 ; ಯೆರೆಮಾಯ 15. 16 ; 31. 33.

ನಿನ್ನ ಧರ್ಮೋಪದೇಶವು ನನ್ನ ಅಂತರಂಗದಲ್ಲಿದೆ ಅಂದೆನು.

- 9 ನೀನು ನೀತಿಯನ್ನು ಸಾಧಿಸಿದ ಶುಭಸಮಾಚಾರವನ್ನು
ಧಾರಳವಾಗಿ ಮಹಾಸಭೆಯಲ್ಲಿ ಪ್ರಕಟಿಸಿದೆನು.
ಯೆಹೋವನೇ, ನೀನೇ ಬಲ್ಲೆ.
- 10 ನಿನ್ನ ನೀತಿಸಾಧನೆಯನ್ನು ಮರೆಮಾಜಲಿಲ್ಲ ;
ನಿನ್ನ ಸಂಬಿಕೆಯನ್ನೂ ರಕ್ಷಣೆಯನ್ನೂ ಪ್ರಸಿದ್ಧಪಡಿಸಿದೆನು ;
ನಿನ್ನ ಕೃಪಾಸತ್ಯತೆಗಳನ್ನು ಮಹಾಸಮುದಾಯದಲ್ಲಿ ತಿಳಿಸದೆ
ಇರಲಿಲ್ಲ.
- 11 ಯೆಹೋವನೇ, ನೀನಂತೂ ನಿನ್ನ ಕರುಣೆಯನ್ನು ನನ್ನಿಂದ
ಅಗಲಿಸಬೇಡ ;
ನಿನ್ನ ಕೃಪಾಸತ್ಯತೆಗಳು ನನ್ನನ್ನು ಯಾವಾಗಲೂ ಕಾಪಾಡಲಿ.
- 12 ಯಾಕಂದರೆ ಲೆಕ್ಕವಿಲ್ಲದ ಆಪತ್ತುಗಳು ನನ್ನನ್ನು ಸುತ್ತಿ
ಕೊಂಡಿವೆ ;
ನನ್ನ ಪಾಪಗಳು ನನ್ನನ್ನು ಹಿಂದಟ್ಟಿ ಹಿಡಿದಿರುತ್ತವೆ, ನನಗೆ
ದಿಕ್ಕೇ ತೋರುವದಿಲ್ಲ.
ಅವು ನನ್ನ ತಲೆ ಕೂದಲುಗಳಿಗಿಂತಲೂ ಹೆಚ್ಚಾಗಿವೆ, ನಾನು
ಎದೆಗುಂದಿಹೋದೆನು.
- 13 1) ಯೆಹೋವನೇ, ದಯವಿಟ್ಟು ನನ್ನನು ರಕ್ಷಿಸು ;
ಯೆಹೋವನೇ, ಬೇಗ ಬಂದು ಸಹಾಯಮಾಡು.
- 14 ನನ್ನ ಪ್ರಾಣವನ್ನು ತೆಗೆಯುವದಕ್ಕೆ ಸಮಯನೋಡುವವರು
ಆಶಾಭಂಗಪಟ್ಟು ಅವಮಾನಹೊಂದಲಿ ;
ನನ್ನ ಆಪತ್ತಿನಲ್ಲಿ ಸಂತೋಷಿಸುವವರು ಮಾನಭಂಗದಿಂದ
ಹಿಂದಿರುಗಿ ಓಡಲಿ.

- 15 1) ಆಹಾ, ಆಹಾ ಎಂದು ನನ್ನನ್ನು ಪರಿಹಾಸ್ಯಮಾಡುವವರು
ತಮಗೆ ಆಗುವ ಅವಮಾನದಿಂದ ವಿಸ್ಮಯಗೊಳ್ಳಲಿ.
- 16 ನಿನ್ನ ದರ್ಶನವನ್ನು ಕೋರುವವರೆಲ್ಲರು ನಿನ್ನಲ್ಲಿ ಉಲ್ಲಾಸ
ದಿಂದ ಸಂತೋಷಿಸಲಿ ;
- 2) ನಿನ್ನ ಜಯದಲ್ಲಿ ಆನಂದಿಸುವವರು
ಯೆಹೋವನಿಗೆ ಸ್ತೋತ್ರವೆಂದು ಯಾವಾಗಲೂ ಹೇಳು
ವವರಾಗಲಿ.
- 17 ನಾನಾದರೋ ಕುಗ್ಗಿದವನೂ ದಿಕ್ಕಿಲ್ಲದವನೂ ಆಗಿದ್ದೇನೆ;
ಕರ್ತನೇ ನನ್ನ ಹಿತಚಿಂತಕನು.
ನನ್ನ ದೇವರೇ, ನೀನೇ ನನಗೆ ಸಹಾಯಕನೂ ರಕ್ಷಕನೂ
ಆಗಿದ್ದೀ ;
ತಡಮಾಡಬೇಡ.

41

ಶತ್ರುಹಾಧಿತನ ಮೊರೆ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

ದಾವೀದನ ಕೀರ್ತನೆ.

- 1 ದಿಕ್ಕಿಲ್ಲದವನನ್ನು ಪರಾಂಬರಿಸುವವನು ಧನ್ಯನು ;
ಯೆಹೋವನು ಅವನನ್ನು ಆಪತ್ಕಾಲದಲ್ಲಿ ರಕ್ಷಿಸುವನು.
- 2 ಯೆಹೋವನು ಅವನ ಪ್ರಾಣವನ್ನು ಕಾಪಾಡಿ ಉಳಿಸುವನು ;
ಅವನು ದೇಶದಲ್ಲಿ ಧನ್ಯನೆನ್ನಿಸಿಕೊಳ್ಳುವನು ;
ಯೆಹೋವನೇ, ಅವನನ್ನು ಶತ್ರುಗಳ ಅಧೀನಕ್ಕೆ ಕೊಡಬೇಡ !
- 3 ಅವನು ಅಸ್ವಸ್ಥನಾಗಿ ಬಿದ್ದುಕೊಂಡಿರುವಾಗ ಯೆಹೋವನು
ಅವನನ್ನು ಉದ್ಧರಿಸುವನು ;
ಅವನ ರೋಗವನ್ನೆಲ್ಲಾ ಪರಿಹರಿಸಿ ಆರೋಗ್ಯವನ್ನುಂಟು
ಮಾಡಿದಿಯಲ್ಲಾ, ಸ್ವಾವಿಾ.

1) ಕೀರ್ತನೆ 35. 4, 21, 26

2) ಕೀರ್ತನೆ 35. 27

- 4 ನಾನಂತೂ—ಯೆಹೋವನೇ, ನಿನ್ನ ಆಜ್ಞೆಯನ್ನು ವಿಾರಿ
ಪಾಪಮಾಡಿದ್ದೇನೆ;
ನನ್ನನ್ನು ಕರುಣಿಸಿ ಸ್ವಸ್ಥಮಾಡು ಅಂದೆನು.
- 5 ನನ್ನ ಹಾನಿಯನ್ನು ಅಪೇಕ್ಷಿಸುವ ಶತ್ರುಗಳು—ಅವನು
ಯಾವಾಗ ಸತ್ತಾನು?
ಅವನ ಹೆಸರು ಯಾವಾಗ ಇಲ್ಲದೆಹೋದೀತು ಎಂದು
ಹೇಳಿಕೊಳ್ಳುತ್ತಾರೆ.
- 6 ಅವರಲ್ಲೊಬ್ಬನು ನನ್ನನ್ನು ನೋಡುವದಕ್ಕೆ ಬಂದರೆ ಕಪಟದ
ಮಾತನ್ನಾಡುವನು;
ಮನಸ್ಸಿನಲ್ಲಿ ಅಶುಭಗಳನ್ನು ಸಂಗ್ರಹಿಸಿಕೊಂಡು ಹೋಗಿ
ಹೊರಗೆ ಪ್ರಕಟಿಸುತ್ತಾನೆ.
- 7 ನನ್ನ ಹಗೆಯವರೆಲ್ಲರೂ ನನಗೆ ವಿರೋಧವಾಗಿ ಕಿವಿಗಳಲ್ಲಿ
ಗುಜುಗುಜು ಮಾತಾಡಿಕೊಳ್ಳುತ್ತಾರೆ;
ನನಗೆ ಕೇಡನ್ನು ಕಲ್ಪಿಸುತ್ತಾರೆ.
- 8 ಅವನನ್ನು ಅಸಾಧ್ಯರೋಗ ಹಿಡಿದದೆ;
ಅವನು ಹಾಸಿಗೆಯನ್ನು ಬಿಟ್ಟು ತಿರಿಗಿ ಏಳುವದೇ ಇಲ್ಲವೆಂದು
ಹೇಳಿಕೊಳ್ಳುತ್ತಾರೆ.
- 9 1) ನಾನು ಯಾವನನ್ನು ಸಂಬಿದ್ದನೋ ಯಾವನು ನನ್ನ ಮನೆ
ಯಲ್ಲಿ ಅನ್ನ ಪಾನಗಳನ್ನು ತೆಗೆದುಕೊಂಡನೋ
ಅಂಥ ಆಪ್ತಸ್ನೇಹಿತನು ನನಗೆ ಕಾಲನ್ನು ಅಡ್ಡಗೊಟ್ಟಿದ್ದಾನೆ.
- 10 ಯೆಹೋವನೇ, ನೀನಾದರೋ ಕರುಣಿಸಿ ನನ್ನನ್ನು ಏಳ
ಮಾಡು;
ಆಗ ನಾನು ಅವರಿಗೆ ಮುಯ್ಯಿತ್ತಿರಿಸುವೆನು.
- 11 ಶತ್ರುಗಳ ಜಯಧ್ವನಿ ಇಲ್ಲದ್ದರಿಂದಲೇ ನಿನ್ನ ಜಲಮೆ ನನ
ಗುಂಟೆಂದು ತಿಳಿದುಕೊಳ್ಳುವೆನು.

1) ಕೀರ್ತನೆ 55. 12. 13, 20 ; ಯೆರೆಮಾಯ 9. 4 ; 20. 10 ; 38. 22 ;

ಓಬದ್ಯ 7 ; ಯೋಹಾನ 13. 18.

12 ನಿರ್ದೋಷಿಯಾದ ನನ್ನ ನ್ನಾದರೋ ನೀನು ಉದ್ಧಾರಮಾಡಿ
ನಿನ್ನ ಸನ್ನಿಧಿಯಲ್ಲಿ ಶಾಶ್ವತವಾಗಿ ನಿಲ್ಲಿಸುವಿ.

13 ಇಸ್ರಾಯೇಲ್ಯರ ದೇವರಾದ ಯೆಹೋವನಿಗೆ
ಯುಗಯುಗಾಂತರಗಳ ವರೆಗೂ ಕೊಂಡಾಟವಾಗಲಿ.
ಆಮೆನ್. ಆಮೆನ್.

ದ್ವಿತೀಯ ಭಾಗವು (42-72).

42 ದೇಶಾಂತರದಲ್ಲಿರುವ ಭಕ್ತನು ದೇವದರ್ಶನಕ್ಕೆ ಕುತೂಹಲಪಡುವದು.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

ಕೋರಹೀಯರ ಪದ್ಯ.

- 1 ದೇವರೇ, ಬಾಯಾರಿದ ಜಿಂಕೆಯು ನೀರಿನ ತೊರೆಗಳನ್ನು
ಹ್ಯಾಗೋ ಹಾಗೆಯೇ ನನ್ನ ಮನವು ನಿನ್ನನ್ನು ಬಯಸುತ್ತದೆ.
- 2 ನನ್ನ ಮನಸ್ಸು ದೇವರಿಗಾಗಿ, 1) ಜೈತಸ್ಯಸ್ವರೂಪನಾದ ದೇವರಿ
ಗಾಗಿ ಹಾರೈಸುತ್ತದೆ ;
ನಾನು ಯಾವಾಗ ಹೋಗಿ ದೇವರ ಸನ್ನಿಧಿಯಲ್ಲಿ ಸೇರು
ವೆನೋ ?
- 3 2) ನಿನ್ನ ದೇವರು ಎಲ್ಲಿ ಎಂದು ಜನರು ಯಾವಾಗಲೂ
ನನ್ನನ್ನು ಗೇಲಿಮಾಡುವದರಿಂದ
ಹಗಲಿರುಳು ನನಗೆ ಕಣ್ಣೀರೇ ಆಹಾರವಾಯಿತು.
- 4 ನಾನು ಭಜನೋತ್ಸವದಲ್ಲಿ ಸೇರಿ
ಜನಸಮೂಹದೊಡನೆ ಹರ್ಷಧ್ವನಿ ಮಾಡುತ್ತಾ ಸ್ತೋತ್ರ
ಪದಗಳನ್ನು ಹಾಡುತ್ತಾ

1) ಕೀರ್ತನೆ 84. 2.

2) ಕೀರ್ತನೆ 79. 10 : 115. 2 ; ಯೋವೇಲ 2. 17.

ದೇವಾಲಯಕ್ಕೆ ಹೋಗುತ್ತಿದ್ದದ್ದನ್ನೇ ನೆನಪಿಗೆ ತಂದು
ಕೊಂಡು

ನನ್ನೊಳಗೆ ನಾನೇ ಹಂಬಲಿಸುತ್ತಿರುವೆನು.

5 ನನ್ನ ಮನವೇ, ನೀನು ಕುಗ್ಗಿಹೋಗಿರುವದೇನು? ಹೀಗೆ
ವ್ಯಥೆಪಡುವದೇಕೆ?

ದೇವರನ್ನು ನಿರೀಕ್ಷಿಸು; ಆತನೇ ನನಗೆ ರಕ್ಷಕನೂ
ದೇವರೂ ಆಗಿದ್ದಾನೆ.

ನಾನು ಇನ್ನೂ ಆತನನ್ನು ಸ್ಮರಿಸುತ್ತಿರುವೆನು.

6 1) ನನ್ನ ದೇವರೇ, ನನ್ನ ಪ್ರಾಣವು ಕುಗ್ಗಿಹೋಗಿದೆ;
ಆದದರಿಂದ ಯೋರ್ದನ್ ಹೊಳೆಯ ದೇಶ, ಹೆರ್ಮೋನ್
ಪರ್ವತ, ಮಿಸಾರ್ ಬೆಟ್ಟ ಇವುಗಳಲ್ಲಿರುವವನಾಗಿ

2) ನಿನ್ನನ್ನು ಸ್ಮರಿಸುತ್ತೇನೆ.

7 3) ನಿನ್ನ ಜಲಪಾತಗಳಿಂದಿರುಗುವ ಮಹಾಘೋಷವು
ಬಂದು ಪ್ರವಾಹವು ಮತ್ತೊಂದು ಪ್ರವಾಹವನ್ನು ಕೂಗು
ತ್ತದೋ ಎಂಬಂತಿರುವದು.

ಹಾಗೆಯೇ ನೀನು ಅಲ್ಲ ಕಲ್ಲೊಲವಾದ [ದುಃಖಪ್ರವಾಹದ]
ತೆರೆಗಳನ್ನು ನನ್ನ ತಲೆಯ ಮೇಲೆ ದಾಟಿಸಿದಿಯಲ್ಲಾ.

8 ಯೆಹೋವನು ಹಗಲಿನಲ್ಲಿ ತನ್ನ ಪ್ರೀತಿಯನ್ನು ನನಗೆ ಅನು
ಗ್ರಹಿಸುವನು;

4) ರಾತ್ರಿವೇಳೆಯಲ್ಲಿಯೂ ಆತನ ಕೀರ್ತನೆ ನನ್ನಲ್ಲಿರುವದು.

ನನ್ನ ಜೀವಾಧಾರಕನಾದ ದೇವರನ್ನು ಪ್ರಾರ್ಥಿಸುವೆನು.

9 ನಾನು ನನ್ನ ಶರಣನಿಗೆ—ದೇವರೇ, ಯಾಕೆ ನನ್ನನ್ನು ಮರೆತು
ಬಿಟ್ಟೆ?

1) ಕೀರ್ತನೆ 6. 3;

ಯೋಹಾನ 12. 27;

2) ಯೋನ 2. 7

3) ಯೋನ 2. 3.

4) ಯೋಬ 35. 10.

- ನಾನು ಯಾಕೆ ಶತ್ರುಬಾಧೆಯಿಂದ ದುಃಖಿಸುತ್ತಾ
ವಿಕಾರಿಯಾಗಿ ಅಲೆಯಬೇಕು ಎಂದು ಮೊರೆಯಿಡುವೆನು.
- 10 ನನ್ನ ವಿರೋಧಿಗಳು—ನಿನ್ನ ದೇವರು ಎಲ್ಲಿ ಎಂದು ಯಾವಾ
ಗಲೂ ನನ್ನನ್ನು ಗೆಲಿಮಾಡುವದರಿಂದ
ನನ್ನ ಎಲುಬುಗಳೆಲ್ಲಾ ಮುರಿದ ಹಾಗಿವೆ.
- 11 ನನ್ನ ಮನವೇ, ನೀನು ಕುಗ್ಗಿಹೋಗಿರುವದೇನು? ಹೀಗೆ.
ವ್ಯಥೆಪಡುವದೇಕೆ?
ದೇವರನ್ನು ನಿರೀಕ್ಷಿಸು; ಆತನೇ ನನಗೆ ರಕ್ಷಕನೂ
ದೇವರೂ ಆಗಿದ್ದಾನೆ;
ನಾನು ಇನ್ನೂ ಆತನನ್ನು ಸ್ತುತಿಸುತ್ತಿರುವೆನು.

43

- 1 ದೇವರೇ, ನ್ಯಾಯವನ್ನು ನಿರ್ಣಯಿಸು ;
ನನಗೋಸ್ಕರ ವ್ಯಾಜ್ಯವನ್ನು ನಡಿಸಿ 1) ನಿರ್ದಯವಾದ.
ಜನಾಂಗದಿಂದ ತಪ್ಪಿಸು ;
ದುರಾಚಾರಿಗಳಾದ ಮೋಸಗಾರರಿಂದ ನನ್ನನ್ನು ಬಿಡಿಸು.
- 2 ದೇವರೇ, ನೀನು ನನಗೆ ದುರ್ಗಸ್ಥಾನವಲ್ಲವೇ ; ಯಾಕೆ
ನನ್ನನ್ನು ತಳ್ಳಿಬಿಟ್ಟೆ ?
ನಾನು ಯಾಕೆ ಶತ್ರುಬಾಧೆಯಿಂದ ದುಃಖಿಸುತ್ತಾ ವಿಕಾರಿ
ಯಾಗಿ ಅಲೆಯಬೇಕು ?
- 3 2) ನಿನ್ನ ಸತ್ಯಪ್ರಸನ್ನತೆಗಳನ್ನು [ದೂತರನ್ನೋ ಎಂಬಂತೆ] ಕಳು
ಹಿಸು ;
ಅವೇ ನಿನ್ನ ಪರಿಶುದ್ಧಪರ್ವತಕ್ಕೆ ನನ್ನನ್ನು ಕರೆದುಕೊಂಡು.
ಹೋಗಿ ನಿನ್ನ ನಿವಾಸಕ್ಕೆ ಸೇರಿಸಲಿ.
- 4 ದೇವರೇ, ನನ್ನ ದೇವರೇ, ಆಗ ನಾನು ನಿನ್ನ ಯಜ್ಞವೇದಿಯ
ಬಳಿಗೆ, ನನ್ನ ಆನಂದನಿಧಿಯಾಗಿರುವ ನಿನ್ನ ಹತ್ತಿರಕ್ಕೆ, ಸೇರಿ

1) ಅಥವಾ : ಭಕ್ತಿಹೀನ.

2) ಕೀರ್ತನೆ 57. 3.

ಕಿನ್ನರಿಯನ್ನು ಬಾರಿಸುತ್ತಾ ನಿನ್ನನ್ನು ಕೊಂಡಾಡುವೆನು.

- 5 ನನ್ನ ಮನವೇ, ನೀನು ಕುಗ್ಗಿಹೋಗಿರುವದೇನು? ಹೀಗೆ
ವ್ಯಥೆಪಡುವದೇಕೆ?
ದೇವರನ್ನು ನಿರೀಕ್ಷಿಸು; ಆತನೇ ನನಗೆ ರಕ್ಷಕನೂ
ದೇವರೂ ಆಗಿದ್ದಾನೆ;
ನಾನು ಇನ್ನೂ ಆತನನ್ನು ಸ್ತುತಿಸುತ್ತಿರುವೆನು.

44 ಮುಂಚಿನಂತೆ ಈಗಲೂ ರಕ್ಷಿಸಬೇಕೆಂದು ದೇವರನ್ನು ಪ್ರಾರ್ಥಿಸುವದು.
(ಕೀರ್ತನೆ 79.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;
ಕೋರಹೀಯರ ಪದ್ಯ.

- 1 ದೇವರೇ, ಪೂರ್ವಕಾಲದಲ್ಲಿ ನಮ್ಮ ಪಿತ್ರಗಳ ದಿನದಲ್ಲಿ
ನೀನು ನಡಿಸಿದ ಮಹತ್ಕಾರ್ಯಗಳ ವಿಷಯವನ್ನು
ಕೇಳಿದ್ದೇವೆ ;
ಅವರೇ ನಮಗೆ ತಿಳಿಸಿದರು.
- 2 ನಿನ್ನ ಹಸ್ತವೇ ಈ ದೇಶದಲ್ಲಿದ್ದ ಜನಾಂಗಗಳನ್ನು ಹೊರ
ಡಿಸಿ ನಮ್ಮ ಪಿತ್ರಗಳನ್ನೇ ನೆಲೆಗೊಳಿಸಿದೆ ;
ನೀನು ಆ ಅನ್ಯಜನಗಳನ್ನು ತೆಗೆದುಬಿಟ್ಟು ನಮ್ಮವರನ್ನು
ಹಬ್ಬಿಸಿದಿ.
- 3 ನಮ್ಮ ಪಿತ್ರಗಳಿಗೆ ಕತ್ತಿಯೇ ಈ ದೇಶವನ್ನು ಸ್ವಾಧೀನ
ಮಾಡಿಕೊಡಲಿಲ್ಲ ;
ಅವರ ಭುಜಬಲವೇ ಅವರಿಗೆ ಜಯಕೊಡಲಿಲ್ಲ.
ನಿನ್ನ ಭುಜಬಲ ಹಸ್ತ ಪ್ರಸನ್ನತೆ ಇವೇ ಅವರಿಗೆ
ಜಯವನ್ನುಂಟುಮಾಡಿದವು ;
ನಿನ್ನ ಒಲುಮೆ ಅವರಿಗಿತ್ತಲ್ಲಾ.
- 4 ದೇವರೇ, ನೀನೇ ನನ್ನ ಅರಸನು ;

ಯಾಕೋಬವಂಶಕ್ಕೆ ಜಯಪ್ರದನಾಗು.

5 ನಿನ್ನ ಸಹಾಯದಿಂದಲೇ ವೈರಿಗಳನ್ನು ಕೆಡವಿಬಿಡು ;
ನಿನ್ನ ನಾಮಧೇಯದ ಬಲದಿಂದ ಎದುರಾಳಿಗಳನ್ನು
ತುಳಿದುಬಿಡುವೆವು.

6 ನಾನು ಬಿಲ್ಲಿನಲ್ಲಿ ಭರವಸವಿಡುವದಿಲ್ಲ ;
ಕತ್ತಿಯು ನನ್ನನ್ನು ರಕ್ಷಿಸಲಾರದು.

7 ಹಿಂಸಕರಿಂದ ಬಿಡಿಸಿದವನು ನೀನೇ ;
ನೀನೇ ಹಗೆಗಳಿಗೆ ಆಶಾಭಂಗಪಡಿಸಿದವನು.

8 ದೇವರೇ, ನಿನ್ನಲ್ಲಿಯೇ ಯಾವಾಗಲೂ ಹಿಗ್ಗುತ್ತಿದ್ದೇವೆ ;
ನಿನ್ನ ನಾಮವನ್ನೇ ಸದಾಕಾಲವೂ ಕೀರ್ತಿಸುವೆವು. ಸೆಲಾ.

9 ಆದರೆ ಈಗ ನೀನು ಕೈಬಿಟ್ಟದ್ದರಿಂದ ಅವಮಾನಕ್ಕೆ ಒಳ
ಗಾದೆವಲ್ಲಾ ;

ನಮ್ಮ ಸೈನ್ಯಗಳ ಸಂಗಡ ನೀನು ಹೊರಡಲಿಲ್ಲ.

10 ನಾವು ಹಗೆಗಳಿಗೆ ಬಿನ್ನುಕೊಟ್ಟು ಓಡಿಹೋಗುವಂತೆ
ಮಾಡಿದ್ದೀ ;

ವೈರಿಗಳು ನಮ್ಮ ಸೊತ್ತನ್ನು ಬೇಕಾದ ಹಾಗೆ ಸೂರೆಮಾಡು
ತ್ತಾರೆ.

11 ಕುರಿಗಳನ್ನೋ ಎಂಬಂತೆ ನಮ್ಮನ್ನು ಘಾತುಕರಿಗೆ ಒಪ್ಪಿಸಿದ್ದೀ ;
ಜನಾಂಗಗಳಲ್ಲಿ ನಮ್ಮನ್ನು ಚದರಿಸಿಬಿಟ್ಟಿದ್ದೀ.

12 1) ನೀನು ಯಾವ ಲಾಭವನ್ನೂ ಹೊಂದದೆ
ನಿಷ್ಪ್ರಯೋಜನವಾಗಿ ನಿನ್ನ ಪ್ರಜೆಯನ್ನು ಮಾರಿಬಿಟ್ಟಿದ್ದೀ.

13 ನಮ್ಮನ್ನು ನೆರೆಯವರ ನಿಂದೆಗೆ ಗುರಿಮಾಡಿದ್ದೀ ;
ಸುತ್ತಣ ಜನಾಂಗಗಳವರ ಪರಿಹಾಸ್ಯಕ್ಕೂ ಕುಚೋದ್ಯಕ್ಕೂ
ಈಡಾದೆವು.

14 ನಮ್ಮನ್ನು ಅನ್ಯದೇಶೀಯರ ಗಾಡೆಗೆ ಆಸ್ಪದಮಾಡಿದ್ದೀ ;

- ಅವರು ನಮ್ಮನ್ನು ನೋಡಿ ತಲೆ ಅಲ್ಲಾಡಿಸುತ್ತಾರೆ.
- 15 ದೂಷಕರ ನಿಂದಾವಚನಗಳಿಂದಲೂ
ಮುಯ್ಯಿತಿರಿಸುವ ವೈರಿಗಳೆ ದೃಷ್ಟಿಯಿಂದಲೂ
- 16 ನನಗುಂಟಾಗಿರುವ ಅವಮಾನವು ಯಾವಾಗಲೂ ನನ್ನ
ಮುಂದೇ ಇದೆ ;
ನಾಚಿಕೆಯು ನನ್ನ ಮುಖವನ್ನು ಕವಿದದೆ.
- 17 ನಾವು ನಿನ್ನನ್ನು ಮರೆಯದೆಯೂ ನಿನ್ನ ನಿಬಂಧನೆಗಳನ್ನು
ಮೀರದೆಯೂ ಇದ್ದರೂ
ಇದೆಲ್ಲಾ ನಮ್ಮ ಮೇಲೆ ಬಂದಿದೆಯಲ್ಲಾ !
- 18 ನಮ್ಮ ಹೃದಯವು ಹಿಂದಿರುಗಲಿಲ್ಲ ;
ನಮ್ಮ ಕಾಲು ನಿನ್ನ ದಾರಿಯಿಂದ ಅಗಲಲಿಲ್ಲ.
- 19 ನೀನು ನಮ್ಮನ್ನು ಪರಾಜಯಪಡಿಸಿ ನಮ್ಮ ದೇಶವನ್ನು ನರಿ
ಗಳಿರುವ ಕಾಡನ್ನಾಗಿ ಮಾಡಿದ್ದೀಕೆ ?
ಕಾರ್ಗತ್ತಲು ನಮ್ಮನ್ನು ಕವಿಯುವಂತೆ ಮಾಡಿದ್ದೀಕೆ ?
- 20 ನಾವು ನಮ್ಮ ದೇವರ ಹೆಸರನ್ನು ಮರೆತು ಅನ್ಯದೇವತೆಗಳಿಗೆ
ಕೈಯೆತ್ತಿದ್ದರೆ
- 21 ಹೃದಯರಹಸ್ಯಗಳನ್ನು ಬಲ್ಲವನಾದ ದೇವರು ವಿಚಾರಿಸು
ತ್ತಿರಲಿಲ್ಲವೋ ?
- 22 1) ದೇವರೇ, ನಾವು ನಿನ್ನ ನಿಮಿತ್ತ ದಿನವೆಲ್ಲಾ ಕೊಲೆಗೆ
ಗುರಿಯಾಗಿದ್ದೇವೆ ;
ಜನರು ನಮ್ಮನ್ನು ಕೊಯ್ದು ರಿಗಳಂತೆ ಎಣಿಸಿದ್ದಾರೆ.
- 23 ಕರ್ತನೇ, ಯಾಕೆ ನಿದ್ರಿಸುತ್ತೀ ? ಎಚ್ಚರವಾಗು ;
ಏಳು, ನಮ್ಮನ್ನು ಬಿಟ್ಟೇಬಿಡಬೇಡ.
- 24 ಯಾಕೆ ವಿಮುಖನಾಗಿದ್ದೀ ?

ನಮಗಿರುವ ಬಾಧೆಯನ್ನೂ ಹಿಂಸೆಯನ್ನೂ ಯಾಕೆ
ಲಕ್ಷಿಸುವದಿಲ್ಲ ?

25 ನಮ್ಮ ಪ್ರಾಣವು ಧೂಳಿನಲ್ಲಿ ಅಣಗಿಹೋಗಿದೆ ;
ಶರೀರವು ನೆಲಕ್ಕೆ ಹತ್ತಿಕೊಂಡಿದೆ.

26 ಎದ್ದು ಬಂದು ಸಹಾಯಮಾಡು ; ನಿನ್ನ ಕೃಪೆಯ ನಿಮಿತ್ತ
ನಮ್ಮನ್ನು ವಿಮೋಚಿಸು.

45

ರಾಜವಿವಾಹವರ್ಣನೆ.

(ಯೆಶಾಯ 61. 10—62. 5)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; 1) ಶೋಶನ್ನೀಮ್
ಎಂಬ ರಾಗದ ವೇಲೆ ಹಾಡತಕ್ಕದ್ದು ; ಕೋರಹೀಯರ ಪದ್ಯ ;
ಪ್ರೇಮಗೀತೆ.

1 ಒಂದು ದಿವ್ಯ ವಿಷಯವನ್ನು ಹೇಳುವದಕ್ಕೆ ನನ್ನ ಹೃದ
ಯವು ತವಕಪಡುತ್ತದೆ ;
ನಾನು ರಾಜನನ್ನು ಕುರಿತು ಈ ಪದ್ಯವನ್ನು ರಚಿಸುವೆನು.
ನನ್ನ ನಾಲಿಗೆಯು ಒಳ್ಳೆ ಬರವಣಿಗೆಸ್ತನ ಲೇಖನಿಯಂತೆ
ಸಿದ್ಧವಾಗಿದೆ.

2 ನೀನು ಎಲ್ಲಾ ಮನುಷ್ಯರಿಗಿಂತ ಅತಿಸುಂದರನು ; ನಿನ್ನ
ಮಾತುಗಳು ಬಹಳ ಮಧುರ ;
ಇದರಿಂದಲೇ ದೈವಾನುಗ್ರಹವು ಯಾವಾಗಲೂ ನಿನ್ನ
ಮೇಲಿದೆ ಎಂಬುವದು ಸ್ಪಷ್ಟವಾಗುತ್ತದೆ.

3 ಶೂರನೇ, ಮಹಿಮಾಪ್ರಭಾವಗಳನ್ನು ಧರಿಸಿಕೊಂಡು
ಸೊಂಟಕ್ಕೆ ಪಟ್ಟದ ಕತ್ತಿಯನ್ನು ಕಟ್ಟಿಕೋ.

4 ಸತ್ಯತೆದೈನ್ಯನೀತಿಗಳನ್ನು ಸ್ಥಾಪಿಸುವದಕ್ಕಾಗಿ

1) ಶೋಶನ್ನೀಮ್ ಅಂದರೆ ನೈದಿಲೋಳವು.

ಆಡಂಬರದಿಂದ ವಾಹನಾರೂಢನಾಗಿ ವಿಜಯೋತ್ಸವದೊಡನೆ
ಹೊರಡೋಣವಾಗಲಿ.

ನಿನ್ನ ಭುಜವೀರ್ಯದಿಂದ ಭಯಂಕರಕೃತ್ಯಗಳು ನಡೆಯು
ವವು.

5 ನಿನ್ನ ಬಾಣಗಳು ಮಹಾ ತೀಕ್ಷ್ಣವಾಗಿರುವವು ;
ಅವು ರಾಜವಿರೋಧಿಗಳ ಎದೆಯನ್ನು ಭೇದಿಸುವವು ; ಶತ್ರು
ಜನಾಂಗಗಳು ನಿನ್ನ ಪಾದದ ಕೆಳಗೆ ಬೀಳುವವು.

6 1) ದೇವರೇ, ನಿನ್ನ ಸಿಂಹಾಸನವು ಯುಗಯುಗಾಂತರಗಳ
ಲ್ಲಿಯೂ ಇರುವದು ;

2) ನಿನ್ನ ರಾಜದಂಡವು ನ್ಯಾಯಸ್ಥಾಪಕವಾದದ್ದೇ.

7 ನೀನು ಧರ್ಮವನ್ನು ಪ್ರೀತಿಸಿ ಅಧರ್ಮವನ್ನು ದ್ವೇಷಿಸಿದಿ ;
ಆದದರಿಂದ ದೇವರು, ನಿನ್ನ ದೇವರೇ, ನಿನ್ನನ್ನು ನಿನ್ನ ಜೊತೆ
ಗಾರರಿಗಿಂತ ಉನ್ನತಸ್ಥಾನಕ್ಕೆ ಏರಿಸಿ

ಪರಮಾನಂದತೈಲದಿಂದ ಅಭಿಷೇಕಿಸಿದ್ದಾನೆ.

8 ನಿನ್ನ ದಿವ್ಯಾಂಬರಗಳು ರಕ್ತಬೋಳ ಅಗರು ಚಂದನಗಳಿಂದ
ಎಷ್ಟೋ ಸುವಾಸನೆಯುಳ್ಳವುಗಳಾಗಿವೆ ;

3) ಗಜದಂತಮಂದಿರಗಳೊಳಗೆ ಉತ್ಕೃಷ್ಟವಾದ್ಯಗಳು ನಿನ್ನನ್ನು
ಆನಂದಗೊಳಿಸುವವು.

9 ನಿನ್ನ ಸ್ತ್ರೀಪರಿವಾರದಲ್ಲಿ ರಾಜಕುಮಾರಿಯರೂ ಇದ್ದಾರೆ ;
ಪಟ್ಟದ ರಾಣಿಯು ಓಫೀರ್ ದೇಶದ ಬಂಗಾರದ ಆಭರಣ
ಗಳಿಂದ ಭೂಷಿತಳಾಗಿ

4) ನಿನ್ನ ಬಲಭಾಗದಲ್ಲಿ ನಿಂತಿರುವಳು.

10 ಎಲಾ ಕುಮಾರಿಯೇ, ನನ್ನ ಮಾತನ್ನು ಕೇಳಿ ಆಲೋಚಿಸು ;

1) 2 ಸಮುವೇಲ 7. 13, 16; ಕೀರ್ತನೆ 89. 3, 4; ಇಬ್ರೀಯ 1. 8, 9;

2) ಅಥವಾ : ನ್ಯಾಯದಂಡವೇ ನಿನ್ನ ರಾಜದಂಡವಾಗಿದೆ.

3) 1 ಅರಸು 22. 39; ಆಮೋಸ 3. 15.

4) 1 ಅರಸು 2. 19.

ಸ್ವಜನರನ್ನೂ ತೌರಮನೆಯನ್ನೂ ಮರೆತುಬಿಡು.

11 ಆಗ ರಾಜನು ನಿನ್ನ ಲಾವಣ್ಯವನ್ನು ನೋಡಲಪೇಕ್ಷಿಸುವನು.

ಆತನೇ ನಿನಗೆ ಒಡೆಯನು ; ಆತನಿಗೆ ನಮಸ್ಕರಿಸು.

12 ತೂರ್ ಸಂಸ್ಥಾನದವರು ಕಾಣಿಕೆಗಳಿಂದ ನಿನ್ನನ್ನು ಸನ್ಮಾನಿಸುವರು ;

ಪ್ರಜೆಗಳಲ್ಲಿ ಸ್ಥಿತಿವಂತರು ನಿನ್ನ ದಯೆಯನ್ನು ಕೋರು ವರು.

13 ಅಂತಃಪುರದಲ್ಲಿ ರಾಜಕುಮಾರಿಯು ಎಷ್ಟೋ ವೈಭವದಿಂದಿದ್ದಾಳೆ ;

ಆಕೆಯು ಜರತಾರಿಯ ವಸ್ತ್ರವನ್ನು ಧರಿಸಿಕೊಂಡಿದ್ದಾಳೆ.

14 ಆಕೆಯು ಬೂಟೇದಾರೀ ಕಸೂತಿಕೆಲಸದ ವಸ್ತ್ರಗಳನ್ನು ಧರಿಸಿಕೊಂಡು

ಸಖಿಯರಾದ ಕನ್ಯೆಯರ ಪರಿವಾರದೊಡನೆ ಅರಸನ ಬಳಿಗೆ ಬರುವಳು.

15 ಅವರು ಸಂಭ್ರಮೋತ್ಸವದಿಂದ ಬಂದು ಅರಮನೆಯೊಳಕ್ಕೆ ಪ್ರವೇಶಿಸುವರು.

16 [ಅರಸನೇ,] ವಂಶಪಾರಂಪರ್ಯವಾಗಿ ಬಂದ ಸ್ಥಾನದಲ್ಲಿರು ವದಕ್ಕೆ ನಿನಗೆ ಮಕ್ಕಳು ಹುಟ್ಟುವರು ;

ಅವರನ್ನು ದೇಶದಲ್ಲೆಲ್ಲಾ ಅಧಿಕಾರಿಗಳನ್ನಾಗಿ ನೇಮಿಸುವಿ.

17 ನಿನ್ನ ಹೆಸರು ಯಾವಾಗಲೂ ಜ್ಞಾಪಕದಲ್ಲಿರುವಂತೆ ನಾನು ಮಾಡುವೆನು ;

ಆದದರಿಂದ ಎಲ್ಲಾ ಜನಗಳು ನಿನ್ನನ್ನು ಯುಗಯುಗಾಂತ ತರಗಳಲ್ಲಿಯೂ ಹೊಗಳುವರು.

46 ಯೆಹೋವನು ಭಕ್ತಪಾಲಕನೂ ಸರ್ವಾಧಿಪತಿಯೂ ಎಂಬದು.

(ಕೀರ್ತನೆ 76.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ಕೋರಹೀಯರ ಗೀತೆ ;
ತಾರಕಸ್ಥಾಯಿಯಲ್ಲಿ ಹಾಡತಕ್ಕದ್ದು.

(1 ಪೂರ್ವಕಾಲ 15. 20.)

- 1 ದೇವರು ನಮಗೆ ಆಶ್ರಯದುರ್ಗವಾಗಿದ್ದಾನೆ ;
ಆತನು ಇಕ್ಕಟ್ಟಿನಲ್ಲಿ ನಮಗೆ ವಿಶೇಷ ಸಹಾಯಕನು.
- 2 ಆದದರಿಂದ ಭೂಮಿಯು ಮಾರ್ಪಟ್ಟರೂ ಬೆಟ್ಟಗಳು
ಸಮುದ್ರದಲ್ಲಿ ಮುಣುಗಿಹೋದರೂ
ನಮಗೇನೂ ಭಯವಿಲ್ಲ.
- 3 1) ಸಮುದ್ರವು ಘೋಷಿಸುತ್ತಾ ನೊರೆಯನ್ನು ಕಾರಿದರೇನು ?
ಅದರ ಅಲ್ಲಕಲ್ಲೋಲಗಳಿಂದ ಪರ್ವತಗಳು ಚಲಿಸಿದರೇನು ?
ಸೆಲಾ.
- 4 2) ಒಂದು ನದಿ ಅದೆ ; ಅದರ ಕಾಲಿವೆಗಳು
ಪರಾತ್ಪರನ ಪರಿಶುದ್ಧನಿವಾಸಸ್ಥಾನವಾಗಿರುವ ದೇವನಗರ
ವನ್ನು ಸಂತೋಷಪಡಿಸುತ್ತವೆ.
- 5 ದೇವರು ಇದರಲ್ಲಿದ್ದಾನೆ ; ಇದಕ್ಕೆ ಚಲನವೇ ಇಲ್ಲ.
3) ಉದಯಕಾಲದಲ್ಲಿಯೇ ದೇವರು ಇದರ ಸಹಾಯಕ್ಕೆ
ಬರುವನು.
- 6 ಜನಾಂಗಗಳು ಕಳವಳಗೊಂಡವು ; ರಾಜ್ಯಗಳು ತತ್ತರಿಸಿದವು.
ಆತನು ಗರ್ಜಿಸಲು ಭೂಲೋಕವೆಲ್ಲಾ ಕರಗಿಹೋಯಿತು.
- 7 4) ಸೇನಾಧೀಶ್ವರನಾದ ಯೆಹೋವನು ನಮ್ಮ ಸಂಗಡ
ಇದ್ದಾನೆ ;

1) ಯೆಶಾಯ 8. 7, 8.

2) ಯೆಶಾಯ 33. 21.

3) ಕೀರ್ತನೆ 90. 14 ; 143 .8.

4) ಯೆಶಾಯ 8. 10.

ಯಾಕೋಬವಂಶದವರ ದೇವರು ನಮಗೆ ಆಶ್ರಯದುರ್ಗ
ವಾಗಿದ್ದಾನೆ. ಸೆಲಾ..

- 8 ಬನ್ನಿರಿ, ಯೆಹೋವನ ಕಾರ್ಯವನ್ನು ನೋಡಿರಿ ;
ಆತನು ಭೂಲೋಕದಲ್ಲಿ ಎಂಥಾ ಪ್ರಳಯವನ್ನು ನಡೆಸಿದ್ದಾನೆ.
- 9 ಲೋಕದ ಎಲ್ಲಾ ಭಾಗದಲ್ಲೂ ಯುದ್ಧವನ್ನು ನಿಲ್ಲಿಸಿ
ಬಿಟ್ಟಿದ್ದಾನೆ ;
ಬಿಲ್ಲುಗಳನ್ನೂ ಭಲ್ಲೆಯಗಳನ್ನೂ ಮುರಿದುಹಾಕಿದ್ದಾನೆ ; ರಥ
ಗಳನ್ನೂ ದಹಿಸಿಬಿಟ್ಟಿದ್ದಾನೆ.
- 10 1) ಬಿಡಿರಿ, ನಾನೇ ದೇವರು ;
ಲೋಕದ ಸಮಸ್ತ ಜನಗಳಿಗೂ ಸರ್ವಾಧಿಪತಿಯು
ನಾನೇ ಎಂದು ತಿಳಿದುಕೊಳ್ಳಿರಿ.
- 11 ಸೇನಾಧೀಶ್ವರನಾದ ಯೆಹೋವನು ನಮ್ಮ ಸಂಗಡ
ಇದ್ದಾನೆ ;
ಯಾಕೋಬವಂಶದವರ ದೇವರು ನಮಗೆ ಆಶ್ರಯ
ದುರ್ಗವಾಗಿದ್ದಾನೆ. ಸೆಲಾ..

47 ಸರ್ವಭೌಮನಾದ ಯೆಹೋವನು ಸಿಂಹಾಸನಾರೂಢನಾಗಿರುವದು.
(ಕೀರ್ತನೆ 93 ; 95.-100)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;
ಕೋರಹೀಯರ ಕೀರ್ತನೆ.

- 1 ಸರ್ವಜನಾಂಗಗಳಿರಾ, ಚಪ್ಪಳಿ ಹೊಡೆಯಿರಿ ;
ಆರ್ಬಟದಿಂದ ದೇವರಿಗೆ ಜಯಧ್ವನಿ ಮಾಡಿರಿ.
- 2 ಪರಾತ್ಪರನಾದ ಯೆಹೋವನು ಭಯಂಕರನಾಗಿದ್ದಾನೆ ;
ಆತನು ಭೂಲೋಕಕ್ಕೆಲ್ಲಾ ಅಧಿರಾಜನಾಗಿದ್ದಾನೆ.

¹⁾ ಕೀರ್ತನೆ 47. 7, 8.

- 3 ಆತನು ಜನಾಂಗಗಳನ್ನು ನಮಗೆ ಅಧೀನಪಡಿಸಿ
ಪರಕುಲದವರನ್ನು ನಮ್ಮ ಕಾಲಕೆಳಗೆ ಹಾಕಿದ್ದಾನೆ.
- 4 ಆತನು ಯಾಕೋಬವಂಶದವರಾದ ನಮ್ಮನ್ನು ಪ್ರೀತಿಸಿ
ನಾವು ಅಭಿಮಾನಿಸುವ ಸ್ವಾಸ್ಥ್ಯವನ್ನು ನಿರ್ಣಯಿಸಿ ಕೊಟ್ಟ
ದ್ದಾನೆ. ಸೆಲಾ.
- 5 ದೇವರು ಜಯಘೋಷದಿಂದ ಏರಿದ್ದಾನೆ ;
ಯೆಹೋವನು ತುತೂರಿಯ ಧ್ವನಿಯೊಡನೆ ಆರೋಹಣ
ಮಾಡಿದ್ದಾನೆ.
- 6 ದೇವರನ್ನು ಸಂಕೀರ್ತಿಸಿರಿ, ಕೀರ್ತಿಸಿರಿ ;
ನಮ್ಮ ಅರಸನನ್ನು ಕೀರ್ತಿಸಿರಿ, ಕೀರ್ತಿಸಿರಿ.
- 7 1) ದೇವರು ಭೂಲೋಕಕ್ಕೆಲ್ಲಾ ರಾಜನು ;
ಆತನನ್ನು ಜ್ಞಾನಯುಕ್ತರಾಗಿ ಕೀರ್ತಿಸಿರಿ.
- 8 ದೇವರು ಸರ್ವಾಧಿಪತ್ಯವನ್ನು ವಹಿಸಿಕೊಂಡಿದ್ದಾನೆ ;
ತನ್ನ ಪರಿಶುದ್ಧ ಸಿಂಹಾಸನದಲ್ಲಿ ಕೂತಿದ್ದಾನೆ.
- 9 2) ಜನಾಂಗಗಳಲ್ಲಿ ಶ್ರೇಷ್ಠರಾದವರು
ಆಬ್ರಹಾಮನ ದೇವರ ಪ್ರಜೆಯಾಗಿರುವದಕ್ಕೆ ಕೂಡಿ ಬರು
ತ್ತಾರೆ ;
ಯಾಕೆಂದರೆ ಭೂಪಾಲಕರೆಲ್ಲಾ ದೇವರಿಗೇ ಅಧೀನರಾಗಿ
ದ್ದಾರೆ.
- ಆತನೇ ಸರ್ವೋನ್ನತನು.

1) ಯೆಶಾಯ 52. 7—9.

2) ಯೆಶಾಯ 14. 1.

48 ಚಿಯೋನನ್ನು ರಕ್ಷಿಸಿದಕ್ಕಾಗಿ ಯೆಹೋವನನ್ನು ಕೊಂಡಾಡುವದು.

(ಕೀರ್ತನೆ 46.)

ಹಾಡು ; ಕೋರಹೀಯರ ಕೀರ್ತನೆ.

- 1 ಯೆಹೋವನು ಮಹೋನ್ನತನು ;
ನಮ್ಮ ದೇವರು ತನ್ನ ಪರಿಶುದ್ಧ ಪರ್ವತನಗರದಲ್ಲಿ ಸರ್ವ
ಸ್ತುತಿಪಾತ್ರನಾಗಿದ್ದಾನೆ.
- 2 ರಾಜಧಿರಾಜನ ಪಟ್ಟಣವಿರುವ ಚಿಯೋನ್ ಪರ್ವತವು
ಉತ್ತರದಿಕ್ಕಿನಲ್ಲಿ ಉನ್ನತವಾಗಿಯೂ ರಮ್ಯವಾಗಿಯೂ
1) ಭೂಲೋಕದಲ್ಲೆಲ್ಲಾ ಕಂಗೊಳಿಸುತ್ತಿರುವದು.
- 3 ದೇವರು ಅದರ ಕೊತ್ತಲುಗಳಲ್ಲಿ
ತಾನೇ ಭದ್ರವಾದ ಬುರುಜೆಂದು ಕೀರ್ತಿಸಡೆದನು.
- 4 ರಾಜರು ಕೂಡಿಕೊಂಡರು ; ಅವರು ಒಗ್ಗಟ್ಟಾಗಿ ಬಂದರು.
- 5 ನೋಡಿ ಬೆರಗಾದರು ; ತಲ್ಲಣಿಸಿ ಓಡಿಹೋದರು.
- 6 ಕಂಪನವೂ ಹೆರುವವಳಂತೆ ವೇದನೆಯೂ ಅವರಿಗುಂಟಾ
ಯಿತು.
- 7 ದೇವರೇ, ನೀನು ಬಿರುಗಾಳಿಯಿಂದ
ತರ್ಫೀಷ್ ದೇಶದ ದೊಡ್ಡ ದೊಡ್ಡ ಹಡಗುಗಳನ್ನು ಒಡೆದು
ಬಿಟ್ಟಂತಾಯಿತು.
- 8 ನಾವು ಕಿವಿಯಿಂದ ಕೇಳಿದಂತೆಯೇ ಈಗ ಕಣ್ಣಾರೆ ಕಂಡೆವು ;
ನಮ್ಮ ದೇವರೂ ಸೇನಾಧೀಶನೂ ಆಗಿರುವ ಯೆಹೋವನ
ಸಂಸ್ಥಾನದಲ್ಲಿ ಆತನ ಮಹತ್ವವನ್ನು ನೋಡಿದ್ದೇವೆ.
ದೇವರು ಅದನ್ನು ಶಾಶ್ವತವಾಗಿಯೇ ಸ್ಥಾಪಿಸುವನು. ಸೆಲಾ.
- 9 ದೇವರೇ, ನಾವು ನಿನ್ನ ಆಲಯದಲ್ಲಿ ನಿನ್ನ ಪ್ರೀತಿಯನ್ನು
ಸ್ಮರಿಸುತ್ತೇವೆ.

1) ಪ್ರಲಾಪ 2. 15.

- 10 ದೇವರೇ, ನಿನ್ನ ನಾಮದ ಘನತೆಗೆ ತಕ್ಕಂತೆಯೇ ಲೋಕ
ವೆಲ್ಲಾ ನಿನ್ನನ್ನು ಹೊಗಳುವದು.
ನಿನ್ನ ಬಲಗೈ ನೀತಿಯನ್ನು ನೆರವೇರಿಸಿತು.
- 11 ಚಿಯೋನ್ ಪಟ್ಟಣದವರು ಹರ್ಷಿಸಲಿ;
ನೀನು ನ್ಯಾಯವನ್ನು ನಿರ್ಣಯಿಸಿದ್ದರಿಂದ ಯೆಹೂದ
ಸೀಮೆಯ ನಿವಾಸಿಗಳು ಆನಂದಪಡಲಿ.
- 12 ಚಿಯೋನ್ ಸಂಸ್ಥಾನದ ಸುತ್ತಲು ಸಂಚರಿಸಿ
ಅದರ ಬುರುಜುಗಳನ್ನು ಲೆಕ್ಕಿಸಿರಿ.
- 13 ಅದರ ಪ್ರಾಕಾರಗಳನ್ನು ಚೆನ್ನಾಗಿ ನೋಡಿರಿ;
ಅದರ ಕೊತ್ತಲುಗಳನ್ನು ಸೂಕ್ಷ್ಮವಾಗಿ ಗಮನಿಸಿರಿ.
- 14 ಆಗ ನೀವು ನಿಮ್ಮ ಮುಂದಣ ಸಂತತಿಯವರಿಗೆ—ದೇವರು
ಇಂಥವನು;
ಆತನು ಯುಗಯುಗಾಂತರಗಳಲ್ಲಿಯೂ ನಮ್ಮ ದೇವರು,
ನಿರಂತರವೂ ನಮ್ಮನ್ನು ನಡಿಸುವವನಾಗಿದ್ದಾನೆ ಎಂದು
ತಿಳಿಸುವಿರಿ.

49

ಐಶ್ವರ್ಯ ವ್ಯರ್ಥ; ಮರಣ ನಿಶ್ಚಯ; ಸದ್ಭಕ್ತರಿಗೆ ಗತಿಯುಂಟು

ಎಂಬುವದು.

(ಕೀರ್ತನೆ 73.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

ಕೋರಹೀಯರ ಕೀರ್ತನೆ.

- 1 ಸಕಲ ದೇಶಗಳವರೇ, ಕೇಳಿರಿ ; ಭೂಲೋಕದ ನಿವಾಸಿ
ಗಳಿರಾ, ಕಿವಿಗೊಡಿರಿ.
- 2 ಜನಗಳೇ ಜನಾಧಿಪತಿಗಳೇ, ಬಡವರೇ ಬಲ್ಲಿದರೇ, ನೀವೆ
ಲ್ಲರೂ ಒಂದಾಗಿ ಬಂದು ಆಲೈಸಿರಿ.
- 3 ನನ್ನ ಬಾಯಿ ಸುಜ್ಞಾನವನ್ನು ಬೋಧಿಸುವದು ;

ನನ್ನ ಹೃದಯವು ವಿವೇಕವನ್ನು ಫಲಿಸುವದು.

4

ನಾನು ಧರ್ಮರಹಸ್ಯವನ್ನು ಕಿವಿಗೊಟ್ಟು ಕೇಳಿ

ಕಿನ್ನರಿಯನ್ನು ಬಾರಿಸುತ್ತಾ ಅದರ ಗೂಢಾರ್ಥವನ್ನು
ಪ್ರಕಟಿಸುವೆನು.

5

ಆಪತ್ತಿನಲ್ಲಿ ಯಾಕೆ ಭಯಪಡಬೇಕು ?

ದ್ವೇಷಿಗಳು ಮೋಸದಿಂದ ಸುತ್ತಿ ಕೊಂಡಿರುವಾಗ ನಾನು
ಹೆದರುವದೇಕೆ ?

6

ಅವರು ತಮ್ಮ ಐಶ್ವರ್ಯವನ್ನೇ ನಂಬಿದ್ದಾರೆ ;

ತಾವು ಒಹಳ ಆಸ್ತಿ ವಂತರೆಂದು ಉಬ್ಬಿದ್ದಾರೆ.

7

ಆದರೆ ಯಾವನಾದರೂ ತನ್ನ ಸಹೋದರನು ಸಮಾಧಿಯಲ್ಲಿ
ಸೇರದೆ

ಶಾಶ್ವತವಾಗಿ ಬದುಕಿರುವದಕ್ಕಾಗಿ

8

ದೇವರಿಗೆ ಈಡನ್ನು ಕೊಟ್ಟು ಅವನ ಪ್ರಾಣವನ್ನು ಬಿಡಿಸಿ
ಲಾರನು.

9

ಮರಣವನ್ನು ತಪ್ಪಿಸಿಕೊಳ್ಳುವದಕ್ಕೆ ಎಷ್ಟು ಹಣಕೊಟ್ಟರೂ
ಸಾಲುವದೇ ಇಲ್ಲ ;

ಅಂಥ ಪ್ರಯತ್ನವನ್ನು ನಿಷ್ಫಲವೆಂದು ಬಿಟ್ಟೇ ಬಿಡಬೇಕು.

10

ಸುಜ್ಞಾನಿಗಳು ಸಾಯುವದನ್ನು ನೋಡುತ್ತೇವಲ್ಲಾ ;

ಹಾಗೆಯೇ ಪಶುಗಳಂತಿರುವ ಜ್ಞಾನಹೀನರೂ ನಾಶವಾಗು
ತ್ತಾರೆ.

ಅವರು ನಂಬಿದ್ದ ಆಸ್ತಿಯು ಇತರರ ಪಾಲಾಗುತ್ತದೆ.

11

ಯಾರು ವಿಸ್ತಾರವಾದ ಭೂಸ್ಥಿತಿಗಳಿಗೆ ತಮ್ಮ ಹೆಸರುಗಳನ್ನು
ಕೊಟ್ಟಿದ್ದಾರೋ

ಅಂಥವರಿಗೂ ಸಮಾಧಿಯೇ ಶಾಶ್ವತಮಂದಿರವು ; ಅದೇ
ಅವರ ನಿತ್ಯನಿವಾಸಸ್ಥಾನ.

- 12 ಮನುಷ್ಯನು ಎಷ್ಟು ಘನವಾದ ಪದವಿಯಲ್ಲಿದ್ದರೂ
ಸ್ಥಿರವಿಲ್ಲ ;
ಪಶುಗಳಂತೆಯೇ ಇಲ್ಲವಾಗುತ್ತಾನೆ.
- 13 ಮೂರ್ಖರಿಗೂ ಅವರ ಮಾತಿನಂತೆ ನಡೆಯುವವರಿಗೂ
ಇದೇ ಗತಿ. ಸೆಲಾ.
- 14 ಅವರು ಕುರಿಗಳಂತೆ ಪಾತಾಳದಲ್ಲಿ ದಟ್ಟವಾಗಿ ಸೇರಿಸ
ಲ್ಪಡುವರು ;
ಮೃತ್ಯುವೇ ಅವರ ಪಾಲಕನು.
ಅವರಿಗೆ ನಿವಾಸವಿಲ್ಲದ ಹಾಗೆ ಪಾತಾಳವು ಅವರ ರೂಪ
ವನ್ನು ನಾಶಮಾಡುವದು ;
ಉದಯಕಾಲದಲ್ಲಿ ಯಥಾರ್ಥರು ಅವರ ಮೇಲೆ ದೊರೆತನ
ನಡಿಸುವರು.
- 15 ಆದರೆ ದೇವರು ನನ್ನ ಪ್ರಾಣವನ್ನು ಮೃತ್ಯುಹಸ್ತದಿಂದ
ತಪ್ಪಿಸಿ ಸ್ವೀಕಾರಮಾಡುವನು. ಸೆಲಾ.
- 16 ಒಬ್ಬನ ಐಶ್ವರ್ಯವೂ ಗೃಹವೈಭವವೂ ವೃದ್ಧಿಯಾದಾಗ
ಕಳವಳಿಸಬೇಡ.
- 17 ಅವನು ಸಾಯುವಾಗ ಎನೂ ತೆಗೆದುಕೊಂಡು ಹೋಗ
ಲಾರನಷ್ಟೆ ;
ಅವನ ವೈಭವವು ಅವನೊಡನೆ ಹೋಗುವದಿಲ್ಲ.
- 18 ಸಿರಿ ಬಂದಾಗ ಹೆರರ ಹೊಗಳಿಕೆ ತಪ್ಪದು ಎಂಬಂತೆ ಅವನು
ಜೀವಮಾನದಲ್ಲಿ ಆತ್ಮಸ್ತುತಿಯಿಂದಲೂ ಜನಸ್ತುತಿಯಿಂ
ದಲೂ ಕೂಡಿದವನಾದರೂ
- 19 ಪಿತೃಗಳ ಬಳಿಗೆ ಸೇರಿ ಅವರಂತೆಯೇ ಎಂದಿಗೂ ಬೆಳಕನ್ನು
ಕಾಣದೆ ಇರುವನು.
- 20 ವಿವೇಕಹೀನಮನುಷ್ಯನು ಎಷ್ಟು ಘನವಾದ ಪದವಿ
ಯಲ್ಲಿದ್ದರೂ
ಪಶುಗಳಂತೆಯೇ ಇಲ್ಲವಾಗುತ್ತಾನೆ.

50

ದೇವರು ಸದಾಚಾರವನ್ನೇ ಮೆಚ್ಚುವವನೆಂಬುವದು.

ಆಸಾಫನ ಕೀರ್ತನೆ.

- 1 ದೇವದೇವನಾದ ಯೆಹೋವನು ಪೂರ್ವದಿಂದ ಪಶ್ಚಿಮ
ದಿಕ್ಕಿನ ವರೆಗೂ ಇರುವ ಭೂನಿವಾಸಿಗಳೆಲ್ಲರನ್ನೂ
ತನ್ನ ಸನ್ನಿಧಿಯಲ್ಲಿ ಬರಬೇಕೆಂದು ಆಜ್ಞಾಪಿಸುತ್ತಾನೆ.
- 2 1) ಅತ್ಯಂತ ರಮಣೀಯವಾದ ಚಿಯೋನಿನಲ್ಲಿರುವ ದೇವರು
ಪ್ರಕಾಶಿಸುತ್ತಾನೆ.
- 3 ನಮ್ಮ ದೇವರು ಪ್ರತ್ಯಕ್ಷನಾಗುವನು, ಎಷ್ಟು ಮಾತ್ರವೂ
ಸುಮ್ಮನಿರುವದಿಲ್ಲ ;
ಆತನ ಮುಂಭಾಗದಲ್ಲಿ ಬಿಂಕಿ ಪ್ರಜ್ವಲಿಸುತ್ತದೆ ;
ಆತನ ಸುತ್ತಲು ಜಿರುಗಾಳಿ ಬೀಸುತ್ತದೆ.
- 4 ಆತನು ತನ್ನ ಪ್ರಜೆಗಳ ನ್ಯಾಯವಿಚಾರಣೆಯಲ್ಲಿ
2) ಭೂಮ್ಯಾಕಾಶಗಳನ್ನು ಸಾಕ್ಷಿಗಳಾಗಿ ನೇಮಿಸುತ್ತಾನೆ.
- 5 ನನ್ನೊಡನೆ ಯಜ್ಞದ ಮೂಲಕ ಒಡಂಬಡಿಕೆಯನ್ನು ಮಾಡಿ
ಕೊಂಡ ನನ್ನ ಭಕ್ತರನ್ನು
ನನ್ನ ಬಳಿಗೆ ಕರಕೊಂಡು ಬನ್ನಿರಿ ಎಂದು ಆಜ್ಞಾಪಿಸುತ್ತಾನೆ.
- 6 ದೇವರು ತಾನೇ ನ್ಯಾಯಾಧಿಪತಿ ;
3) ಆತನು ನೀತಿಸ್ವರೂಪನೆಂದು ಆಕಾಶಮಂಡಲವು ಘೋಷಿಸು
ತ್ತದೆ.
- 7 [ಆತನು ಆಜ್ಞಾಪಿಸುವದೇನಂದರೆ—]
ಪ್ರಜೆಗಳಿರಾ. ಇಸ್ರಾಯೇಲ್ಯರೇ, ದೇವರಾದ ನಾನೇ
ನಿಮ್ಮ ದೇವರು ;

1) ಕೀರ್ತನೆ 48. 2 ; ಪ್ರಲಾಪ 2. 15. ಧರ್ಮೋಪದೇಶ 33. 2 ;

ಮಾಕ 1. 2-4 ನೋಡಿರಿ.


2) ಧರ್ಮೋಪದೇಶ 31. 28.

3) ಕೀರ್ತನೆ 97. 6.

- ನಿಮಗೆ ಖಂಡಿತವಾಗಿ ಹೇಳುತ್ತೇನೆ, ಕೇಳಿರಿ.
- 8 ನಾನು ನಿಮ್ಮ ಯಜ್ಞಗಳ ವಿಷಯದಲ್ಲಿ ತಪ್ಪೆಣಿಸುವದಿಲ್ಲ ;
ಸರ್ವಾಂಗಹೋಮಗಳನ್ನು ನೀವು ನಿತ್ಯವೂ ನನಗೆ
ಸಮರ್ಪಿಸುತ್ತೀರಲ್ಲಾ.
- 9 ಆದರೂ ನಿಮ್ಮ ಮನೆಗಳಿಂದ ನನಗೆ ಹೋರಿ ಬೇಕಾಗಿಲ್ಲ ;
ನಿಮ್ಮ ದೊಡ್ಡಿಗಳಿಂದ ಹೋತ ಬೇಕಿಲ್ಲ.
- 10 ಕಾಡಿನಲ್ಲಿರುವ ಸರ್ವಮೃಗಗಳೂ ಗುಡ್ಡಗಳಲ್ಲಿರುವ
ಸಾವಿರಾರು ಪಶುಗಳೂ ನನ್ನವೇ.
- 11 ಬೆಟ್ಟಗಳ ಪಕ್ಷಿಗಳನ್ನೆಲ್ಲಾ ಬಲ್ಲೆ ;
ಅಡವಿಯ ಜೀವಜಂತುಗಳೆಲ್ಲಾ ನನಗೆ ಗೊತ್ತುಂಟು.
- 12 ನನಗೆ ಹಸಿವೆಯಿದ್ದರೆ ನಿಮಗೆ ತಿಳಿಸುವದಿಲ್ಲ ;
ಲೋಕವೂ ಅದರಲ್ಲಿರುವದೆಲ್ಲವೂ ನನ್ನದಲ್ಲವೇ ?
- 13 ನಾನು ಹೋರಿಗಳ ಮಾಂಸವನ್ನು ತಿನ್ನುವದೂ
ಹೋತಗಳ ರಕ್ತವನ್ನು ಕುಡಿಯುವದೂ ಉಂಟೇ ?
- 14 1) ಸ್ತುತಿಯಜ್ಞವನ್ನೇ ದೇವರಿಗೆ ಸಮರ್ಪಿಸಿರಿ ;
ಮಾಡಿದ ಹರಕೆಗಳನ್ನು ಪರಾತ್ಪರನಿಗೆ ಸಲ್ಲಿಸಿರಿ.
- 15 ಕಷ್ಟಕಾಲದಲ್ಲಿ ನನಗೆ ಮೊರೆಯಿಡಿರಿ ; ಬಿಡಿಸುವೆನು ;
ಆಗ ನನ್ನನ್ನು ಕೊಂಡಾಡುವಿರಿ.
- 16 ದುಷ್ಟರಿಗಾದರೋ ದೇವರು ಹೇಳುವದೇನಂದರೆ—
ನನ್ನ ವಿಧಿಗಳನ್ನು ಪರಿಸುವದಕ್ಕೆ ನಿಮಗೇನು ಬಾಧ್ಯತೆ
ಉಂಟು ?
ನನ್ನ ನಿಬಂಧನೆಯನ್ನು ಉಚ್ಚರಿಸುವದು ನಿಮಗೇನು
ಕೆಲಸ ?
- 17 ನೀವೋ ನನ್ನ ಸುಶಿಕ್ಷಣವನ್ನು ಹಗೆಮಾಡುತ್ತೀರಲ್ಲಾ ;
ನನ್ನ ಆಜ್ಞೆಯನ್ನು ಉಲ್ಲಂಘಿಸುತ್ತೀರಿ.

1) ಕೀರ್ತನೆ 51. 16, 17 ; 69. 30, 31.

- 18 ನೀವು ಜೋರರೊಡನೆ ಸಂತೋಷದಿಂದ ಸೇರುತ್ತೀರಿ ;
ಜಾರರ ಒಡನಾಟವೇ ನಿಮಗೆ ಇಷ್ಟ.
- 19 ನಿಮ್ಮ ಬಾಯನ್ನು ಕೇಡಿಗೆ ಒಪ್ಪಿಸುತ್ತೀರಿ ;
ನಾಲಿಗೆಯು ಮೋಸವನ್ನು ನೇಯುತ್ತದೆ.
- 20 ಸಹೋದರರನ್ನು ಕ್ಷುದ್ರಮಾಡುತ್ತಾ ಕೂತುಕೊಳ್ಳು
ತ್ತೀರಿ ;
ಒಡಹುಟ್ಟಿದವರನ್ನು ದೂರುತ್ತೀರಿ.
- 21 ನೀವು ಹೀಗೆ ಮಾಡಿದರೂ ನಾನು ಸುಮ್ಮನೆ ಇದ್ದದರಿಂದ
ದೇವರೂ ನಮ್ಮಂಥವನೇ ಎಂದು ನೆನಸಿಕೊಂಡಿರಿ.
ಈಗಲಾದರೋ ನಾನು ಎಲ್ಲವನ್ನೂ ನಿಮ್ಮ ಮುಂದೆ
ವಿವರಿಸಿ
ನಿಮ್ಮನ್ನು ಅಪರಾಧಿಗಳೆಂದು ಸ್ಥಾಪಿಸುವೆನು.
- 22 ದೇವರನ್ನು ಬಿಟ್ಟವರೇ, ಇದನ್ನು ಮನಸ್ಸಿಗೆ ತಂದುಕೊಳ್ಳಿರಿ ;
ಇಲ್ಲವಾದರೆ ನಿಮ್ಮನ್ನು ಹರಿದುಬಿಟ್ಟೇನು.
ನಿಮ್ಮನ್ನು ತಪ್ಪಿಸುವವರು ಯಾರೂ ಇರುವದಿಲ್ಲ.
- 23 ಯಾರು ಸ್ತುತಿಯಜ್ಞವನ್ನು ಸಮರ್ಪಿಸುತ್ತಾರೋ
ಅವರೇ ನನ್ನನ್ನು ಗೌರವಿಸುವವರು ;
1) ತಮ್ಮ ನಡತೆಯನ್ನು ಸರಿಪಡಿಸಿಕೊಳ್ಳುವವರಿಗೆ ನನ್ನ
ವಿಶೇಷವಾದ ರಕ್ಷಣೆಯನ್ನು ತೋರಿಸುವೆನು.



1) ಅಥವಾ: ನಾನು ನನ್ನ ವಿಶೇಷವಾದ ರಕ್ತ ಕೆಲಸವನ್ನು ತೋರಿಸುವದಕ್ಕೆ ಅವರು ಮಾರ್ಗವನ್ನು ಸಿದ್ಧ ಮಾಡಿಕೊಳ್ಳುತ್ತಾರೆ.

51

ಪಾಪಕ್ಕೆ ಮೂವಣೆಯನ್ನು ಬೇಡಿಕೊಳ್ಳುವದು.

(ಎಜ್ರ 9. 5-9 ; ನೆಹೆಮಿಯ 1. 4-7 ; 9. ದಾನಿಯೇಲ 9.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ದಾವೀದನು
ಬತ್ತೇಬಳ ಬಳಿಗೆ ಹೋದ ಮೇಲೆ ಪ್ರವಾದಿಯಾದ ನಾತಾನನು
ಅವನ ಹತ್ತಿರ ಬಂದಾಗ ಆತನು ರಚಿಸಿದ ಕೀರ್ತನೆ.

(2 ಸಮುವೇಲ 11. 12)

- 1 ಪ್ರೀತಿಸ್ವರೂಪನಾದ ದೇವರೇ, ನನ್ನನ್ನು ಕರುಣಿಸು ;
ಕರುಣಾನಿಧಿಯೇ, ನನ್ನ ದ್ರೋಹವನ್ನೆಲ್ಲಾ ಅಳಿಸಿಬಿಡು.
- 2 ನನ್ನ ಪಾಪವನ್ನು ಸಂಪೂರ್ಣವಾಗಿ ತೊಳೆದುಬಿಡು ;
ನನ್ನ ದೋಷವನ್ನು ಪರಿಹರಿಸಿ ನನ್ನನ್ನು ಶುದ್ಧಗೊಳಿಸು.
- 3 ನಾನು ದ್ರೋಹಿ ಎಂದು ನಾನೇ ಒಪ್ಪಿಕೊಂಡಿದ್ದೇನೆ ;
1) ನನ್ನ ಪಾಪವು ಯಾವಾಗಲೂ ನನ್ನ ಮುಂದೆ ಇದೆ.
- 4 ನಿನಗೇ ಕೇವಲ ನಿನಗೇ ತಪ್ಪು ಮಾಡಿದ್ದೇನೆ ;
ನಿನ್ನ ದೃಷ್ಟಿಗೆ ಕೆಟ್ಟದಾಗಿರುವದನ್ನೇ ಮಾಡಿದ್ದೇನೆ.
2) ನಿನ್ನ ನಿರ್ಣಯ ನ್ಯಾಯವಾಗಿಯೂ ನಿನ್ನ ತೀರ್ಪು ನಿಷ್ಕ
ಳಂಕವಾಗಿಯೂ ಇರುತ್ತದಲ್ಲಾ.
- 5 ಹುಟ್ಟಿದಂದಿನಿಂದ ನಾನು ಪಾಪಿಯೇ ;
ಮಾತೃಗರ್ಭವನ್ನು ಹೊಂದಿದ ದಿನದಿಂದ ದ್ರೋಹಿಯೇ.
- 6 ಯಥಾರ್ಥಚಿತ್ತವೇ ನಿನಗೆ ಸಂತೋಷ ;
ಸುಜ್ಞಾನದ ರಹಸ್ಯಗಳನ್ನು ನನಗೆ ತಿಳಿಯಪಡಿಸು.
- 7 3) ಹಿಸ್ಸೋಪ್ ಗಿಡದ ಬರಲಿನಿಂದ ನೀರನ್ನು ಚಿಮುಕಿಸಿಯೋ
ಎಂಬಂತೆ
ನನ್ನ ಅಶುದ್ಧತ್ವವನ್ನು ತೆಗೆದುಬಿಡು, ಆಗ ಶುದ್ಧನಾಗಿರುವೆನು ;

1) ಯೆಶಾಯ 59. 12.

2) ರೋಮಾ. 3. 4.

3) ಯಾಜಕ 14. 5, 6 ; ಅರಣ್ಯ 19. 13, 18.

- ನನ್ನನ್ನು ತೊಳೆ, ಆಗ ಹಿಮಕ್ಕಿಂತಲೂ ಬಿಳ್ಯಗಾಗುವೆನು.
 8 ನನ್ನಲ್ಲಿ ಸಂಭ್ರಮೋತ್ಸವದ ಧ್ವನಿ ಉಂಟಾಗುವಂತೆ ಮಾಡು ;
 ಆಗ ನೀನು ಜಜ್ಜಿದ ಎಲುಬುಗಳು ಆನಂದಪಡುವವು.
- 9 ನನ್ನ ದೋಷಕ್ಕೆ ವಿಮುಖನಾಗು ;
 1) ನನ್ನ ಪಾಪಗಳನ್ನೆಲ್ಲಾ ಅಳಿಸಿಬಿಡು.
- 10 2) ದೇವರೇ, ನನ್ನಲ್ಲಿ ಶುದ್ಧಹೃದಯವನ್ನು ನಿರ್ಮಿಸು ;
 ನನಗೆ ಸ್ಥಿರಚಿತ್ತವನ್ನು ಅನುಗ್ರಹಿಸಿ ನನ್ನನ್ನು ನೂತನಪಡಿಸು.
- 11 ನಿನ್ನ ಸನ್ನಿಧಿಯಿಂದ ನನ್ನನ್ನು ತಳ್ಳಬೇಡ ;
 ನಿನ್ನ ಪರಿಶುದ್ಧಾತ್ಮವನ್ನು ನನ್ನಿಂದ ತೆಗೆಯಬೇಡ.
- 12 ನಿನ್ನ ರಕ್ಷಣಾನಂದವನ್ನು ನಾನು ತಿರಿಗಿ ಅನುಭವಿಸುವಂತೆ
 ಮಾಡು ;
 ನನ್ನಲ್ಲಿ ಸಿದ್ಧಮನಸ್ಸನ್ನು ಹುಟ್ಟಿಸಿ ನನಗೆ ಆಧಾರನಾಗು.
- 13 3) ಆಗ ನಿನ್ನ ಮಾರ್ಗವನ್ನು ದ್ರೋಹಿಗಳಿಗೆ ಬೋಧಿಸುವೆನು ;
 ಪಾಪಿಗಳು ನಿನ್ನ ಕಡೆಗೆ ತಿರುಗಿಕೊಳ್ಳುವರು.
- 14 ದೇವರೇ, ನನ್ನ ರಕ್ಷಣಕರ್ತನೇ, ಪ್ರಾಣಹತ್ಯದ ಅಪರಾಧ
 ದಿಂದ ನನ್ನನ್ನು ಬಿಡಿಸು ;
 ಆಗ-ನನ್ನ ನಾಲಿಗೆಯು ಉತ್ಸಾಹದಿಂದ ನಿನ್ನ ಸತ್ಯಸಂಧತೆ
 ಯನ್ನು ಕೊಂಡಾಡುವದು.
- 15 ಕರ್ತನೇ, ನನ್ನ ಬಾಯಿ ನಿನ್ನನ್ನು ಸ್ತೋತ್ರಮಾಡುವಂತೆ
 ನನ್ನ ತುಟಿಗಳನ್ನು ತೆರೆಯಮಾಡು
- 16 ನಿನಗೆ ಯಜ್ಞಗಳಲ್ಲಿ ಅಪೇಕ್ಷೆಯಿಲ್ಲ. ಇದ್ದರೆ ಸಮರ್ಪಿಸೇನು ;
 ಸರ್ವಾಂಗಹೋಮಗಳಲ್ಲಿ ನಿನಗೆ ಸಂತೋಷವಿಲ್ಲ.

1) ಯೆಶಾಯ 43. 25 ; 44. 22.

2) ಎಹೆಜ್ಕೇಲ 36. 25—27.

3) ಯೆಶಾಯ 42. 1, 4 6

- 17 1) ಕುಗ್ಗಿದ ಮನಸ್ಸೇ ದೇವರಿಗೆ ಇಷ್ಟವಲ್ಲ ;
ದೇವರೇ, ಪಶ್ಚಾತ್ತಾಪದಿಂದ ಜಜ್ಜಿ ಹೋದ ಮನಸ್ಸನ್ನು ನೀನು
ತಿರಸ್ಕರಿಸುವದಿಲ್ಲ.
- 18 ಚಿಯೋನ್ ಪಟ್ಟಣವನ್ನು ಕಟಾಕ್ಷಿಸಿ ಅದಕ್ಕೆ ಶುಭ
ವನ್ನುಂಟುಮಾಡು ;
ಯೆರೂಸಲೇಮಿನ ಪೌಳಿಗೋಡೆಯನ್ನು ಕಟ್ಟಿಸು.
- 19 ಜನರು ನ್ಯಾಯವಾದ ಯಜ್ಞಗಳನ್ನೂ ಸರ್ವಾಂಗ
ಹೋಮಗಳನ್ನೂ ಸಮರ್ಪಿಸಿ
ನಿನಗೆ ಸಂತೋಷವನ್ನುಂಟುಮಾಡುವರು.
ನಿನ್ನ ಯಜ್ಞವೇದಿಯ ಮೇಲೆ ಹೋರಿಗಳನ್ನು ಸಮರ್ಪಿ
ಸುವರು.

52

ದುಷ್ಕಾರಿಧಿಕಾರಿಯ ದುಸ್ವಭಾವವನ್ನು ಖಂಡಿಸುವದು.

(ಯೆಶಾಯ 22. 15—18; ಯೆರೆಮಿಯ 20. 1—6-)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ದಾವೀದನು
ಅಹಿಮೇಲಿಕನ ಮನೆಗೆ ಬಂದ ವರ್ತಮಾನವನ್ನು ಎದೋಮ್ಯನಾದ
ದೋಯೇಗನು ಸಾಲನಿಗೆ ತಿಳಿಸಿದಾಗ ದಾವೀದನು
ರಚಿಸಿದ ಪದ್ಯ.

(1 ಸಮುವೇಲ 21. 22.)

- 1 ದುಷ್ಕಾರಿಧಿಕಾರಿಯೇ, ನೀನು ಕೆಡುಕುಮಾಡಿ ಹಿಗ್ಗುವದೇನು ?
ದೇವರ ಕೃಪೆಯು ಯಾವಾಗಲೂ ಇರುವದು.
- 2 ಮೋಸಗಾರನೇ, ನಿನ್ನ ನಾಲಿಗೆಯು 2) ಹದವಾದ ಕ್ಷೌರಕತ್ತಿ
ಯಂತೆ
ಅಪಾಯಗಳನ್ನೇ ಕಲ್ಪಿಸುತ್ತದೆ.

1) ಯೆಶಾಯ 57. 15 ; 61. 1 ; 66. 2.

2) ಯೆಶಾಯ 7. 20.

- 3 ಉಪಕಾರಕ್ಕಿಂತಲೂ ಅಪಕಾರವೇ ನಿನಗೆ ಇಷ್ಟ ;
ನೀತಿಯನ್ನು ಬಿಟ್ಟು ಸುಳ್ಳನ್ನು ಸ್ಥಾಪಿಸುವದೇ ನಿನಗೆ
ಸಂತೋಷ. ಸಲಾ.
- 4 ಮೋಸದ ನಾಲಿಗೆಯೇ, ಹಾನಿಕರವಾದ ಮಾತುಗಳೇ ನಿನಗೆ
ಇಷ್ಟ. ಸಲಾ.
- 5 ದೇವರು ನಿನ್ನನ್ನು ಎಂದಿಗೂ ಏಳದಂತೆ ಕೆಡವಿಬಿಡುವನು ;
ನಿನ್ನನ್ನು ಹಿಡಿದು ನಿವಾಸದೊಳಗಿಂದ ಕಿತ್ತು ಬೀಸಾಡು
ವನು ;
ಆತನು ನಿನ್ನನ್ನು ಜೀವಲೋಕದಿಂದ ಬೇರು ಸಹಿತವಾಗಿ
ಕಿತ್ತು ಹಾಕುವನು. ಸಲಾ.
- 6 ನೀತಿವಂತರು ಅದನ್ನು ನೋಡಿ ಭಯಪಡುವರು ;
ಅವರು ಪರಿಹಾಸ್ಯವಾಡುತ್ತಾ—
- 7 ನೋಡಿದಿ, ದೇವರನ್ನು ಆಶ್ರಯಿಸಿಕೊಳ್ಳದೆ ತನ್ನ ಅಧಿಕವಾದ
ಐಶ್ವರ್ಯದಲ್ಲಿ ಭರವಸೆವಿಟ್ಟು
ತನ್ನ ದುಷ್ಟತ್ವವೇ ತನಗೆ ಬಲವೆಂದು ನಂಬಿಕೊಂಡ ಮೂಢನು
ಇವನೇ ಎಂದು ಹೇಳುವರು.
- 8 1) ಆದರೆ ನಾನು ದೇವಾಲಯದ ಸೊಗಸಾದ ಎಣ್ಣೀಮರ
ದಂತಿರುವೆನು ;
ದೇವರ ಕೃಪೆಯನ್ನು ಯುಗಯುಗಾಂತರಗಳಲ್ಲಿಯೂ ನಂಬಿ
ಕೊಂಡಿರುವೆನು.
- 9 [ದೇವರೇ,] ನಿನ್ನ ಉಪಕಾರಕ್ಕಾಗಿ ಯಾವಾಗಲೂ ನಿನ್ನನ್ನು
ಸ್ತುತಿಸುವೆನು ;
ನಿನ್ನ ನಾಮವು ಸರ್ವೋತ್ತಮವೆಂದು ನಿನ್ನ ಭಕ್ತರ ಮುಂದೆ
ಅದನ್ನೇ ನಿರೀಕ್ಷೆ ಸಿಕ್ಕೊಂಡಿರುವೆನು.

1) ಕೀರ್ತನೆ 27. 4 ; ಯೆರೆಮಾಯ 11. 16 ; ಹೋಶೇಯ 14. 6.

53 ದುಷ್ಟನಾಸ್ತಿ ಕರಿಂದ ತಪ್ಪಿಸಿ ಕಾಪಾಡಬೇಕೆಂದು ಪ್ರಾರ್ಥಿಸುವದು.

(ಕೀರ್ತನೆ 14.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ಮಹಲಾತ್
ಎಂಬ ರಾಗದ ಪ್ರಕಾರ ಹಾಡತಕ್ಕದ್ದು ; ದಾವೀದನ ಪದ್ಯ.

1 ದುರ್ಮತಿಗಳು—ದೇವರಿಲ್ಲವೆಂದು ಮನಸ್ಸಿನಲ್ಲಿ ಅಂದು
ಕೊಳ್ಳುತ್ತಾರೆ ;

ಅವರು ಕೆಟ್ಟುಹೋದವರು ; ಹೇಯಕೃತ್ಯಗಳನ್ನು ನಡಿ
ಸುತ್ತಾರೆ ;

ಅವರಲ್ಲಿ ಒಳ್ಳೇದನ್ನು ಮಾಡುವವರೇ ಇಲ್ಲ.

2 ಮನುಷ್ಯರಲ್ಲಿ ತನ್ನ ಸಾನ್ನಿಧ್ಯವನ್ನು ಅಪೇಕ್ಷಿಸುವ ಬುದ್ಧಿ
ವಂತರು ಇದ್ದಾರೋ ಎಂದು

ದೇವರು ಆಕಾಶದಿಂದ ಮನುಷ್ಯರನ್ನು ನೋಡಲಾಗಿ

3 ಒಳ್ಳೇದನ್ನು ನಡಿಸುವವರು ಒಬ್ಬರಾದರೂ ಇಲ್ಲ ;
ಅವರೆಲ್ಲರೂ ದ್ರೋಹಿಗಳಾಗಿ ಕೆಟ್ಟುಹೋದವರೇ.

4 ದುಷ್ಟತ್ವವನ್ನು ನಡಿಸುವವರು ತಿಳಿಯುವದಿಲ್ಲವೋ ?

ಅವರು ನನ್ನ ಜನರನ್ನು ಆಹಾರವನ್ನೋ ಎಂಬಂತೆ ನುಂಗಿ
ಬಿಡುತ್ತಾರೆ ;

ದೇವರನ್ನು ಸ್ಮರಿಸುವದಿಲ್ಲ.

5 ಭಯಪಡುವದಕ್ಕೆ ಕಾರಣವಿಲ್ಲದಿದ್ದರೂ ಅವರು ಫಕ್ಕನೆ
ಭಯಭ್ರಾಂತರಾದರು ;

ನಿಮಗೆ ಮುತ್ತಿಗೆ ಹಾಕಿದವರನ್ನು ದೇವರು ಸಂಹರಿಸಿ ಅವರ
ಎಲುವುಗಳನ್ನು ಚದರಿಸಿಬಿಟ್ಟನಲ್ಲ.

ದೇವರು ಅವರನ್ನು ಕೈಬಿಟ್ಟದ್ದರಿಂದ ನೀವು ಅವರನ್ನು ಅಪ
ಜಯಪಡಿಸಿದಿರಿ.

6 ಚೆಯೋನಿನಿಂದ ಇಸ್ರಾಯೇಲ್ಯರಿಗೆ ರಕ್ಷಣೆಯು ಬೀಗನೆ ಬರಲಿ.

ದೇವರು ದುರವಸ್ಥೆಯಿಂದ ತಪ್ಪಿಸಿದಾಗ

ಆತನ ಪ್ರಜೆಗಳಾಗಿರುವ ಯಾಕೋಬವಂಶದವರು ಉಲ್ಲಾಸ
ಗೊಳ್ಳುವರು;

ಇಸ್ರಾಯೇಲ್ಯರು ಹರ್ಷಿಸುವರು.

54

ವೈರಿಗಳಿಂದ ರಕ್ಷಿಸಬೇಕೆಂದು ಪ್ರಾರ್ಥಿಸುವದು.

(ಕೀರ್ತನೆ 55.-59.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ತಂತಿವಾದ್ಯದೊಡನೆ
ಹಾಡತಕ್ಕದ್ದು ; ಜಿಫೆಂಬ ಸ್ಥಳದವರು ಸಾಲನ ಬಳಿಗೆ ಬಂದು ದಾವೀದನು
ತಮ್ಮಲ್ಲಿ ಅಡಗಿಕೊಂಡಿದ್ದಾನೆಂದು ತಿಳಿಸಿದಾಗ ದಾವೀದನು
ರಚಿಸಿದ ಪದ್ಯ.

(1 ಸಮುವೇಲ 23. 19; 26. 1.)

1 ದೇವರೇ, ನಿನ್ನ ನಾಮಮಹತ್ತರಿಂದ ನನ್ನನ್ನು ರಕ್ಷಿಸು ;
ನಿನ್ನ ಪರಾಕ್ರಮದಿಂದ ನನ್ನ ನ್ಯಾಯವನ್ನು ಸ್ಥಾಪಿಸು.

2 ದೇವರೇ, ನನ್ನ ಪ್ರಾರ್ಥನೆಯನ್ನು ಲಾಲಿಸು :
ನನ್ನ ಮಾತುಗಳಿಗೆ ಕಿವಿಗೊಡು.

3 ಅನ್ಯರು ನನಗೆ ವಿರೋಧವಾಗಿ ನಿಂತಿದ್ದಾರೆ ;
ಬಲಾತ್ಕಾರಿಗಳು ನನ್ನ ಪ್ರಾಣವನ್ನು ತೆಗೆಯಬೇಕೆಂದಿದ್ದಾರೆ.
ಅವರು ದೇವರನ್ನು ಲಕ್ಷಿಸುವದೇ ಇಲ್ಲ. ಸೆಲಾ.

4 ಇಗೋ, ದೇವರೇ ನನಗೆ ಸಹಾಯಕನು ;
ಕರ್ತನೇ ನನ್ನ ಪ್ರಾಣವನ್ನು ಕಾಪಾಡುವವನು.

5 ನನ್ನ ಕೆಡಕಿಗೆ ಸಮಯನೋಡುವವರು ತಾವೇ ಕೇಡನ್ನು
ಅನುಭವಿಸಲಿ.

ನೀನು ನಂಬಿಗಸ್ತನಲ್ಲವೇ ; ಅವರನ್ನು ನಿರ್ಮೂಲಮಾಡು.

- 6 ಯೆಹೋವನೇ, ನೀನು ನನ್ನನ್ನು ಸರ್ವಾಪತ್ತುಗಳಿಂದ ಬಿಡಿಸಿ
ನನ್ನ ಕಣ್ಣು ಮುಂದೆಯೇ ನನ್ನ ವೈರಿಗಳನ್ನು ಶಿಕ್ಷಿಸಿದ್ದರಿಂದ
7 ನಾನು ಸಂತೋಷದಿಂದ ನಿನಗೆ ಯಜ್ಞ ಪನ್ನು ಸಮರ್ಪಿಸುವೆನು;
ಉತ್ತಮೋತ್ತಮವಾಗಿರುವ ನಿನ್ನ ಹೆಸರನ್ನು ಕೊಂಡಾ
ಡುವೆನು.

55

ದ್ರೋಹಿಗಳನ್ನು ನಾಶಮಾಡಬೇಕೆಂದು ಯೆಹೋವನಿಗೆ
ಪ್ರಾರ್ಥಿಸುವುದು.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ತಂತಿವಾದ್ಯದೊಡನೆ
ಹಾಡತಕ್ಕದ್ದು ; ದಾವೀದನ ಪದ್ಯ.

- 1 ದೇವರೇ, ನನ್ನ ಮೊರೆಯನ್ನು ಲಾಲಿಸು ;
ನನ್ನ ವಿಜ್ಞಾಪನೆಗೆ ಕಿವಿ ಮುಚ್ಚಿಕೊಳ್ಳಬೇಡ.
- 2 ನನ್ನ ಕಡೆಗೆ ಲಕ್ಷ್ಯಕೊಟ್ಟು ಸದುತ್ತರವನ್ನು ದಯೆ
ಪಾಲಿಸು.
- 3 ಶತ್ರುಗಳ ಅಬ್ಬರ, ದುಷ್ಟರ ಹಿಂಸೆ ಇವುಗಳ ದೆಸೆಯಿಂದ
ಪ್ರಲಾಪಿಸುವವನಾಗಿ
ಹೊಯ್ದಾಡುತ್ತಾ ನರಳುತ್ತೇನೆ.
ಅವರು ನನ್ನ ಮೇಲೆ ಅಪಾಯವನ್ನು ಬರಮಾಡಿ
ಕೋಪದಿಂದ ನನ್ನನ್ನು ದ್ವೇಷಿಸುತ್ತಾರೆ.
- 4 ನನ್ನ ಹೃದಯವು ನೊಂದು ಬಿಂದದೆ ;
ಮರಣಭಯವು ಆವರಿಸಿಕೊಂಡದೆ.
- 5 ಅಂಜಿ ನಡುಗುತ್ತೇನೆ ;
ದಿಗಿಲು ನನ್ನನ್ನು ಹಿಡಿದದೆ.
- 6 ಆಹಾ, ನನಗೆ ರಿಕ್ಕೆಗಳಿದ್ದರೆ
ಪಾರಿವಾಳದಂತೆ ಹಾರಿಹೋಗಿ ಆಶ್ರಯ ಸೇರಿಕೊಳ್ಳುತ್ತಿದ್ದೆನು.
- 7 ಅವಸರದಿಂದ ಹಾನಿಕರವಾದ ಬಿರುಗಾಳಿಗೆ ತಪ್ಪಿಸಿಕೊಂಡು

- 8 1) ದೂರ ಹೋಗಿ ಅರಣ್ಯಸ್ಥಳದಲ್ಲಿ ಪ್ರವಾಸಿಯಾಗಿರುತ್ತಿದ್ದೆನು
ಅಂದುಕೊಂಡೆನು. ಸೆಲಾ.
- 9 2) ಕರ್ತನೇ, ಅವರ ಭಾಷೆಯನ್ನು ತಾರುಮಾರುಮಾಡಿ
ಅವರನ್ನು ಭ್ರಾಂತಿಗೊಳಿಸು.
ಪಟ್ಟಣದಲ್ಲಿ ಕಲಹಬಲಾತ್ಕಾರಗಳು ಕಾಣಬರುತ್ತವೆ.
- 10 ಅವೇ ಅದರ ಪಾಳಿಗೋಡೆಗಳ ಮೇಲೆ ಹಗಲಿರುಳು ಸುತ್ತು
ತಿರುವ ಕಾವಲುಗಾರರು ;
ಊರೊಳಗೆ ಕೇಡುತೊಂದರೆಗಳು ಪ್ರಬಲವಾಗಿವೆ.
- 11 ಅದರೊಳಗೆಲ್ಲಾ ನಾಶನವೇ ;
ತಿಪ್ಪಲಾಟವೂ ವಂಚನೆಯೂ ಅದರ ಬೀದಿಗಳಿಂದ ತೊಲಗವು.
- 12 ನನ್ನನ್ನು ದೂಷಿಸುವವನು ವೈರಿಯಾಗಿದ್ದರೆ ತಾಳಿ
ಕೊಂಡೇನು ;
ನನ್ನನ್ನು ತಿರಸ್ಕರಿಸಿ ಉಬ್ಬಿಕೊಳ್ಳುವವನು ದ್ವೇಷಿಯಾಗಿದ್ದರೆ
ಅಡಗಿಕೊಂಡೇನು.
- 13 ಆದರೆ ನೀನು ನನಗೆ ಸ್ವಕೀಯನೂ ಆಪ್ತಮಿತ್ರನೂ ಅಲ್ಲವೇ.
- 14 ನಾವು ಪರಸ್ಪರವಾಗಿ ರಸಭರಿತಸಂಭಾಷಣೆಮಾಡುತ್ತಾ
ಭಕ್ತಸಮೂಹದೊಡನೆ ದೇವಾಲಯಕ್ಕೆ ಹೋಗುತ್ತಿದ್ದೆವಲ್ಲಾ.
- 15 3) ಆ ದುಷ್ಟರಿಗೆ ಮರಣವು ತಟ್ಟನೆ ಬರಲಿ ;
ಸಜೀವರಾಗಿಯೇ ಪಾತಾಳಕ್ಕೆ ಇಳಿದುಹೋಗಲಿ.
ಅವರ ಮನೆಯಲ್ಲಿಯೂ ಮನಸ್ಸಿನಲ್ಲಿಯೂ ಕೆಟ್ಟತನವೇ.
- 16 ನಾನಂತೂ ದೇವರಾದ ಯೆಹೋವನಿಗೆ ಮೊರೆಯಿಡುವೆನು ;
ಆತನು ನನ್ನನ್ನು ರಕ್ಷಿಸುವನು.

1) ಯೆರೆಮಾಯ 9. 2.

2) ಅದಿಕಾಂಡ 11. 9.

3) ಮೂಲ : ಅವರಿಗೆ. ಅರಣ್ಯ. 16. 30—33.

- 17 ತ್ರಿಕಾಲದಲ್ಲಿಯೂ ಹಂಬಲಿಸುತ್ತಾ ಮೊರೆಯಿಡುವೆನು.
ಆತನು ಹ್ಯಾಗೂ ನನ್ನ ಮೊರೆಯನ್ನು ಕೇಳಿ
- 18 ನನ್ನ ವಿರೋಧಿಗಳು ಅನೇಕರಿದ್ದರೂ
ಅವರು ನನ್ನನ್ನು ಮುಟ್ಟದಂತೆ ಸುರಕ್ಷಿತವಾಗಿ ಇಡುವನು.
- 19 ಅನಾದಿಕಾಲದಿಂದ ಆಸನಾರೂಢನಾಗಿರುವ ದೇವರು ಲಕ್ಷ್ಯ
ವಿಟ್ಟು ಅವರನ್ನು ತಗ್ಗಿಸಿಬಿಡುವನು. ಸೆಲಾ.
ಅವರು ತಮ್ಮ ಸುಖವು ಕದಲದೆಂದುಕೊಂಡು ದೇವರಿಗೆ
ಹೆದರುವದಿಲ್ಲ.
- 20 ¹⁾ ಆ ದ್ರೋಹಿಯಾದರೋ ತನ್ನೊಡನೆ ಸಮಾಧಾನದಿಂದಿ
ದ್ದವರ ಮೇಲೆ ವಿರೋಧವಾಗಿ ಕೈಯೆತ್ತಿ
ತಾನು ಮಾಡಿದ ಒಡಂಬಡಿಕೆಯನ್ನು ಭಂಗಪಡಿಸಿದ್ದಾನೆ.
- 21 ಅವನ ಬಾಯಿ ಎಣ್ಣೆಯಂತೆ ನುಣುಪು ; ಹೃದಯವೋ
ಕಲಹಮಯವೇ.
ಅವನ ನುಡಿಗಳು ಎಣ್ಣೆ ಗಿಂತ ನಯವಾಗಿದ್ದರೂ ಬಿಚ್ಚುಕತ್ತಿ
ಗಳೇ ಸರಿ.
- 22 ²⁾ ನಿನ್ನ ಚಿಂತಾಭಾರವನ್ನು ಯೆಹೋವನ ಮೇಲೆ ಹಾಕು ;
ಆತನು ನಿನ್ನನ್ನು ಉದ್ಧಾರಮಾಡುವನು.
ನೀತಿವಂತನನ್ನು ಎಂದಿಗೂ ಕದಲಗೊಡಿಸನು.
- 23 ದೇವರೇ, ನೀನು ³⁾ ದುಷ್ಟರನ್ನು ಪಾತಾಳದ ಕೆಳಕ್ಕೆ
ದೊಬ್ಬಿಬಿಡುವಿ.
ಕೊಲೆಪಾತಕರೂ ವಂಚಕರೂ ನರಾಯುಷ್ಯದ ಅರ್ಧಾಂಶ
ವಾದರೂ ಬದುಕರು.
ನಾನಂತೂ ನಿನ್ನನ್ನೇ ನಂಬಿಕೊಂಡಿರುವೆನು.

¹⁾ ಮೂಲ : ಅವನಾದರೋ.

²⁾ 1 ಪೇತ್ರ 5. 7 : ಕೀರ್ತನೆ 37. 5.

³⁾ ಮೂಲ : ಅವರನ್ನು.

56

ಶತ್ರುಪೀಡಿತರಾದ ಭಕ್ತರ ಪ್ರಾರ್ಥನೆ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

- 1) ಯೋನತ್ ಏಲೆಮ್ ರೆಹೋಕೀಮೆಂಬ ರಾಗ ; ದಾವೀದನು ಗಾತ್ ಎಂಬ ಊರಲ್ಲಿ ಫಿಲಿಷ್ಟಿಯರ ಕೈವಶವಾದಾಗ ರಚಿಸಿದ ಕಾವ್ಯ.

(1 ಸಮುವೇಲ 21. 10-15.)

- 1 ದೇವರೇ, ಕರುಣಿಸು ; ನರರು ನನ್ನನ್ನು ಸುಂಗಿಬಿಡಬೇಕೆಂದು ಎದ್ದಿದ್ದಾರೆ.
ಹಗಲೆಲ್ಲಾ ಯುದ್ಧಕ್ಕೆ ನಿಂತು ಬಾಧಿಸುತ್ತಾರೆ.
- 2 ಹೊಂಚುಹಾಕಿ ನನ್ನನ್ನು ಸುಂಗಿಬಿಡಬೇಕೆಂದು ಯಾವಾಗಲೂ ಬಾಯ್ಬಿಡಿದ್ದಾರೆ.
ಸೊಕ್ಕಿಸಿಂದ ನನ್ನ ಮೇಲೆ ಯುದ್ಧಕ್ಕೆ ನಿಂತವರು ಎಷ್ಟೋ ಮಂದಿ.
- 3 ನನಗೆ ಹೆದರಿಕೆಯುಂಟಾದಾಗ
ನಿನ್ನನ್ನೇ ಆಶ್ರಯಿಸಿಕೊಳ್ಳುವೆನು.
- 4 ದೇವರ ವಾಗ್ದಾನಕ್ಕೋಸ್ಕರ ಆತನಲ್ಲಿಯೇ ಹೆಜ್ಜೆಗಳ
ಪಡುವೆನು ;
ದೇವರನ್ನು ನಂಬಿ ನಿರ್ಭಯದಿಂದಿರುವೆನು.
ನರಪ್ರಾಣಿಗಳು ನನಗೆ ಮಾಡುವದೇನು ?
- 5 ಹಗಲೆಲ್ಲಾ ನನ್ನ ಮಾತುಗಳಿಗೆ ಅಪಾರ್ಥಮಾಡುತ್ತಾರೆ ;
ಅವರು ಬಗೆಯುವದೆಲ್ಲ ನನಗೆ ಕೇಡೇ.
- 6 ಅವರು ಒಟ್ಟುಗೂಡಿ ನನ್ನ ಜೀವ ತೆಗೆಯಬೇಕೆಂದು
ಹೊಂಚುಹಾಕಿ
ನನ್ನ ಹೆಜ್ಜೆ ಹಿಡಿದು ಬರುತ್ತಾರೆ.

1) ದೇಶಾಂತರದಲ್ಲಿದ್ದು ಮೌನವಾಗಿರುವ ಪಾರಿವಾಳ ಎಂಬ ಅರ್ಥವಿರಬಹುದು.

- 7 ಇಂಥ ಅನ್ಯಾಯಗಾರರು ತಪ್ಪಿಸಿಕೊಳ್ಳಬಹುದೋ ?
ದೇವರೇ, ರೌದ್ರದಿಂದ ಜನಾಂಗಗಳನ್ನು ಉರುಳಿಸಿಬಿಡು.
- 8 ನಾನು ದೇಶಭ್ರಷ್ಟನಾಗಿ ಅಲೆದಾಡಿದ್ದನ್ನು ನೀನೇ ಬಲ್ಲೆ.
1) ನನ್ನ ಕಣ್ಣೀರು ನಿನ್ನ ಬುದ್ಧಲಿಯಲ್ಲಿ ತುಂಬಿದೆ ;
ಅದರ ವಿಷಯ ನಿನ್ನ ಪುಸ್ತಕದಲ್ಲಿ ಬರೆದದೆಯಲ್ಲಾ ;
- 9 ದೇವರು ನನ್ನ ಸಂಗಡ ಇರುವದು ನಿಶ್ಚಯ ;
ನಾನು ಆತನಿಗೆ ಮೊರೆಯಿಡುವಾಗಲೇ ನನ್ನ ಶತ್ರುಗಳು
ಫಕ್ಕನೆ ಪಲಾಯನಮಾಡುವರು.
- 10 2 ದೇವರಲ್ಲಿ ಹೆಚ್ಚಳಪಟ್ಟು ಹಾಡಿ ಹರಸುತ್ತೀನೆ.
ಯೆಹೋವನಲ್ಲಿ ಹೆಚ್ಚಳಪಟ್ಟು ಹಾಡಿ ಹರಸುತ್ತೀನೆ.
- 11 ದೇವರನ್ನು ನಂಬಿ ನಿರ್ಭಯದಿಂದಿರುವೆನು ;
ಸರಪ್ರಾಣಿಗಳು ನನಗೆ ಮಾಡುವದೇನು ?
- 12 ದೇವರೇ, ನಾನು ಜೀವದಿಂದ ಬಿಳಕಿನಲ್ಲಿದ್ದು ನಿನಗೆ ನಡೆದು
ಕೊಳ್ಳಬೇಕೆಂದು
ನೀನು ನನ್ನ ಪ್ರಾಣವನ್ನು ಮರಣಕ್ಕೆ ತಪ್ಪಿಸಿ ನನ್ನ ಪಾದ
ಗಳನ್ನು ಎಡವದಂತೆ ಕಾದಿದ್ದೀ.
- 13 ನಿನಗೆ ಹೊತ್ತು ಹರಕೆಗಳನ್ನು ಸಲ್ಲಿಸುವೆನು ;
ಕೃತಜ್ಞತಾಯಜ್ಞಗಳನ್ನು ಸಮರ್ಪಿಸುವೆನು.

1) ಅಥವಾ ; ನನ್ನ ಕಣ್ಣೀರನ್ನು ನಿನ್ನ ಬುದ್ಧಲಿಯಲ್ಲಿ ತುಂಬು

2) ಅಥವಾ : ದೇವರ ವಾಗ್ದಾನಕ್ಕೋಸ್ಕರ ಆತನಲ್ಲಿಯೇ ಹೆಚ್ಚಳಪಡುವೆನು.
ಯೆಹೋವನ ವಾಗ್ದಾನಕ್ಕೋಸ್ಕರ ಆತನಲ್ಲಿಯೇ ಹೆಚ್ಚಳ
ಪಡುವೆನು.

57

ಶತ್ರುಜಾಧಿಪನಾದ ಸದ್ಭಕ್ತನ ವಿಜ್ಞಾಪನೆಯೂ ಸ್ತೋತ್ರವೂ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

- 1) ಅಲ್ಪಶ್ವೇತೆಂಬ ರಾಗ ; ದಾವೀದನು ಸೌಲನ ಭೀತಿಯಿಂದ ಓಡಿಹೋಗಿ
ಗುಹೆಯಲ್ಲಿ ಅಡಗಿಕೊಂಡಿದ್ದಾಗ ರಚಿಸಿದ ಕಾವ್ಯ.

(1 ಸಮುವೇಲ 22. 1 : 24. 3.)

- 1 ದೇವರೇ, ಕರುಣಿಸು ; ನನ್ನನ್ನು ಕರುಣಿಸು.
ನೀನೇ ನನ್ನ ಆಶ್ರಯಸ್ಥಾನವಲ್ಲವೇ !
ಆಪತ್ತುಗಳು ಕಳೆದುಹೋಗುವ ತನಕ ನಿನ್ನ ರಿಕ್ಕೆಗಳ ಮರೆ
ಯನ್ನು ಆಶ್ರಯಿಸಿಕೊಳ್ಳುವೆನು.
- 2 ಪರಾತ್ಪರನಾದ ದೇವರಿಗೆ ಮೊರೆಯಿಡುವೆನು, ನನ್ನ ಕಾರ್ಯ
ವನ್ನು ಸಿದ್ಧಿಗೆ ತರುವ ದೇವರನ್ನು ಕೂಗಿಕೊಳ್ಳುವೆನು.
- 3 ಆತನು ಪರಲೋಕದಿಂದ ಸಹಾಯಮಾಡಿ ನಿಂದಕರ ಬಾಯಿಗೆ
ನನ್ನನ್ನು ತಪ್ಪಿಸುವನು ; ಸೆಲಾ.
ತನ್ನ ಕಾರುಣ್ಯವನ್ನೂ ಸತ್ಯತೆಯನ್ನೂ ತೋರ್ಪಡಿಸುವನು.
- 4 ಸಿಂಹಗಳ ಮಧ್ಯದಲ್ಲಿ ಸಿಕ್ಕಿದ್ದೇನೆ ;
ಬಿಂಕಿಕಾರುವ ಮನುಷ್ಯರ ನಡುವೆ ಬಿದ್ದಿದ್ದೇನೆ.
ಅವರ ಹಲ್ಲುಗಳು ಶಸ್ತ್ರಬಾಣಗಳು ;
ನಾಲಿಗೆಗಳು ಹದವಾದ ಕತ್ತಿಗಳೇ.
- 5 ದೇವರೇ, ಮೇಲಣ ಲೋಕಗಳಲ್ಲಿ ನಿನ್ನ ಪ್ರಭಾವವು
ಮೆರೆಯಲಿ ;
ಭೂಮಂಡಲದ ಮೇಲೆಲ್ಲಾ ನಿನ್ನ ಮಹತ್ವವು ಹಬ್ಬಲಿ.
- 6 ನನ್ನ ಕಾಲಿಗೆ ಬಲೆಯನ್ನು ಹಾಸಿದ್ದಾರೆ ;
ನನ್ನ ಪ್ರಾಣವು ಕುಂದಿಹೋಯಿತು.

1) ನಾಶಮಾಡಬೇಡ ಎಂಬ ಅರ್ಥವಿದೆ ; ಯೆಶಾಯ 65. 8 ನೋಡಿರಿ.

ನನ್ನ ದಾರಿಯಲ್ಲಿ ಕುಣಿಯನ್ನು ಅಗಿದರು ;
ತಾವೇ ಅದರಲ್ಲಿ ಜಿದ್ದು ಹೋದರು.

- 7 1) ದೇವರೇ, ನನ್ನ ಹೃದಯವು ಸ್ಥಿರವಾಗಿದೆ, ಸ್ಥಿರವಾಗಿದೆ.
ನಾನು ಬಾರಿಸುತ್ತಾ ಹಾಡುವೆನು.
- 8 ನನ್ನ ಮನವೇ, ಚುರುಕಾಗು ; ಸ್ವರಮಂಡಲವೇ, ಕಿನ್ನರಿಯೇ,
ಎಚ್ಚರವಾಗಿರಿ.
ಸಂಕೀರ್ತನೆಯಿಂದ ಉದಯವನ್ನು ಮುಂಗೊಳ್ಳುವೆನು.
- 9 ಕರ್ತನೇ. ಜನಾಂಗಗಳಲ್ಲಿ ನಿನ್ನನ್ನು ಸ್ತುತಿಸುವೆನು ;
ಸರ್ವದೇಶದವರೊಳಗೆ ನಿನ್ನನ್ನು ಕೊಂಡಾಡುವೆನು.
- 10 2) ಯಾಕಂದರೆ ನಿನ್ನ ಕೃಪೆಯು ಆಕಾಶವನ್ನೂ
ನಿನ್ನ ಸತ್ಯತೆಯು ಮುಗಿಲನ್ನೂ ನಿಲುಕುವಷ್ಟು ದೊಡ್ಡವಾಗಿವೆ.
- 11 ದೇವರೇ, ಮೇಲಣ ಲೋಕಗಳಲ್ಲಿ ನಿನ್ನ ಪ್ರಭಾವವು
ಮೆರೆಯಲಿ ;
ಭೂಮಂಡಲದ ಮೇಲೆಲ್ಲಾ ನಿನ್ನ ಮಹತ್ವವು ಹಬ್ಬಲಿ.

58 ಅನ್ಯಾಯಾಧಿಕಾರಿಗಳಿಗೆ ಪ್ರತಿದಂಡನೆಯಾಗಬೇಕೆಂದು ಪ್ರಾರ್ಥನೆ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

ಅಲ್ಪಷ್ಟೇತೆಂಬ ರಾಗ ; ದಾವೀದನ ಕಾವ್ಯ.

(ಕೀರ್ತನೆ 57.)

- 1 ಅಧಿಕಾರಿಗಳೇ, ನೀವು ಕೊಡುವ ತೀರ್ಪುಗಳು ನೀತಿಗನು
ಸಾರವಾಗಿವೆಯೋ ?
ಜನರ ವ್ಯಾಜ್ಯಗಳನ್ನು ಯಥಾರ್ಥವಾಗಿ ಬಗೆಹರಿಸುವ
ದುಂಟೋ ?

1) 7-11 ; ಕೀರ್ತನೆ 108. 1-5.

2) ಕೀರ್ತನೆ 36. 5.

- 2 ನಿಮ್ಮ ಮನಸ್ಸಿನ ಕಲ್ಪನೆಯೆಲ್ಲಾ ಕೆಟ್ಟತನವೇ ;
ನೀವು ದೇಶದವರಿಗೆ ಅನ್ಯಾಯವನ್ನೇ ತೂಗಿಕೊಡುವವ
ರಾಗಿದ್ದೀರಲ್ಲಾ.
- 3 ದುಷ್ಟರು ಜನ್ಮದಿಂದಲೇ ಧರ್ಮಭ್ರಷ್ಟರು ;
ಅವರು ಹುಟ್ಟಿದಂದಿನಿಂದ ಸುಳ್ಳುಗಾರರಾಗಿ ದಾರಿಬಿಟ್ಟವರು.
- 4 ಅವರು ಸರ್ಪದಂತೆ ವಿಷಭರಿತರು.
- 5 ಜಾಣತನದಿಂದ ಮಂತ್ರಿಸುವ ಹಾವಾಡಿಗರ ನಾಗಸ್ವರಕ್ಕೂ
ಮರುಳಾಗದೆ
ಕಿವಿಗೊಡದ ಕಳ್ಳಹಾವಿನಂತೆ ಇರುತ್ತಾರೆ.
- 6 ದೇವರೇ, ಅವರ ಹಲ್ಲುಗಳನ್ನು ಮುರಿದುಬಿಡು ;
ಯೆಹೋವನೇ, ಪ್ರಾಯದ ಸಿಂಹಗಳ ಕೋರೇದಾಡೆಗಳನ್ನು
ಕಿತ್ತುಹಾಕು.
- 7 ಕ್ಷಣದಲ್ಲಿ ಹರಿದು ಕಾಣದೆಹೋಗುವ ನೀರಿನಂತೆ ಅವರು
ಮಾಯವಾಗಲಿ ;
ಜಾಣತಾಗಿತೋ ಎಂಬಂತೆ ಅವರು ಬೀಳಲಿ.
- 8 ಒಣಗಿ ಸತ್ತ ಬಸವನಹುಳದಂತೆ ನಿರ್ನಾಮವಾಗಲಿ ;
ಗರ್ಭವಿಳಿದ ಪಿಂಡದಂತೆ ಸೂರ್ಯನನ್ನು ನೋಡದೆಹೋಗಲಿ.
- 9 ಇನ್ನೂ ಬೇಯದಿರುವಾಗಲೇ ಒಲೆಗಿಕ್ಕಿದ ಮುಳ್ಳಿನ ಕೊಂಪೆ
ಯನ್ನು ಬಿರುಗಾಳಿಯು ಹಾರಿಸಿಬಿಡುವಂತೆ
ದೇವರ ಉಗ್ರಕೋಪವು ಅವರನ್ನು ನಿಶ್ಚೇಷಮಾಡಲಿ.
- 10 ದುಷ್ಟರಿಗಾಗುವ ಪ್ರತಿದಂಡನೆಯನ್ನು ಭಕ್ತರು ನೋಡಿ
ಹರ್ಷಿಸಿ
ಅವರ ರಕ್ತದಲ್ಲಿ ಕಾಲಾಡಿಸುವರು.
- 11 ನೀತಿವಂತನಿಗೆ ಫಲವುಂಟೆಂತಲೂ
ಲೋಕದಲ್ಲಿ ನ್ಯಾಯಸ್ಥಾಪಕನಾದ ದೇವರು ಇದ್ದಾನೆಂತಲೂ
ಸರ್ವರು ಒಪ್ಪಿಕೊಳ್ಳುವರು.

59

ಹಿಂಸೆಗೊಳಗಾದ ನಿರಪರಾಧಿಯ ಪ್ರಾರ್ಥನೆ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

ಅಲ್ಪಶ್ವೇತೆಂಬ ರಾಗ ; ಸಾಲನು ಕಳುಹಿಸಿದವರು ದಾವೀದನ ಜೀವ
ತೆಗೆಯಬೇಕೆಂದು ಅವನ ಮನೆಯ ಸುತ್ತಲೂ ಹೊಂಚುಹಾಕುತ್ತಿದ್ದಾಗ
ಅವನು ರಚಿಸಿದ ಕಾವ್ಯ.

(ಕೀರ್ತನೆ 57 ; 1 ಸಮುವೇಲ 19. 11.)

- 1 ನನ್ನ ದೇವರೇ, ಶತ್ರುಗಳ ಕೈಯಿಂದ ನನ್ನನ್ನು ಬಿಡಿಸು ;
ನನಗೆ ವಿರೋಧವಾಗಿ ಎದ್ದಿರುವವರಿಗೆ ನನ್ನನ್ನು ತಪ್ಪಿಸಿ
ಭದ್ರಸ್ಥಳದಲ್ಲಿರಿಸು.
- 2 ಕೆಡಕರಿಂದ ಬಿಡಿಸು ;
ಕೊಲೆಪಾತಕರಿಂದ ನನ್ನನ್ನು ರಕ್ಷಿಸು.
- 3 ಇಗೋ, ನನ್ನ ಜೀವಕ್ಕೆ ಹೊಂಚುಹಾಕುತ್ತಾರೆ ;
ಬಲಿಷ್ಠರು ನನಗೆ ವಿರೋಧವಾಗಿ ಗುಂಪುಕೂಡಿದ್ದಾರೆ.
ಯೆಹೋವನೇ, ನಾನು ನಿರ್ದೋಷಿಯೂ ನಿರಪರಾಧಿಯೂ
ಅಲ್ಲವೇ !
- 4 ನಿಷ್ಕಾರಣವಾಗಿ ನನ್ನ ಮೇಲೆ ಬೀಳಲು ಓಡಿಬಂದು ನಿಂತಿ
ದ್ದಾರೆ ;
ಎದ್ದು ಬಂದು ಪರಾಂಬರಿಸಿ ನನಗೆ ಸಹಾಯಮಾಡು.
- 5 ಸೇನಾಧೀಶ್ವರನಾದ ಯೆಹೋವನೇ, ಇಸ್ರಾಯೇಲ್ಯರ
ದೇವರೇ,
ನೀನು ಎಚ್ಚರವಾಗಿ ಎಲ್ಲಾ ಅನ್ಯಜನಾಂಗಗಳನ್ನು ದಂಡಿಸು.
ದುಷ್ಟದ್ರೋಹಿಗಳಲ್ಲಿ ಒಬ್ಬನಿಗೂ ದಯತೋರಿಸಬೇಡ. ಸೆಲಾ.
- 6 ಅವರು ಪ್ರತಿಸಾಯಂಕಾಲವೂ ಬಂದು ಬಂದು
ನಾಯಿಗಳಂತೆ ಗುರುಗುಟ್ಟುತ್ತಾ ಪಟ್ಟಣವನ್ನೆಲ್ಲಾ ಸುತ್ತು
ತ್ತಾರೆ.

- 7 ಇಗೋ, ಅವರ ಬಾಯಿಗಳು ಎಷ್ಟೋ ಮಾತುಗಳನ್ನು ಕಕ್ಕು
ತ್ತವೆ ; ಅವೆಲ್ಲಾ ಕತ್ತಿಗಳೇ.
ನಮ್ಮನ್ನು ಕೇಳುವವರು ಯಾರು ಅಂದುಕೊಳ್ಳುತ್ತಾರೆ.
- 8 ಯೆಹೋವನೇ, ನಿನಾದರೋ ನೋಡಿ ನಗುವಿ ;
ಎಲ್ಲಾ ಅನ್ಯಜನಾಂಗಗಳನ್ನು ಪರಿಹಾಸ್ಯಮಾಡುವಿ.
- 9 ನನ್ನ ಬಲವೇ, ನಿನ್ನನ್ನು ನಿರೀಕ್ಷಿಸುತ್ತಿದ್ದೇನೆ.
ನನ್ನ ಆಶ್ರಯವಾದುದು ದೇವರೇ.
- 10 ನನ್ನ ದೇವರು ಪ್ರಸನ್ನ ನಾಗಿ ನನಗೆ ಸಹಾಯಮಾಡುವನು ;
ನನ್ನ ವಿರೋಧಿಗಳಿಗುಂಟಾದ ಶಿಕ್ಷೆಯನ್ನು ನಾನು
ನೋಡುವಂತೆ ಮಾಡುವನು.
- 11 ಕರ್ತನೇ, ನಮ್ಮ ಗುರಾಣಿಯೇ, ಅವರನ್ನು ಫಕ್ಕನೆ ಸಂಹರಿಸಿ
ಬೇಡ ;
ನನ್ನ ಜನರು ಮರೆತುಬಿಡದ ಹಾಗೆ ಅವರು ಉಳಿಯಲಿ.
ನಿನ್ನ ಸೇನಾಬಲದಿಂದ ಚದರಿಸಿ ಭ್ರಾಂತಿಯಿಂದ ಅಲೆದಾಡಿಸಿ
ಅವರನ್ನು ಕೆಡವಿಬಿಡು.
- 12 ಅವರ ಬಾಯಿಂದ ಬರುವದೆಲ್ಲಾ ಪಾಪವೇ.
ಅವರ ಅಹಂಕಾರದಿಂದಲೇ ಅವರು ಸಿಕ್ಕಿಬೀಳಲಿ.
- 13 ಅವರು ನುಡಿಯುವ ಶಾಪಕ್ಕಾಗಿಯೂ ಸುಳ್ಳಿಗಾಗಿಯೂ
ಅವರನ್ನು ರೌದ್ರದಿಂದ ಸಂಹರಿಸಿ ನಿನಾಮಗೊಳಿಸು.
ಯಾಕೋಬನ ವಂಶದವರನ್ನು ಆಳುವವನು ದೇವರೇ
ಎಂಬದು ಭೂಲೋಕದಲ್ಲೆಲ್ಲಾ ಗೊತ್ತಾಗಲಿ. ಸಲಾ.
- 14 ಅವರು ಪ್ರತಿಸಾಯಂಕಾಲವೂ ಬಂದು ಬಂದು
ನಾಯಿಗಳಂತೆ ಗುರುಗುಟ್ಟುತ್ತಾ ಪಟ್ಟಣವನ್ನೆಲ್ಲಾ ಸುತ್ತು
ತ್ತಾರೆ.
- 15 ಆಹಾರಕ್ಕಾಗಿ ಅತ್ತಿತ್ತ ತಿರುಗುತ್ತಾರೆ ;
ಹೊಟ್ಟೆಗಿಲ್ಲದಿದ್ದರೆ ಬೊಗಳುತ್ತಾರೆ.

- 16 ನಾನಾದರೋ, ಇಕ್ಕಟ್ಟಿನ ಕಾಲದಲ್ಲಿ ಆಶ್ರಯವೂ ದುರ್ಗವೂ
ಆಗಿರುವ ನಿನ್ನ ಬಲವನ್ನು ಹಾಡಿ ಹೊಗಳುವೆನು ;
ಪ್ರಾತಃಕಾಲದಲ್ಲಿ ನಿನ್ನ ಪ್ರೇಮವನ್ನು ಉಲ್ಲಾಸದಿಂದ ಕೊಂ
ಡಾಡುವೆನು.
- 17 ನನ್ನ ಬಲವೇ, ನಿನ್ನನ್ನು ಹಾಡಿಹರಸುವೆನು.
ನನ್ನ ಆಶ್ರಯದುರ್ಗವೂ ಕೃಪಾನಿಧಿಯೂ ದೇವರೇ.

60 ಪರಾಜಿತರು ದೈವೋತ್ತರವನ್ನು ಆಧಾರಮಾಡಿಕೊಂಡು
ಪ್ರಾರ್ಥಿಸುವದು.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

- 1) ಷೂಷನ್ ಎದೂತೆಂಬ ರಾಗ ; ದಾವೀದನು ಎರಡು ನದಿಗಳ ಮಧ್ಯದಲ್ಲಿರುವ
ಮತ್ತು ಚೋಬ ಎಂಬ ರಾಜಧಾನಿಯುಳ್ಳ ಅರಾಮ್ ರಾಜ್ಯಗಳ ಸಂಗಡ
ಕಾದುವಷ್ಟರೊಳಗೆ ಯೋವಾಬನು ಹಿಂದಿರುಗಿ ಹೋಗಿ ಉಪ್ಪಿನ
ತಗ್ಗಿನಲ್ಲಿ ಹನ್ನೆರಡು ಸಾವಿರ ಎದೋಮ್ಯರನ್ನು ಹೊಡೆದಾಗ
ದಾವೀದನು ರಚಿಸಿದ ಕಾವ್ಯ.

ಬಾಯಿಪಾಠಮಾಡಿಸತಕ್ಕದ್ದು.

(2 ಸಮುವೇಲ 8. 3-13.)

- 1 ದೇವರೇ, ಕೋಪದಿಂದ ನಮ್ಮನ್ನು ತಳ್ಳಿ ಕೆಡವಿಬಿಟ್ಟಿದ್ದೀ ;
ನಮ್ಮನ್ನು ಎತ್ತಿ ನಿಲ್ಲಿಸು.
- 2 ನೀನು ದೇಶವನ್ನು ಕಂಪನಗೊಳಿಸಿ ಒಡೆದು ಬಿಟ್ಟಿದ್ದೀ.
ಅದರ ಒಡಕುಗಳನ್ನು ಸರಿಮಾಡು ; ಅದು ನಡುಗುತ್ತಿರುವ
ದಲಾ.
- 3 2) ನಿನ್ನ ಜನರನ್ನು ಸಂಕಟಕ್ಕೆ ಗುರಿಪಡಿಸಿದ್ದೀ ;
ನೀನು ನಮಗೆ ಭ್ರಮಣಮದ್ಯವನ್ನು ಕುಡಿಸಿದ್ದೀ.

1) ಧರ್ಮಬೋಧೆಯೆಂಬ ನೈವಿಲೆಹೂವು ಎಂದು ಅರ್ಥವಿರಬಹುದು ;

ಕೀರ್ತನೆ 80. 45. 69.

2) ಯೆಶಾಯ 51. 17.

- 4 1) ನೀನು ನಿನ್ನ ಭಕ್ತರಿಗೆ ಧ್ವಜವನ್ನು ಕೊಟ್ಟಿದ್ದು
ಅವರು ಬಿಲ್ಲುಗಾರರಿಗೆ ಹೆದರಿ ಓಡುವದಕ್ಕೋ? ಸೆಲಾ.
- 5 2) ನಿನ್ನ ಪ್ರಿಯರಾದ ನಮ್ಮ ಮೊರೆಯನ್ನು ಲಾಲಿಸಿ
ರಕ್ಷಿಸು.
ನಿನ್ನ ಭುಜಬಲದಿಂದ ನಮ್ಮನ್ನು ಜಯಗೊಳಿಸು.
- 6 ದೇವರು ತನ್ನ 3) ಪವಿತ್ರತ್ವವನ್ನು ಸಾಕ್ಷಿ ಮಾಡಿ ನುಡಿದಿ
ದ್ದಾನೆ.
ಜಯಘೋಷಮಾಡುವೆನು ; ಶಿಬಿರ ಪ್ರದೇಶವನ್ನು
ಹಂಚುವೆನು.
ಸುಖೋತ್ ಬೈಲನ್ನು ಅಳೆದುಕೊಡುವೆನು.
- 7 ಗಿಲ್ಯಾದ್ ಸೀಮೆಯೂ ಮಸಸ್ಸೆಯ ದೇಶವೂ ನನ್ನವು ;
ಎಫ್ರಾಯಿಮ್ ಗೋತ್ರವು ನನಗೆ ಶಿರಸ್ತ್ರಾಣವು.
ನನ್ನ ರಾಜದಂಡವು ಯೆಹೂದಕುಲವೇ.
- 8 ಮೋವಾಬ್ ಪ್ರದೇಶವು ನನ್ನ ಸ್ನಾನಪಾತ್ರೆಯು ;
ಎದೋಮ್ ಸೀಮೆಯು ನನ್ನ ಕೆರಗಳನ್ನು ಬಿಡುವ ಸ್ಥಳ.
ಫಿಲಿಷ್ಟಿಯರು ನನ್ನ ವಿಷಯವಾಗಿ ಕೂಗಿಕೊಳ್ಳಲಿ.
- 9 ಕೋಟಿಕೊತ್ತಲುಗಳುಳ್ಳ ನಗರಕ್ಕೆ ನನ್ನನ್ನು ಕರೆದುಕೊಂಡು
ಹೋಗುವವರು ಯಾರು ?
ಎದೋಮ್ ಪ್ರಾಂತದೊಳಗೆ ನನ್ನನ್ನು ಸೇರಿಸುವವರು
ಯಾರು ?
- 10 ದೇವರೇ, ನೀನು ನಮ್ಮ ಸೈನ್ಯಗಳ ಸಂಗಡ ಬರಲಿಲ್ಲವಲ್ಲಾ !
ದೇವರೇ, ನಮ್ಮನ್ನು ಕೈಬಿಟ್ಟೆಯಾ ?

1) ಮೇಲಿನದು ಗ್ರೀಕ್ ಮೂಲ. ಇಬ್ರಿಯ ಮೂಲ ಅಸ್ಪಷ್ಟ. ಹೀಗೆ
ಅರ್ಥವಾಗಬಹುದು : ನೀನು ನಿನ್ನ ಭಕ್ತರಿಗೆ ಸತ್ಯದ ಪರವಾಗಿ ಎತ್ತು
ವದಕ್ಕೋಸ್ಕರ ಧ್ವಜವನ್ನು ಕೊಟ್ಟಿದ್ದೀ.

2) 5-12 : ಕೀರ್ತನೆ 108. 61.3.

3) ಅರ್ಥವಾ : ಪರಿಶುದ್ಧಸ್ಥಳದಲ್ಲಿ ನುಡಿದಿದ್ದಾನೆ.

11 ನಮಗೆ ಕೈಕೊಟ್ಟು ಶತ್ರುಬಾಧೆಯಿಂದ ಪಾರುಮಾಡು ;
ಮನುಷ್ಯರ ಸಹಾಯವು ವ್ಯರ್ಥ.

12 ದೇವರಿಂದ ಶೂರಕೃತ್ಯಗಳನ್ನು ನಡಿಸುವೆವು ;
ನಮ್ಮ ವೈರಿಗಳನ್ನು ತುಳಿದುಬಿಡುವನು ಆತನೇ.

61

ಪ್ರವಾಸಿಗಳಾದ ಸದ್ಭಕ್ತರು ತಮಗಾಗಿಯೂ ತಮ್ಮ ಅಧಿರಾಜನಿ
ಗಾಗಿಯೂ ಮಾಡುವ ವಿಜ್ಞಾಪನೆ.

(ಕೀರ್ತನೆ 63.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ತಂತಿವಾದ್ಯದೊಡನೆ
ಹಾಡತಕ್ಕದ್ದು ; ದಾವೀದನ ಕೀರ್ತನೆ.

1 ದೇವರೇ, ನನ್ನ ಕೂಗನ್ನು ಕೇಳಿ ನನ್ನ ಪ್ರಾರ್ಥನೆಗೆ ಕಿವಿ
ಗೂಡು.

2 ನಾನು ಎದೆಗುಂದಿದವನಾಗಿ ಭೂಮಿಯ ಕಡೇ ಭಾಗದಿಂದ
ನಿನಗೆ ಮೊರೆಯಿಡುತ್ತೇನೆ ;

ನಾನು ಹತ್ತಲಾರದ ಆಶ್ರಯಗಿರಿಯ ಮೇಲೆ ನನ್ನನ್ನು ಹತ್ತಿಸು.

3 ನೀನು ನನಗೆ ಶರಣನೂ ಶತ್ರುಗಳಿಂದ ತಪ್ಪಿಸುವ ಭದ್ರವಾದ
ಬುರುಜೂ ಆಗಿದ್ದೀ.

4 ನನಗೆ ನಿರಂತರವೂ ನಿನ್ನ ಗುಡಾರದಲ್ಲಿ ಬಿಡಾರವಾಗಲಿ ;

ನಿನ್ನ ರೆಕ್ಕೆಗಳ ಮರೆಯನ್ನು ಅಶ್ರಯಿಸಿಕೊಳ್ಳುವಂತೆ ಅನು
ಗ್ರಹಿಸು. ಸೆಲಾ.

5 ದೇವರೇ, ನೀನು ನನ್ನ ಹರಕೆಗಳಿಗೆ ಲಕ್ಷ್ಯಕೊಟ್ಟಿದ್ದೀ ;

ನಿನ್ನಲ್ಲಿ ಭಯಭಕ್ತಿಯುಳ್ಳವರಿಗೆ ಸಿಕ್ಕತಕ್ಕ ಬಾಧ್ಯತೆಯನ್ನು
ನನಗೂ ದಯಪಾಲಿಸಿದ್ದೀ.

6 ಅರಸನಿಗೆ ದೀರ್ಘಕಾಲದ ಬಾಳಿಕೆಯನ್ನು ಅನುಗ್ರಹಿಸು ;

ಅವನ ಆಯುಸ್ಸು ಅನೇಕ ತಲೆಗಳ ವರೆಗೆ ವೃದ್ಧಿಯಾಗಲಿ.

- 7 ಅವನು ನಿನ್ನ ಸಾನಿಧ್ಯವನ್ನು ಪಡೆದು ಸದಾಕಾಲವೂ
ಸಿಂಹಾಸನಾರೂಢನಾಗಿರಲಿ ;
ನಿನ್ನ ಪ್ರೇಮಸತ್ಯತೆಗಳು ಅವನ ಬಿಂಗಾವಲಾಗಿರಲಿ.
8 ಹೀಗಾದರೆ ನಾನು ಪ್ರತಿದಿನವೂ ನನ್ನ ಹರಕೆಗಳನ್ನು ಸಲ್ಲಿಸು
ವವನಾಗಿ
ನಿನ್ನ ನಾಮವನ್ನು ಸದಾ ಸ್ಮರಿಸಿ ಕೀರ್ತಿಸುತ್ತಿರುವೆನು.

62

ದೇವರ ಅಶ್ರಯದಲ್ಲಿರುವವರ ಮನಶ್ಶಾಂತಿ.

(ಕೀರ್ತನೆ 49.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ಯೆದುತೊನನ
ರೀತಿಯಲ್ಲಿ ಹಾಡತಕ್ಕದ್ದು ; ದಾವೀದನ ಕೀರ್ತನೆ.

(ಕೀರ್ತನೆ 39. 77.)

- 1 ನನ್ನ ಮನಸ್ಸು ದೇವರನ್ನೇ ನಂಬಿ ಶಾಂತವಾಗಿರುವದು.
ನನ್ನ ರಕ್ತಣೆಯು ಆತನಿಂದಲೇ.
2 ಆತನೇ ನನಗೆ ಶರಣನೂ ರಕ್ಷಕನೂ ದುರ್ಗವೂ ;
ನಾನು ಕದಲಿದರೂ ಬೀಳೆನು.
3 ನೀವೆಲ್ಲರೂ ಒಬ್ಬ ಪುರುಷನ ಮೇಲೆ ಬಿದ್ದು
ಅವನು ಬಾಗಿದ ಗೋಡೆಯೋ ಕುಸಿದ ಪ್ರಾಕಾರವೋ
ಎಂಬಂತೆ
ಅವನನ್ನು ಹೊಡೆದು ಕೆಡವಬೇಕೆಂದಿರುವದು ಇನ್ನೆಷ್ಟರ
ವರೆಗೆ ?
4 ಅವನನ್ನು ಉನ್ನತಸ್ಥಾನದಿಂದ ದೊಬ್ಬುವದೇ ಅವರ
ಆಲೋಚನೆ.
ಸುಳ್ಳಾದುವದು ಅವರಿಗೆ ಅತಿಸಂತೋಷ ;
ಬಾಯಿಂದ ಹರಸಿ ಮನಸ್ಸಿನಿಂದ ಶಪಿಸುತ್ತಾರೆ. ಸೆಲಾ.
5 ನನ್ನ ಮನವೇ, ದೇವರನ್ನೇ ನಂಬಿ ಶಾಂತವಾಗಿರು.

- 6 ನನ್ನ ನಿರೀಕ್ಷೆಯು ನೆರವೇರುವದು ಆತನಿಂದಲೇ.
ಆತನೇ ನನಗೆ ಶರಣನೂ ರಕ್ಷಕನೂ ದುರ್ಗವೂ ;
ನಾನು ಕದಲುವದಿಲ್ಲ.
- 7 ನನ್ನ ರಕ್ಷಣೆಗೂ ಮಾನಕ್ಕೂ ದೇವರೇ ಆಧಾರ ;
ನನಗೆ ಬಲವಾದ ದುರ್ಗವೂ ಆಶ್ರಯವೂ ದೇವರಲ್ಲಿಯೇ.
- 8 ಜನರೇ, ಯಾವಾಗಲೂ ಆತನನ್ನೇ ನಂಬಿ ನಿಮ್ಮ ಹೃದಯ
ವನ್ನು ಆತನ ಮುಂದೆ ಬಿಚ್ಚಿರಿ ;
ದೇವರು ನಮ್ಮ ಆಶ್ರಯವು. ಸೆಲಾ.
- 9 ನರರು ಬರೀ ಉಸಿರೇ ;
ನರಾಧಿಪತಿಗಳು ಒರೀ ಮಾಯವೇ.
ಅವರೆಲ್ಲರನ್ನು ತ್ರಾಸಿನಲ್ಲಿ ತೂಗಿ ನೋಡಿದರೆ ಉಸಿರಿಗಿಂತಲೂ
ಲಘು.
- 10 ಅನ್ಯಾಯದಿಂದ ಸಂಪಾದಿಸಿದ್ದನ್ನು ನೆಚ್ಚ ಬೇಡಿರಿ ;
ಸುಲಿಗೆಯಿಂದ ಗಳಿಸಿ ಸೊಕ್ಕಿರಬೇಡಿರಿ ;
ಹೆಚ್ಚಿದ ಆಸ್ತಿಯಲ್ಲಿ ಘನಸ್ಸಿಡಬೇಡಿರಿ.
- 11 ಸರ್ವಾಧಿಕಾರವು ದೇವರದೇ ಎಂದು ದೇವರು ಒಮ್ಮೆ
ಆಲ್ಲ, ಎರಡಾವರ್ತಿ ಹೇಳಿದನ್ನು ಕೇಳಿದ್ದೇನೆ.
- 12 ಕರ್ತನೇ, ನೀನು ಪ್ರೀತಿಸ್ವರೂಪನಾಗಿ
ಪ್ರತಿಯೊಬ್ಬನಿಗೆ ಅವನವನ ಕೃತ್ಯಗಳಿಗೆ ತಕ್ಕ ಪ್ರತಿಫಲ
ವನ್ನು ಕೊಡುವಂಥವನಲ್ಲವೇ ?

63 ಭಕ್ತನು ದೇವದರ್ಶನವನ್ನು ಕಾಂಕ್ಷಿಸಿ ಸಂತೃಪ್ತಿಯೊಂದಿದ್ದು.

(ಕೀರ್ತನೆ 42. 61.)

ದಾವೀದನು ಯೆಹೂದ ಸೀಮೆಯ ಅರಣ್ಯದಲ್ಲಿ ದ್ದಾಗ ರಚಿಸಿದ ಕೀರ್ತನೆ.

- 1 ದೇವರೇ, ನೀನೇ ನನ್ನ ದೇವರು ;
ನಾನು ನಿನ್ನ ದರ್ಶನವನ್ನು ಕುತೂಹಲದಿಂದ ಎದುರು
ನೋಡುತ್ತೇನೆ.

ನೀರಿಲ್ಲದೆ ಒಣಗಿದ ಭೂಮಿಯಲ್ಲಿದ್ದ ವನು ನೀರಿಗಾಗಿಯೋ
ಎಂಬಂತೆ

ನನ್ನ ಆತ್ಮವು ನಿನಗಾಗಿ ಆತುರಗೊಳ್ಳುತ್ತದೆ ;

ಶರೀರವು ಕಂದಿಹೋಗುತ್ತದೆ.

2 ನಿನ್ನ ಮಂದಿರದಲ್ಲಿ ನಾನು ನಿನ್ನ ಮಹತ್ವನ್ನೂ ಪ್ರಭಾವ
ವನ್ನೂ ಕಂಡ ಪ್ರಕಾರ

ಈಗಲೂ ಕಾಣಬೇಕೆಂದು ಅಪೇಕ್ಷಿಸುತ್ತೇನೆ.

3 ನಿನ್ನ ಪ್ರೇಮಾಸುಭವವು ಜೀವಕ್ಕಿಂತಲೂ ಶ್ರೇಷ್ಠ ;

ನನ್ನ ಬಾಯಿ ನಿನ್ನನ್ನು ಕೀರ್ತಿಸುವದು.

4 ನನ್ನ ಜೀವಮಾಸದಲ್ಲೆಲ್ಲಾ ಹೀಗೆಯೇ ನಿನ್ನನ್ನು ಹಾಡಿ
ಹರಸುತ್ತಾ

ನಿನ್ನ ಹೆಸರೆತ್ತಿ ಕೈಮುಗಿಯುವೆನು.

5 ಮೃಷ್ಟಭೋಜನದಿಂದಲೋ ಎಂಬಂತೆ ನನ್ನ ಮನಸ್ಸು
ಸಂತುಷ್ಟವಾಗಿರುವದು ;

ನನ್ನ ಬಾಯಿ ಉತ್ಸಾಹದ್ವನಿಮಾಡುತ್ತಾ ನಿನ್ನನ್ನು ಕೊಂಡಾ
ಡುವದು.

6 ನಾನು ಹಾಸಿಗೆಯ ಮೇಲಿದ್ದು ಕೊಂಡು ನಿನ್ನನ್ನು ಸ್ಮರಿಸುವಾಗ
ರಾತ್ರಿಯ ಜಾವಗಳಲ್ಲಿ ನಿನ್ನನ್ನು ಧ್ಯಾನಿಸುತ್ತಿರುವೆನು.

7 ನೀನು ನನಗೆ ಸಹಾಯಕನಾಗಿದ್ದಿಲ್ಲ ;

ನಿನ್ನ ರೆಕ್ಕೆಗಳ ಮರೆಯಲ್ಲಿ ಸುರಕ್ಷಿತನಾಗಿದ್ದು ಕೊಂಡು
ಆನಂದಘೋಷ ಮಾಡುತ್ತಿರುವೆನು.

8 ನನ್ನ ಆತ್ಮವು ನಿನ್ನನ್ನು ಅಂಟಿಕೊಂಡು ಹಿಂಬಾಲಿಸಿರುವದು ;
ನಿನ್ನ ಬಲಗೈ ನನಗೆ ಆಧಾರವಾಗಿರುವದು.

9 ನನ್ನ ಜೀವಕ್ಕೆ ಕೇಡುಬಗೆಯುವವರೋ
ಅಧೋಲೋಕಕ್ಕೆ ಇಳಿದು ಹೋಗುವರು.

- 10 ಕತ್ತಿಗೆ ಬಲಿಯಾಗುವರು ;
ನರಿಗಳ ಪಾಲಾಗುವರು.
- 11 ಅರಸನೋ ದೇವರಲ್ಲಿ ಆನಂದಿಸುವನು.
ದೇವರ ಮೇಲೆ ಆಣೆಯಿಡುವವರೆಲ್ಲರು
ಸುಳ್ಳು ಬಾಯಿ ಮುಚ್ಚಿ ಹೋಗುವದನ್ನು ಕಂಡು ಹಿಗ್ಗುವರು.

64 ದುಷ್ಟರಾದ ಒಳಸಂಚುಗಾರರಿಗೆ ದಂಡನೆಯುಂಟಾಗುವದೆಂದು
ನಂಬುವವರ ಪ್ರಾರ್ಥನೆ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;
ದಾವೀದನ ಕೀರ್ತನೆ.

- 1 ದೇವರೇ, ನನ್ನ ಆತ್ಮಸ್ವರವನ್ನು ಕೇಳಿ
ಶತ್ರುಭಯದಿಂದ ನನ್ನ ಬೇವವನ್ನು ರಕ್ಷಿಸು.
- 2 ದುಷ್ಟರ ಒಳಸಂಚಿಗೂ ಕೆಡುಕರ ದೊಂಬಿಗೂ ಸಿಕ್ಕದಂತೆ
ನನ್ನನ್ನು ತಪ್ಪಿಸಿ ಭದ್ರಪಡಿಸು.
- 3 ಅವರು ನಾಲಿಗೆಯೆಂಬ ಕತ್ತಿಯನ್ನು ಮಸೆದಿದ್ದಾರೆ ;
ವಿಷವಚನವೆಂಬ ಬಾಣವನ್ನು ಹೂಡಿ
- 4 ಗುಪ್ತಸ್ಥಳಗಳಲ್ಲಿದ್ದು ಸಜ್ಜನನಿಗೆ ಗುರಿಯಿಟ್ಟಿದ್ದಾರೆ.
ಸ್ವಲ್ಪವೂ ಹೆದರದೆ ಅವನ ಮೇಲೆ ಘಕ್ಕನೆ ಎಸೆಯುತ್ತಾರೆ.
- 5 ದುಷ್ಟತ್ಯಕ್ತಾಗಿ ಮನಸ್ಸನ್ನು ದೃಢಪಡಿಸಿಕೊಂಡು
ತಮ್ಮೊಳಗೆ—ರಹಸ್ಯವಾಗಿ ಬಲೆಗಳನ್ನು ಒಡ್ಡೋಣ ;
ನಮ್ಮನ್ನು ನೋಡುವವರು ಯಾರು ಅಂದುಕೊಳ್ಳುತ್ತಾರೆ.
- 6 ಅವರು ಕೆಡುಕನ್ನು ಕಲ್ಪಿಸಿ
ಒಳ್ಳೇ ಉಪಾಯವನ್ನು ಕಂಡುಕೊಂಡಿದ್ದೇವೆ ಅಂದುಕೊಳ್ಳುತ್ತಾರೆ ;
ಅವರ ಹೃದಯವೂ ಅಂತರಂಗದ ಆಲೋಚನೆಯೂ
ಅಶೋಧ್ಯವಾಗಿವೆ.

- 7 ಆದರೆ ದೇವರು ಬಾಣವನ್ನು ಎಸೆಯಲು
ಘಕ್ಕನೆ ಅವರಿಗೆ ಗಾಯವಾಗುವದು
- 8 ಅವರ ನಾಲಿಗೆಗಳೇ ಅವರಿಗೆ ವಿಷವಾಗಿ ಎಡವಿಬೀಳುವರು ;
ಆಗ ನೋಡುವವರೆಲ್ಲರು ತಲೆ ಅಲ್ಲಾಡಿಸಿ ಅಣಕಿಸುವರು.
- 9 ಎಲ್ಲಾ ಮನುಷ್ಯರು ಭಯಪಟ್ಟು
ದೇವರ ಕೆಲಸವೆಂದು ಹೇಳಿ
ಆತನ ಕೃತ್ಯಗಳನ್ನು ಆಲೋಚಿಸಿಕೊಳ್ಳುವರು.
- 10 ಸದ್ಭಕ್ತರು ಯೆಹೋವನಲ್ಲಿ ಆನಂದಪಟ್ಟು
ಆತನನ್ನೇ ಆಶ್ರಯಿಸಿಕೊಳ್ಳುವರು ;
ಸರಳಹೃದಯರೆಲ್ಲರೂ ಹಿಗ್ಗುವರು.

65 ಲೋಕಪರಿಪಾಲನೆಗಾಗಿಯೂ ಫಲಸಮೃದ್ಧಿಗಾಗಿಯೂ ದೇವರನ್ನು
ಸ್ತುತಿಸುವ ಕೀರ್ತನೆ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;
ದಾವೀದನ ಕೀರ್ತನೆ ; ಹಾಡು.

- 1 ದೇವರೇ, ಚಿಯೋನಿನಲ್ಲಿ ನಿನಗೋಸ್ಕರ ಸ್ತೋತ್ರವು ಸಿದ್ಧ
ವಾಗಿದೆ ;
ಹರಕೆಗಳು ನಿನಗೆ ಸಲ್ಲುತ್ತವೆ.
- 2 ಪ್ರಾರ್ಥನೆಯನ್ನು ಕೇಳುವವನೇ, ನರರೆಲ್ಲರು ನಿನ್ನ ಬಳಿಗೆ
ಬರುವರು.
- 3 ನನ್ನ ಪಾಪಗಳನ್ನು ನಿವಾರಿಸಲು ನನ್ನಿಂದಾಗುವದಿಲ್ಲ.
ಆದರೆ ನಮ್ಮ ದೋಷಪರಿಹಾರಕನು ನೀನೇ.
- 4 ನಿನ್ನ ಅಂಗಳದಲ್ಲಿ ವಾಸಿಸುವವರಾಗಿ ನಿನ್ನ ಸನ್ನಿಧಿಯಲ್ಲಿ
ಸೇವೆ ಮಾಡುವದಕ್ಕೋಸ್ಕರ
ಯಾರನ್ನು ಆರಿಸಿಕೊಳ್ಳುತ್ತೀಯೋ ಅವರೇ ಧನ್ಯರು.
ನೀನು ವಾಸಿಸುವ ಮಹಾ ಪವಿತ್ರಾಲಯದ ಸೌಭಾಗ್ಯದಿಂದ
ನಮಗೆ ಸಂತೃಪ್ತಿಯಾಗಲಿ.

- 5 ನಮ್ಮ ರಕ್ಷಕನಾದ ದೇವರೇ, ನೀನು ಭಯಂಕರ ಮಹ
ತತ್ಕಾರ್ಯಗಳನ್ನು ನಡಿಸಿ
ನಿನ್ನ ನೀತಿಗನುಸಾರವಾಗಿ ನಮಗೆ ಸದುತ್ತರವನ್ನು ದಯ
ಪಾಲಿಸುವಿ.
- ಭೂಮಿಯ ಎಲ್ಲಾ ಕಡೆಯವರ, ಬಹುದೂರಸಮುದ್ರದ
ಆಜೆ ಎಲ್ಲಾ ನಿವಾಸಿಗಳ ಸಂಬಿಕೆಗೆ ಆಧಾರನು ನೀನೇ.
- 6 ನೀನು ಶಾರ್ಪವೆಂಬ ನಡುಕಟ್ಟನ್ನು ಬಿಗಿದುಕೊಂಡು
ಬಲದಿಂದ ಪರ್ವತಗಳನ್ನು ಸ್ಥಿರವಾಗಿ ನಿಲ್ಲಿಸಿದವನೂ
- 7 ಸಮುದ್ರತರಂಗಗಳ ಘೋಷವನ್ನು ತಡೆಯುವವನೂ
ಜನಾಂಗಗಳದೊಂಬಿಯನ್ನು ಶಾಂತಪಡಿಸುವವನೂ ಆಗಿದ್ದೀ.
- 8 ಭೂಮಿಯ ಕಟ್ಟಕಡೆಗಳಲ್ಲಿ ವಾಸಿಸುವವರೂ ನಿನ್ನ ಅದ್ಭುತ
ಕೃತ್ಯಗಳಿಗಾಗಿ ಭಯಪಡುತ್ತಾರೆ ;
ಮೂಡಣಿಂದ ಪಡುವಣವರೆಗೂ ಇರುವವನನ್ನು ಹರ್ಷ
ಗೊಳಿಸುವಿ.
- 9 ನೀನು ನಮ್ಮ 1) ದೇಶವನ್ನು ಕಟಾಕ್ಷಿಸಿ ಅದರ ಮೇಲೆ ಮಳೆ
ಸುರಿಸಿ ಚೆನ್ನಾಗಿ ಹದಗೊಳಿಸುತ್ತೀ ;
ದೇವರೇ, ನಿನ್ನ ಕಾಲಿವೆಗಳಲ್ಲಿ ನೀರಿಗೆ ಕೊರತೆ ಇಲ್ಲ.
ಹೀಗೆ ಭೂಮಿಯನ್ನು ಸಿದ್ಧಮಾಡಿ ಮನುಷ್ಯರಿಗೆ ಧಾನ್ಯ
ವಸ್ತು ಒದಗಿಸುತ್ತೀ.
- 10 ನೇಗಿಲಿಗೆರೆಗಳನ್ನು ತ್ಯಾವಿಸಿ
ಮಳೆಯಿಂದ ಅದರ ಹೆಂಟೆಗಳನ್ನು ಕರಗಿಸಿ ಸಮಮಾಡುತ್ತೀ ;
ಅದರ ಬೆಳೆಯನ್ನು ವೃದ್ಧಿಪಡಿಸುತ್ತೀ.
- 11 ನಿನ್ನ ಕೃಪೆಯಿಂದ ಸಂವತ್ಸರಕ್ಕೆ ಸುಭಿಕ್ಷ ಕಿರೀಟವನ್ನು
ಇಟ್ಟಿದ್ದೀ ;

1) ಅಥವಾ ; ಭೂಮಿಯನ್ನು.

ನೀನು ಹಾದುಹೋಗುವ ಮಾರ್ಗದಲ್ಲಿ ಲ್ಲಾ ಸಮೃದ್ಧಿ ಕರವಾದ
ವೃಷ್ಟಿಯು ಸುರಿಯುವದು.

12 ಮೇವುಗಾಡುಗಳು ಹಚ್ಚಗೆ ಕಂಗೊಳಿಸುತ್ತವೆ ;
ಗುಡ್ಡಗಳು ಹರ್ಷವೆಂಬ ನಡುಕಟ್ಟನ್ನು ಬಿಗಿದುಕೊಂಡಂತಿವೆ.

13 ಹುಲು ಗಾವಲುಗಳು ಕುರಿಹಿಂಡುಗಳೆಂಬ ವಸ್ತ್ರವನ್ನು
ಹೊದೆದುಕೊಂಡಿವೆ ;

ತಗ್ಗುಗಳು ಬೆಳೆಯಿಂದ ಶೋಭಿಸುತ್ತವೆ ;

ಅವು ಆನಂದಘೋಷಮಾಡಿ ಹಾಡುತ್ತವೋ ಎಂಬಂತಿವೆ.

66 ತನ್ನ ಪ್ರಜೆಯನ್ನು ಅದ್ಭುತರೀತಿಯಿಂದ ನಡಿಸಿದ ದೇವರನ್ನು
ಸ್ತುತಿಸುವದು.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;
ಹಾಡು ; ಕೀರ್ತನೆ.

1 ಸರ್ವಭೂನಿವಾಸಿಗಳೇ, ದೇವರಿಗೆ ಜಯಧ್ವನಿಮಾಡಿರಿ.

2 ಆತನ ನಾಮದ ಮಹತ್ತರವನ್ನು ಕೀರ್ತಿಸಿರಿ ;
ಆತನ ಪ್ರಭಾವವನ್ನು ವರ್ಣಿಸುತ್ತಾ ಕೊಂಡಾಡಿರಿ.

3 ನೀವು ದೇವರಿಗೆ—ನಿನ್ನ ಕೃತ್ಯಗಳು ಎಷ್ಟೋ ಭಯಂಕರ
ವಾಗಿವೆ ;

ನಿನ್ನ ಪರಾಕ್ರಮದ ಮಹತ್ತರ ದೆಸೆಯಿಂದ ನಿನ್ನ ಶತ್ರುಗಳು
ನಿನ್ನ ಮುಂದೆ ಮುದುರಿಕೊಳ್ಳುವರು ;

4 ಸರ್ವಭೂನಿವಾಸಿಗಳು ನಿನಗೆ ಎರಗಿ ಭಜಿಸುತ್ತಾ
ನಿನ್ನ ನಾಮವನ್ನು ಕೀರ್ತಿಸುವರು ಎಂದು ಬಿನ್ನೈಸಿರಿ. ಸೆಲಾ.

5 ಬನ್ನಿರಿ, ದೇವರ ಕಾರ್ಯಗಳನ್ನು ನೋಡಿರಿ ;
ಆತನ ಆಳಿಕೆ ನರರಲ್ಲಿ ಭಯಹುಟ್ಟಿಸತಕ್ಕದ್ದಾಗಿದೆ.

6 ಸಮುದ್ರವನ್ನು ಒಣನೆಲವಾಗುವಂತೆ ಮಾಡಿದನು ;
ಜನರು ನದಿಯನ್ನು ಕಾಲಿನಿಂದ ದಾಟಿದರು ;

ಅದಕ್ಕಾಗಿ ನಾವು ಆತನಲ್ಲಿ ಆನಂದಪಡೋಣ.

- 7 ಆತನು ಪರಾಕ್ರಮದಿಂದ ಸದಾಕಾಲವೂ ಆಳುತ್ತಾನೆ ;
ಜನಾಂಗಗಳನ್ನು ನೋಡಿಕೊಳ್ಳುತ್ತಾನೆ.
ದಂಗೆಖೋರರು ಏಳದಿರಲಿ. ಸೆಲಾ.

- 8 ಜನಾಂಗಗಳೇ, ನಮ್ಮ ದೇವರನ್ನು ವಂದಿಸಿರಿ ;
ಆತನನ್ನು ಸ್ತುತಿಸುವ ಧ್ವನಿ ಕೇಳಿಸಲಿ.

- 9 ಆತನು ನಮ್ಮನ್ನು ಜೀವದಿಂದಿಳಿಸಿ
ನಮ್ಮ ಕಾಲುಗಳನ್ನು ಜಾರದಂತೆ ಕಾಪಾಡಿದನು.

- 10 ದೇವರೇ, ನಮ್ಮನ್ನು ಶೋಧಿಸಿದಿ ; ಬೆಳ್ಳಿಯನ್ನು ಪುಟಕ್ಕೆ
ಹಾಕುವ ಮೇರೆಗೆ ಶುದ್ಧಮಾಡಿದಿ.

- 11 ನಮ್ಮನ್ನು ಬಲೆಯಲ್ಲಿ ಸಿಕ್ಕಿಸಿದಿ ;
ನಮ್ಮ ಸೊಂಟಕ್ಕೆ ಭಾರವಾದ ಕೊರಡನ್ನು ಕಟ್ಟಿದಿ ;

- 12 ಮನುಷ್ಯರು ನಮ್ಮ ತಲೆಗಳ ಮೇಲೆಯೇ ತಮ್ಮ ರಥಗಳನ್ನು
ಹಾಯಿಸುವಂತೆ ಮಾಡಿದಿ.

ನಾವು ಬಿಂಕಿಯನ್ನೂ ನೀರನ್ನೂ ದಾಟಬೇಕಾಯಿತು ;
ಆದರೂ ಸುಸ್ಥಿತಿಗೆ ನಮ್ಮನ್ನು ಪಾರುಗಾಣಿಸಿದ್ದೀ.

- 13 ನಾನು ನಿನ್ನ ಆಲಯಕ್ಕೆ ಬಂದು ಸರ್ವಾಂಗಹೋಮ
ಗಳನ್ನು ಸಮರ್ಪಿಸುವೆನು.

- 14 ಇಕ್ಕಟ್ಟಿನ ವೇಳೆಯಲ್ಲಿ ನನ್ನ ತುಟಿಗಳು ಬಿಚ್ಚಿ
ಬಾಯಿ ಉಜ್ಜರಿಸಿದ ಹರಕೆಗಳನ್ನು ನಿನಗೆ ಸಲ್ಲಿಸುವೆನು.

- 15 ನಿನಗೆ ಟಗರು ಮುಂತಾದ ಪುಷ್ಪಪಶುಗಳನ್ನು ಯಜ್ಞ
ರೂಪವಾಗಿ ಸಮರ್ಪಿಸಿ

ಸುವಾಸನೆಯನ್ನು ಒತ್ತುಮಾಡುವೆನು ;

ಯಜ್ಞಕ್ಕಾಗಿ ಹೋತುಹೋರಿಗಳನ್ನು ತರುವೆನು. ಸೆಲಾ.

- 16 ಎಲ್ಲಾ ದೇವಭಕ್ತರೇ, ಬಂದು ಕೇಳಿರಿ ;

- ಆತನು ನನಗಾಗಿ ಮಾಡಿದ್ದೆಲ್ಲವನ್ನು ನಿಮಗೆ ತಿಳಿಸುವೆನು.
 17 ನನ್ನ ಮೊರೆಯೊಡನೆ ಕೃತಜ್ಞತಾಸ್ತುತಿಯೂ ನನ್ನ ನಾಲಿ
 ಗೆಯ ಮೇಲಿತ್ತು.
 18 ನಾನು ಕೆಟ್ಟತನದ ಮೇಲೆ ಮನಸ್ಸಿಟ್ಟಿದ್ದರೆ
 ಸ್ವಾಮಿಯು ನನ್ನ ವಿಜ್ಞಾಪನೆಯನ್ನು ಕೇಳುತ್ತಿದ್ದಿಲ್ಲ.
 19 ಆದರೆ ದೇವರು ನನ್ನ ಮೊರೆಯನ್ನು ಲಕ್ಷಿಸಿ ಕೇಳಿದ್ದಾ
 ನಲಾ.
 20 ಆತನು ನನ್ನ ಬಿನ್ನಹವನ್ನು ತಿರಸ್ಕರಿಸಲಿಲ್ಲ ;
 ನನ್ನ ಮೇಲಿನ ತನ್ನ ದಯೆಯನ್ನು ತಪ್ಪಿಸಿಬಿಡಲಿಲ್ಲ.
 ದೇವರಿಗೆ ಸ್ತೋತ್ರವಾಗಲಿ.

67

ದೇವಸ್ತುತಿಪ್ರೋತ್ಸಾಹ.

(ಕೀರ್ತನೆ 98.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ತಂತಿವಾದ್ಯದೊಡನೆ
 ಹಾಡತಕ್ಕದ್ದು ; ಕೀರ್ತನೆ ; ಹಾಡು.

- 1 1) ದೇವರೇ, ನಮ್ಮನ್ನು ಕಟಾಕ್ಷಿಸಿ ಆಶೀರ್ವದಿಸು ;
 ಪ್ರಸನ್ನಮುಖದಿಂದ ನಮ್ಮನ್ನು ನೋಡು. ಸೆಲಾ.
 2 ಇದರಿಂದ ಭೂಲೋಕದಲ್ಲಿ ನಿನ್ನ ಪರಿಪಾಲನಮಾರ್ಗವೂ
 ಎಲ್ಲಾ ಜನಾಂಗಗಳಲ್ಲಿ ನಿನ್ನ ರಕ್ಷಣೆಯೂ ಪ್ರಸಿದ್ಧವಾಗುವವು.
 3 ದೇವರೇ, ಜನಾಂಗಗಳು ನಿನ್ನನ್ನು ಕೀರ್ತಿಸಲಿ ;
 ಸರ್ವಜನಾಂಗಗಳು ನಿನ್ನನ್ನು ಕೀರ್ತಿಸಲಿ.
 4 ನೀನು ಸಮಸ್ತ ದೇಶಗಳವರನ್ನು ನೀತಿಯಿಂದ ಆಳಿ
 ಭೂಪ್ರಜೆಗಳನ್ನೆಲ್ಲಾ ನಡಿಸುವಾತನಾಗಿರುವದರಿಂದ
 ಜನಾಂಗಗಳು ಹರ್ಷಿಸಿ ಆನಂದಘೋಷಮಾಡಲಿ. ಸೆಲಾ.

- 5 ದೇವರೇ, ಜನಾಂಗಗಳು ನಿನ್ನನ್ನು ಕೀರ್ತಿಸಲಿ ;
ಸರ್ವಜನಾಂಗಗಳು ನಿನ್ನನ್ನು ಕೀರ್ತಿಸಲಿ.
- 6 ಭೂಮಿಯು ಒಳ್ಳೇ ಬೆಳೆಯನ್ನು ಕೊಟ್ಟಿರುತ್ತದೆ.
ದೇವರು, ನಮ್ಮ ದೇವರೇ, ನಮ್ಮನ್ನು ಆಶೀರ್ವದಿಸುವನು ;
- 7 ಆತನು ನಮ್ಮನ್ನು ಆಶೀರ್ವದಿಸುವನು.
ಭೂಮಂಡಲದವರೆಲ್ಲರೂ ಆತನಲ್ಲಿ ಭಯಭಕ್ತಿಯುಳ್ಳವರಾಗಿರುವರು.

68

ರಕ್ಷಾ ಧ್ಯಕ್ಷನಾದ ದೇವರ ಪ್ರತಾಪವರ್ಣನೆ.

(ನ್ಯಾಯಸಾಧಕ 5; ಧರ್ಮೋಪದೇಶ 33; ಹಬಕ್ಕುಕ 3.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

ದಾವೀದನ ಕೀರ್ತನೆ ; ಹಾಡು.

- 1) ದೇವರು ಎದ್ದು ಹೊರಡುವಾಗ ಆತನ ವೈರಿಗಳು ಚದರಿ
ಹೋಗುವರು ;
ಆತನ ಹಗೆಗಾರರು ಬಿಂಗೊಟ್ಟು ಓಡಿಹೋಗುವರು.
- 2 ಹೊಗೆಯು [ಗಾಳಿಯಿಂದ] ಹ್ಯಾಗೋ ಹಾಗೆ ಅವರು ಆತ
ನಿಂದ ಹಾರಿಹೋಗುವರು ;
ಬಿಂಕಿಯ ಮುಂದೆ ಮೇಣವು ಕರಗಿ ಲಯವಾಗಿಹೋಗು
ವಂತೆ
ದೇವರ ಎದುರಿನಲ್ಲಿ ದುಷ್ಟರು ನಾಶವಾಗಿ ಹೋಗುವರು.
- 3 ನೀತಿವಂತರಾದರೋ ದೇವರ ಸನ್ನಿಧಿಯಲ್ಲಿ ಹರ್ಷಿಸುವರು ;
ಉಲ್ಲಾಸಿಸುವರು, ಆನಂದದ್ವನಿಮಾಡುವರು.
- 4 ದೇವರಿಗೆ ಗಾಯನಮಾಡಿರಿ ; ಆತನ ನಾಮವನ್ನು ಭಜಿಸಿರಿ ;
ಅರಣ್ಯದಲ್ಲಿ ಸವಾರಿಮಾಡುತ್ತಾ ಬರುವಾತನಿಗೆ ರಾಜ
ಮಾರ್ಗವನ್ನು ಸಿದ್ಧಮಾಡಿರಿ.

ಆತನ ನಾಮಧೇಯ 1) ಯಾಹು ; ಆತನ ಸನ್ನಿಧಿಯಲ್ಲಿ
ಉಲ್ಲಾಸಿಸಿರೆ.

5 ಪರಿಶುದ್ಧ ವಾಸಸ್ಥಾನದಲ್ಲಿರುವ ದೇವರು
ದಿಕ್ಕಿಲ್ಲದವರಿಗೆ ತಂದೆಯೂ ವಿಧವೆಯರಿಗೆ ಸಹಾಯಕನೂ
ಆಗಿದ್ದಾನೆ.

6 ಒಬ್ಬೊಂಟಿಗರನ್ನು ಸಂಸಾರಿಕರಾಗುವಂತೆ ಮಾಡುತ್ತಾನೆ ;
ಸೆರೆಯಲ್ಲಿರುವವರನ್ನು ಬಿಡಿಸಿ ಸುಖಾವಸ್ಥೆಗೆ ತರುತ್ತಾನೆ.
ದ್ರೋಹಿಗಳಾದರೋ ಮರುಭೂಮಿಯಲ್ಲಿ ಉಳಿಯಬೇಕಾ
ಗುವದು.

7 ದೇವರೇ, ನೀನು ನಿನ್ನ ಪ್ರಜೆಯ ಮುಂಗಡೆಯಲ್ಲಿ ಹೊರಟು
2) ಅರಣ್ಯಮಾರ್ಗವಾಗಿ ಪಯಣಮಾಡುತ್ತಾ ಬರುವಾಗ
ಸೆಲಾ.

8 3) ದೇವರು ಪ್ರತ್ಯಕ್ಷ ನಾಗಿದ್ದಾನೆಂದು
ಭೂಮಿಯು ಕಂಪಿಸಿತು ; ಮೇಘಮಂಡಲವು ಮಳೆಗರಿಯಿತು.
ಇಸ್ರಾಯೇಲ್ಯರ ದೇವನಾದ ದೇವರು ಪ್ರತ್ಯಕ್ಷ ನಾಗಿದ್ದಾ
ನೆಂದು
ಆ ಸೀನಾಯಿಬೆಟ್ಟವು ಕದಲಿತು.

9 ದೇವರೇ, ನೀನು ಹೇರಳ ಮಳೆ ಸುರಿಸಿ
ಬಾಯ್ಬೆರಿದ್ದ ನಿನ್ನ ಸ್ವಾಸ್ಥ್ಯವನ್ನು ಶಾಂತಪಡಿಸಿದಿ.

10 ನಿನ್ನ ಪ್ರಜಾಮಂಡಲಿಯು ಅದರಲ್ಲಿ ವಾಸಿಸಿಕೊಂಡಿತು.
ದೇವರೇ, ನೀನು ದಯಾಪರನಾಗಿ ದರಿದ್ರರಿಗೆ ಬೇಕಾದದ್ದೆಲ್ಲ
ವನ್ನು ಸವರಿಸಿ ಕೊಟ್ಟೆ.

11 ಕರ್ತನು ನುಡಿದನು ;

1) ವಿಮೋಚನ 15. 2.

2) ನ್ಯಾಯಸ್ಥಾಪಕ 5. 4

3) ನ್ಯಾಯಸ್ಥಾಪಕ 5. 4, 5.

- 1) ಶುಭವಾರ್ತೆಯನ್ನು ಪ್ರಸಿದ್ಧ ಪಡಿಸುವ ಸ್ತ್ರೀಸಮೂಹವು
ಎಷ್ಟೋ ದೂಡ್ಡದು.
- 12 ಓಡಿಹೋಗುತ್ತಾರೆ ; ಸೈನ್ಯದೊಡನೆ ಅರಸುಗಳು ಓಡಿ
ಹೋಗುತ್ತಾರೆ,
ಮನೆಯಲ್ಲಿದ್ದ ಸ್ತ್ರೀಯರು ಕೊಳ್ಳೆಯನ್ನು ಹಂಚುತ್ತಾರೆ.
- 13 2) ನೀವು ಕುರಿಹಟ್ಟಿಗಳಲ್ಲಿ ಮಲಗಿಕೊಂಡಿರುವದೇನು ?
ಪಾರಿವಾಳದ ರೆಕ್ಕೆಗಳು ಬೆಳ್ಳಿಯಿಂದಲೂ ಅದರ ಗರಿಗಳು
ಬಂಗಾರದಿಂದಲೂ ಥಳಥಳಿಸುತ್ತವೆ.
- 14 ಸರ್ವಶಕ್ತನು ಅಲ್ಲಿ ರಾಜರನ್ನು ಚದರಿಸಿದಾಗ
ಸಲ್ಮೋನಿಸ ಮೇಲೆ ಹಿಮವು ಬಿದ್ದಿತು.
- 15 ಬಾಷಾನಿನ ಪರ್ವತವು ಮಹೋನ್ನತವಾಗಿದೆ ;
ಈ ಬಾಷಾನ್ ಗಿರಿಯು ಶಿಖರಗಳುಳ್ಳದ್ದೇ.
- 16 ಎಲೈ ಶಿಖರೋನ್ನತಪರ್ವತಗಳೇ,
ದೇವರು ತನ್ನ ನಿವಾಸಾರ್ಥವಾಗಿ ಆರಿಸಿಕೊಂಡಿರುವ ಈ
ಪರ್ವತವನ್ನು
ನೀವು ಓರೆಗಣ್ಣಿನಿಂದ ನೋಡುವದೇಕೆ ?
ಯೆಹೋವನು ಸದಾಕಾಲವೂ ಇದರಲ್ಲೇ ವಾಸಿಸುವನು.
- 17 ದೇವರಿಗೆ ಸಹಸ್ರಾವಧಿ ಮಾತ್ರವಲ್ಲ, ಲಕ್ಷಾಂತರ ರಥಗಳು
ಇವೆ.
ಕರ್ತನಾದ ಯೆಹೋವನು ಅವುಗಳ ಸಮೇತವಾಗಿ
ಸೀನಾಯಿಬೆಟ್ಟದಲ್ಲಿ ಹಾಗೆ ಪವಿತ್ರಾಲಯದಲ್ಲಿದ್ದಾನೆ.
- 18 3) ನೀನು ಜಯಿಸಿದ ಬಹುಜನರನ್ನು ಸೆರೆಹಿಡುಕೊಂಡು
ಹೋಗಿ ನಿನಗೆ ದ್ರೋಹಿಗಳಾದ ಮನುಷ್ಯರಿಂದಲೇ ಕಪ್ಪ
ಗಳನ್ನು ಸಂಗ್ರಹಿಸಿ ಉನ್ನತಸ್ಥಾನಕ್ಕೆ ಏರಿದ್ದೀ.
ದೇವನಾದ ಯಾಹುವೇ, ಅಲ್ಲೇ ವಾಸಿಸುವಿ.

¹⁾ ಸಮುವೇಲ 18. 6.

²⁾ ನ್ಯಾಯಸ್ಥಾಪಕ 5. 16.

³⁾ ನ್ಯಾಯಸ್ಥಾಪಕ 5. 12 ; ಎಫೆಸ. 4. 8.

- 19 ಅನುದಿನವೂ ನಮ್ಮ ಭಾರವನ್ನು ಹೊರುವ ಕರ್ತನಿಗೆ
ಸ್ತೋತ್ರವಾಗಲಿ.
- 20 ನಮ್ಮನ್ನು ರಕ್ಷಿಸುವ ದೇವರು ಆತನೇ. ನೆಲಾ,
ನಮ್ಮ ದೇವರು ನಮ್ಮನ್ನು ವಿಮೋಚಿಸುವದಕ್ಕೋಸ್ಕರ
ದೇವರಾಗಿದ್ದಾನೆ ;
ಕರ್ತನಾದ ಯೆಹೋವನು ಮರಣಕ್ಕೆ ತಪ್ಪಿಸ ಶಕ್ತನಾಗಿ
ದ್ದಾನೆ.
- 21 ಆಹಾ, ಆತನು ತನ್ನ ವೈರಿಗಳ ಶಿರಸ್ಸುಗಳನ್ನೂ
ಸ್ವೇಚ್ಛೆಯಿಂದ ಪಾಪದಲ್ಲಿ ಪ್ರವರ್ತಿಸುವವರ ತುಂಬುಗೂದ
ಲಿನ ತಲೆಗಳನ್ನೂ ಒಡೆದುಬಿಡುವನು.
- 22 ಕರ್ತನು—ನಾನು ಅವರನ್ನು ಬಾಷಾನ್ನಿನಿಂದಲೂ ಸಮುದ್ರ
ತಲದಿಂದಲೂ ಹಿಡಿದುತರುವೆನು.
- 23 ಆಗ ನೀನು ನಿನ್ನ ಶತ್ರುಗಳ ರಕ್ತದಲ್ಲಿ ಕಾಲಾಡಿಸುವಿ.
ನಿನ್ನ ನಾಯಿಗಳ ನಾಲಿಗೆಗಳಿಗೆ ವೈರಿಗಳ ದೇಹದಲ್ಲಿ ಪಾಲು
ಸಿಕ್ಕುವದು ಎಂದು ನುಡಿದನು.
- 24 ದೇವರೇ, ನಿನ್ನ ಮೆರವಣಿಗೆ ಶೋಭಿಸುತ್ತದೆ ;
ನನ್ನ ಅರಸನಾದ ದೇವರು ತನ್ನ ಪರಿಶುದ್ಧಾಲಯಕ್ಕೆ ಮೆರ
ವಣಿಗೆಯಾಗಿ ಚಿತ್ತೈಸುತ್ತಾನೆ.
- 25 ಮುಂಗಡೆಯಲ್ಲಿ ಹಾಡುವವರೂ ಹಿಂಗಡೆಯಲ್ಲಿ ವಾದ್ಯ
ಬಾರಿಸುವವರೂ
ಸುತ್ತಲು ದಮ್ಮಡಿಬಡಿಯುವ ಸ್ತ್ರೀಯರೂ ಹೋಗುತ್ತಾ—
- 26 ಇಸ್ರಾಯೇಲಸಂಭವರೇ, ಸಮ್ಮೇಳವಾಗಿ
ದೇವನಾದ ಕರ್ತನನ್ನು ಕೊಂಡಾಡಿರಿ ಎಂದು ಹಾಡುತ್ತಾರೆ.
- 27 ಅಲ್ಲಿ ಎಲ್ಲರಿಗೆ ನಾಯಕರಾಗಿರುವ ಬೆನ್ಯಾಮಿನಾನೆಂಬ ಸಣ್ಣ
ಗೋತ್ರದವರೂ

ಗುಂಪಾಗಿ ಬರುವ ಯೆಹೋದಕುಲಪ್ರಭುಗಳೂ
ಜೆಬುಲೂನು ನಫ್ತಾಲಿ ಗೋತ್ರಗಳ ಪ್ರಧಾನರೂ ಇದ್ದಾರೆ.

- 28 1) ದೇವರೇ, ನಿನ್ನ ಪ್ರತಾಪವನ್ನು ತೋರ್ಪಡಿಸು.
ನಿನ್ನ ಮಂದಿರದಲ್ಲಿ ಆಸೀನನಾಗಿ ನಮಗೋಸ್ಕರ ಮಹ
ತ್ಕಾರ್ಯಗಳನ್ನು ನಡೆಸಿದ ದೇವರೇ,
ನಿನ್ನ ಬಲವನ್ನು ಪ್ರಕಟಿಸು.
- 29 ಅರಸುಗಳು ಯೆರೂಸಲೇಮ್ ಪಟ್ಟಣಕ್ಕೆ ನಿನಗೋಸ್ಕರ
ಕಾಣಿಕೆಗಳನ್ನು ತಂದು ಸಮರ್ಪಿಸಲಿ.
- 30 ಆಪಿನೊಳಗೆ ವಾಸಿಸುವ ನೀರಾನೆ, ಕರುಗಳ ಸಹಿತವಾದ
ಹೋರಿಗಳ ಗುಂಪು,
ಇವುಗಳಂತಿರುವ ಶತ್ರುಜನಾಂಗಗಳನ್ನು ಬೆದರಿಸು.
ಅವು ಬೆಳ್ಳಿಗಟ್ಟಿಗಳನ್ನು ತಂದು ನಿನಗೆ ಅಡ್ಡಬೀಳಲಿ.
ಯುದ್ಧಾಸ್ಪತ್ಯ ಜನಾಂಗಗಳನ್ನು 2) ಚದರಿಸಿಬಿಡು.
- 31 ಐಗುಪ್ತ ದೇಶದಿಂದ ರಾಯಭಾರಿಗಳು ಬರುವರು ;
ಕೂಷ್ ದೇಶದವರ ಕೈಗಳು ದೇವರಿಗೆ ಕಾಣಿಕೆಗಳನ್ನು
ನೀಡಲಿಕ್ಕೆ ಅವಸರಪಡುವವು.
- 32 ಭೂರಾಜ್ಯಗಳೇ, ದೇವರಿಗೆ ಗಾಯನಮಾಡಿರಿ ;
ಕರ್ತನನ್ನು ಸಂಕೀರ್ತಿಸಿರಿ. ಸೆಲಾ.
- 33 ಅನಾದಿಕಾಲದಿಂದಿರುವ ಮಹೋನ್ನತಾಕಾಶದಲ್ಲಿ ವಾಹನಾ
ರೂಢನಾಗಿರುವಾತನನ್ನು ಸ್ತುತಿಸಿರಿ.
ಕೇಳಿರಿ; ಆತನ ಗರ್ಜನೆಯು ಮಹಾಘೋರವಾದದ್ದು.
- 34 ದೇವರ ಪ್ರತಾಪವನ್ನು ಕೊಂಡಾಡಿರಿ.
ಆತನ ಗಾಂಭೀರ್ಯವು ಇಸ್ರಾಯೇಲ್ಯರ ಆಶ್ರಯವಾಗಿದೆ ;
ಆತನ ಶಕ್ತಿಯು ಮೇಘಮಾರ್ಗದಲ್ಲೆಲ್ಲಾ ವ್ಯಾಪಿಸಿದೆ.

1) ಪಾಠಾಂತರ : ದೇವರು ತನ್ನ ಪ್ರತಾಪವನ್ನು ತೋರ್ಪಡಿಸಿದ್ದಾನೆ.

2) ಪಾಠಾಂತರ : ಚದರಿಸಿಬಿಟ್ಟಿದ್ದಾನೆ.

35 ದೇವರೇ, ಪರಿಶುದ್ಧಾಲಯದಲ್ಲಿರುವ ನೀನು ಮಹಾಭಯಂ
ಕರನು.

ಇಸ್ರಾಯೇಲ್ಯರ ದೇವರು ತನ್ನ ಪ್ರಜೆಗೆ ಬಲಪರಾಕ್ರಮ
ಗಳನ್ನು ದಯಪಾಲಿಸುವನು.

ದೇವರಿಗೆ ಸ್ತೋತ್ರ.

69 ಭಕ್ತನು ಸ್ವರಕ್ಷಣೆ ವೈರಿತ್ವಣೆ ಇವುಗಳಿಗಾಗಿ ವಿಚ್ಛಾಪಿಸುವದು.

(ಕೀರ್ತನೆ 22. 35. 40.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ಶೋಶನೀಮೆಂಬ
ರಾಗದ ಮೇಲೆ ಹಾಡತಕ್ಕದ್ದು ; ದಾವೀದನ ಕೀರ್ತನೆ.

(ಕೀರ್ತನೆ 45.)

1 ದೇವರೇ, ರಕ್ಷಿಸು ; ಪ್ರಾಣಾಪಾಯವಾಗುವಷ್ಟು ಜನವು
ಏರಿಬಂದದೆ.

2 ಆಳವಾದ ಕಳ್ಳುಸುಬಿನಲ್ಲಿ ಮುಳುಗುತ್ತಿದ್ದೇನೆ ; ನೆಲೆ ಸ್ಥಿತಿ
ವಿಲ್ಲ.

ದೊಡ್ಡ ಮಡುವಿನೊಳಕ್ಕೆ ಬಂದಿದ್ದೇನೆ ; ಪ್ರವಾಹವು ನನ್ನನ್ನು
ಬಡಕೊಂಡು ಹೋಗುತ್ತದೆ.

3 ಮೊರೆಯಿಟ್ಟಿಟ್ಟು ಬೇಸತ್ತುಹೋಗಿದ್ದೇನೆ ; ಗಂಟಲು ಒಣಗಿ
ಹೋಯಿತು.

ನನ್ನ ದೇವರನ್ನು ನಿರೀಕ್ಷಿಸುತ್ತಾ ಧೃಷ್ಟಿ ಮಂದವಾಯಿತು.

4 1) ನಿಷ್ಕಾರಣದ್ವೇಷಿಗಳು ನನ್ನ ತಲೆಗೂದಲುಗಳಿಗಿಂತ ಹೆಚ್ಚಾಗಿ
ಗಿದ್ದಾರೆ ;

ನಿರ್ನಿಮಿತ್ತವಾಗಿ ನನ್ನನ್ನು ಮುಗಿಸಿಬಿಡಬೇಕೆಂದಿರುವ ವೈರಿ
ಗಳು ಬಲಿಷ್ಠರಾಗಿದ್ದಾರೆ.

ನಾನು ಅಪಹರಿಸದಿದ್ದರೂ ನನ್ನಿಂದ ದಂಡತೆಗೆದು
ಕೊಂಡರಲ್ಲ.

- 5 ದೇವರೇ. ನನ್ನ ಮೂರ್ಖತನವು ನಿನಗೆ ಗೊತ್ತು ;
ನನ್ನ ಅಪರಾಧಗಳು ನಿನಗೆ ಮರೆಯಾಗಿಲ್ಲ.
- 6 ಸೇನಾಧೀಶ್ವರನೇ, ಯೆಹೋವನೇ, ನಿನ್ನನ್ನು ಸಂಜ್ಞಿಸಿದವರಿಗೆ
ನನ್ನಿಂದ ನಿರಾಶೆಯಾಗದಿರಲಿ;
ಇಸ್ರಾಯೇಲ್ಯರ ದೇವರೇ, ನಿನ್ನ ದರ್ಶನಾರ್ಥಿಗಳು ನನ್ನಿಂದ
ಅಪಮಾನಕ್ಕೆ ಗುರಿಯಾಗದಿರಲಿ.
- 7 ನಿನಗೋಸ್ಕರವಾಗಿ ನಿಂದೆಗೆ ಒಳಗಾದೆನಲ್ಲಾ;
ನಾಚಿಕೆಯು ನನ್ನ ಮುಖವನ್ನು ಕವಿದದೆ.
- 8 ನನ್ನ ಅಣ್ಣತಮ್ಮಂದಿರಿಗೆ ಹೆರನಂತಾದೆನು ;
ಒಡಹುಟ್ಟಿದವರಿಗೆ ಪರಕೀಯನಂತಿದ್ದೇನೆ.
- 9 1) ನಿನ್ನ ಆಲಯಾಭಿಮಾನವು ನನ್ನನ್ನು ಬೆಂಕಿಯಂತೆ ದಹಿಸಿದೆ.
2) ನಿನ್ನನ್ನು ದೂಷಿಸುವವರ ದೂಷಣೆಗಳು ನನ್ನ ಮೇಲೆ ಬಂದಿವೆ.
- 10 ನಾನು ಅತ್ತತ್ತು ಉಪವಾಸಬಿದ್ದಿದ್ದೆಲ್ಲಾ ಪರಿಹಾಸ್ಯಕ್ಕೆ
ಕಾರಣವಾಯಿತು.
- 11 ನಾನು ಗೋಣೀತಟ್ಟು ಕಟ್ಟಿಕೊಂಡದ್ದು ಅವರ ಗಾದೆಗೆ
ಆಸ್ಪದವಾಯಿತು.
- 12 ಊರುಬಾಗಲಲ್ಲಿ ಕೂತುಕೊಳ್ಳುವವರ ಆಡಿಕೆಗೆ ಗುರಿಯಾ
ಗಿದ್ದೇನೆ.
ಕುಡಿಕರು ನನ್ನ ವಿಷಯ ಗೇಲಿಮಾಡುತ್ತಾರೆ.
- 13 ಯೆಹೋವನೇ, ನಾನಾದರೋ ನಿನಗೆ ಮೊರೆಯಿಟ್ಟಿದ್ದೇನೆ ;
ಇದು ನಿನ್ನ ಪ್ರಸನ್ನತೆಗೆ ಸಕಾಲ.
ಪ್ರೇಮಪೂರ್ಣನಾದ ದೇವನೇ, ಸತ್ಯಸಂಧನಾದ ರಕ್ಷಕನೇ,
ಸದುತ್ತರವನ್ನು ದಯಪಾಲಿಸು.
- 14 ನಾನು ಕಳ್ಳುಸುಬಿನಲ್ಲಿ ಮುಳುಗಿಹೋಗದಂತೆ ಮೇಲೆತ್ತು;

ವೈರಿಗಳ ಕೈಯೊಳಗಿಂದ ಬಿಡಿಸು ; ಮಹಾಜಲರಾಶಿಯಿಂದ
ಎಳೆದುಕೋ.

15 ಪ್ರವಾಹವು ನನ್ನನ್ನು ಬಡಕೊಂಡು ಹೋಗದಿರಲಿ ;
ಮಡುವು ನನ್ನನ್ನು ಒಳಗೆ ಎಳೆಕೊಳ್ಳದಿರಲಿ ;
ಪಾತಾಳವು ನನ್ನನ್ನು ನುಂಗದಿರಲಿ.

16 ಯೆಹೋವನೇ, ನನ್ನ ಮೊರೆಯನ್ನು ಲಾಲಿಸು ; ನಿನ್ನ ಕೃಪೆಯು
ಶುಭಕರವಾಗಿದೆಯಲ್ಲಾ.

ಕರುಣಾನಿಧಿಯೇ, ನನ್ನನ್ನು ಕಟಾಕ್ಷಿಸು.

17 ನಿನ್ನ ದಾಸನಿಗೆ ವಿಮುಖನಾಗಬೇಡ.
ಇಕ್ಕಟ್ಟಿನಲ್ಲಿದ್ದೇನೆ ; ತಡಮಾಡದೆ ಸಹಾಯಕೊಡು.

18 ಸಮೀಪಿಸಿ ನನ್ನ ಪ್ರಾಣವನ್ನು ವಿಮೋಚಿಸು.
ಶತ್ರುನಿಮಿತ್ತವಾಗಿ ನನ್ನನ್ನು ರಕ್ಷಿಸು.

19 ನನಗುಂಟಾದ ನಿಂದೆ, ಲಜ್ಜೆ, ಅಪಮಾನ ಇವು ನಿನಗೇ
ಗೊತ್ತು ;

ನನ್ನ ವಿರೋಧಿಗಳು ನಿನಗೆ ಮರೆಯಾಗಿಲ್ಲವಲ್ಲಾ.
20 ನಿಂದೆಯಿಂದ ಖಿನ್ನನಾಗಿ ಕುಂದಿಹೋಗಿದ್ದೇನೆ.
ಕರುಣಾಳುಗಳನ್ನು ನಿರೀಕ್ಷಿಸಿದೆ ; ದೊರೆಯಲಿಲ್ಲ.
ಸಂತೈಸುವವರನ್ನು ಹಾರೈಸಿದೆ ; ಸಿಕ್ಕಲಿಲ್ಲ.

21 1) ನನಗೆ ಉಣ್ಣುವದಕ್ಕೆ ಕಹಿಯಾದ ವಸ್ತುವನ್ನೂ
ಬಾಯಾರಿದಾಗ ಹುಳಿತ ದ್ರಾಕ್ಷಾರಸವನ್ನೂ ಕೊಟ್ಟರು.

22 2) ಅವರ ಊಟವೇ ಅವರಿಗೆ ಉರ್ಲಾಗಲಿ ;
ನಿಶ್ಚಿಂತರಾಗಿರುವಾಗಲೇ ಅದು ಅವರಿಗೆ ಬೋನಾಗಲಿ.

23 ಅವರ ಕಣ್ಣು ಮೊಬ್ಬಾಗಿ ಕಾಣದೆಹೋಗಲಿ ;
ಅವರ ನಡುವು ಯಾವಾಗಲೂ ಬಳುಕುತ್ತಿರಲಿ.

1) ಮತ್ತಾಯ 27, 34; ಯೋಹಾನ್ 19, 28, 29.

2) ರೋಮಾ, II, 9, 10

- 24 ನಿನ್ನ ರೌದ್ರವನ್ನು ಅವರ ಮೇಲೆ ಸುರಿದುಬಿಡು ;
ನಿನ್ನ ಕೋಪಾಗ್ನಿಯು ಅವರನ್ನು ಆಹುತಿಗೊಳ್ಳಲಿ.
- 25 1) ಅವರ ಪಾಳೆಯವು ಹಾಳುಬೀಳಲಿ ;
ಅವರ ನಿವಾಸಗಳು ಜನಶೂನ್ಯವಾಗಲಿ.
- 26 ನೀನು ಹೊಡೆದವನನ್ನು ಅವರು ಹಿಂಸಿಸುತ್ತಾರೆ ;
ನೀನು ಗಾಯಮಾಡಿದವರ ನೋವು ಅವರ ಆಡಿಕೆಗೆ
ಕಾರಣವಾಗಿದೆ.
- 27 ಅವರ ಅಪರಾಧಗಳು ಒಂದೊಂದಾಗಿ ಹೆಚ್ಚುತ್ತಾ ಬರಲಿ.
ನಿನ್ನ ನೀತಿಯಲ್ಲಿ ಅವರಿಗೆ ಪಾಲುಕೊಡಬೇಡ.
- 28 2) ಜೀವಿತರ ಪಟ್ಟಿಯಿಂದ ಅವರ ಹೆಸರು ತೆಗೆಯಲ್ಪಡಲಿ ;
ಸದ್ಭಕ್ತರ ಹೆಸರಿನ ಸಂಗಡ ಅವರದು ಬರೆಯಲ್ಪಡದಿರಲಿ.
- 29 ದೇವರೇ, ನೊಂದು ಕುಗ್ಗಿದವನಾದ ನನ್ನ ನ್ನಾ ದರೋ
ನಿನ್ನ ರಕ್ಷಣೆಯು ಭದ್ರಸ್ಥಳದಲ್ಲಿರಿಸುವದು.
- 30 ನಾನು ಸಂಕೀರ್ತಿಸುತ್ತಾ ದೇವರ ನಾಮವನ್ನು ಕೊಂಡಾ
ಡುವೆನು ;
ಕೃತಜ್ಞತಾಸ್ತುತಿಯಿಂದ ಘನಪಡಿಸುವೆನು.
- 31 ಇದು ಯೆಹೋವನಿಗೆ ಕೊಂಬುಗೊರಸುಗಳುಳ್ಳ ಎಳೇ
ಹೋರಿಗಳ ಯಜ್ಞಕ್ಕಿಂತ ಬಹು ಪ್ರಿಯವಾದದ್ದು.
- 32 3) ದೀನರು ಇದನ್ನು ನೋಡಿ ಹರ್ಷಿಸುವರು.
ದೇವದರ್ಶನವನ್ನು ಅಪೇಕ್ಷಿಸುವವರೇ, ನಿಮ್ಮ ಆತ್ಮವು
ಉಜ್ಜೀವಿಸಲಿ.
- 33 ಯೆಹೋವನು ಬಡವರ ಮೊರೆಗೆ ಲಕ್ಷ್ಯಕೊಡುವನು ;
ಸೆರೆಯಲ್ಲಿರುವ ತನ್ನವರನ್ನು ತಿರಸ್ಕರಿಸುವದಿಲ್ಲ.

1) ಅಪೊಸ್ತಲರ ಕೃತ್ಯ 1. 20.

2) ಎಮೊಚನ 32. 32.

3) ಕೀರ್ತನೆ 22. 26.

34 ಭೂಮ್ಯಾಕಾಶಗಳೂ ಸಮುದ್ರಗಳೂ ಜಲಚರಗಳೂ
ಆತನನ್ನು ಕೊಂಡಾಡಲಿ.

35 ದೇವರು ಚಿಯೋನ್ ಪಟ್ಟಣವನ್ನು ರಕ್ಷಿಸಿ ಯೆಹೂದ
ದೇಶದ ನಗರಗಳನ್ನು ಕಟ್ಟಿಸುವನು ;
ಆತನ ಪ್ರಜೆಗಳು ಅಲ್ಲಿ ವಾಸಮಾಡುತ್ತಾ ಸ್ವದೇಶವಾಗಿ
ಮಾಡಿಕೊಳ್ಳುವರು.

36 ಅವರ ಸಂತತಿಗೇ ಅದರ ಹಕ್ಕಿರುವದು ;
ಆತನ ನಾಮವನ್ನು ಪ್ರೀತಿಸುವವರು ಅದರಲ್ಲಿ ವಾಸಿಸು
ವರು.

70 ಶತ್ರುಗಳಿಂದ ಬೇಗನೆ ಸಂರಕ್ಷಿಸಬೇಕೆಂದು ಯೆಹೋವನನ್ನು
ಬೇಡಿಕೊಳ್ಳುವದು.

(ಕೀರ್ತನೆ 40. 13-17.)

ವೃಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ದಾವೀದನ ಕೀರ್ತನೆ ;
ಜ್ಞಾಪಕಾರ್ಥಸೈವೇದ್ಯಸಮರ್ಪಣೆಯಲ್ಲಿ ಹಾಡತಕ್ಕದ್ದು .

1 1) ದೇವರೇ, ದಯವಿಟ್ಟು ನನ್ನನ್ನು ರಕ್ಷಿಸು ;
ಯೆಹೋವನೇ, ಬೇಗ ಬಂದು ಸಹಾಯಮಾಡು.

2 ನನ್ನ ಪ್ರಾಣಕ್ಕಾಗಿ ಸಮಯನೋಡುವವರು ಆಶಾಭಂಗ
ಪಟ್ಟು ಅಪಮಾನಹೊಂದಲಿ ;
ನನ್ನ ಆಪತ್ತಿನಲ್ಲಿ ಸಂತೋಷಿಸುವವರು ಮಾನಭಂಗದಿಂದ
ಹಿಂದಿರುಗಿ ಓಡಲಿ.

3 ಆಹಾ, ಆಹಾ ಎಂದು ಪರಿಹಾಸ್ಯಮಾಡುವವರು
ತಮಗಾಗುವ ಅವಮಾನದಿಂದ ಬಿಂಗೊಟ್ಟು ಓಡಿಹೋಗಲಿ.

4 ನಿನ್ನ ದರ್ಶನವನ್ನು ನೋಡುವವರೆಲ್ಲರು ನಿನ್ನಲ್ಲಿ ಉಲ್ಲಾಸ
ದಿಂದ ಸಂತೋಷಿಸಲಿ ;

ನಿನ್ನ ಜಯದಲ್ಲಿ ಆನಂದಿಸುವವರು—ದೇವರಿಗೆ ಸ್ತೋತ್ರ
ವೆಂದು ಯಾವಾಗಲೂ ಅನ್ನುವವರಾಗಲಿ.

- 5 ನಾನಾದರೋ ಕುಗ್ಗಿದವನೂ ದಿಕ್ಕಿಲ್ಲದವನೂ ಆಗಿದ್ದೇನೆ ;
ದೇವರೇ, ಶೀಘ್ರವಾಗಿ ಬಾ.
ಯೆಹೋವನೇ, ನೀನೇ ನನಗೆ ಸಹಾಯಕನೂ ರಕ್ಷಕನೂ
ಆಗಿದ್ದೀ ;
ತಡಮಾಡಬೇಡ.

71 ಬಾಲ್ಯದಿಂದಾದ ರಕ್ಷಣೆಯನ್ನು ಜ್ಞಾಪಿಸಿಕೊಂಡು ವೃದ್ಧಾಪ್ಯದಲ್ಲಿಯೂ
ರಕ್ಷಿಸಬೇಕೆಂದು ಪ್ರಾರ್ಥಿಸುವದು

(ಕೀರ್ತನೆ 22. 31. 35. 40.)

- 1 1) ಯೆಹೋವನೇ, ನಿನ್ನ ಮರೆ ಹೊಕ್ಕಿದ್ದೇನೆ ;
ಎಂದಿಗೂ ಆಶಾಭಂಗಪಡಿಸಬೇಡ.
- 2 ನೀತಿಸ್ಥಾಪಕನಾದ ನೀನು ನನ್ನನ್ನು ಬಿಡಿಸಿ ಪಾರುಮಾಡು ;
ನನ್ನ ಪ್ರಾರ್ಥನೆಗೆ ಕಿವಿಗೊಟ್ಟು ಉದ್ಧರಿಸು.
- 3 ನಾನು ಯಾವಾಗಲೂ ಮರೆಹೋಗುವ ಆಶ್ರಯಗಿರಿಯಾ
ಗಿರು ;
ನನ್ನ ರಕ್ಷಣೆಗೋಸ್ಕರ ಆಜ್ಞಾಪಿಸಿದ್ದೀಯಲ್ಲವೇ ?
ನೀನೇ ನನ್ನ ಬಂಡೆಯೂ ಕೋಟೆಯೂ ಆಗಿದ್ದೀಯಲ್ಲಾ.
- 4 ದೇವರೇ, ನನ್ನನ್ನು ದುಷ್ಟನ ಕೈಯಿಂದಲೂ ಅನ್ಯಾಯ
ಬಲಾತ್ಕಾರಿಯ ವಶದಿಂದಲೂ ತಪ್ಪಿಸು.
- 5 ಕರ್ತನಾದ ಯೆಹೋವನೇ, ಬಾಲ್ಯಾರಭ್ಯ ನನ್ನ ನಿರೀಕ್ಷೆಯೂ
ಭರವಸವೂ ನೀನಲ್ಲವೋ ?
- 6 ನಾನು ಹುಟ್ಟಿದಂದಿನಿಂದ ನಿನ್ನನ್ನೇ ಆತುಕೊಂಡಿದ್ದೇನೆ ;
ತಾಯಿ ಹೆತ್ತಂದಿನಿಂದ ನನ್ನ ಉದ್ಧಾರಕನು ನೀನೇ.

ನಾನು ಯಾವಾಗಲೂ ಹಿಗ್ಗುತ್ತಿರುವುದು ನಿನ್ನಲ್ಲಿಯೇ.

7 ಅನೇಕರು ನನ್ನ ದುಸ್ಥಿತಿಗೆ ಬೆರಗಾಗುತ್ತಾರೆ ;

ಆದರೂ ನೀನು ನನಗೆ ಬಲವಾದ ಆಶ್ರಯಸ್ಥಾನವಾಗಿರುತ್ತೀ.

8 ನನ್ನ ಬಾಯಲ್ಲಿ ನಿನ್ನ ಸ್ತೋತ್ರವಲ್ಲದೆ ಮತ್ತೊಂದಿಲ್ಲ ;

ದಿನವೆಲ್ಲಾ ನಿನ್ನ ಘನತೆಯನ್ನು ವರ್ಣಿಸುತ್ತಿರುವೆನು.

9 ವೃದ್ಧಾಪ್ಯದಲ್ಲಿ ನನ್ನನ್ನು ಧಿಕ್ಕರಿಸಬೇಡ ;

ನನ್ನ ಬಲವು ಕುಂದಿದಾಗ ಕೈಬಿಡಬೇಡ.

10 ನನ್ನ ಜೀವಕ್ಕೆ ಹೊಂಚುಹಾಕುವ ವೈರಿಗಳು ಒಟ್ಟಾಗಿ
ಆಲೋಚಿಸುತ್ತಾ—

11 ದೇವರು ಅವನನ್ನು ಕೈಬಿಟ್ಟಿದ್ದಾನೆ ;

ಬೆನ್ನಟ್ಟಿ ಹಿಡಿಯಿರಿ; ಬಿಡಿಸುವವರು ಯಾರೂ ಇಲ್ಲ ಎಂದು
ಹೇಳಿಕೊಳ್ಳುತ್ತಾರೆ.

12 1) ದೇವರೇ, ದೂರವಾಗಿರಬೇಡ.

ನನ್ನ ದೇವರೇ, ಬೇಗ ಸಹಾಯಮಾಡು.

13 ನನ್ನ ಪ್ರಾಣಕ್ಕೆ ಕಂಟಕರಾದವರು ಆಶಾಭಂಗಪಟ್ಟು
ನಾಶವಾಗಲಿ ;

ನನಗೆ ಕೇಡುಬಗೆಯುವವರನ್ನು ನಿಂದಾಪಮಾನಗಳು
ಕವಿಯಲಿ,

14 ನಾನಂತೂ ನಿರೀಕ್ಷಿಸಿಕೊಂಡೇ ಇರುವೆನು ;

ನಿನ್ನನ್ನು ಆಧಿಕಾಧಿಕವಾಗಿ ಹೊಗಳುತ್ತಿರುವೆನು.

15 ನನ್ನ ಬಾಯಿ ನಿನ್ನ ನೀತಿಯನ್ನೂ ರಕ್ಷಣೆಯನ್ನೂ ಹಗಲೆಲ್ಲಾ
ವರ್ಣಿಸುತ್ತಿರುವುದು ;

ಆದರೂ ಅವುಗಳ ವಿವರಣೆ ನನಗೆ ಅಸಾಧ್ಯ.

- 16 ಕರ್ತನಾದ ಯೆಹೋವನೇ, ನಾನು ನಿನ್ನ ಮಹತ್ಕೃತ್ಯಗಳನ್ನು
ಸ್ಮರಿಸುವವನಾಗಿ
ನಿನ್ನೊಬ್ಬನ ನೀತಿಯನ್ನೇ ಪ್ರಕಟಪಡಿಸುವೆನು.
- 17 ದೇವರೇ, ನೀನು ಜಾಲಾರಭ್ಯ ನನ್ನನ್ನು ಉಪದೇಶಿಸುತ್ತಾ
ಬಂದಿದ್ದೀ;
ನಾನು ನಿನ್ನ ಅದ್ಭುತಕೃತ್ಯಗಳನ್ನು ಇಂದಿನ ವರೆಗೂ ಪ್ರಚುರ
ಪಡಿಸುತ್ತಿದ್ದೇನೆ.
- 18 ದೇವರೇ, ನಾನು ನರೆಯ ಮುದುಕನಾದಾಗಲೂ ಕೈ
ಬಿಡಬೇಡ;
ಆಗ ಮುಂದಿನ ತಲೆಯವರಿಗೆ ನಿನ್ನ ಭುಜಬಲವನ್ನು ಸಾರು
ವೆನು,
ತಲತಲಾಂತರದವರಿಗೆಲ್ಲಾ ನಿನ್ನ ಪ್ರತಾಪವನ್ನು ಪ್ರಕಟಿ
ಸುವೆನು.
- 19 ದೇವರೇ, ನಿನ್ನ ನೀತಿಯು ಆಕಾಶವನ್ನು ನಿಲುಕುವಷ್ಟು
ಮಹೋನ್ನತವಾಗಿದೆ.
ಮಹತ್ಕೃತ್ಯಗಳನ್ನು ನಡಿಸಿದ ದೇವರೇ, ನಿನಗೆ ಸಮಾನರು
ಯಾರು?
- 20 ನಮ್ಮನ್ನು ಅನೇಕ ಕಷ್ಟನಷ್ಟಗಳಿಗೆ ಗುರಿಮಾಡಿದ ನೀನೇ
ಪುನಃ ಉಜ್ಜೀವಿಸಮಾಡು;
ನಮ್ಮನ್ನು ಭೂಮಿಯ ಅಧೋಭಾಗದಿಂದ ಮೇಲೆತ್ತು.
- 21 ನನ್ನ ಗೌರವವನ್ನು ಹೆಚ್ಚಿಸು;
ನನಗೆ ಅಭಿಮುಖನಾಗಿ ಸಂತೈಸು.
- 22 ನನ್ನ ದೇವರೇ, ನಿನ್ನ ಸತ್ಯತೆಯನ್ನು ಸ್ಮರಿಸುವೆನು;
ಸ್ವರಮಂಡಲದಿಂದ ನಿನ್ನನ್ನು ಸಂಕೀರ್ತಿಸುವೆನು.
ಇಸ್ರಾಯೇಲ್ಯರ ಸದಮಲಸ್ವಾಮಿಯೇ,
ಕಿನ್ನರಿಯನ್ನು ನುಡಿಸುತ್ತಾ ನಿನ್ನನ್ನು ಭಜಿಸುವೆನು.

- 23 ನನ್ನ ತುಟಿಗಳೂ ನೀನು ರಕ್ಷಿಸಿದ ನನ್ನ ಪ್ರಾಣವೂ ನಿನ್ನನ್ನು
ಹಾಡಿಹರಸುವವು.
- 24 ನನ್ನ ಕೇಡಿಗೆ ಪ್ರಯತ್ನಿಸಿದವರು ಆಶಾಭಂಗಪಟ್ಟು ಅಪಮಾನ
ಹೊಂದಿದ್ದಾರೆ.
ಆದದರಿಂದ ನನ್ನ ನಾಲಿಗೆಯು ದಿನವೆಲ್ಲಾ ನಿನ್ನ ನೀತಿ
ಸಾಧನೆಯನ್ನು ವರ್ಣಿಸುತ್ತಿರುವದು.

72

ರಾಜಾರ್ಥವಾದ

(ಕೀರ್ತನೆ 21. 45.)

ಸೊಲೊಮೋನನ ಕೀರ್ತನೆ.

- 1 ದೇವರೇ, ಅರಸನಿಗೆ ನಿನ್ನ ನ್ಯಾಯವನ್ನು ಕಲಿಸಿಕೊಡು ;
ರಾಜಕುಮಾರನಾದ ಅವನಿಗೆ ನಿನ್ನ ನೀತಿಯನ್ನು ಅನು
ಗ್ರಹಿಸು.
- 2 1) ಅವನು ನಿನ್ನ ಜನರಿಗೆ ನೀತಿಯಿಂದಲೂ
ಕುಗ್ಗಿಹೋದ ನಿನ್ನವರಿಗೆ ನ್ಯಾಯವಾಗಿಯೂ ತೀರ್ಪು
ಕೊಡಲಿ.
- 3 ಗುಡ್ಡದಿನ್ನೆಗಳೆಲ್ಲವು ನಿನ್ನ ಜನರಿಗೋಸ್ಕರ
ನೀತಿಗನುಸಾರವಾಗಿ ಸುಕ್ಷೇಮವನ್ನು ಫಲಿಸಲಿ.
- 4 ಅವನು ಬಡವರ ನ್ಯಾಯವನ್ನು ಸ್ಥಾಪಿಸಲಿ ;
ದೀನರ ಮಕ್ಕಳನ್ನು ಉದ್ಧರಿಸಲಿ ;
ಪ್ರಜಾಹಿಂಸಕರನ್ನು ಬಿಡಿಸಿಬಿಡಲಿ.
- 5 ಆಚಂದ್ರಾರ್ಕವಾಗಿ ತಲತಲಾಂತರಗಳೆಲ್ಲಾ ನಿನಗೆ ಭಯ
ಪಡಲಿ.
- 6 ಹುಲ್ಲುಕೊಯಿದ ಮೇಹುಗಾಡಿನ ಮೇಲೆ ಸುರಿಯುವ
ವೃಷ್ಟಿಯಂತೆಯೂ

1) 2—7 : ಇದರಲ್ಲಿನ ವಿಧಿರೂಪಗಳಿಗೆ ಬದಲಾಗಿ ಭವಿಷ್ಯದ್ರೂಪಗಳನ್ನು ಉಪ
ಯೋಗಿಸಬಹುದು

ಭೂಮಿಯನ್ನು ನೆನಸುವ ಹದಮಳೆಯಂತೆಯೂ ಅವನು
ಇರಲಿ.

7 ಅವನ ದಿವಸಗಳಲ್ಲಿ 1) ನೀತಿಯು ವೃದ್ಧಿಯಾಗಲಿ ;
ಚಂದ್ರನಿರುವ ವರೆಗೂ ಪರಿಪೂರ್ಣಸೌಭಾಗ್ಯವಿರಲಿ.

8 ಅವನು ಸಮುದ್ರದಿಂದ ಸಮುದ್ರದ ವರೆಗೂ
[ಯೂಫ್ರೇಟೀಸ್] ನದಿಯಿಂದ ಭೂಮಿಯ ಕಟ್ಟಕಡೆಯ
ವರೆಗೂ ಆಳಲಿ.

9 ಅರಣ್ಯವಾಸಿಗಳು ಅವನಿಗೆ ಅಡ್ಡಬೀಳಲಿ ;
ಅವನ ವೈರಿಗಳು ಮಣ್ಣುಮುಕ್ಕಲಿ.

10 ತಷೀಷ್‌ಪ್ರಾಂತದ ಮತ್ತು ಸಮುದ್ರದ ಕರಾವಳಿಯ
ಅರಸರು ಕಪ್ಪಗಳನ್ನು ಸಲ್ಲಿಸಲಿ ;
ಶೆಬಾ ಮತ್ತು ಸೆಬಾ ಎಂಬ ಪ್ರದೇಶಗಳ ರಾಜರೂ ಕಾಣಿಕೆ
ಗಳನ್ನು ತಂದೊಪ್ಪಿಸಲಿ ;

11 ಎಲ್ಲಾ ಅರಸರೂ ಅವನಿಗೆ ಸಾಷ್ಟಾಂಗವೆರಗಲಿ ;
ಸರ್ವಜನಾಂಗಗಳು ಅವನನ್ನು ಸೇವಿಸಲಿ.

12 ಯಾಕಂದರೆ ಅವನು ಮೊರೆಯಿಡುವ ಬಡವರನ್ನೂ
ದಿಕ್ಕಿಲ್ಲದೆ ಕುಗ್ಗಿದವರನ್ನೂ ಉದ್ಧರಿಸುವನು.

13 ದೀನದರಿದ್ರರ ಮೇಲೆ ಕರುಣೆಯುಳ್ಳವನಾಗಿ
ಅವರ ಪ್ರಾಣಗಳನ್ನು ಸಂತ್ಪಿಸುವನು.

14 ಕುಯುಕ್ತಿಬಲಾತ್ಕಾರಿಗಳಿಗೆ ತಪ್ಪಿಸಿ ಅವರನ್ನು ಕಾಯುವನು
ಅವರ ಜೀವವು ಅವನ ದೃಷ್ಟಿಯಲ್ಲಿ ಅಮೂಲ್ಯವಾಗಿರುವದು

15 ಅವನು ಬಾಳಲಿ ; ಶೆಬಾ ಪ್ರಾಂತದ ಬಂಗಾರವು ಅವನಿಗೆ
ಸಮರ್ಪಣೆಯಾಗಲಿ.

ಅವನಿಗೋಸ್ಕರ ಯಾವಾಗಲೂ ದೇವರಲ್ಲಿ ವಿಜ್ಞಾಪನೆಯು
ನಡೆಯಲಿ ;

1) ಅಥವಾ : ನೀತಿವಂತನು.

ದಿನದಿನವೂ ಅವನಿಗೆ ಆಶೀರ್ವಾದಗಳುಂಟಾಗಲಿ.

16 ದೇಶದಲ್ಲಿ ಬೆಟ್ಟಗಳ ಮೇಲೆಲ್ಲಾ ಬೆಳೆಯು ಸಮೃದ್ಧಿಯಾಗಲಿ ;
ಪೈರುಗಳ ಶಬ್ದವು ಲೆಬಲೋನಿನ ಮರಗಳ ಸಪ್ಪಳದಂತಿರಲಿ.
ಹೊಲದಲ್ಲಿ ಕಾಯಿಪಲ್ಯದಂತೆ ಪಟ್ಟಣಗಳಲ್ಲಿ ಜನರು ಹೆಚ್ಚಲಿ.

17 ಅವನ ನಾಮವು ಸ್ಥಿರವಾಗಿರಲಿ ;
ಅವನ ಹೆಸರು ಸೂರ್ಯನಿರುವ ವರೆಗೆ ಇರಲಿ.
ಎಲ್ಲಾ ಜನಾಂಗಗಳವರು ಅವನನ್ನು ಧನ್ಯನೆಂದು ಹೇಳಿ
ಅವನಿಗಿದ್ದ ಆಶೀರ್ವಾದವು ತಮಗೂ ಆಗಬೇಕೆಂದು
ಕೋರುವವರಾಗಲಿ.

18 ಮಹತ್ಕಾರ್ಯಗಳನ್ನು ನಡಿಸುವದರಲ್ಲಿ ಅದ್ವಿತೀಯನೂ
ಇಸ್ರಾಯೇಲ್ಯರ ದೇವರೂ ಆದ ಯೆಹೋವದೇವರಿಗೆ
ಸ್ತೋತ್ರವು.

19 ಆತನ ಪ್ರಭಾವವುಳ್ಳ ನಾಮಕ್ಕೆ ಸದಾಕಾಲವೂ ಪ್ರಣಾ
ಮವಿರಲಿ ;
ಭೂಮಂಡಲವೆಲ್ಲಾ ಆತನ ಪ್ರಭಾವದಿಂದ ತುಂಬಿರಲಿ.
ಆಮೆನ್. ಆಮೆನ್.

20 ಇಲ್ಲಿಗೆ ಇಶಾಯನ ಮಗನಾದ ದಾವೀದನ ಪ್ರಾರ್ಥನೆಗಳ
ಸಮಾಪ್ತಿ.

ತೃತೀಯ ಭಾಗವು (73—89)

73 ದುಷ್ಟರ ಸೌಭಾಗ್ಯವನ್ನು ಕಂಡು ವಿಶ್ವಾಸಭ್ರಷ್ಟರಾಗಬಾರದೆಂಬ ಸದ್ಬೋಧೆ.
(ಕೀರ್ತನೆ 49.)

ಆಸಾಫನ ಕೀರ್ತನೆ.

1 ದೇವರು ನಿರ್ಮಲಚಿತ್ತರಾದ ಇಸ್ರಾಯೇಲ್ಯರಿಗೆ
ದಯಾಪರನೇ ಹೌದು.

- 2 ಆದರೆ ನಾನು ದುಷ್ಟರ ಸೌಭಾಗ್ಯವನ್ನು ಕಂಡು
ಸೊಕ್ಕಿನವರ ಮೇಲೆ ಉರಿಗೊಂಡೆನು.
- 3 ನನ್ನ ಕಾಲುಗಳು ಜಾರಿದವುಗಳೇ ;
ನನ್ನ ಹೆಜ್ಜೆಗಳು ತಪ್ಪಿದವುಗಳೇ.
- 4 1) ಅವರ ಮರಣವು ನಿರ್ಬಾಧಕವಾಗಿದೆ ;
ಅವರ ಕಾಯವು ಕೊಬ್ಬುಳ್ಳದ್ದಾಗಿದೆ.
- 5 ಮನುಷ್ಯರ ಕಷ್ಟದಲ್ಲಿ ಅವರು ಭಾಗಿಗಳಾಗುವದಿಲ್ಲ ;
ಇತರರಿಗೆ ತಗಲುವಂತೆ ಅವರಿಗೆ ಅಂಟುರೋಗವೂ ತಗಲು
ವದಿಲ್ಲ.
- 6 ಆದದರಿಂದ ಅವರಿಗೆ ಗರ್ವವು ಕಂಠಮಾಲೆಯಾಗಿದೆ ;
ಬಲತ್ಕಾರವು ಉಡುಪಾಗಿದೆ.
- 7 ಕೊಬ್ಬಿನಿಂದ ಅವರ ಕಣ್ಣುಗಳು ಮೇಲೆ ಅವೆ ;
ಅವರ ದುಷ್ಟಲ್ಪನೆಗಳು ತುಂಬಿತಳುಕುತ್ತವೆ.
- 8 ಹಾಸ್ಯಮಾಡುವವರಾಗಿ ಕೆಡುಕಿನ ವಿಷಯ ಮಾತಾಡಿ
ಕೊಳ್ಳುತ್ತಾರೆ ;
ಬಲಾತ್ಕಾರ ನಡಿಸಬೇಕೆಂದು ಹೆಮ್ಮೆಕೊಚ್ಚುತ್ತಾರೆ ;
- 9 ತಾವು ಮೇಲುಲೋಕದವರೋ ಎಂಬಂತೆ ದೊಡ್ಡ ಬಾಯಿ
ಮಾಡುತ್ತಾರೆ.
ಭೂಲೋಕದಲ್ಲೆಲ್ಲಾ ಅವರ ಮಾತೇ ಮುಂದು.
- 10 ಆದದರಿಂದ ಜನರು ಅವರ ಪಕ್ಷವನ್ನು ಹಿಡಿಯುತ್ತಾರೆ ;
ಅವರಿಗೆ ಪಾಸವು ಯಥೇಚ್ಛವಾಗಿ ದೊರಕುವದು.
- 11 ದೇವರು ವಿಚಾರಿಸುವದಿಲ್ಲ ?
ಪರಾತ್ಪರನು ಚಿಂತಿಸುವದುಂಟೋ ಅಂದುಕೊಳ್ಳುತ್ತಾರೆ.
- 12 ನೋಡಿರಿ, ದುಷ್ಟರು ಇಂಥವರೇ ;
ಅವರು ಸದಾ ಸುಖದಿಂದಿದ್ದು ಸ್ಥಿತಿವಂತರಾಗಿ ಹೋಗುತ್ತಾರೆ.

1) ಅಥವಾ ; ಅವರಿಗೆ ಯಾತನೆಯೊಂದೂ ಇಲ್ಲ ; ಅವರ ಕಾಯವು ಕ್ಷೇಮವೂ
ಪುಷ್ಟಿಯೂ ಉಳ್ಳದ್ದಾಗಿದೆ.

- 13 1) ನನ್ನ ಮನಸ್ಸನ್ನು ನಿರ್ಮಲಮಾಡಿಕೊಂಡದ್ದೂ
ಶುದ್ಧತ್ವದಲ್ಲಿ ಕೈತೊಳಕೊಂಡದ್ದೂ ವ್ಯರ್ಥವೇ ಸರಿ.
- 14 ನಾನು ಯಾವಾಗಲೂ ವ್ಯಾಧಿಪೀಡಿತನಾಗಿದ್ದು
ಪ್ರತಿದಿನವೂ ದಂಡಿಸಲ್ಪಡುತ್ತಾ ಇದ್ದೇನಲ್ಲಾ.
- 15 ನಾನು ಈ ಪ್ರಕಾರ ಬಾಯಿಬಿಡುವದಕ್ಕೆ ಮನಸ್ಸುಮಾಡಿ
ಕೊಂಡಿದ್ದರೆ
ನಿನ್ನ ಭಕ್ತಕುಲಕ್ಕೆ ದ್ರೋಹಿಯಾಗುತ್ತಿದ್ದೆನು.
- 16 ನಾನು ಇದನ್ನು ಗ್ರಹಿಸಿಕೊಳ್ಳಬೇಕೆಂದು ಎಷ್ಟು ಚಿಂತಿಸಿದರೂ
ಅದು ಒಂದು ಕಷ್ಟಕರವಾದ ಮರ್ಮವೆಂದು ತೋಚಿತು.
- 17 ಆದರೆ ದೇವಾಲಯಕ್ಕೆ ಹೋಗಿ
ಅವರ ಅಂತ್ಯಾವಸ್ಥೆಯನ್ನು ಆಲೋಚಿಸಿದಾಗ ನನಗೆ
ಗೊತ್ತಾಯಿತು.
- 18 ಹೌದು, ನೀನು ಅವರನ್ನು ಅಪಾಯಕರ ಸ್ಥಳದಲ್ಲಿಟ್ಟು
ಬೀಳಿಸಿ ನಾಶಮಾಡಿಬಿಡುತ್ತೀ.
- 19 ಅವರು ನಿಮಿಷಮಾತ್ರದಲ್ಲಿಯೇ ಹಾಳಾಗಿ ಹೋಗುತ್ತಾರೆ;
ಭಯಂಕರರೀತಿಯಿಂದ ಸಂಹಾರವಾಗಿ ಮುಗಿದುಹೋಗು
ತ್ತಾರೆ.
- 20 ಎಚ್ಚರವಾದವನು ಕನಸನ್ನು ಹೇಗೋ
ಹಾಗೆ, ಯೆಹೋವನೇ, ನೀನು ಏಳುವಾಗ ಅವರನ್ನು
ಮಾಯಾರೂಪರೆಂದು ಭಾವಿಸುತ್ತೀ.
- 21 ನನ್ನ ಮನಸ್ಸು ನೊಂದುಹೋಗಿತ್ತು;
ಆಂತರ್ಯದಲ್ಲಿ ಅಲಗು ನೆಟ್ಟಂತಿತ್ತು.
- 22 ನಾನು ವಿವೇಕಹೀನಪಾಮರನಾಗಿ
ನಿನ್ನ ದೃಷ್ಟಿಯಲ್ಲಿ ಕೇವಲ ಪಶುವೇ ಆಗಿದ್ದೆನು.

- 23 ಆದರೂ ಸದಾ ನಿನ್ನ ಸನ್ನಿಧಿಯಲ್ಲಿಯೇ ಇದ್ದೇನೆ.
ನೀನು ನನ್ನ ಬಲಗೈಯನ್ನು ಹಿಡಿದು
- 24 1) ನಿನ್ನ ಚಿತ್ತವನ್ನು ತಿಳಿಯಪಡಿಸಿ ನನ್ನನ್ನು ನಡಿಸಿ
ತರುವಾಯ ಮಹಿಮೆಗೆ ಸೇರಿಸಿಕೊಳ್ಳುವಿ.
- 25 ಪರಲೋಕದಲ್ಲಿ ನನಗೆ ನೀನಲ್ಲದೆ ಮತ್ತಾರು ಅವಶ್ಯ?
ಇಹಲೋಕದಲ್ಲಿ ನಿನ್ನ ನ್ನಲ್ಲದೆ ಇನ್ನಾರನ್ನೂ ಬಯಸುವದಿಲ್ಲ.
- 26 ತನುಮನಗಳು ಕ್ಷಯಿಸಿದರೂ
ನನ್ನ ಆತ್ಮಕ್ಕೆ ಶರಣನೂ ನನ್ನ ಶಾಶ್ವತವಾದ ಪಾಲೂ
ದೇವರೇ.
- 27 ಇಗೋ, ನಿನ್ನನ್ನು ಬಿಟ್ಟವರು ನಾಶವಾಗುವರು ;
ನಿನಗೆ ದ್ರೋಹಮಾಡಿದವರೆಲ್ಲರನ್ನು ನಿರ್ಮೂಲಮಾಡುತ್ತೀ.
- 28 ನನಗಾದರೋ ದೇವರ ಸಾನ್ನಿಧ್ಯವೇ ಭಾಗ್ಯವು.
ಕರ್ತನೇ, ಯೆಹೋವನೇ, ನಾನು ನಿನ್ನನ್ನು ಆಶ್ರಯಿಸಿ
ಕೊಂಡವನಾಗಿ
ನಿನ್ನ ಮಹತ್ಕಾರ್ಯಗಳನ್ನು ಪ್ರಕಟಿಸುವೆನು.

74 ದೇವಾಲಯವನ್ನು ಹಾಳುಮಾಡಿದ ಶತ್ರುಗಳನ್ನು ತಗ್ಗಿಸಿ ಸಹಾಯ
ಮಾಡಬೇಕೆಂದು ಪ್ರಾರ್ಥಿಸುವದು.

(ಕೀರ್ತನೆ 79.)

ಅಸಾಫನ ಪದ್ಯ.

- 1 ದೇವರೇ, ನೀನು ನಮ್ಮನ್ನು ಸಂಪೂರ್ಣವಾಗಿ ತಳ್ಳಿಬಿಟ್ಟದ್ದೇಕೆ?
ನೀನು ಪಾಲಿಸುವ ಹಿಂಡಿನ ಮೇಲೆ ನಿನ್ನ ಕೋಪಾಗ್ನಿಯು
ಹೊಗೆ ಆಡುವದೇನು ?
- 2 ನೀನು ಹಿಂದಿನ ಕಾಲದಲ್ಲಿ ಸ್ವಕುಲವಾಗಿರಬೇಕೆಂದು ಬಿಡಿಸಿ
ಸಂಪಾದಿಸಿಕೊಂಡ ನಿನ್ನ ಮಂಡಲಿಯನ್ನು ಜ್ಞಾಪಿಸಿಕೋ;

1) ಅದಿಕಾಂಡ 5, 24.

ನಿನ್ನ ವಾಸಸ್ಥಾನವಾಗಿದ್ದ ಚೆಯೋನ್ ಗಿರಿಯನ್ನು ಮರೆಯಬೇಡ.

3 ಬಹುಕಾಲದಿಂದ ಹಾಳುಬಿದ್ದಿರುವ ಈ ಸ್ಥಾನದ ಕಡೆಗೆ ಬಿಜಯಮಾಡು.

ನೋಡು, ವೈರಿಯು ಪವಿತ್ರಾಲಯದಲ್ಲಿ ಎಲ್ಲವನ್ನು ಕೆಡಿಸಿ ಬಿಟ್ಟಿದ್ದಾನೆ.

4 ನಿನ್ನ ದರ್ಶನಾಲಯಮಧ್ಯದಲ್ಲಿ ನಿನ್ನ ವಿರೋಧಿಗಳು ಆರ್ಭಟಿಸುತ್ತಾರೆ ;

ನಮ್ಮ ಆರಾಧನಾಚಿಹ್ನೆಗಳನ್ನು ತೆಗೆದು ತಮ್ಮ ಚಿಹ್ನೆಗಳನ್ನು ಇಟ್ಟಿದ್ದಾರೆ.

5 ಮರಗಳ ಗುಂಪಿನಲ್ಲಿ ಕೊಡಲಿಗಳನ್ನು ಮೇಲೆತ್ತುವ ಜನರೋ ಎಂಬಂತಿದ್ದಾರೆ.

6 ನೋಡು, ಅವರು ಈಗ ಕೈಕೊಡಲಿಸುತ್ತಿಗಿಳಿಂದ ದೇವಾಲಯದ ಕೆತ್ತನೆಯ ಕೆಲಸವನ್ನೆಲ್ಲಾ ಹೊಡೆದುಹಾಕುತ್ತಿದ್ದಾರೆ.

7 ಅವರು ನಿನ್ನ ಪವಿತ್ರಾಲಯಕ್ಕೆ ಬಿಂಕಿಹಾಕಿ ನಿನ್ನ ನಾಮಕ್ಕೆ ಪ್ರತಿಷ್ಠಿತವಾದ ಮಂದಿರವನ್ನು ಹೊಲೆಮಾಡಿ ನೆಲಸಮಗೊಳಿಸಿದ್ದಾರೆ.

8 ನಾವು ಈ ಜನವನ್ನೆಲ್ಲಾ ಸಂಹರಿಸಿಬಿಡೋಣ ಅಂದುಕೊಂಡಿದ್ದಾರೆ;

ದೇಶದಲ್ಲಿರುವ ಎಲ್ಲಾ ದೇವಸಭಾಮಂದಿರಗಳನ್ನು ಸುಟ್ಟು ಬಿಟ್ಟಿದ್ದಾರೆ.

9 ನಮ್ಮ ಆರಾಧನಾಚಿಹ್ನೆಗಳು ಈಗ ಕಾಣುವದಿಲ್ಲ. ಮುಂಚೆ ಇದ್ದಂತೆ ನಮಗೆ ಪ್ರವಾದಿಗಳು ಯಾರೂ ಇಲ್ಲ. ಇದು ಎಷ್ಟರ ವರೆಗೆ ಇರುವದೆಂದು ಬಲ್ಲವರು ನಮ್ಮಲ್ಲಿ ಯಾರೂ ಇಲ್ಲ.

10 ದೇವರೇ, ವಿರೋಧಿಗಳು ಇನ್ನೆಲ್ಲಿಯ ತನಕ ನಿಂದಿಸುತ್ತಿರಬೇಕು ?

ವೈರಿಗಳು ನಿನ್ನ ನಾಮವನ್ನು ಸದಾಕಾಲವೂ ತಿರಸ್ಕರಿಸಬಹುದೋ ?

11 ಚಾಚಿದ ಬಲಗೈಯನ್ನು ಯಾಕೆ ಹಿಂದೆಗೆದಿದ್ದೀ ?
ಅದನ್ನು ಎದೆಯ ಮೇಲಿಂದ ತೆಗೆದು ಅವರನ್ನು ಸಂಹರಿಸಿಬಿಡು.

12 ದೇವರೇ, ನೀನು ಮೊದಲಿಂದಲೂ ನನ್ನ ಅರಸನೂ
ಲೋಕಮಧ್ಯದಲ್ಲಿ ರಕ್ಷಣೆಗಳನ್ನು ನಡಿಸಿದಾತನೂ
ಆಗಿದ್ದೀಯಲ್ಲವೇ ?

13 ಸ್ವಶಕ್ತಿಯಿಂದ ಸಮುದ್ರವನ್ನು ಭೇದಿಸಿದವನು ನೀನು ;
ಜಲರಾಶಿಯ ಮೇಲೆ ತಿಮಿಂಗಿಲಗಳ ತಲೆಗಳನ್ನು ಜಜ್ಜಿ
ಬಿಟ್ಟವನು ನೀನು.

14 ಲಿವ್ಯಾತಾನನ ಶಿರಃಖಂಡನಮಾಡಿ
ಆಡವಿಯ ಮೃಗಸಮುದಾಯಕ್ಕೆ ತಿನ್ನ ಕೊಟ್ಟವನು
ನೀನು.

15 ಬುಗ್ಗೆಹಳ್ಳಗಳನ್ನು ಉಕ್ಕಿಸಿದವನು ನೀನು ;
ಮಹಾನದಿಗಳನ್ನು ಒಣಗಿಸಿಬಿಟ್ಟವನು ನೀನು.

16 ಹಗಲಿರುಳುಗಳಿಗೆ ನಿಯಾಮಕನು ನೀನು ;
ಸೂರ್ಯಾದಿ ಜ್ಯೋತಿರ್ಮಂಡಲಗಳ ನಿರ್ಮಾಣಕನು
ನೀನು.

17 ಭೂಮಿಯ ಎಲ್ಲಾ ಮೇರೆಗಳನ್ನು ಸ್ಥಾಪಿಸಿದವನು ನೀನು ;
ಶೀತೋಷ್ಣಕಾಲಗಳನ್ನು ನೇಮಿಸಿದವನು ನೀನು.

18 ಯೆಹೋವನೇ, ವೈರಿಗಳು ನಿನ್ನನ್ನು ನಿಂದಿಸಿ
ದುರ್ಮತಿಗಳು ನಿನ್ನ ನಾಮವನ್ನು ತಿರಸ್ಕರಿಸಿದ್ದನ್ನು
ಜ್ಞಾಪಿಸಿಕೋ.

- 19 ನಿನ್ನ ಬೆಳವದ ಜೀವವನ್ನು ಕಾಡುವೃಗಕ್ಕೆ ಕೊಡಬೇಡ ;
ನಿನ್ನ ದೀನಮಂಡಲಿಯನ್ನು ಸದಾ ಮರೆತೇ ಬಿಡಬೇಡ.
- 20 ನಿನ್ನ ಒಡಂಬಡಿಕೆಯನ್ನು ಲಕ್ಷ್ಯಕ್ಕೆ ತಂದುಕೋ.
ದೇಶದ ಅಂಧಕಾರಸ್ಥಾನಗಳಲ್ಲಿ ಬಲಾತ್ಕಾರವು ತುಂಬಿ
ವಾಸಿಸುತ್ತದಲ್ಲಾ.
- 21 ಕುಗ್ಗಿದವರು ಆಶಾಭಂಗದಿಂದ ಹಿಂದಿರುಗದಿರಲಿ ;
ದುಃಖಿತರೂ ಬಡವರೂ ನಿನ್ನ ನಾಮವನ್ನು ಕೀರ್ತಿಸಲಿ.
- 22 ದೇವರೇ, ಎದ್ದು ನಿನ್ನ ನ್ಯಾಯವನ್ನು ನಡಿಸುವವನಾಗು ;
ದುರ್ಮತಿಯು ಯಾವಾಗಲೂ ನಿನ್ನನ್ನು ನಿಂದಿಸುತ್ತಿರುವ
ದನ್ನು ಜ್ಞಾಪಿಸಿಕೋ.
- 23 ಮೇಲಣ ಲೋಕವನ್ನು ಎಡೆಬಿಡದೆ ಮುಟ್ಟುತ್ತಿರುವ
ನಿನ್ನ ವೈರಿಗಳ ಗದ್ದಲವನ್ನೂ ನಿನ್ನ ವಿರೋಧಿಗಳ ದೊಂಬಿ
ಯನ್ನೂ ಮರೆಯದಿರು.

75

ಗರ್ವಿಷ್ಠರನ್ನು ತಗ್ಗಿಸುವ ದೇವರ ಸ್ತುತಿ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;
ಅಲ್ಪಷ್ಟೇತೆಂಬ ರಾಗ ; ಕೀರ್ತನೆ ; ಹಾಡು ; ಆಸಾಫನದು.

(ಕೀರ್ತನೆ 57.)

- 1 ದೇವರೇ, ಕೊಂಡಾಡುತ್ತೇವೆ ; ನಿನ್ನನ್ನು ಕೊಂಡಾಡು
ತ್ತೇವೆ.
ನಿನ್ನ ನಾಮಮಹತ್ವವು ಸಮಾಪವಾಗಿದೆ ; ನಿನ್ನ ಮಹ
ತ್ಕಾರ್ಯಗಳನ್ನು ವರ್ಣಿಸುತ್ತಾರೆ.
- 2 [ದೇವರು ನುಡಿದದ್ದು —] ಕ್ಲುಪ್ತಕಾಲವು ಬಂದಾಗ
ನಾನೇ ನೀತಿಯಿಂದ ತೀರ್ಪುಕೊಡುವೆನು.
- 3 ಎಲ್ಲಾ ನಿವಾಸಿಗಳೊಡನೆ ಭೂಮಿಯು ಕರಗಿಹೋದರೂ
ಅದರ ಸ್ತಂಭಗಳನ್ನು ಸ್ಥಾಪಿಸುವವನು ನಾನೇ [ಎಂಬದು]
ಸೆಲಾ.

- 4 ಹೆಮ್ಮೆ ಗಾರರೇ, ಕೊಚ್ಚಿ ಕೊಳ್ಳಬೇಡಿರಿ ;
ದುಷ್ಟರೇ, ನಿಮ್ಮ ಕೊಂಬುಗಳನ್ನು ಮೇಲೆತ್ತಬೇಡಿರಿ ;
- 5 ಕೊಂಬುಗಳನ್ನು ಮೇಲೆತ್ತಬೇಡಿರಿ ;
ಸೊಕ್ಕಿನ ಕುತ್ತಿಗೆಯಿಂದ ಮಾತಾಡಬೇಡಿರಿ ಎಂದು ಹೇಳು
ವೆನು.
- 6 ಯಾಕಂದರೆ ಉದ್ಧಾರವು ಮೂಡಲಿಂದಾಗಲೀ
ಪಡುವಲಿಂದಾಗಲೀ ಅರಣ್ಯದಿಂದಾಗಲೀ ಬರುವದಿಲ್ಲ.
- 7 ದೇವರೇ ನ್ಯಾಯಾಧೀಶನಾಗಿ
ಒಬ್ಬನನ್ನು ತೆಗೆದು ಇನ್ನೊಬ್ಬನನ್ನು ಸ್ಥಾಪಿಸುತ್ತಾನೆ.
- 8 ಯೆಹೋವನ ಕೈಯಲ್ಲಿ ಪಾತ್ರೆಯದೆ ;
ಅದು ಔಷಧಿಮಿಶ್ರವಾಗಿ ಉಕ್ಕುವ ದ್ರಾಕ್ಷಾರಸದಿಂದ
ತುಂಬಿದೆ.
ಅದರಿಂದ ಹೊಯ್ದು ಹಂಚುತ್ತಾನೆ.
ಲೋಕದ ದುಷ್ಟರೆಲ್ಲರೂ ಅದರೊಳಗಿನ ಮಡ್ಡಿಯನ್ನು ಸೆಹ
ಕುಡಿದು ಮುಗಿಸಬೇಕು.
- 9 ನಾನಾದರೋ ಸದಾ ವರ್ಣಿಸುವವನಾಗಿ
ಯಾಕೋಬವಂಶದವರ ದೇವರನ್ನು ಸಂಕೀರ್ತಿಸುವೆನು.
- 10 ದುಷ್ಟರ ಕೊಂಬುಗಳನ್ನೆಲ್ಲಾ ಮುರಿದುಬಿಡುವೆನು ;
ಆದರೆ ಭಕ್ತರ ಕೊಂಬುಗಳು ಎತ್ತಲ್ಪಡುವವು.

76

ಶತ್ರುಭೀಕರನಾದ ದೇವರ ಸ್ತುತಿ.

(ಕೀರ್ತನೆ 75)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ತಂತಿವಾದ್ಯದೊಡನೆ
ಹಾಡತಕ್ಕದ್ದು ; ಕೀರ್ತನೆ ; ಹಾಡು ; ಆಸಾಫನದು.

- 1 ದೇವರು ಯೆಹೂದದೇಶದಲ್ಲಿ ಖ್ಯಾತಿಗೊಂಡವನು ;
ಇಸ್ರಾಯೇಲ್ಯರಲ್ಲಿ ಆತನ ನಾಮವು ದೊಡ್ಡದು.

- 2 ಸಾಲೇಮಿನಲ್ಲಿ ಆತನ ಬೀಡಾರವಿದೆ ;
ಚಿಯೋನಿನಲ್ಲಿ ಆತನು ನಿವಾಸಿಸುತ್ತಾನೆ.
- 3 ಅಲ್ಲಿ ಆತನು ಮಿಂಚಿನಂತೆ ಹಾರಿ ಬರುವ ಬಾಣಗಳನ್ನೂ
ಗುರಾಣಿ ಖಡ್ಗ ಮುಂತಾದ ಯುದ್ಧಾಯುಧಗಳನ್ನೂ
ಮುರಿದುಬಿಟ್ಟಿದ್ದಾನೆ. ಸೆಲಾ.
- 4 ತೇಜೋಮಯನು ನೀನು ;
ಬೆಟ್ಟಗಳಲ್ಲಿ ಕೊಳ್ಳೆಹೊಡೆದದರಿಂದ ಹೆಸರುಗೊಂಡವನು.
- 5 ಧೀರಹೃದಯರು ಸುಲಿಗೆಯಾಗಿ ಧೀರ್ಘನಿದ್ರೆ ಗೈದಿದ್ದಾರೆ ;
ಎಲ್ಲಾ ಶೂರರ ಕೈ ನಿಂತುಹೋದವು.
- 6 ಯಾಕೋಬವಂಶದವರ ದೇವರೇ, ನಿನ್ನ ಗದರಿಕೆಯಿಂದ
ರಥಬಲವೂ ಅಶ್ವಬಲವೂ ಮೈಮರೆತು ಬಿದ್ದವು.
- 7 ನೀನು ಮಹಾಭಯಂಕರನು ;
ನೀನು ಸಿಟ್ಟುಗೊಂಡಾಗ ನಿನ್ನ ಮುಂದೆ ಯಾರು ನಿಂತಾರು?
- 8 ಪರಲೋಕದಲ್ಲಿರುವ ನೀನು ನಿನ್ನ ನ್ಯಾಯವಿಧಿಯನ್ನು
ಆಜ್ಞಾಪಿಸುವಾಗ
- 9 ದೇವರು ಲೋಕದ ದೀನರನ್ನು ರಕ್ಷಿಸಿ
ನ್ಯಾಯವನ್ನು ಸ್ಥಾಪಿಸುವದಕ್ಕೋಸ್ಕರ ಎದ್ದಿದ್ದಾನೆಂದು
ಭೂನಿವಾಸಿಗಳು ಭಯದಿಂದ ಸ್ತಬ್ಧರಾದರು. ಸೆಲಾ.
- 10 ಮನುಷ್ಯರ ಕೋಪವೂ ನಿನ್ನ ಘನಕ್ಕೇ ಸಾಧಕವಾಗುವದು ;
ಕೋಪಶೇಷವನ್ನು ನಡುಕಟ್ಟಿನಂತೆ ಬಿಗಿದುಕೊಳ್ಳುವಿ.
- 11 ನಿಮ್ಮ ದೇವನಾದ ಯೆಹೋವನಿಗೆ ಹರಕೆಮಾಡಿ ಸಲ್ಲಿಸಿರಿ ;
ಸುತ್ತಣವರೆಲ್ಲರು ಭಯಂಕರನಿಗೆ ಕಾಣಿಕೆಗಳನ್ನು
ಸಮರ್ಪಿಸಲಿ.
- 12 ಆತನು ಭೂಪತಿಗಳಿಗೆ ಭಯಪ್ರದನಾಗಿ
ಪ್ರಭುಗಳ ಅಹಂಕಾರವನ್ನು ತೊರೆದುಬಿಡುವನು.

77

ದೇವರ ಪ್ರಜಾಪಾಲನೆಯ ವಿಷಯ ಉಂಟಾದ ಸಂಶಯವನ್ನು
ಆತನ ಮಹತ್ಕಾರ್ಯಗಳ ಧ್ಯಾನದಿಂದ ನೀಗಿಸಿಕೊಂಡದ್ದು.

(ಹಬಕ್ಕೂಕ 3.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;
ಯೆದುತೂನನ ರೀತಿಯಲ್ಲಿ ಹಾಡತಕ್ಕದ್ದು ; ಆಸಾಫನ ಕೀರ್ತನೆ.

(ಕೀರ್ತನೆ 39.)

- 1 ದೇವರಿಗೆ ಮೊರೆಯಿಡುವೆನು, ಕೂಗಿ ಮೊರೆಯಿಡುವೆನು ;
ನನಗೆ ಕಿವಿಗೊಡುವನು.
- 2 ಇಕ್ಕಟ್ಟಿನಲ್ಲಿ ಸ್ವಾಮಿಯನ್ನು ಕರೆದೆನು ;
ಬೇಸರವಿಲ್ಲದೆ ಇರುಳೆಲ್ಲಾ ಕೈಯೊಡ್ಡಿ ಕೊಂಡೇ ಇದ್ದೆನು.
ನನ್ನ ಮನಸ್ಸು ಶಾಂತಿಹೊಂದಲೊಲ್ಲದೆ ಇತ್ತು.
- 3 ನಾನು ವ್ಯಥೆಪಡುತ್ತಾ ದೇವರನ್ನು ಸ್ಮರಿಸುವೆನು ;
ಮನಗುಂದಿದವನಾಗಿಯೇ ಹಂಬಲಿಸುವೆನು.
- 4 ನಾನು ರೆಪ್ಪೆಗಳನ್ನು ಹಚ್ಚ ದಂತೆ ಮಾಡಿದಿ.
ತಳಮಳಗೊಂಡು ಮೊತಾಡಲಾರದೆ ಇದ್ದೆನು.
- 5 ಹಳೇ ದೀನಗಳನ್ನೂ ಪುರಾತನವರ್ಷಗಳನ್ನೂ ಯೋಚಿ
ಸಿದೆನು.
- 6 ನಾನು ರಾತ್ರಿಯಲ್ಲಿ ಮಾಡುತ್ತಿದ್ದ ಗಾನವನ್ನು ನೆನಸಿ
ಕೊಳ್ಳುವೆನು,
ನನ್ನ ಆಂತರ್ಯದಲ್ಲಿ ಮೊತಾಡಿಕೊಳ್ಳುವೆನು ಅಂದು
ಕೊಂಡು ಮನಸ್ಸಿನಲ್ಲಿ ವಿಚಾರಿಸಿಕೊಂಡದ್ದೇನೆಂದರೆ—
- 7 ಕರ್ತನು ಸದಾಕಾಲಕ್ಕೂ ಬಿಟ್ಟೀಬಿಡುವನೋ ?
ಆತನು ಪುನಃ ಪ್ರಸನ್ನನಾಗುವದಿಲ್ಲವೋ ?
- 8 ಆತನ ಕೃಪಾವಾತ್ಸಲ್ಯವು ನಿಂತೇ ಹೋಯಿತೋ ?
ಆತನ ವಾಗ್ದಾನವು ಎಂದೆಂದಿಗೂ ಬದ್ಧೇಹೋಯಿತೋ ?
- 9 ದೇವರು ದಯವಿಡಲಿಕ್ಕೆ ಮರೆತುಬಿಟ್ಟನೋ ?

ಕೋಪದಿಂದ ತನ್ನ ಕರುಳುಗಳನ್ನು ಬಿಗಿಹಿಡಿದಿದ್ದಾನೋ?
ಸೆಲಾ.

10 ಮತ್ತೂ ನಾನು ಅಂದುಕೊಂಡದ್ದೇನೆಂದರೆ—
ಹೀಗೆ ನೆನಸುವದು ನನ್ನ ಬಲಹೀನತೆಯೇ.

1) ಪರಾತ್ಪರನ ಭುಜಬಲವು ಪ್ರಕಟವಾದ ವರುಷಗಳನ್ನು
ಜ್ಞಾಪಿಸಿಕೊಳ್ಳುವೆನು.

11 ಯೆಹೋವನ ಕೃತ್ಯಗಳನ್ನು ವರ್ಣಿಸುವೆನು;
ಪೂರ್ವದಿಂದ ನೀನು ನಡಿಸಿದ ಅದ್ಭುತಗಳನ್ನು ನೆನಪುಮಾಡಿ
ಕೊಳ್ಳುವೆನು.

12 ನಿನ್ನ ಕಾರ್ಯಗಳನ್ನೆಲ್ಲಾ ಧ್ಯಾನಿಸುವೆನು;
ನಿನ್ನ ಪ್ರವರ್ತನೆಗಳನ್ನು ಸ್ಮರಿಸುವೆನು.

13 ದೇವರೇ, ನಿನ್ನ ಮಾರ್ಗವು ಪರಿಶುದ್ಧವಾದದ್ದು.
ನಮ್ಮ ದೇವರಂತೆ ಮಹತ್ವವುಳ್ಳ ದೇವರು ಯಾರು?

14 ಅದ್ಭುತಗಳನ್ನು ನಡಿಸುವ ದೇವರು ನೀನೇ;
ಜನಾಂಗಗಳಲ್ಲಿ ಪರಾಕ್ರಮವನ್ನು ತೋರ್ಪಡಿಸಿದಿ.

15 ಯಾಕೋಬಯೋಸೇಫರ ವಂಶೀಯವಾದ ನಿನ್ನ ಪ್ರಜೆ
ಯನ್ನು ಭುಜಬಲದಿಂದ ಬಿಡುಗಡೆಮಾಡಿದಿ. ಸೆಲಾ.

16 ದೇವರೇ, ಜಲರಾಶಿಗಳು ನಿನ್ನನ್ನು ಕಂಡವು;
ಕಾಣುತ್ತಲೇ ತಳಮಳಗೊಂಡು ತಳದ ವರೆಗೂ ಅಲ್ಲ
ಕಲ್ಲೊಲವಾದವು.

17 ಮೇಘಮಂಡಲವು ಮಳೆಗರೆಯಿತು;
ಅಂತರಿಕ್ಷವು ಗರ್ಜಿಸಿತು;
ನಿನ್ನ ಬಾಣಗಳು ಎಲ್ಲಾ ಕಡೆಯೂ ಹಾರಿದವು.

1) ಅಥವಾ : ಪರಾತ್ಪರನ ಹಸ್ತವು ವ್ಯತ್ಯಾಸವಾಗುವುದುಂಟೇ ?

- 18 ಬಿರುಗಾಳಿಯಲ್ಲಿ ನಿನ್ನ ಗುಡುಗು ಕೇಳಿಸಿತು;
ಮಿಂಚುಗಳು ಭೂಮಂಡಲವನ್ನು ಬೆಳಗಿಸಿದವು;
ಭೂಮಿಯು ಅಲ್ಲಾಡಿ ಕಂಪಿಸಿತು.
- 19 ನೀನು ಸಮುದ್ರದಲ್ಲಿ ಮಾರ್ಗಮಾಡಿದಿ;
ಮಹಾಜಲರಾಶಿಗಳನ್ನು ದಾಟಿದಿ; ನಿನ್ನ ಹೆಜ್ಜೆಯ ಗುರುತು
ಕಾಣಲಿಲ್ಲ.
- 20 ಕುರುಬನು ಕುರಿಹಿಂಡನ್ನು ಹೇಗೋ
ಹಾಗೆ ನೀನು ಮೋಶೆಆರೋನರ ಮುಖಾಂತರ ನಿನ್ನ ಪ್ರಜೆ
ಯನ್ನು ಕರೆದೊಯ್ದಿ.

78

ಇಸ್ರಾಯೇಲ್ಯರ ಉಪದೇಶಯುಕ್ತವಾದ ಪೂರ್ವಚರಿತ್ರೆ.

(ಕೀರ್ತನೆ 105. 106; ಧರ್ಮೋಪದೇಶ 32.)

ಆಸಾಫನ ಪದ್ಯ.

- 1 ನನ್ನ ಜನರೇ, ನನ್ನ ಉಪದೇಶಕ್ಕೆ ಕಿವಿಗೊಡಿರಿ;
ನನ್ನ ನುಡಿಗಳನ್ನು ಲಾಲಿಸಿರಿ.
- 2 1) ನಾನು ಬಾಯ್ಬಿಡೆಂದು ಸಾಮ್ಯರೂಪವಾಗಿ ಉಪದೇಶಿ
ಸುವೆನು,
ಪೂರ್ವಕಾಲದ ಗೂಢಾರ್ಥಗಳನ್ನು ಹೊರಪಡಿಸುವೆನು.
- 3 ನಾವು ನಮ್ಮ ಹಿರಿಯರ ಬಾಯಿಂದಲೇ ತಿಳಿದ ಸಂಗತಿ
ಗಳನ್ನು
ಅವರ ಸಂತಾನದವರಿಗೆ ಮರೆಮಾಡದೆ
- 4 ಯೆಹೋವನ ಘನತೆಯನ್ನೂ ಆತನ ಪರಾಕ್ರಮವನ್ನೂ
ಅದ್ಭುತಕೃತ್ಯಗಳನ್ನೂ
ಮುಂದಣ ಸಂತತಿಯವರಿಗೆ ವಿವರಿಸುವೆವು.

- 5 1) ಆತನು ಯಾಕೋಬವಂಶದಲ್ಲಿ ಕಟ್ಟಳೆಯನ್ನಿಟ್ಟು
 ಇಸ್ರಾಯೇಲ್ಯರಿಗೆ ನಿಯಮಮಾಡಿ
 ನಮ್ಮ ಹಿರಿಯರಿಗೆ ಅಜ್ಞಾಪಿಸಿದ್ದೇನಂದರೆ—
 ಅವುಗಳನ್ನು ನಿಮ್ಮ ಮಕ್ಕಳಿಗೆ ಹೇಳಿಕೊಡಿರಿ;
- 6 ಇದರಿಂದ ಆವು ಮುಂದಿನ ತಲೆಯವರಿಗೆ ಗೊತ್ತಾಗಿ
 ಅವರ ಮಕ್ಕಳು ಅವುಗಳನ್ನು ತಮ್ಮ ಮಕ್ಕಳುಮೊಮ್ಮ
 ಕ್ಕಳಿಗೆ ತಿಳಿಸುತ್ತಾ ಹೋಗುವರು.
- 7 ಆಗ ಅವರು ವೊಂಡರೂ ಅವಿಧೇಯರೂ
 ಚಪಲಚಿತ್ತರೂ ದೇವದ್ರೋಹಿಗಳೂ ಆದ ತಮ್ಮ
 ಪೂರ್ವಿಕರಂತಾಗದೆ
- 8 ನನ್ನ ಮಹತ್ಕೃತ್ಯಗಳನ್ನು ಮರೆಯದೆ
 ನನ್ನಲ್ಲಿಯೇ ಭರವಸವಿಟ್ಟು
 ನನ್ನ ಆಜ್ಞೆಗಳನ್ನು ಕೈಕೊಂಡಾರು ಎಂಬದೇ.
- 9 ಎಫ್ರಾಯಿಮ್ ಕುಲದವರು ಧನುರ್ಧಾರಿಗಳಾಗಿ ಹೋಗಿ
 ಯುದ್ಧಸಮಯದಲ್ಲಿ ಬಿಂಗೊಟ್ಟು ಓಡಿಹೋದರು.
- 10 ಅವರು ದೇವರ ನಿಬಂಧನೆಯನ್ನು ಪಾಲಿಸದೆ
 ಆತನ ಧರ್ಮಶಾಸ್ತ್ರವನ್ನು ಅನುಸರಿಸಲೊಲ್ಲದೆ
- 11 ಆತನ ಕಾರ್ಯಗಳನ್ನೂ
 ಆತನು ತಮ್ಮೆದುರಿನಲ್ಲಿ ನಡಿಸಿದ ಅದ್ಭುತಗಳನ್ನೂ ಮರೆತು
 ಬಿಟ್ಟರು.
- 12 ಐಗುಪ್ತ ದೇಶದ ಸೋನ್ ಸೀಮೆಯಲ್ಲಿ
 ಅವರ ಪೂರ್ವಿಕರ ಸಮಕ್ಷದಲ್ಲಿಯೇ ಆಶ್ಚರ್ಯಕ್ರಿಯೆಗಳನ್ನು
 ನಡಿಸಿದನು.
- 13 2) ಆತನು ಸಮುದ್ರವನ್ನು ಭೇದಿಸಿ

1) ಧರ್ಮೋಪದೇಶ 4. 9.

2) ಎಮೋಚನ 14. 22; 15. 8.

ಆದರ ನೀರನ್ನು ರಾಶಿಯಂತೆ ನಿಲ್ಲಿಸಿ
ಅವರನ್ನು ದಾಟಿಸಿದನು.

14 1) ಹಗಲು ಮೋಡದಿಂದಲೂ
ಇರುಳು ಬೆಂಕಿಯ ಬೆಳಕಿನಿಂದಲೂ
ಅವರನ್ನು ಕರೆದೊಯ್ದನು.

15 2) ಆತನು ಅರಣ್ಯದಲ್ಲಿ ಬಂಡೆಗಳನ್ನು ಸೀಳಿ
ಅವರಿಗೆ ಸಾಗರದಿಂದಲೋ ಎಂಬಂತೆ ಧಾರಾಳವಾಗಿ ನೀರು
ಕುಡಿಸಿದನು.

16 ಗಿರಿಶಿಲೆಯಿಂದ ಜಲಪ್ರವಾಹಗಳನ್ನು ಹೊರಡಿಸಿ
ನದಿಗಳಾಗಿ ಹರಿಯುವಾಡಿದನು.

17 ಆದರೂ ಅವರು ನಿರ್ಜಲಪ್ರದೇಶದಲ್ಲಿ ಪರಾತ್ಪರನಿಗೆ ಪದೇ
ಪದೇ ಅವಿಧೇಯರಾಗಿ
ಇನ್ನೂ ಹೆಚ್ಚು ಪಾಪಮಾಡುತ್ತಾ ಬಂದರು.

18 3) ಅವರು ಇಷ್ಟಭೋಜನವನ್ನು ಕೇಳಿಕೊಳ್ಳುವಲ್ಲಿ
ಸಂಶಯಾತ್ಮರಾಗಿ ದೇವರನ್ನು ಪರೀಕ್ಷಿಸಿದರು.

19 ಅವರು ಆತನಿಗೆ ವಿರೋಧವಾಗಿ ಅಂದದ್ದೇನಂದರೆ—
ದೇವರು ಅರಣ್ಯದಲ್ಲಿ ಊಟಕ್ಕೆ ಬಡಿಸಬಲ್ಲನೋ ?

20 ಬಂಡೆಯನ್ನು ಹೊಡೆದು ನೀರು ಚೆಮ್ಮಿ ಹೊರಗೆ ಬರು
ವಂತೆಯೂ

ಪ್ರವಾಹವು ದಡವಿಾರಿ ಹರಿಯುವಂತೆಯೂ ಮಾಡಿದ
ನಲ್ಲವೋ ?

ಆತನು ರೊಟ್ಟಿಯನ್ನೂ ಕೊಡಶಕ್ತನೋ ?

ತನ್ನ ಜನರಿಗೆ ಮಾಂಸವನ್ನೂ ಒದಗಿಸುವನೋ ಎಂಬದೇ.

1) ವಿಮೋಚನ 13. 21.

2) ವಿಮೋಚನ 17. 6; ಅರಣ್ಯ 20. 7—11.

3) ವಿಮೋಚನ 16. 3; ಅರಣ್ಯ 11. 4 ಇತ್ಯಾದಿ.

- 21 ಯೆಹೋವನು ಕೇಳಿ ರೋಷಗೊಂಡನು.
ಅವರು ದೇವರಲ್ಲಿ ಭರವಸೆವಿಡದೆ ಯೂ ಆತನ ರಕ್ಷಣೆ
ಯನ್ನು ಸಂಬದೆಯೂ ಹೋದದರಿಂದ
- 22 ಆತನಿಗೆ ಇಸ್ರಾಯೇಲ್ಯರ ಮೇಲೆ ಕೋಪವುಂಟಾಯಿತು;
ಯಾಕೋಬ್‌ವಂಶದವರಲ್ಲಿ ಬಿಂಕಿಹತ್ತಿತು.
- 23 ಆತನು ಮೇಘಗಳಿಗೆ ಅಪ್ಪಣೆಕೊಟ್ಟು
ಆಕಾಶದ್ವಾರಗಳನ್ನು ತೆರೆದು
- 24 1) ಸ್ವರ್ಗಧಾನ್ಯವಾದ ಮನ್ನವನ್ನು
ಅವರಿಗೋಸ್ಕರ ಸುರಿಸಿ ಉಣ್ಣಲಿಕ್ಕೆ ಕೊಟ್ಟನು.
- 25 ಅವರಲ್ಲಿ ಪ್ರತಿಯೊಬ್ಬನು ದೇವದೂತರ ಆಹಾರವನ್ನು ಭುಜಿ
ಸಿದನು.
ಆತನು ಅವರಿಗೆ ತೃಪ್ತಿಭೋಜನವನ್ನು ಕೊಟ್ಟನು.
- 26 ಆತನು ಗಗನಮಂಡಲದಲ್ಲಿ ಮೂಡಣ ಗಾಳಿಯನ್ನುಂಟು
ಮಾಡಿ
ಪ್ರತಾಪದಿಂದ ತೆಂಕಣ ಗಾಳಿಯನ್ನು ಹೊಡೆದುಕೊಂಡು
ಬಂದು
- 27 2) ಧೂಳಿನಷ್ಟು ಮಾಂಸವೃಷ್ಟಿಯನ್ನು ಸುರಿದನು;
ಸೆಮುದ್ರದ ಮರಳಿನಷ್ಟು ಪಕ್ಷಿಗಳು ಅವರಿದ್ದಲ್ಲಿ ಬೀಳುವಂತೆ
ಮಾಡಿದನು.
- 28 ಅವು ಪಾಳೆಯದ ಮಧ್ಯದಲ್ಲಿಯೇ ಅವರ ಬೀಡಾರಗಳ
ಸುತ್ತಲೂ ಬಿದ್ದವು.
- 29 ಅವರು ತಿಂದು ಸಂತೃಪ್ತರಾದರು;
ಆತನು ಅವರಿಗೆ ಬಯಸಿದ್ದನ್ನು ಕೊಟ್ಟನು.
- 30 ಅವರ ಇಷ್ಟಭೋಜನವು ಅವರಿಗೆ ಅಸಹ್ಯವಾಗುವದಕ್ಕಿಂತ
ಮೊದಲು.

1) ಎಮೋಚನ 16. 4.

2) ಎಮೋಚನ 16. 13 ; ಅರಣ್ಯ 11. 31.

- ಅವರು ಅದನ್ನು ಇನ್ನೂ ಭುಜಿಸುತ್ತಿರುವಾಗಲೇ
 31 1) ದೇವರ ಕೋಪವು ಅವರಿಗೆ ವಿರೋಧವಾಗಿ ಎದ್ದು
 ಅವರಲ್ಲಿ ಕೊಬ್ಬಿದವರನ್ನು ವಧಿಸಿ
 ಇಸ್ರಾಯೇಲ್ಯ ಪ್ರಾಯಸ್ಥರನ್ನು ನೆಲಕ್ಕುರುಳಿಸಿತು.
- 32 ಇಷ್ಟಾದರೂ ಪುನಃ ಪುನಃ ಪಾಪಮಾಡುತ್ತಾ ಬಂದರು ;
 ಅವರು ಆತನ ಅದ್ಭುತಕೃತ್ಯಗಳನ್ನು ನಂಬದೆ ಹೋದರು.
- 33 ಅದರಿಂದ ಆತನು ಅವರ ಜೀವಿತದಿನಗಳನ್ನು ಉಸುರಿ
 ನಂತೆಯೂ
 ಅವರ ವರ್ಷಗಳನ್ನು ಭೀಕರವಾಗಿಯೂ ಮುಗಿಸಿ
 ದನು.
- 34 ಸಂಹಾರವಾಗುವಾಗಲಾ ಅವರು ದೇವರನ್ನು ನೆನಪಿ
 ತಿರುಗಿ ಆತನ ಪ್ರಸನ್ನತೆಯನ್ನು ಆಶಿಸಿ—
- 35 ದೇವರು ತಮ್ಮ ಶರಣನೂ
 ಪರಾತ್ಪರನು ತಮ್ಮ ವಿಮೋಚಕನೂ ಆಗಿದ್ದಾನೆ ಎಂಬ
 ದನ್ನು ನೆನಪಿಗೆ ತಂದುಕೊಳ್ಳುವರು.
- 36 ಆದರೆ ಆತನ ಮುಂದೆ ಅವರ ಬಾಯಿ ವಂಚಿಸಿ
 ನಾಲಿಗೆ ಸುಳ್ಳಾಡಿತು.
- 37 ಅವರ ಹೃದಯವು ಆತನಲ್ಲಿ ನೆಲೆಗೊಳ್ಳಲಿಲ್ಲ ;
 ಆತನ ನಿಬಂಧನೆಯನ್ನು ನಿಷ್ಕೃಯಿಂದ ಕೈಕೊಳ್ಳಲಿಲ್ಲ;
- 38 ಆದರೂ ಆತನು ಕರುಣಾಳುವೂ ಆಪರಾಧಿಗಳನ್ನು
 ಸಂಹರಿಸದೆ ಕ್ಷಮಿಸುವವನೂ ಆಗಿ
 ತನ್ನ ಸಿಟ್ಟನ್ನೆಲ್ಲಾ ಎರಗೊಡದೆ
 ಅದನ್ನು ಹಲವು ಸಾರಿ ತಡೆಯುತ್ತಾ ಬಂದನು.
- 39 ಅವರು ಮಾಂಸಮಾತ್ರರೂ

ತಿರಿಗಿ ಬಾರದ ಶ್ವಾಸಮಾತ್ರರೂ

ಆಗಿದ್ದಾರೆಂಬದನ್ನು ನೆನಪುಮಾಡಿಕೊಳ್ಳುತ್ತಿದ್ದನು.

40 ಅರಣ್ಯದಲ್ಲಿ ಅವರು ಎಷ್ಟೋ ಸಾರಿ ಅವಿಧೇಯರಾಗಿ
ಅಲ್ಲಿ ಆತನನ್ನು ನೋಯಿಸಿದರು.

41 ಆತನನ್ನು ಪದೇಪದೇ ಪರೀಕ್ಷಿಸಿ
ಇಸ್ರಾಯೇಲ್ಯರ ಸದಮಲಸ್ವಾಮಿಯನ್ನು ಕರಕರೆಗೊಳಿಸಿ
ದರು.

42 ಅವರು ಆತನ ಭುಜಬಲವನ್ನೂ
ಶತ್ರುಗಳಿಂದ ಬಿಡಿಸಿದ ಸಮಯವನ್ನೂ ಮರೆತುಬಿಟ್ಟರು.

43 ಬಿಡಿಸುವ ಸಮಯದಲ್ಲಿ ಆತನು ಐಗುಪ್ತದಲ್ಲಿ ಮಹತ್ಕಾರ್ಯ
ಗಳನ್ನೂ
ಸೋನ್ ಸೀಮೆಯಲ್ಲಿ ಅದ್ಭುತಗಳನ್ನೂ ನಡಿಸಿದ್ದು
ಹೇಗಂದರೆ—

44 1) ಆತನು ಅಲ್ಲಿನ ಸದಿಗಳನ್ನು ರಕ್ತವಾಗುವಂತೆಯೂ
ಪ್ರವಾಹಗಳನ್ನು ಕುಡಿಯಕೂಡದಂತೆಯೂ ಮಾಡಿದನು.

45 2) ಅವರನ್ನು ನಾಶಮಾಡುವ ವಿಷದ ಹುಳಗಳನ್ನೂ
ಹಾಳುಮಾಡುವ ಕಪ್ಪೆಗಳನ್ನೂ ಕಳುಹಿಸಿಕೊಟ್ಟನು.

46 3) ಅವರ ಬೆಳೆಗಳನ್ನು ಜಿಟ್ಟಿ ಹುಳಗಳಿಗೂ
ಕಷ್ಟಫಲವನ್ನು ಮಿಡಿತೆಗಳಿಗೂ ಕೊಟ್ಟುಬಿಟ್ಟನು.

47 ಅವರ ದಾಕ್ಷಾಲ್ಯತೆಗಳನ್ನು ಆನೆಕಲ್ಲಿನಿಂದಲೂ
ಅತ್ತಿಮರಗಳನ್ನು ಕಲ್ಮಳೆಯಿಂದಲೂ ಹಾಳುಮಾಡಿದನು.

48 ಅವರ ದನಗಳನ್ನು ಕಲ್ಮಳೆಗೂ
ಕುರಿ ಹಿಂಡುಗಳನ್ನು ಸಿಡಲಿಗೂ ಒಪ್ಪಿಸಿದನು.

1) ಎಮೋಚನ 7. 17—25.

2) ಎಮೋಚನ 8. 21—24 ; ಎಮೋಚನ 8. 1—6.

3) ಎಮೋಚನ 10. 4—15.

- 49) ಆತನು ಅವರ ಮೊಲೆ ತನ್ನ ಕೊಂಪರಾದ್ರಗಳನ್ನೂ ಉಗ್ರ
ಹಿಂಸೆಗಳನ್ನೂ
ಸಂಹಾರ ದೂತಗಳನ್ನೂ ಎಂಬಂತೆ ಕಳುಹಿಸಿದನು.
- 50) ತನ್ನ ರೌದ್ರಕ್ಕೆ ಎಂಬುಗೊಟ್ಟು
ಅವರನ್ನು ಬದುಕಗೊಡದೆ
ಅವರ ಬೆಂಪನ್ನು ಮರಣವ್ಯಾಧಿಗೆ ಅಪುತಿಕೊಟ್ಟನು.
- 51) ಕಾಮನ ಮನೆತನದವರ ಬೀರಾಕ್ಕೆ
ಪ್ರಧಮಾಳು
ವಾಗಿರುವ
ಐಗುಪ್ತರ ಜೊಜ್ಕಲ ಮಕ್ಕಳನ್ನು ಸಂಹರಿಸಿದನು.
- 52) ಆತನು ಕುರಿಗಳನ್ನೂ ಎಂಬಂತೆ ತನ ಬಸವನ್ನು ಮೊರ
ತಂದು
ಅಡವಿಯಲ್ಲಿ ಅವನ್ನು ಪೋಷಿಸಿ ನುಸಿದನು.
- 53) ಆತನು ಸುರಕ್ಕೆ ತವಾಗಿ ನುಸಿದವರಿಂದ ಅವರು ಅಂಜಿಲ್ಲ;
2) ಅವರ ಶತ್ರುಗಳನ್ನು ನಮುದ್ರವ್ಯ ಮುಟ್ಟಿಬಿಟ್ಟಿತು.
- 54) ಅವರನ್ನು ತನ್ನ ಪವಿತ್ರ ದೇಶಕ್ಕೆ
ಅಂದರೆ ತನ್ನ ಭುಜಬಲವಿಂದ ಸಂಪಾದಿಸಿದ ಈಸರಾವತ
ಸೀಮೆಗೆ ಕರತಂದನು.
- 55) ಜನಾಂಗಗಳನ್ನು ಅವರ ಮುಂಗಡೆಯಿಂದ ಬಿಡಿಸಿಬಿಟ್ಟು
ಅವರ ದೇಶವನ್ನು ಇಸ್ರಾಯೇಲ್ಯಗೋತ್ರಗಳಿಗೆ ಸ್ವಾಸ್ಥ್ಯ
ವಾಗಿರುವಂತೆ ಹಂಚಿಕೊಟ್ಟ
ಆ ಜನಾಂಗಗಳ ಬೀದಾರಗಳಲ್ಲಿ ಅವರನ್ನು ನೆಲೆಗೊಳಿಸಿ
ದನು.
- 56) ಆದರೂ ಅವರು ಪರಾತ್ಪರನಾದ ದೇವರನ್ನು ಪರೀಕ್ಷಿಸಿ
ಅವಿಧೇಯರಾದರು.

1) ವಿಮೋಚನ 12. 29. 30

2) ವಿಮೋಚನ 14. 27

- ಆತನ ವಿಧಿಗಳನ್ನು ಕೈಕೊಳ್ಳದೆ
 57 ಆತನಿಗೆ ಬಹುಮಾರಾಗಿ ತಮ್ಮ ಮಿಷಯವಂತೆ ದೋಷ
 ಗಳಾದರು.
 ಮೋಸದ ಬಿಲ್ಲಿನಂತೆ ತಿರಿಗಿಕೊಂಡರು.
 58 ಅವರು ತಮ್ಮ ಪೂಜಾಸ್ಥಳಗಳಿಂದ ಆತನನ್ನು ಬೇಸರಗೊಳಿಸಿ
 ವಿಗ್ರಹಗಳಿಂದ ರೇಗಿಸಿದರು.
- 59 ಧೇವರು ಇದನ್ನು ತಿಳಿದು ರೌದ್ರನಾಗಿ
 ಇಸ್ರಾಯೇಲ್ಯರನ್ನು ಅಸಹ್ಯವೆಂದ ಸಿರಾಕರಿಸಿಬಿಟ್ಟನು.
 60 ರಾಸು ಜನಮುಘ್ನದಲ್ಲಿ ವಾಸಿಸುವದಕ್ಕೋಸ್ಕರ
 ಸಿಲೋನಿನಲ್ಲಿ ಹಾಕಿಸಿದ ಗುಹಾರವನ್ನು ತೈಜಿಸಿಬಿಟ್ಟು
 61 1) ತನ್ನ ಪ್ರತಾಪವನ್ನು ಸೆರೆಗೂ
 ಮುಪ್ಪಿಯನ್ನು ಪರೋಧಿಗಳಿಗೂ ಬಿಟ್ಟಿಬಿಟ್ಟನು.
- 62 ಆತನು ತನ್ನ ಪ್ರಜೆಯನ್ನು ಬಡಗಕ್ಕೆ ಗುರಿಮಾಡಿ
 ತನ್ನ ಬಾಹ್ಯತೆಯ ಮೇಲೆ ಉಗ್ರನಾದನು.
 63 ಅವರ ಯೌವನಸ್ಥರು ಅಗ್ನಿಗೆ ಆಹುತಿಯಾದರು ;
 ಅವರ ಕಣ್ಣೆಯರಿಗೆ ಶೋಭನವಾಗಲಿಲ್ಲ.
 64 ಯಾಜಕರು ಕತ್ತಿಯಿಂದ ಸಂಹೃತರಾದರು ;
 ಇವರ ವಿಧವೆಯರು ಮುಖಕ್ರಿಯೆಗಳನ್ನು ಸೆರವೇರಿಸಲಿಲ್ಲ.
- 65 ಆ ವರೆಗೆ ಸಿದ್ರಿಸುವವನಂತೆಯೂ
 ದಾಕ್ಷಿಣ್ಯರವದಿಂದ ಮೈಮರೆತ ಖೇರನಂತೆಯೂ ಇದ್ದ
 ಕರ್ತನು ಘಕ್ಕನೆ ಎಚ್ಚತ್ತು
 66 ತನ್ನ ಶತ್ರುಗಳನ್ನು ಮುರಿದು
 ಸಿಕ್ಕಿಸಿದೆಗೆ ಅವರನ್ನು ಗುರಿಮಾಡಿದನು.

- 67 1) ಯೋಸೇಫಕುಲದ ಗುಡಾರವನ್ನು ವರ್ಜಿಸಿ
ಎಫ್ರಾಯಿಮ್ ಕುಲವನ್ನು ತ್ಯಜಿಸಿ
68 ಯೆಹೂದಕುಲವನ್ನೂ ತನ್ನ ಪ್ರಿಯ ಚಿಯೋನ್‌ಗಿರಿ
ಯನ್ನೂ ಆರಿಸಿಕೊಂಡನು.
69 ಆತನು ತನ್ನ ಆಲಯವನ್ನು ಪರ್ವತದಂತೆಯೂ
ತಾನು ಸ್ಥಾಪಿಸಿದ ಭೂಮಿಯಂತೆಯೂ ಶಾಶ್ವತವಾಗಿ
ಕಟ್ಟಿದನು.
70 ಇದಲ್ಲದೆ ಆತನು ತನ್ನ ಸೇವಕನಾದ ದಾವೀದನನ್ನು
ಆರಿಸಿ
2) ಕುರಿಹಟ್ಟಿಯಿಂದ ತೆಗೆದುಕೊಂಡು
71 ಮರೀಕುರಿಗಳನ್ನು ರಕ್ಷಿಸುವ ಕೆಲಸದಿಂದ ಬಿಡಿಸಿ
ಅವನನ್ನು ತನ್ನ ಪ್ರಜೆಗಳಾದ ಯಾಕೋಬ್ಯರನ್ನು
ಅಂದರೆ ತನ್ನ ಸ್ವಾಸ್ಥ್ಯವಾಗಿರುವ ಇಸ್ರಾಯೇಲ್ಯರನ್ನು
ಸಾಕುವದಕ್ಕೆ ನೇಮಿಸಿದನು.
72 ಇವನು ಅವರನ್ನು ಯಥಾರ್ಥಹೃದಯದಿಂದ ಸಾಕಿ
ತನ್ನ ಹಸ್ತಕೌಶಲ್ಯದಿಂದ ನಡೆಸಿದನು.

79

ದೇವಪ್ರಜೆಯನ್ನು ಸಂಹರಿಸಿದ ಮ್ಲೇಚ್ಛರಿಗೆ ದಂಡನೆಯಾಗ
ಬೇಕೆಂದು ಪ್ರಾರ್ಥನೆ.

(ಕೀರ್ತನೆ 74.)

ಆಸಾಫನ ಕೀರ್ತನೆ.

- 1 ದೇವರೇ, ಮ್ಲೇಚ್ಛರು ನಿನ್ನ ಸ್ವಾಸ್ಥ್ಯವನ್ನು ಹೊಕ್ಕು
ನಿನ್ನ ಪರಿಶುದ್ಧಾಲಯವನ್ನು ಹೊಲೆಮಾಡಿದರು ;
ಯೆರೂಸಲೇಮ್ ಪಟ್ಟಣವನ್ನು ಹಾಳು ದಿಬ್ಬಗಳಾಗಿ ಮಾಡಿ
ಬಿಟ್ಟರು.

1) ಯೆರಮಿಯ 7. 12, 14.

2) 2 ಸಮುವೇಲ 7. 8.

- 2 ಅವರು ತನ್ನ ಸೇವಕರ ಹೆಣಗಳನ್ನು ಆಕಾಶದ ಪಕ್ಷಿಗಳಿಗೆ
ಆಹಾರಮಾಡಿದರು ;
ನಿನ್ನ ಭಕ್ತರ ದೇಹಮಾಂಸವನ್ನು ಕಾಡುಮೃಗಗಳಿಗೆ ಹಾಕಿ
ದರು.
- 3 ಯೆರೂಸಲೇಮಿನ ಸುತ್ತಲೂ ಅವರ ರಕ್ತವನ್ನು ನೀರಿನ
ಹಾಗೆ ಚೆಲ್ಲಿದರು ;
ಅವರನ್ನು ಹೂಣಿಡುವವರು ಯಾರೂ ಇರಲಿಲ್ಲ.
- 4 1) ನಾವು ನಮ್ಮ ಸೆರೆಹೊರೆಯ ಜನಾಂಗಗಳಿಗೆ ನಿಂದಾಸ್ಪದ
ರಾದೆವು ;
ಸುತ್ತಣವರ ಪರಿಹಾಸ್ಯಕುಚೋದ್ಯಗಳಿಗೆ ಗುರಿಯಾದೆವು.
- 5 ಯೆಹೋವನೇ, ಇನ್ನೆಷ್ಟರ ವರೆಗೆ ಕೋಪವುಳ್ಳವನಾಗಿರುವಿ ?
ನಿನ್ನ ರೋಷಾಗ್ನಿಯು ಸದಾಕಾಲವೂ ಉರಿಯುತ್ತಲೇ ಇರ
ಬೇಕೋ ?
- 6 2) ನಿನ್ನನ್ನು ಅರಿಯದ ಮೇಲ್ಜ್ಞರ ಮೇಲೆಯೂ
ನಿನ್ನ ನಾಮವನ್ನು ಉಚ್ಚರಿಸಿದ ರಾಜ್ಯಗಳ ಮೇಲೆಯೂ ನಿನ್ನ
ರೌದ್ರವನ್ನು ಸುರಿದುಬಿಡು.
- 7 ಅವರು ಯಾಕೋಬ್‌ವಂಶದವರನ್ನು ನುಂಗಿಬಿಟ್ಟು
ಅವರ ವಾಸಸ್ಥಳಗಳನ್ನು ಹಾಳು ಮಾಡಿದರಲ್ಲಾ.
- 8 ಪೂರ್ವಿಕರ ಅಪರಾಧಗಳನ್ನು ನಮ್ಮ ಹಾನಿಗಾಗಿ ನೆನಸಿ
ಕೊಳ್ಳಬೇಡ.
ಬೇಗನೆ ನಿನ್ನ ಕನಿಕರವು ನಮ್ಮನ್ನು ಎದುರುಗೊಳ್ಳಲಿ ;
ಬಹುವಾಗಿ ಕುಗ್ಗಿ ಹೋಗಿದ್ದೇವೆ.
- 9 ನಮ್ಮನ್ನು ರಕ್ಷಿಸುವ ದೇವರೇ, ನಿನ್ನ ನಾಮದ ಘನತೆಗೋಸ್ಕರ
ಸಹಾಯಮಾಡು ;

1) ಕೀರ್ತನೆ 44. 13.

2) ಯೆರಮಿಯ 10. 25.

- ನಿನ್ನ ಹೆಸರಿಗೆ ತಕ್ಕಂತೆ ರಕ್ಷಿಸಿ ನಮ್ಮ ಪಾಪಗಳನ್ನು ಅಳಿಸಿಬಿಡು.
- 10 1) ಮೈಚ್ಛರು—ಅವರ ದೇವರು ಎಲ್ಲಿ ಎಂದು ಅನ್ನುವದೇಕೆ ?
ನಿನ್ನ ಸೇವಕರ ರಕ್ತವನ್ನು ಸುರಿಸಿದವರಿಗೆ
ನಮ್ಮ ಮುಂದೆಯೇ ದಂಡನೆಯಾದದ್ದು ಜನಾಂಗಗಳಿಗೆ
ಗೊತ್ತಾಗಲಿ.
- 11 ಸೆರೆಹೋದವರ ನರಳುವಿಕೆಯು ನಿನ್ನ ಲಕ್ಷ್ಯಕ್ಕೆ ಬರಲಿ.
ಸಾಯಲಿರುವವರನ್ನು ನಿನ್ನ ಭುಜಮಹತ್ತಿನಿಂದ ಉಳಿಸು.
- 12 ಸ್ವಾಮಿಯೇ, ನಿನ್ನನ್ನು ನಿಂದಿಸಿದ ಸುತ್ತಣ ಜನಾಂಗಗಳ
ಉಡಿಲಲ್ಲಿ
ಎಳರಷ್ಟು ಪ್ರತಿಫಲವು ತುಂಬಿರುವಂತೆ ಮಾಡು.
- 13 ನಿನ್ನ ಪ್ರಜೆಯೂ ನೀನು ಪಾಲಿಸುವ ಮಂದೆಯೂ ಆಗಿರುವ
ನಾವಾದರೋ ಸದಾ ನಿನ್ನನ್ನು ಸ್ತುತಿಸುವವರಾಗಿ
ಮುಂದಣ ಸಂತಾನದವರೆಲ್ಲರಿಗೂ ನಿನ್ನ ಮಹತ್ವವನ್ನು
ವರ್ಣಿಸುತ್ತಾ ಹೋಗುವೆವು.

80 ದೇವರು ತಾನು ನೆಟ್ಟ ದ್ರಾಕ್ಷಾ ಲತೆಯಂತಿರುವ ಇಸ್ರಾಯೇಲ್ಯರನ್ನು
ಉನ್ನತಸ್ಥಿತಿಯಲ್ಲಿ ಪುನಃ ಸ್ಥಾಪಿಸಬೇಕೆಂಬ ಪ್ರಾರ್ಥನೆ.

ಪ್ರಧಾನಗಾಯಕನ ಕೀರ್ತನ ಸಂಗ್ರಹದಿಂದ ತಿಗಿದದ್ದು .
(² ಶೋಶನ್ನೀಮ್ ಎದೂತೆಂಬ ರಾಗ ; ಆಸಾಫನ ಕೀರ್ತನೆ.

- 1 ಇಸ್ರಾಯೇಲ್ಯರನ್ನು ಕಾಯುವ ಕುರುಬನೇ, ಕಿವಿಗೊಡು ;
ಯೋಸೇಫನ ವಂಶದವರನ್ನು ಕುರಿಹಿಂಡಿನಂತೆ ಕರತಂದವನೇ,
3) ಕೆರೂಬಿಯರ ಮಧ್ಯದಲ್ಲಿ ಅಸೀನನಾಗಿರುವಾತನೇ,
ಪ್ರಕಾಶಿಸು.

1) ಕೀರ್ತನೆ 42. 3 115. 2.

2) ಧರ್ಮಬೋಧೆಯೆಂಬ ನೈದಿಲಿಹೂವುಗಳು ಎಂದು ಅರ್ಥವಿಸಬಹುದು ;
ಕೀರ್ತನೆ 60.

3) ಅರಣ್ಯ 25. 22.

- 2 ಎಫ್ರಾಯಿಮಾ ಮ್ ಬೆನ್ಯಾಮಿನ್ ಮನಸ್ಸೆ ಕುಲಗಳ ಮುಂದೆ
ಹೋಗುವವನಾಗಿ
ನಿನ್ನ ಶೌರ್ಯವನ್ನು ತೋರ್ಪಡಿಸು ;
ಬಂದು ನಮಗೆ ಜಯಪ್ರದನಾಗು.
- 3 ದೇವರೇ, ನಮ್ಮನ್ನು ತಿರಿಗಿ ಉನ್ನತಸ್ಥಿತಿಗೇರಿಸು.
ಪ್ರಸನ್ನ ಮುಖದಿಂದ ನೋಡು ; ಆಗ ಉದ್ಧಾರವಾಗುವೆವು.
- 4 ಸೇನಾಧೀಶ್ವರನಾದ ಯೆಹೋವದೇವರೇ,
ನಿನಗೆ ಮೊರೆಯಿಡುವ ನಿನ್ನ ಪ್ರಜೆಗೆ ಇನ್ನೆಷ್ಟರ ವರೆಗೆ
ಮುನಿದಿರುವಿ ?
- 5 ರೋದನವೇ ಅವರ ಅನ್ನವಾಗುವಂತೆಯೂ
ಅಶ್ರುಧಾರೆಯೇ ಪಾನವಾಗುವಂತೆಯೂ ಮಾಡಿದಿ.
- 6 ಸುತ್ತಣ ಜನಾಂಗಗಳಿಗೆ ನಮ್ಮನ್ನು ಕಚ್ಚಾಟದ ಹೇತುವನ್ನಾ
ಗಿಯೂ
ಶತ್ರುನಿಂದೆಗೆ ಗುರಿಯನ್ನಾಗಿಯೂ ಮಾಡಿದಿ.
- 7 ಸೈನ್ಯಾಧೀಶ್ವರನಾದ ದೇವರೇ, ನಮ್ಮನ್ನು ತಿರಿಗಿ ಉನ್ನತ
ಸ್ಥಿತಿಗೇರಿಸು.
ಪ್ರಸನ್ನ ಮುಖದಿಂದ ನೋಡು ; ಆಗ ಉದ್ಧಾರವಾಗುವೆವು.
- 8 ನೀನು ಐಗುಪ್ತದೇಶದಿಂದ ಬಂದು ದ್ರಾಕ್ಷಾ ಲತೆಯನ್ನು ತಂದು
ಜನಾಂಗಗಳನ್ನು ಹೊರಗೆ ಹಾಕಿ ಅದನ್ನು ನೆಟ್ಟಿ.
- 9 ಅದಕೋಸ್ಕರ ನೆಲವನ್ನು ಹಸನಮಾಡಿದ ಮೇಲೆ
ಅದು ಬೇರು ಬಿಟ್ಟು ದೇಶದಲ್ಲೆಲ್ಲಾ ಹಬ್ಬಿಕೊಂಡಿತು.
- 10 ಅದರ ನೆರಳಿನಿಂದ ಗುಡ್ಡಗಳೆಲ್ಲಾ ಕವಿಯಲ್ಪಟ್ಟವು.
ಅದರ ಕುಡಿಗಳು ದೇವದಾರುವೃಕ್ಷಗಳ ಮೇಲೆ ಹಬ್ಬಿ
ಅವುಗಳನ್ನು ಮುಚ್ಚಿ ಬಿಟ್ಟವು.
- 11 ಅದರ ಕೊಂಬೆಗಳು ಸಮುದ್ರದ ವರೆಗೂ
ಅದರ ರೆಂಬೆಗಳು ಮಹಾನದಿಯ ವರೆಗೂ ಹರಡಿಕೊಂಡವು.

- 12 ನೀನು ಅದರ ಬೇಲಿಯನ್ನೇಕೆ ಕಿತ್ತುಹಾಕಿದಿ ?
ದಾರಿಗರೆಲ್ಲರು ಅದನ್ನು ತೆಗೆದುಬಿಡುತ್ತಾರೆ.
- 13 ಕಾಡುಹಂದಿಯು ಅದನ್ನು ನಿರ್ಮೂಲಮಾಡುತ್ತದೆ ;
ಆರಣ್ಯ ಮೃಗಗಳು ಅದನ್ನು ತಿಂದುಹಾಕುತ್ತವೆ.
- 14 ಸೇನಾಧೀಶ್ವರನಾದ ದೇವರೇ, ಅಭಿಮುಖನಾಗಬೇಕು ;
ನೀನು ಪರಲೋಕದಿಂದ ಕಟಾಕ್ಷಿಸಿ
ಈ ದ್ರಾಕ್ಷಾ ಲತೆಯನ್ನು ಪರಾಂಬರಿಸು.
- 15 ನಿನ್ನ ಬಲಗೈ ನೆಟ್ಟು ಸಾಕಿ ಬೆಳಸಿದ ಸಸಿಯನ್ನು ಕಾಪಾಡು.
- 16 ಅದು ಕಡಿದು ಬಿಂಕಿಯಿಂದ ಸುಡಲ್ಪಟ್ಟಿದೆ.
ಅವರು ನಿನ್ನ ಬಾಯಿಗದರಿಕೆಯಿಂದ ನಾಶವಾಗುತ್ತಾರೆ.
- 17 ನಿನ್ನ ಬಲಗೈ ಉದ್ಧರಿಸಿದ ಪುರುಷನೂ
ನೀನು ನಿಮಗೋಸ್ಕರ ಸಾಕಿ ಬೆಳಸಿದ ನರಪುತ್ರನೂ ಆಗಿರು
ವವನನ್ನು ಹಸ್ತದಿಂದ ಹಿಡಿದಿರು.
- 18 ಆಗ ನಾವು ನಿನ್ನಿಂದ ಅಗಲುವದಿಲ್ಲ.
ನಿನ್ನ ಹೆಸರನ್ನು ಹೇಳಿಕೊಂಡು ಆರಾಧಿಸುವಂತೆ ನಮ್ಮನ್ನು
ಜೈತನ್ಯಗೊಳಿಸು.
- 19 ಸೇನಾಧೀಶ್ವರನಾದ ಯೆಹೋವದೇವರೇ, ನಮ್ಮನ್ನು
ತಿರಿಗಿ ಉನ್ನತಸ್ಥಿತಿಗೇರಿಸು.
ಪ್ರಸನ್ನ ಮುಖದಿಂದ ನೋಡು ; ಆಗ ಉದ್ಧಾರವಾಗುವೆವು.

81 ಉತ್ಸವಕ್ಕಾಗಿ ಕೂಡಿಬಂದವರಲ್ಲಿ ದೇವಭಕ್ತಿಯನ್ನು ಹುಟ್ಟಿಸುವ
ಪ್ರಬೋಧನೆ.

(ಧರ್ಮೋಪದೇಶ 32.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ಗಿತ್ತೀಯ ರಾಗದಿಂದ
ಹಾಡತಕ್ಕದ್ದು ; ಆಸಾಫನ ಕೀರ್ತನೆ.

(ಕೀರ್ತನೆ 8. 84.)

- 1 ನಮಗೆ ಬಲಪ್ರದನಾಗಿರುವ ದೇವರಿಗೆ ಉತ್ಸಾಹಧ್ವನಿ
ಮಾಡಿರಿ ;

- ಯಾಕೋಬ್ಯರ ದೇವರಿಗೆ ಜಯಘೋಷಮಾಡಿರಿ.
 2 ರಾಗವನ್ನು ಎತ್ತಿರಿ ; ದಮ್ಮಡಿಯನ್ನು ಬಡಿಯಿರಿ ;
 ಇಂಪಾದ ಕಿನ್ನರಿಯನ್ನೂ ಸ್ವರಮಂಡಲವನ್ನೂ ಬಾರಿಸಿರಿ.
 3 1) ಅಮಾವಾಸ್ಯೆಯಲ್ಲಿಯೂ ನಮ್ಮ ಉತ್ಸವದಿನವಾಗಿರುವ
 ಪೂರ್ಣಿಮೆಯಲ್ಲಿಯೂ
 ಕೊಂಬನ್ನು ಊದಿರಿ.
 4 ಇದು ಇಸ್ರಾಯೇಲ್ಯರಲ್ಲಿ ಒಂದು ಕಟ್ಟಳೆ ;
 ಇದು ಯಾಕೋಬ್ಯರ ದೇವರು ವಿಧಿಸಿದ್ದು.
 5 ಆತನು ಐಗುಪ್ತದೇಶವನ್ನು ಬಾಧಿಸಲಿಕ್ಕೆ ಹೊರಟಾಗ
 ನೆನಪಿಗಾಗಿ ಯೋಸೇಫ್ಯರಲ್ಲಿ ಇದನ್ನು ನೇಮಿಸಿದನು.

ಗುರುತಿಲ್ಲದವನ ಮಾತು ನನಗೆ ಕೇಳಿಸುತ್ತದೆ ;
 ಏನಂದರೆ—

- 6 ಅವನ ಹೆಗಲನ್ನು ಹೊರಗೆ ತಪ್ಪಿಸಿದೆನು ;
 ಅವನ ಕೈಗಳನ್ನು ಪುಟ್ಟಿಯಿಂದ ಬಿಡಿಸಿದೆನು.
 7 ಕಷ್ಟದಲ್ಲಿ ಮೊರೆಯಿಟ್ಟ ನಿನ್ನನ್ನು ವಿಮೋಚಿಸಿದೆನು.
 ಗುಡುಗುವ ಮೋಡದಲ್ಲಿದ್ದು ನಿನಗೆ ಉತ್ತರವನ್ನು ಕೊಟ್ಟೆನು ;
 2) ಮೆರೀಬಾ ಪ್ರವಾಹಗಳ ಬಳಿಯಲ್ಲಿ ನಿನ್ನನ್ನು ಪರೀಕ್ಷಿಸಿದೆನು.
 ಸಲಾ.

- 8 3) ನನ್ನ ಜನರೇ, ಕೇಳಿರಿ ; ಖಂಡಿತವಾಗಿ ಹೇಳುತ್ತೇನೆ.
 ಇಸ್ರಾಯೇಲ್ಯರೇ, ಕಿವಿಗೊಟ್ಟರೆ ಎಷ್ಟೋ ಒಳ್ಳೇದು—
 9 ನಿಮ್ಮಲ್ಲಿ ಅನ್ಯದೇವತೆಗಳು ಇರಬಾರದು ;
 ಪರರ ದೇವತೆಗಳನ್ನು ಪೂಜಿಸಬಾರದು ;

1) ಅರಣ್ಯ 29. 1.

2) ವಿಮೋಚನ 17. 7.

3) ಕೀರ್ತನೆ 50. 7.

- 10 ನಿಮ್ಮನ್ನು ಐಗುಪ್ತದಿಂದ ಕರತಂದ ಯೆಹೋವನೆಂಬ ನಾನೇ
ನಿಮ್ಮ ದೇವರು ;
ಅಗಲವಾಗಿ ಬಾಯಿದೆರೆಯಿರಿ ; ಅದನ್ನು ತುಂಬಿಸುವೆನು
ಅಂದೆನು.
- 11 ಆದರೆ ನನ್ನ ಜನರು ನನ್ನ ಮಾತು ಕೇಳಲಿಲ್ಲ ;
ಇಸ್ರಾಯೇಲ್ಯರು ನನಗೆ ಸಮ್ಮತಿಸಲಿಲ್ಲ.
- 12 ಆದದರಿಂದ—ಇವರು ಹಟಮಾರಿಗಳು ;
ತಮ್ಮ ಮನಸ್ಸಿನಂತೆ ನಡೆಯಲಿ ಎಂದು ಸಡಿಲಬಿಟ್ಟೆನು.
- 13 ನನ್ನ ಪ್ರಜೆಗಳಾದ ಇಸ್ರಾಯೇಲ್ಯರು ನನ್ನ ಮಾತನ್ನು ಕೇಳಿ
ನನ್ನ ಮಾರ್ಗದಲ್ಲಿ ನಡೆದರೆ ಏಷ್ಞೋ ಬಿಟ್ಟೇದು !
- 14 ನಾನು ಅವರ ಎದುರಾಳಿಗಳ ಮೇಲೆ ಕೈಯೆತ್ತಿ
ಅವರ ಶತ್ರುಗಳನ್ನು ಸುಲಭವಾಗಿ ಅಣಗಿಸುವೆನು.
- 15 ಯೆಹೋವನ ದ್ವೇಷಿಗಳು ಅವರ ಮುಂದೆ ಮುದುರಿ
ಕೊಳ್ಳುವರು ;
ಅವರಾದರೋ ಸದಾಕಾಲವೂ ಇರುವರು.
- 16 ನಾನು ಅವರಿಗೆ ಶ್ರೇಷ್ಠವಾದ ಗೋದಿಯನ್ನು ಊಟಕ್ಕೆ
ಕೊಟ್ಟು
ಬಂಡೆಯೊಳಗಿನ ಜೀನಿನಿಂದ ತೃಪ್ತಿಪಡಿಸುವೆನು.

82

ದೇವರು ಅನೀತಿವಂತರಾದ ಅಧಿವತಿಗಳಿಗೆ ವಿಧಿಸುವದು.

(ಕೀರ್ತನೆ 58.)

ಆಸಾಫನ ಕೀರ್ತನೆ.

- 1 ದೇವರು ತನ್ನ ಸಭೆಯಲ್ಲಿ ನಿಂತುಕೊಂಡವನಾಗಿ
ದೇವರುಗಳೊಳಗೆ ನ್ಯಾಯವಿಧಿಸುತ್ತಾನೆ—

- 2 ನೀವು ಅನ್ಯಾಯವಾಗಿ ತೀರ್ಪುಕೊಡುವುದೂ
ದುಷ್ಟರಿಗೆ ಮುಖದಾಕ್ಷಿಣ್ಯತೋರಿಸುವುದೂ ಇನ್ನೆಷ್ಟರ
ವರೆಗೆ? ಸೆಲಾ.
- 3 ಕುಗ್ಗಿದವರ ಮತ್ತು ಅನಾಥರ ನ್ಯಾಯವನ್ನು ಸ್ಥಾಪಿಸಿರಿ.
ದುಃಖಿತರ ಮತ್ತು ದರಿದ್ರರ ನೀತಿಯನ್ನು ಉಳಿಸಿರಿ.
- 4 ಕುಗ್ಗಿದವರನ್ನೂ ಬಡವರನ್ನೂ ದುಷ್ಟರ ಕೈಯಿಂದ ಬಿಡಿಸಿ
ರಕ್ಷಿಸಿರಿ.
- 5 ಇವರು ಬುದ್ಧಿಹೀನರೂ ವಿವೇಕಶೂನ್ಯರೂ ಆಗಿ ಅಂಧಕಾರ
ದಲ್ಲಿ ಆಲೆಯುತ್ತಾರೆ.
ಭೂಮಿಯ ಅಸ್ತಿವಾರಗಳೆಲ್ಲಾ ಕದಲುತ್ತವೆ.
- 6 ನೀವು ದೇವರುಗಳು, ಎಲ್ಲರೂ ಪರಾತ್ಪರನ ಮಕ್ಕಳು ಎಂದು
ನಾನು ಹೇಳಿದೆನು.
- 7 ಆದರೂ ನರರಂತೆ ಸತ್ತೇ ಹೋಗುವಿರಿ ;
ಪ್ರತಿಯೊಬ್ಬ ಪ್ರಭುವಿನಂತೆ ನೀವೆಲ್ಲರೂ ಬಿದ್ದು ಹೋಗುವಿರಿ.
- 8 ದೇವರೇ, ಏಳು ; ಭೂಲೋಕದಲ್ಲಿ ನ್ಯಾಯವನ್ನು
ಸ್ಥಾಪಿಸು.
ನೀನು ಎಲ್ಲಾ ಜನಾಂಗಗಳ ಒಡೆಯನು ಅಲ್ಲವೋ ?

83 ದೇವಪ್ರಜಾವಿರುದ್ಧವಾಗಿ ಒಳಸಂಚುಮಾಡಿದ ಜನಾಂಗಗಳನ್ನು
ಆಕ್ರೋಶಿಸುವದು.

ಆಸಾಫನ ಕೀರ್ತನೆ ; ೯ನೇ ತ.

- 1 ದೇವರೇ, ಸುವ್ಯನಿರಬೇಡ ;
ನಿಶ್ಚಿಂತನಾಗಿ ಮೌನದಿಂದಿರಬೇಡ ಸ್ವಾಮಿ.
- 2 ನೋಡು, ನಿನ್ನ ಶತ್ರುಗಳು ಘೋಷಿಸುತ್ತಾರೆ ;
ನಿನ್ನ ದ್ವೇಷಿಗಳು ತಲೆಯೆತ್ತಿದ್ದಾರೆ.

- 3 ಅವರು ನಿನ್ನ ಪ್ರಜೆಗಳಿಗೆ ವಿರೋಧವಾಗಿ ಒಳಸಂಚುಮಾಡಿ
ನಿನ್ನ ಮರೆಹೊಕ್ಕವರನ್ನು ಕೆಡಿಸಬೇಕೆಂದು ಆಲೋಚಿಸಿ—
- 4 ಬನ್ನಿರಿ ; ಅವರು ಜನಾಂಗವಾಗಿ ಉಳಿಯದಂತೆಯೂ
ಇಸ್ರಾಯೇಲೆಂಬ ಹೆಸರು ಅಳಿದು ಹೋಗುವಂತೆಯೂ
ಅವರನ್ನು ಸಂಹರಿಸೋಣ ಅಂದುಕೊಳ್ಳುತ್ತಾರೆ.
- 5 ಎದೋಮ್ಯರ ಮತ್ತು ಇಸ್ರಾಯೇಲ್ಯರ ಪಾಳೆಯಗಳವರು,
ಮೋವ್ಯಾಬ್ಯರು, ಹಗ್ರಿಯರು,
- 6 ಗೆಬಾಲ್ಯರು, ಅಮೋನಿಯರು, ಅಮಾಲೇಕ್ಯರು,
ಫಿಲಿಷ್ಟಿಯರು, ತೂರ್ ಸಂಸ್ಥಾನದವರು,
- 7 ಇವರೆಲ್ಲಾ ಏಕಮನಸ್ಸಿನಿಂದ ಕೂಡಿ
ನಿನಗೇ ವಿರೋಧವಾಗಿ ಒಳಸಂಚುಮಾಡುತ್ತಾರಲ್ಲಾ.
- 8 ಅಶೂರ್ಯರೂ ಇವರೊಡನೆ ಕೂಡಿಕೊಂಡು
1) ಲೋಟನ ವಂಶದವರಿಗೆ ಭುಜವಾಗಿದ್ದಾರೆ. ಸೆಲಾ.
- 9 ನೀನು ಮಿದ್ಯಾನ್ಯರನ್ನು ಸಂಹರಿಸಿದಂತೆ ಇವರನ್ನೂ
ಸಂಹರಿಸು.
- 2) ಕೀಷೋನ್‌ಹಳ್ಳದ ಬಳಿಯಲ್ಲಿ ಸೀಸೆಡ ಯಾಬೀನ್
ಎಂಬವರಿಗೆ ಮಾಡಿದಂತೆ ಇವರಿಗೂ ಮಾಡು.
- 10 ಅವರು ಎಂದೋರಿನಲ್ಲಿ ವಧಿಸಲ್ಪಟ್ಟು ಹೊಲದ
ಗೊಬ್ಬರವಾಗಿ ಹೋದರಲ್ಲಾ.
- 11 3) ಒರೇಬ್ ಜೇಬ್ ಎಂಬವರ ಗತಿಯು ಇವರ ಶ್ರೀಮಂತರಿಗೂ
ಸಂಭವಿಸಲಿ ;
ಜೇಬಹ ಚಲ್ಮನ್ನ ಎಂಬವರ ಹಾಡು ಇವರ ಪ್ರಭುಗಳಿಗೂ
ಆಗಲಿ.
- 12 ದೇವರು ಅವರಿಗೆ ಕೊಟ್ಟ ದೇಶವನ್ನು

1) ಆದಿಕಾಂಡ 19. 36-38.

2) ನ್ಯಾಯಸ್ಥಾಪಕ 4. 15.

3) ನ್ಯಾಯಸ್ಥಾಪಕ 7. 8 ; 8. 12.

- 13 ಸ್ವಾಧೀನಮಾಡಿಕೊಳ್ಳುವಾ ಅಂದುಕೊಳ್ಳುತ್ತಾರಲ್ಲಾ.
ನನ್ನ ದೇವರೇ, ಅವರನ್ನು ಗಾಳಿಯಲ್ಲಿ ಸುತ್ತಿಯಾಡುವ
ಧೂಳಿನಂತೆಯೂ
ಹಾರಿಹೋಗುವ ಹೊಟ್ಟಿನಂತೆಯೂ ಮಾಡು.
- 14 ನೀನು ಕಾಡನ್ನು ಸುಟ್ಟುಬಿಡುವ ಬೆಂಕಿಯಂತೆಯೂ
ಪರ್ವತಗಳನ್ನು ದಹಿಸಿಬಿಡುವ ಜ್ವಾಲೆಯಂತೆಯೂ ಇದ್ದು
- 15 ನಿನ್ನ ಸುಂಟರಗಾಳಿಯಿಂದ ಅವರನ್ನು ಬೆನ್ನಟ್ಟು ;
ತುಘಾನಿನಿಂದ ಅವರನ್ನು ಕಳವಳಗೊಳಿಸು.
- 16 ನಾಚಿಕೆಯು ಅವರ ಮುಖವನ್ನು ಕವಿಯಲಿ.
ಯೆಹೋವನೇ, ಆಗ ಅವರು ನಿನ್ನ ಹೆಸರನ್ನು ಕೇಳಿ
ಕೊಂಡು ಬಂದಾರು.
- 17 ಅವರು ನಿರಂತರವೂ ಆಶಾಭಂಗದಿಂದ ಕಳವಳಗೊಳ್ಳಲಿ ;
ಅಪಮಾನದಿಂದ ನಾಶವಾಗಲಿ.
- 18 ಆಗ ಯೆಹೋವನಾಮದಿಂದ ಪ್ರಸಿದ್ಧ ನಾದ ನೀನೊಬ್ಬನೇ
ಭೂಲೋಕದಲ್ಲಿಲ್ಲಾ ಸರ್ವೋನ್ನತನೆಂದು ಗ್ರಹಿಸುವರು.

84

ದೇವಾಲಯದ ಯಾತ್ರಾರ್ಥಿಗಳ ಕೀರ್ತನೆ.

(ಕೀರ್ತನೆ 42. 43.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ಗಿತ್ತೀಯ ರಾಗದಿಂದ
ಹಾಡತಕ್ಕದು ; ಕೋರಹೀಯರ ಕೀರ್ತನೆ.

(ಕೀರ್ತನೆ 8. 81.)

- 1 ಸೇನಾಧೀಶ್ವರನಾದ ಯೆಹೋವನೇ, ನಿನ್ನ ನಿವಾಸಗಳು
ಎಷ್ಟೋ ರಮ್ಯವಾಗಿವೆ.
- 2 ಯೆಹೋವನ ಆಲಯದ ಅಂಗಳಗಳಲ್ಲಿ ಸೇರಬೇಕೆಂದು
ನನ್ನ ಆತ್ಮವು ಹಂಬಲಿಸುತ್ತಾ ಕುಂದಿಹೋಗಿತ್ತು.
[ಆದರೆ ಈಗ] ಜೈತನ್ಯಸ್ವರೂಪನಾದ ದೇವರಿಗೆ.

ನನ್ನ ತನುಮನಗಳಿಂದ ಹರ್ಷಧ್ವನಿ ಮಾಡುತ್ತೇನೆ.

3 ಆಹಾ, ಸೇನಾಧೀಶ್ವರನಾದ ಯೆಹೋವದೇವರೇ, ನನ್ನ
ಅರಸನೇ,

ನಿನ್ನ ವೇದಿಗಳ ಸಮೀಪದಲ್ಲಿಯೇ
ಗುಬ್ಬಿಗೆ ಮನೆಯೂ ಪಾರಿವಾಳಕ್ಕೆ ಮರಿಮಾಡುವ ಗೂಡೂ
ದೊರಕಿತಲ್ಲಾ !

4 ನಿನ್ನ ಮಂದಿರದಲ್ಲಿ ವಾಸಿಸುವವರು ಧನ್ಯರು.
ಅವರು ನಿತ್ಯವೂ ನಿನ್ನನ್ನು ಕೀರ್ತಿಸುತ್ತಾ ಇರುತ್ತಾರೆ.
ಸೆಲಾ.

5 ನಿನ್ನನ್ನೇ ಆಧಾರಮಾಡಿಕೊಂಡ ಮನುಷ್ಯರು ಧನ್ಯರು.
ಅವರು ಯಾತ್ರಾಪರರಾಗಿ

6 ಕಣ್ಣೀರಿನ ತಗ್ಗನ್ನು ದಾಟುವಾಗ
ಅಲ್ಲಿ ಒರತೆಗಳನ್ನು ತೋಡಿ ನೀರಿನ ಸ್ಥಳವಾಗ ಮಾಡುತ್ತಾರೆ.
ಮುಂಗಾರು ಮಳೆಯೂ ಅದನ್ನು ಸಮೃದ್ಧಿಗೊಳಿಸುತ್ತದೆ.

7 ಅವರು ಹೆಚ್ಚು ಹೆಚ್ಚಾಗಿ ಬಲಹೊಂದಿ
ಜೆರೋನ್ ಗಿರಿಯಲ್ಲಿ ದೇವರ ಸನ್ನಿಧಿಯನ್ನು ಸೇರಿ—

8 ಸೇನಾಧೀಶ್ವರನಾದ ಯೆಹೋವದೇವರೇ, ನನ್ನ ಮೊರೆಯನ್ನು
ಕೇಳು ;

ಯಾಕೋಬ್ಯರ ದೇವರೇ; ಕಿವಿಗೊಡು ಅನ್ನುತ್ತಾರೆ. ಸೆಲಾ.

9 ದೇವರೇ, ನಮಗೆ ಗುರಾಣಿಯಾಗಿರುವವನನ್ನು ನೋಡು ;
ನಿನ್ನ ಅಭಿಷಿಕ್ತನ ಮುಖವನ್ನು ಕಟಾಕ್ಷಿಸು.

10 ನಿನ್ನ ಆಲಯದ ಅಂಗಳಗಳಲ್ಲಿ ಕಳೆದ ಒಂದು ದಿನವು
ಬೇರೆ ಸಹಸ್ರದಿನಗಳಿಗಿಂತ ಉತ್ತಮವಾಗಿದೆ.

ದುಷ್ಟರ ಗುಡಾರಗಳಲ್ಲಿ ವಾಸಿಸುವದಕ್ಕಿಂತ
ನನ್ನ ದೇವರ ಆಲಯದ ಹೊಸ್ತಿಲಲ್ಲಿ ಬಿದ್ದುಕೊಂಡಿರುವದೇ
ಲೇಸು.

11 ಯೆಹೋವದೇವರು ಸೂರ್ಯನೂ ಗುರಾಣಿಯೂ ಆಗಿ
ದ್ದಾನಲ್ಲಾ.

ಯೆಹೋವನು ಕೃಪೆಯನ್ನೂ ಘನವನ್ನೂ ಅನುಗ್ರಹಿಸುವನು;
ಆತನು ಸದ್ಭಕ್ತರಿಗೆ ಯಾವ ಶುಭವನ್ನು ದಯಪಾಲಿಸದೆ
ಇದ್ದಾನು ?

12 ಸೇನಾಧೀಶ್ವರನಾದ ಯೆಹೋವನೇ,
ನಿನ್ನಲ್ಲಿ ಭರವಸವಿಡುವ ಮನುಷ್ಯನು ಧನ್ಯನು.

85 ಸಂಪೂರ್ಣರಕ್ಷಣೆಯನ್ನು ನಿರೀಕ್ಷಿಸುವ ಭಕ್ತನ ವಿಜ್ಞಾನವೆ.
ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;
ಕೋರಹೀಯರ ಕೀರ್ತನೆ.

1 ಯೆಹೋವನೇ, ನಿನ್ನ ದೇಶವನ್ನು ಕಟಾಕ್ಷಿಸಿದ್ದೀ ;
ಯಾಕೋಬ್ಯರನ್ನು ಸೆರೆಯಿಂದ ಬಿಡಿಸಿ ಬರಮಾಡಿದ್ದೀ.

2 ನಿನ್ನ ಪ್ರಜೆಯ ದ್ರೋಹವನ್ನು ಕ್ಷಮಿಸಿದ್ದೀ ;
ಅವರ ಎಲ್ಲಾ ಪಾಪಗಳನ್ನು ಅಳಿಸಿಬಿಟ್ಟಿದ್ದೀ. ಸೆಲಾ.

3 ನಿನ್ನ ರೌದ್ರವಸ್ಥೆಲ್ಲಾ ತೊರೆದಿದ್ದೀ ;
ನಿನ್ನ ಉಗ್ರಕೋಪವನ್ನು ಬಿಟ್ಟಿದ್ದೀ.

4 ನಮ್ಮನ್ನು ರಕ್ಷಿಸುವ ದೇವರೇ, 1) ನಮಗೆ ಅಭಿಮುಖನಾಗು;
ನಮ್ಮ ವಿಷಯದಲ್ಲಿ ಬೇಸರವನ್ನು ಬಿಡು.

5 ಸದಾಕಾಲವೂ ನಮ್ಮ ಮೇಲೆ ಸಿಟ್ಟುಮಾಡುವಿಯಾ ?
ತಲತಲಾಂತರಗಳಿಗೂ ಕೋಪವನ್ನು ಬೆಳೆಸುವಿಯೋ ?

6 ನಿನ್ನ ಪ್ರಜೆಯಾದ ನಾವು ನಿನ್ನಲ್ಲಿ ಆನಂದಿಸುವಂತೆ
ನೀನು ನಮ್ಮನ್ನು ಜೈತನ್ಯಪಡಿಸುವದಿಲ್ಲವೋ ?

7 ಯೆಹೋವನೇ, ನಿನ್ನ ಕೃಪೆಯನ್ನು ನಮಗೆ ತೋರಿಸು ;
ನಿನ್ನ ರಕ್ಷಣೆಯನ್ನು ಅನುಗ್ರಹಿಸು.

1) ಅಥವಾ : ನಮ್ಮನ್ನು ಪುನಃ ಜೈತನ್ಯಪಡಿಸು.

- 8 ಯೆಹೋವದೇವರು ಏನು ಹೇಳುತ್ತಾನೋ ಕೇಳುತ್ತೇನೆ.
ಆತನು ತನ್ನ ಭಕ್ತಜನರಿಗೆ ಸಮಾಧಾನವಾಕ್ಯವನ್ನು
ಹೇಳುತ್ತಾನಲ್ಲಾ.
ಅವರಾಧರೋ ತಿರಿಗಿ ಮೂರ್ಖತನದಲ್ಲಿ ಬೀಳದಿರಲಿ.
- 9 ಭಯಭಕ್ತಿಯುಳ್ಳ ಜನರಿಗೆ ಆತನ ರಕ್ಷಣೆಯು ಹತ್ತಿರ
ವಿರುವದು ಸತ್ಯ.
ಇದರಿಂದ ಆತನ ಮಹಿಮೆ ನಮ್ಮ ದೇಶದಲ್ಲಿ ನೆಲೆಗೊಳ್ಳು
ವದು.
- 10 ಕೃಪೆಯೂ ಸತ್ಯವೂ ಒಂದನ್ನೊಂದು ಕೂಡಿರುವವು ;
ನೀತಿಯೂ ಸಮಾಧಾನವೂ ಮುದ್ದಿಟ್ಟುಕೊಳ್ಳುವವು.
- 11 ಸತ್ಯತೆಯು ಭೂಮಿಯಿಂದ ಹುಟ್ಟುವದು ;
ನೀತಿಯು ಆಕಾಶದಿಂದ ಕೆಳಗೆ ದೃಷ್ಟಿಸುವದು.
- 12 ನಿಜವಾಗಿ ಯೆಹೋವನು ಒಳ್ಳೇದನ್ನು ಅನುಗ್ರಹಿಸುವನು ;
ನಮ್ಮ ದೇಶವು ತನ್ನ ಬೆಳೆ ಕೊಡುವದು.
- 13 ನೀತಿಯು ಆತನ ಮುಂದೆ ಹೋಗುತ್ತಾ
ನಾವು ಆತನ ಹೆಜ್ಜೆ ಹಿಡಿದು ನಡೆಯುವಂತೆ ದಾರಿಮಾಡು
ವದು.

86

ಶತ್ರುಪೀಡಿತನ ವಿಜ್ಞಾಪನೆ.

(ಕೀರ್ತನೆ 25.)

ದಾವೀದನ ಪ್ರಾರ್ಥನೆ.

- 1 ಯೆಹೋವನೇ, ಕಿವಿಗೊಡು ; ನನಗೆ ಸದುತ್ತರವನ್ನು ದಯ
ಪಾಲಿಸು ;
ಕುಗ್ಗಿದವನೂ ದಿಕ್ಕಿಲ್ಲದವನೂ ಆಗಿದ್ದೇನೆ.
- 2 ನಾನು ನಿನ್ನ ಭಕ್ತನು ; ನನ್ನ ಪ್ರಾಣವನ್ನು ಉಳಿಸು ;
ನೀನೇ ನನ್ನ ದೇವರು ; ನಿನ್ನಲ್ಲಿ ಭರವಸೆವಿಟ್ಟಿರುವ ನಿನ್ನ
ಸೇವಕನನ್ನು ರಕ್ಷಿಸು.

- 3 ಕರ್ತನೇ, ಕರುಣಿಸು ;
ದಿನವೆಲ್ಲಾ ನಿನಗೆ ಮೊರೆಯಿಡುತ್ತೇನೆ.
- 4 ಕರ್ತನೇ, ನಿನ್ನ ಸೇವಕನ ಹೃದಯವನ್ನು ಆನಂದಗೊಳಿಸು ;
ನಿನ್ನನ್ನೇ ನಿರೀಕ್ಷಿಸುತ್ತಿರುವೆನಲ್ಲಾ.
- 5 ಕರ್ತನೇ, ನೀನು ಒಳ್ಳೆಯವನೂ ಕ್ಷಮಿಸುವವನೂ
ನಿನಗೆ ಮೊರೆಯಿಡುವವರೆಲ್ಲರಲ್ಲಿ ಕೃಪಾವೂರ್ಣನೂ
ಆಗಿದ್ದೀಯಲ್ಲಾ.
- 6 ಯೆಹೋವನೇ, ನನ್ನ ಪ್ರಾರ್ಥನೆಗೆ ಕಿವಿಗೊಡು ;
ನನ್ನ ವಿಜ್ಞಾಪನೆಗಳ ಶಬ್ದವನ್ನು ಲಾಲಿಸು.
- 7 ನೀನು ಸದುತ್ತರವನ್ನು ದಯಪಾಲಿಸುವಿಯೆಂದು ನಂಬಿ
ನನ್ನ ಇಕ್ಕಟ್ಟಿನ ದಿನದಲ್ಲಿ ನಿನ್ನನ್ನೇ ಕರೆಯುವೆನು.
- 8 ಕರ್ತನೇ, ದೇವರುಗಳಲ್ಲಿ ನಿನಗೆ ಸಮಾನನೇ ಇಲ್ಲ ;
ನಿನ್ನ ಕೃತ್ಯಗಳಿಗೆ ಸರಿಯಾದದ್ದು ಇನ್ನೊಂದಿಲ್ಲ.
- 9 ಕರ್ತನೇ, ನಿನ್ನಿಂದುಂಟಾದ ಎಲ್ಲಾ ಜನಾಂಗಗಳು ಬಂದು
ನಿನಗೆ ಅಡ್ಡಬಿದ್ದು ನಿನ್ನ ನಾಮವನ್ನು ಘನಪಡಿಸುವವು.
- 10 ಮಹೋನ್ನತನೂ ಮಹತ್ಕಾರ್ಯಗಳನ್ನು ನಡಿಸುವವನೂ
ನೀನು ;
ದೇವರು ನೀನೊಬ್ಬನೇ.
- 11 1) ಯೆಹೋವನೇ, ನಿನ್ನ ಮಾರ್ಗವನ್ನು ನನಗೆ ಬೋಧಿಸು ;
ನಿನ್ನ ಸತ್ಯತೆಯನ್ನು ನನ್ನ ದೃಷ್ಟಿಯಲ್ಲೇ ಇಟ್ಟುಕೊಂಡು
ನಡೆಯುವೆನು.
ನಾನು ನಿನ್ನ ನಾಮದಲ್ಲಿ 2) ಭಯಭಕ್ತಿಯಿಂದಿರುವಂತೆ ಏಕ
ಮನಸ್ಸನ್ನು ಅನುಗ್ರಹಿಸು.
- 12 ಕರ್ತನೇ, ನನ್ನ ದೇವರೇ, ಮನಃಪೂರ್ವಕವಾಗಿ ನಿನ್ನನ್ನು
ಕೊಂಡಾಡುವೆನು ;

- ಎಂದೆಂದಿಗೂ ನಿನ್ನ ನಾಮವನ್ನು ಘನಪಡಿಸುವೆನು.
- 13 ನೀನು ಬಹಳವಾಗಿ ಕನಿಕರಿಸಿ ನನ್ನ ಪ್ರಾಣವನ್ನು ಪಾತಾಳ ತಲದಿಂದ ತಪ್ಪಿಸಿದ್ದೀಯಲ್ಲಾ,
- 14 1) ದೇವರೇ, ಗರ್ವಿಗಳು ನನಗೆ ವಿರೋಧವಾಗಿ ಎದ್ದಿದ್ದಾರೆ ಬಲಾತ್ಕಾರಿಗಳ ಗುಂಪು ನನ್ನ ಪ್ರಾಣಕ್ಕೆ ಕಾದಿದೆ. ಅವರು ನಿನ್ನನ್ನು ಲಕ್ಷಿಸುವದಿಲ್ಲ.
- 15 2) ಕರ್ತನೇ, ನೀನು ಕನಿಕರವೂ ದಯೆಯೂ ಉಳ್ಳ ದೇವರು ದೀರ್ಘಶಾಂತನು, ಬಹಳ ಪ್ರೀತಿಯೂ ನಂಬಿಕೆಯೂ ಉಳ್ಳವನು.
- 16 3) ಕಟಾಕ್ಷ ವಿಟ್ಟು ನನ್ನನ್ನು ಕರುಣಿಸು ; ನಿನ್ನ ಸೇವಕನಿಗೆ ಬಲವನ್ನು ಅನುಗ್ರಹಿಸು ; ನಿನ್ನ ಸೇವಕಳ ಮಗನನ್ನು ರಕ್ಷಿಸು.
- 17 ನನಗಾಗಿ ಒಂದು ಶುಭಸೂಚನೆಯನ್ನು ತೋರಿಸು ; ನನ್ನ ಹಗೆಗಾರರು ನೋಡಿ—ಯೆಹೋವನು ನೆರವಾಗಿ ಇವನನ್ನು ಸಂತೈಸಿದ್ದಾನೆಂದು ನಾಚಿಕೆಪಡಲಿ.

87

ಚಿಯೋನೇ ಎಲ್ಲಾ ದೇವಜನರ ಮಾತೃಭೂಮಿ.

(ಯೆಶಾಯ 2. 2-4 : 19. 19-24.)

ಕೋರಹೀಯರ ಕೀರ್ತನೆ ; ಗೀತೆ.

- 1 ಯೆಹೋವನು ಸ್ಥಾಪಿಸಿದ್ದು ಪರಿಶುದ್ಧ ಪರ್ವತಗಳಲ್ಲಿದೆ.
- 2 ಆತನು ಯಾಕೋಬ್ ವಂಶದವರ ಎಲ್ಲಾ ನಿವಾಸಗಳಿಗಿಂತ ಚಿಯೋನಿನ ದ್ವಾರಗಳನ್ನು ಹೆಚ್ಚಾಗಿ ಪ್ರೀತಿಸುತ್ತಾನೆ.

1) ಕೀರ್ತನೆ 54. 3.

2) ಎಮೋಚನ 34. 6.

3) ಕೀರ್ತನೆ 116. 16.

- 3 ದೇವನಗರವೇ, ನಿನ್ನ ವಿಷಯವಾದ ಗೌರವೋಕ್ತಿ
ಯೇನಂದರೆ— ಸೆಲಾ.
- 4 1) ಐಗುಪ್ತ ಜಾಬೆಲ್ ದೇಶಗಳವರನ್ನು ನನ್ನನ್ನು
ಬಲ್ಲವರಲ್ಲಿ ಎಣಿಸುವೆನು.
ಇಗೋ ಫಿಲಿಷ್ಟಿಯ, ತೂರ್, ಕೂಷ್ ಜನಾಂಗಗಳು
ಅಲ್ಲೇ ಹುಟ್ಟಿದವು ಎಂಬುದೇ.
- 5 ಇದರಿಂದ ಚಿಯೋಸೇ 2) ಪ್ರತಿಯೊಂದು ಜನಾಂಗದ ಜನ್ಮ
ನಗರವೆಂದು ಹೇಳಲ್ಪಡುವದು ;
ಅದನ್ನು ಪರಾತ್ಪರನು ತಾನೇ ಸ್ಥಿರಪಡಿಸುವನು.
- 6 ಯೆಹೋವನು ಜನಾಂಗಗಳ ಪಟ್ಟಿಯನ್ನು ಮಾಡುವಾಗ
[ಪ್ರತಿಯೊಂದರ ವಿಷಯ]—3) ಇದು ಅಲ್ಲಿಯೇ ಹುಟ್ಟಿದ್ದು
ಎಂದು ಬರೆಯುವನು.
- 7 ಇವರು ಹಾಡುತ್ತಾ ಕುಣಿಯುತ್ತಾ—
ನನ್ನ [ಜೀವಜಲದ] ಒರತೆಗಳೆಲ್ಲಾ ನಿನ್ನಲ್ಲಿಯೇ ಅವೆ
ಅನ್ನುವರು.

88

ದುಃಖದಲ್ಲಿ ಮುಳುಗಿರುವವನ ಮೊರೆ.

(ಪ್ರಲಾಪ 3.)

ಹಾಡು ; ಕೋರಹೀಯರ ಕೀರ್ತನೆ ; ಪ್ರಧಾನಗಾಯಕನ ಕೀರ್ತನ
ಸಂಗ್ರಹದಿಂದ ತೆಗೆದದ್ದು ; ಮಹಲಾತ್ ಎಂಬ ರಾಗದ ಪ್ರಕಾರ ಹಾಡತಕ್ಕದ್ದು ;
ಜೀರಹಕುಲದವನಾದ ಹೇಮಾನನ ಸದ್ಯ.

- 1 ಯೆಹೋವನೇ, ನನ್ನನ್ನು ರಕ್ಷಿಸುವ ದೇವರೇ, ಹಗಲಿರುಳು
ನಿನಗೆ ಮೊರೆಯಿಡುತ್ತೇನೆ.

1) ಮೂಲ : ರಹಬ; 89. 10 ; ಯೆಶಾಯ 30. 7 ; ಕೂಷ್ ನಾಡುಗಳ
ವರಲ್ಲಿ ಇಂಥಂಥವನು ಅಲ್ಲೇ ಹುಟ್ಟಿದವನು.

ಇಂಥಂಥವನಿಗೆ.

3) ಇವನು ಅಲ್ಲಿಯೇ ಹುಟ್ಟಿದವನು.

- 2 ನನ್ನ ಪ್ರಾರ್ಥನೆಯು ನಿನ್ನ ಸನ್ನಿಧಿಯನ್ನು ಮುಟ್ಟಲಿ ;
ಕಿವಿಗೊಟ್ಟು ನನ್ನ ಕೂಗನ್ನು ಕೇಳು.
- 3 ನನ್ನ ಜೀವವು ಕಷ್ಟಗಳಿಂದ ತುಂಬಿಹೋಯಿತು ;
ನನ್ನ ಪ್ರಾಣವು ಪಾತಾಳಕ್ಕೆ ಹತ್ತಿರವಾಯಿತು.
- 4 ಸಮಾಧಿಯಲ್ಲಿ ಸೇರುವವರೊಳಗೆ ಎಣಿಸಲ್ಪಟ್ಟಿದ್ದೇನೆ;
ಗತಿಗೆಟ್ಟು ಮಸುಷ್ಯನಂತಿದ್ದೇನೆ.
- 5 ಸತ್ತವನ ಹಾಗೆ ನನ್ನನ್ನು ಹೊರಗೆ ಹಾಕಿದ್ದಾರೆ ;
ಸಮಾಧಿಯಲ್ಲಿ ಬಿದ್ದಿರುವ ಹತರಂತಿದ್ದೇನೆ.
ಅವರು ನಿನ್ನ ಪರಿಪಾಲನೆಗೆ ಹೊರಗಾದವರು ;
ಅಂಥವರನ್ನು ನೀನು ಜ್ಞಾಪಿಸುವದೇ ಇಲ್ಲ.
- 6 ಅಧೋಲೋಕದಲ್ಲಿಯೂ ಗಾಢಾಂಧಕಾರದಲ್ಲಿಯೂ
ಅಗಾಧಸ್ಥಳದಲ್ಲಿಯೂ ನನ್ನನ್ನು ದೊಬ್ಬಿಬಿಟ್ಟಿದ್ದೀ.
- 7 ನಿನ್ನ ಕೋಪಭಾರವು ನನ್ನನ್ನು ಕುಗ್ಗಿಸಿಬಿಟ್ಟಿದೆ ;
ನಿನ್ನ ಎಲ್ಲಾ ತೆರಗಳಿಂದ ನನ್ನನ್ನು ಬಾಧಿಸಿದ್ದೀ. ಸೆಲಾ.
- 8 ನನ್ನ ಆಪ್ತರು ನನ್ನನ್ನು ಹೇಸಿ ಬಿಟ್ಟು ಹೋಗುವಂತೆ ಮಾಡಿದ್ದೀ;
ಕಟ್ಟಲ್ಪಟ್ಟಿದ್ದೇನೆ, ಬಿಡಿಸಿಕೊಳ್ಳಲಾರೆ.
- 9 ಬಾಧೆಯಿಂದ ನನ್ನ ಕಣ್ಣುಗಳು ಮೊಬ್ಬಾಗಿಹೋಗಿವೆ.
ಯೆಹೋವನೇ, ಹಗಲೆಲ್ಲಾ ಕೈಯೊಡ್ಡಿ ನಿನಗೆ ಮೊರೆಯಿಡು
ತ್ತೇನೆ.
- 10 ನೀನು ಸತ್ತವರಿಗೆ ಅದ್ಭುತಕಾರ್ಯಗಳನ್ನು ತೋರಿಸು
ವಿಯೋ ?
- 11 ಪ್ರೇತಗಳು ಎದ್ದು ನಿನ್ನನ್ನು ಕೊಂಡಾಡುವವೋ ? ಸೆಲಾ.
ಸಮಾಧಿಯಲ್ಲಿ ನಿನ್ನ ಕೃಪೆಯನ್ನೂ
ನಾಶಲೋಕದಲ್ಲಿ ನಿನ್ನ ಸತ್ಯತೆಯನ್ನೂ ಸಾರುವದುಂಟೋ ?
- 12 ಕೆತ್ತಲೆಯ ಲೋಕದಲ್ಲಿ ನಿನ್ನ ಮಹತ್ಕಾರ್ಯಗಳೂ
ಮರವೆಯ ದೇಶದಲ್ಲಿ ನಿನ್ನ ನೀತಿಯೂ ತಿಳಿಯಲ್ಪಡು
ವವೋ ?

- 13 ನಾನಾದರೋ, ಯೆಹೋವನೇ, ನಿನಗೆ ವೊರೆಯಿಡುತ್ತೇನೆ ;
ಉದಯದಲ್ಲಿ ನನ್ನ ವಿಜ್ಞಾಪನೆಯು ನಿನ್ನ ಮುಂದೆ ಬರುವದು.
- 14 ಯೆಹೋವನೇ, ನನ್ನ ಪ್ರಾಣವನ್ನೇಕೆ ತಳ್ಳಿಬಿಟ್ಟಿ ?
ನಿನ್ನ ಮುಖವನ್ನು ಮರೆಮಾಡಿದ್ದೇಕೆ ?
- 15 ಯೌವನಾರಭ್ಯ ಕುಗ್ಗಿದವನೂ ಮೃತಪ್ರಾಯನೂ
ನಿನ್ನ ಗದರಿಕೆಯಿಂದ ದೆಸೆಗೆಟ್ಟವನೂ ಆಗಿದ್ದೇನಲ್ಲಾ.
- 16 ನಿನ್ನ ಕೋಪಜ್ವಾಲೆಯು ನನ್ನನ್ನು ಕವಿದದೆ ;
ನಿನ್ನಿಂದುಂಟಾದ ದಿಗಿಲಿನಿಂದ ಹಾಳಾದೆನು.
- 17 ಅವು ದಿನವೆಲ್ಲಾ ನೀರಿನಂತೆ ನನ್ನನ್ನು ಆವರಿಸಿಕೊಂಡವೆ ;
ಒಟ್ಟುಗೂಡಿ ನನ್ನನ್ನು ಸುತ್ತಿಬಿಟ್ಟಿವೆ.
- 18 ನನ್ನ ಆಪ್ತಮಿತ್ರರನ್ನೂ ದೂರಮಾಡಿದಿ ;
ಅಂಧಕಾರವೇ ನನ್ನ ಪರಿಚಯವು.

89

ಸರ್ವಶಕ್ತನೂ ಸತ್ಯಸಂಧನೂ ಆಗಿರುವ ದೇವರು ತಾನು

ದಾವೀದನಿಗೆ ಮಾಡಿದ ವಾಗ್ದಾನವನ್ನು ನೆರವೇರಿಸಬೇಕೆಂಬ ಪ್ರಾರ್ಥನೆ.

(2 ಸಮುವೇಲ 7; ಕೀರ್ತನೆ 44. 80.)

ಜೀರಹಕುಲದವನಾದ ಏತಾನನ ಪದ್ಯ

- 1 ಯೆಹೋವನೇ, ನಿತ್ಯವೂ ನಿನ್ನ ಕೃಪಾತಿಶಯವನ್ನು ಹಾಡಿ
ಹರಸುವೆನು ;
ನಿನ್ನ ಸತ್ಯತೆಯನ್ನು ಮುಂದಣ ಸಂತಾನದವರೆಲ್ಲರಿಗೂ ನನ್ನ
ಬಾಯಿ ತಿಳಿಯಮಾಡುವದು.
- 2 ನಿನ್ನ ಪ್ರೀತಿಸಂಕಲ್ಪವು ನಿತ್ಯವೂ ಸಿದ್ಧಿಗೆ ಬರುತ್ತಲೇ
ಇರುವದು :
ಆಕಾಶದಲ್ಲಿ ನಿನ್ನ ಸತ್ಯತೆಯನ್ನು ಸ್ಥಾಪಿಸುವಿ ಎಂದು ತಿಳಿದು
ಕೊಂಡಿದ್ದೇನೆ.
- 3 1) [ನೀನು ನುಡಿದದ್ದೇನಂದರೆ—]

1) 2 ಸಮುವೇಲ 7. 12 ಇತ್ಯಾದಿ.

ನಾನು ಆರಿಸಿಕೊಂಡ ಸೇವಕನಾದ ದಾವೀದನ ಸಂಗಡ
ಒಡಂಬಡಿಕೆಮಾಡಿ ಆಣೆಯಿಟ್ಟು—

- 4 ಶಾಶ್ವತವಾಗಿ ನಿನ್ನ ಸಂತತಿಯನ್ನು ಸ್ಥಾಪಿಸುವೆನು,
ತಲತಲಾಂತರಗಳಿಗೂ ನಿನ್ನ ಸಿಂಹಾಸನವನ್ನು ಸ್ಥಿರಪಡಿ
ಸುವೆನು ಎಂದು ಹೇಳಿದ್ದೇನೆ
ಎಂಬದೇ. ಸೆಲಾ.

- 5 ಯೆಹೋವನೇ, ಗಗನವು ನಿನ್ನ ಮಹತ್ವವನ್ನು ಪ್ರಸಿದ್ಧ
ಪಡಿಸುವದು;

ನಿನ್ನ ಸತ್ಯತೆಯನ್ನು ಪರಿಶುದ್ಧರ ಸಭೆಯಲ್ಲಿ ಕೀರ್ತಿಸುವದು.

- 6 1) ಮೇಘಮಂಡಲದಲ್ಲಿ ಯೆಹೋವನಿಗೆ ಸಮಾನರು ಯಾರು?
ದೇವದೂತರಲ್ಲಿ ಯೆಹೋವನಿಗೆ ಸರಿಯಾದವರು ಯಾರು?
7 ಆತನು ಪರಿಶುದ್ಧರ ಸಭೆಯಲ್ಲಿ ಭಯಂಕರನಾದ ದೇವರು ;
ತನ್ನ ಎಲ್ಲಾ ಪರಿವಾರದವರಿಗಿಂತ ಭೀಕರನು.

- 8 ಯೆಹೋವನೇ, ಸೇನಾಧೀಶ್ವರನಾದ ದೇವರೇ, ನಿನಗೆ
ಸಮಾನರು ಯಾರು ?
ಯಾಹುವೇ, ನೀನು ಶಕ್ತನು, ಸತ್ಯತೆಯಿಂದ ಆವರಿಸಲ್ಪಟ್ಟ
ವನು.

- 9 ಸಮುದ್ರದ ಅಲ್ಲಕಲ್ಲೋಲಗಳನ್ನು ಅಂಕೆಯಲ್ಲಿಟ್ಟುಕೊಂಡಿ
ರುವವನು ನೀನು ;

ತೆರೆಗಳು ಏಳುವಾಗ ಅವುಗಳನ್ನು ತಡೆಯುವವನು ನೀನು.

- 10 2) ರಹಬನ್ನು ಛೇದಿಸಿ ಸಾಯಿಸಿದವನು ನೀನು ;
ನಿನ್ನ ಭುಜಬಲದಿಂದ ಶತ್ರುಗಳನ್ನು ಚದರಿಸಿಬಿಟ್ಟೆ.

- 11 ಆಕಾಶವು ನಿನ್ನದು, ಭೂಮಿಯೂ ನಿನ್ನದೇ ;

1) ಕೀರ್ತನೆ 29. 1

2 ಅಂದರೆ ಐಗುಪ್ತ ; ಕೀರ್ತನೆ 87. 4.

ಲೋಕವನ್ನೂ ಅದರಲ್ಲಿರುವದೆಲ್ಲವನ್ನೂ ನಿರ್ಮಿಸಿದವನು
ನೀನು.

12 ದಕ್ಷಿಣೋತ್ತರ ದಿಕ್ಕುಗಳನ್ನು ಉಂಟುಮಾಡಿದವನು ನೀನು.
ತಾಬೋರ್ ಹೆರೋನ್ ಪರ್ವತಗಳು ನಿನ್ನ ನಾಮದಲ್ಲಿ
ಆನಂದಧ್ವನಿಮಾಡುತ್ತವೆ.

13 ನಿನ್ನ ಭುಜವು ಮಹಾಬಲವುಳ್ಳದ್ದು.
ನಿನ್ನ ಹಸ್ತವು ಶಕ್ತಿಯುಳ್ಳದ್ದು ; ನಿನ್ನ ಬಲಗೈ ಮಹತ್ತುಗಳನ್ನು
ನಡಿಸುತ್ತದೆ.

14 ನೀತಿನ್ಯಾಯಗಳು ನಿನ್ನ ಸಿಂಹಾಸನದ ಆಸ್ತಿವಾರವು ;
ನಿನ್ನ ಸಾನಿಧ್ಯದೂತರು ಪ್ರೀತಿಸತ್ಯತೆಗಳೇ.

15 ಉತ್ಸಾಹಧ್ವನಿಯನ್ನು ಕೇಳಿದ ಜನರು ಧನ್ಯರು ;
ಯೆಹೋವನೇ, ಅವರು ನಿನ್ನ ಮುಖಪ್ರಕಾಶದಲ್ಲಿ ಸಂಚರಿಸು
ತ್ತಾರೆ.

16 ಯಾವಾಗಲೂ ನಿನ್ನ ನಾಮದಲ್ಲಿ ಆನಂದಿಸುತ್ತಾರೆ ;
ನಿನ್ನ ಸೀತಿಯಿಂದ ಎಳೆಗೆಹೊಂದುತ್ತಾರೆ.

17 ಅವರು ಹಿಗ್ಗುವ ಬಲವು ನೀನೇ.
ನಿನ್ನ ಕರುಣಾಕಟಾಕ್ಷದಿಂದ ನಮ್ಮ ಕೊಂಬು ಎತ್ತಲ್ಪಟ್ಟಿರು
ವದು.

18 ನಮಗೆ ಗುರಾಣಿಯಂತಿರುವ ನಮ್ಮ ಅರಸನು ಯೆಹೋವ
ನವನೇ ;

ಅವನು ಇಸ್ರಾಯೇಲ್ಯರ ಸದಮಲಸ್ವಾಮಿಯ ಸ್ವಕೀಯನು.

19 ಆ ಕಾಲದಲ್ಲಿ ನೀನು ದರ್ಶನದಲ್ಲಿ ನಿನ್ನ ಭಕ್ತರಿಗೆ
ಹೇಳಿದ್ದೇನೆಂದರೆ—

ಒಬ್ಬ ಶೂರನಿಗೆ ರಕ್ಷಾಬಲವನ್ನು ಅನುಗ್ರಹಿಸಿದ್ದೇನೆ ;
ಪ್ರಜೆಗಳಲ್ಲಿ ಒಬ್ಬ ಯಾವನಸ್ಥನನ್ನು ಆರಿಸಿ ಉನ್ನತ
ಸ್ಥಾನದಲ್ಲಿಟ್ಟಿದ್ದೇನೆ.

- 20 ನನ್ನ ಸೇವಕನಾದ ದಾವೀದನನ್ನು ಕಂಡು
ಪರಿಶುದ್ಧ ತೈಲದಿಂದ ಅವನನ್ನು ಅಭಿಷೇಕಿಸಿದ್ದೇನೆ.
- 21 ನನ್ನ ಹಸ್ತವು ಅವನ ಮೇಲೆ ಸ್ಥಿರವಾಗಿರುವದು ;
ನನ್ನ ಭುಜವು ಅವನನ್ನು ಬಲಪಡಿಸುವದು.
- 22 ವೈರಿಯ ಕುತಂತ್ರವು ಅವನಲ್ಲಿ ಸಾಗದು ;
ಯಾವ ಕೆಡಕನೂ ಅವನನ್ನು ಕುಗ್ಗಿಸಲಾರನು.
- 23 ಅವನ ವಿರೋಧಿಗಳನ್ನು ಅವನ ಮುಂದೆಯೇ ಜಜ್ಜಿ
ಹಾಕುವೆನು ;
ಅವನ ದ್ವೇಷಿಗಳನ್ನು ಹತಮಾಡಿಬಿಡುವೆನು.
- 24 ಆದರೆ ನನ್ನ ಪ್ರೀತಿಸತ್ಯತೆಗಳು ಅವನೊಡನೆ ಇರುವವು ;
ನನ್ನ ಹೆಸರಿನಿಂದ ಅವನ ಕೊಂಬು ಎತ್ತಲ್ಪಡುವದು.
- 25 ಸಮುದ್ರದಿಂದ ನದಿಗಳ ವರೆಗೂ
ಅವನ ಹಸ್ತಕ್ಕೆ ಅಧಿಕಾರವನ್ನು ಕೊಡುವೆನು.
- 26 1) ಅವನು ನನ್ನೊಡನೆ—ನನ್ನ ತಂದೆಯೂ ದೇವರೂ
ಆಶ್ರಯದುರ್ಗವೂ ನೀನೇ ಎಂದು ಹೇಳುವನು.
- 27 ನಾನಾದರೋ ಅವನನ್ನು ಜ್ಯೇಷ್ಠಪುತ್ರನನ್ನೂ
ಭೂರಾಜರಲ್ಲಿ ಉನ್ನತನನ್ನೂ ಮಾಡಿಕೊಳ್ಳುವೆನು.
- 28 ನನ್ನ ಕೃಪೆಯು ಅವನಲ್ಲಿ ಶಾಶ್ವತವಾಗಿ ಇರುವದು ;
ನನ್ನ ಒಡಂಬಡಿಕೆಯು ಅವನಲ್ಲಿ ಸ್ಥಿರವಾಗಿರುವದು.
- 29 ಅವನ ಸಂತಾನವನ್ನು ಯಾವಾಗಲೂ ಉಳಿಸುವೆನು.
ಅವನ ಸಿಂಹಾಸನವು ಆಕಾಶವಿರುವ ವರೆಗೂ ಇರುವದು.
- 30 ಅವನ ಸಂತಾನದವರು ನನ್ನ ಧರ್ಮಶಾಸ್ತ್ರವನ್ನು ಬಿಟ್ಟು
ನನ್ನ ಆಜ್ಞೆಗಳಲ್ಲಿ ನಡೆಯದೆ
- 31 ನನ್ನ ವಿಧಿಗಳನ್ನು ಮೀರಿ ನನ್ನ ನೇಮಗಳನ್ನು ಪಾಲಿಸದೆ
ಹೋದರೆ

1) 2 ಸಮುವೇಲ 7. 12-14 ; ಕೀರ್ತನೆ 2. 7.

32 ನಾನು ಅವರ ದ್ರೋಹಕ್ಕಾಗಿ ಅವರನ್ನು ಬಿತ್ತದಿಂದ
ಹೊಡೆಯುವೆನು ;

ಅವರ ಅಪರಾಧಕ್ಕಾಗಿ ಪೆಟ್ಟುಕೊಡುವೆನು.

33 ಆದರೂ ನಾನು ಅವನಲ್ಲಿಟ್ಟಿರುವ ಕೃಪೆಯನ್ನು ತಪ್ಪಿಸು
ವದಿಲ್ಲ.

ನನ್ನ ನಂಬಿಕೆಯಿಂದ ಜಾರುವದಿಲ್ಲ.

34 ನನ್ನ ಒಡಂಬಡಿಕೆಯನ್ನು ಭಂಗಪಡಿಸುವದಿಲ್ಲ ;

ನನ್ನ ಮಾತನ್ನು ಬದಲಿಸುವದಿಲ್ಲ.

35 ನನ್ನ ಪವಿತ್ರತ್ವದಲ್ಲಿ ಆಣೆಯಿಟ್ಟು ಒಂದು ಸಂಗತಿ ಹೇಳಿ
ದ್ದೇನೆ ;

ಅದರ ವಿಷಯ ದಾವೀದನಿಗೆ ಸುಳ್ಳುಗಾರನಾಗುವದಿಲ್ಲ.

ಅದೇನಂದರೆ—

36 ಅವನ ಸಂತತಿಯು ಶಾಶ್ವತವಾಗಿ ಇರುವದು ;

ಅವನ ಸಿಂಹಾಸನವು ಸೂರ್ಯನಂತೆ ನನ್ನ ಎದುರಿನಲ್ಲಿದ್ದು

37 ಚಂದ್ರನಂತೆ ನಿತ್ಯಕ್ಕೂ ಸ್ಥಿರವಾಗಿರುವದು.

ಪರಲೋಕದ ಸಾಕ್ಷಿ ಸತ್ಯವೇ ಸರಿ.

ಸೆಲಾ.

38 ಹೀಗೆ ಹೇಳಿದ ನೀನು ನಿನ್ನ ಅಭಿಷಿಕ್ತನ ಮೇಲೆ ರೇಗಿದವನಾಗಿ.

ಅವನನ್ನು ಅಸಹಿಸಿ ತಳ್ಳಿಬಿಟ್ಟಿದ್ದೀ.

39 ನೀನು ನಿನ್ನ ಸೇವಕನ ಸಂಗಡ ಮಾಡಿದ ಒಡಂಬಡಿಕೆಯನ್ನು
ಭಂಗಪಡಿಸಿ

ಅವನ ಕಿರೀಟವನ್ನು ನೆಲಕ್ಕೆ ಹಾಕಿ ಅಪವಿತ್ರಮಾಡಿದ್ದೀ.

40 ಅವನ ದೇಶದ ಮೇರೆಗಳನ್ನು ಕೆಡವಿ

ದುರ್ಗಗಳನ್ನು ಹಾಳುಮಾಡಿದ್ದೀ.

41 ದಾರಿಗರೆಲ್ಲರೂ ಅವನನ್ನು ಸುಲಿಗೆಮಾಡುತ್ತಾರೆ ;

ಸುತ್ತಣವರ ಪರಿಹಾಸ್ಯಕ್ಕೆ ಗುರಿಯಾಗಿದ್ದಾನೆ.

42 ಅವನ ವಿರೋಧಿಗಳ ಹಸ್ತವನ್ನು ಉನ್ನತಪಡಿಸಿದ್ದೀ ;

ಅವನ ವೈರಿಗಳಿಗೆಲ್ಲಾ ಆನಂದವಾಗುವಂತೆ ಮಾಡಿದ್ದೀ.

43 ಇದಲ್ಲದೆ ಅವನ ಕತ್ತಿಯನ್ನು ತಿರುಗಿಸಿಬಿಟ್ಟಿದ್ದೀ ;
ಅವನನ್ನು ಕಾಳಗದಲ್ಲಿ ನಿಲ್ಲದಂತೆ ಮಾಡಿದ್ದೀ.

44 ಅವನ ತೇಜಸ್ಸನ್ನು ತಡೆದುಬಿಟ್ಟಿದ್ದೀ. ;
ಅವನ ಸಿಂಹಾಸನವನ್ನು ನೆಲಕ್ಕುರುಳಿಸಿದ್ದೀ.

45 ಅವನ ಯಾವನವನ್ನು ಬೇಗ ಮುಗಿಸಿ
ನಾಚಿಕೆಯು ಅವನನ್ನು ಕವಿಯುವಂತೆ ಮಾಡಿದ್ದೀ. ಸೆಲಾ.

46 ಯೆಹೋವನೇ, ಇನ್ನೆಷ್ಟರ ವರೆಗೆ ಮರೆಯಾಗಿರುವಿ ?
ನಿನ್ನ ಕೋಪಾಗ್ನಿಯು ನಮ್ಮ ಮೇಲೆ ಸದಾ ಉರಿಯುತ್ತಿರ
ಬೇಕೋ ?

47 ನನ್ನ ಆಯುಷ್ಯವು ಎಷ್ಟು ಅಲ್ಪವೆಂದೂ
ಎಂಥಾ ವ್ಯರ್ಥಕ್ಕಾಗಿಯೇ ಮನುಷ್ಯರನ್ನು ನಿರ್ಮಿಸಿದ್ದೀ
ಎಂದೂ ಜ್ಞಾಪಿಸಿಕೋ.

48 ತನ್ನನ್ನು ಪಾತಾಳಕ್ಕೆ ತಪ್ಪಿಸಿಕೊಂಡು
ಮರಣಹೊಂದದೆ ಚಿರಂಜೀವಿಯಾಗಿರುವ ಮನುಷ್ಯನು
ಯಾವನಿದ್ದಾನೆ ? ಸೆಲಾ.

49 ಕರ್ತನೇ, ನೀನು ನಿನ್ನ ಸತ್ಯತೆಯಲ್ಲಿ ಆಣೆಯಿಟ್ಟು
ದಾವೀದನಿಗೆ ವಾಗ್ದಾನಮಾಡಿ ನಡಿಸುತ್ತಿದ್ದ ಮುಂಚಿನ
ಕೃಪಾಕಾರ್ಯಗಳು ಎಲ್ಲಿ ?

50 ಯೆಹೋವನೇ, ನಿನ್ನ ವೈರಿಗಳು ನಿಂದಿಸುತ್ತಾರೆ ;
ನಿನ್ನ ಅಭಿಷಿಕ್ತನನ್ನು ಹೆಜ್ಜೆ ಹೆಜ್ಜೆಗೂ ಅಪಮಾನಮಾಡುತ್ತಾರೆ.

51 ಕರ್ತನೇ, ನಿನ್ನ ಸೇವಕರಿಗಾಗುವ ಅಪವಾದವನ್ನೂ
ನಾನು ಎಲ್ಲಾ ಜನಾಂಗಗಳ ನಿಂದಾಭಾರವನ್ನು ಉಡಲಲ್ಲಿ
ಕಟ್ಟಿರುವದನ್ನೂ ಜ್ಞಾಪಿಸಿಕೋ.

52 ಯೆಹೋವನಿಗೆ ಸದಾಕಾಲವೂ ಕೊಂಡಾಟವಾಗಲಿ.
ಆಮೆನ್, ಆಮೆನ್.

ಚತುರ್ಥಭಾಗವು (90-106).

90 ಅನಿತ್ಯರಾದ ಪಾಪಾತ್ಮರಿಗೆ ನಿತ್ಯನಾದ ದೇವರ ದಯವೇ ಆಶ್ರಯ.

(ಧರ್ಮೋಪದೇಶ 32.)

ದೇವರ ಮನುಷ್ಯನಾದ ಮೋಶೆಯ ಪ್ರಾರ್ಥನೆ.

(ಧರ್ಮೋಪದೇಶ 33, 1.)

- 1 ಕರ್ತನೇ, ತಲತಲಾಂತರಗಳಿಂದಲೂ ನಮ್ಮ ವಾಸಸ್ಥಾನವು
ನೀನೇ.
- 2 ಬೆಟ್ಟಗಳು ಉಂಟಾಗುವದಕ್ಕಿಂತ,
ಭೂಮಿಯೂ ಅದರ ದೇಶಗಳೂ ನಿರ್ಮಾಣವಾಗುವದಕ್ಕಿಂತ
ಮುಂಚಿನಿಂದ
ಯುಗಯುಗಾಂತರಗಳಲ್ಲಿಯೂ ನೀನೇ ದೇವರು.
- 3 1) ಮನುಷ್ಯರೇ, ಸಾಯಿರಿ ಎಂದು ಆಜ್ಞಾಪಿಸಿ
ಅವರನ್ನು ಪುನಃ ಮಣ್ಣಿಗೆ ಸೇರಿಸುತ್ತೀ.
- 4 ಸಾವಿರ ವರುಷಗಳು ನಿನ್ನ ದೃಷ್ಟಿಯಲ್ಲಿ
ಗತಿಸಿಹೋದ ನಿನ್ನಿನ ದಿನದಂತೆಯೂ ರಾತ್ರಿಯ ಜಾವ
ದಂತೆಯೂ ಅವೆ.
- 5 ನೀನು ಮನುಷ್ಯರನ್ನು ಪ್ರವಾಹದಿಂದ ಬಡುಕೊಂಡು
ಹೋಗುತ್ತೀ ; ಅವರು ನಿದ್ರೆಗೆ ಸಮಾನರೇ.
ಅವರು ಹೊತ್ತಾರೆಗಳಲ್ಲಿ ಚಿಗುರುವ ಹುಲ್ಲಿನಂತಿದ್ದಾರೆ.
- 6 ಅದು ಉದಯದಲ್ಲಿ ಬೆಳೆದು ಹೂಬಿಡುತ್ತದೆ ;
ಸಂಜೆಯಲ್ಲಿ ಕೊಯ್ಯಲ್ಪಟ್ಟು ಒಣಗಿಹೋಗುತ್ತದೆ.
- 7 ನಿನ್ನ ಕೋಪದಿಂದ ಇಲ್ಲವಾದೆವು ;

1) ಅಥವಾ : ನೀನು ಮನುಷ್ಯರನ್ನು ಪುನಃ ಮಣ್ಣಿಗೆ ಸೇರಿಸಿ
ಹೊಸ ಸಂತತಿಯು ಹುಟ್ಟಲಿ ಎಂದು ಆಜ್ಞಾಪಿಸುತ್ತೀ.

ನಿನ್ನ ರೌದ್ರದಿಂದ ತಲ್ಲಣಗೊಂಡೆವು.

8 ನಮ್ಮ ದ್ರೋಹಗಳನ್ನು ನಿನ್ನ ಮುಂದೆಯೂ
ನಮ್ಮ ಗುಪ್ತಪಾಪಗಳನ್ನು ನಿನ್ನ ತೇಜೋದೃಷ್ಟಿಯಲ್ಲಿಯೂ
ಇಟ್ಟುಕೊಂಡಿದ್ದೀ.

9 ನಿನ್ನ ರೋಷದಿಂದ ನಮ್ಮ ಕಾಲವೆಲ್ಲಾ ಸಂದುಹೋಯಿತು ;
ನಮ್ಮ ವರುಷಗಳು ನಿಟ್ಟುಸಿರಿನಂತೆ ತೀರಿಹೋದವು.

10 ನಮ್ಮ ಆಯುಷ್ಯಾಲವು ಎಷ್ಟತ್ತು ವರ್ಷ ; ಬಲ ಹೆಚ್ಚಿದ್ದರೆ
ಎಂಬತ್ತು.

ಕಷ್ಟಸಂಕಟಗಳೇ ಅದರ ಆಡಂಬರ.

ಅದು ಬೇಗನೇ ಗತಿಸಿಹೋಗುತ್ತದೆ ; ನಾವು ಹಾರಿಹೋಗು
ತ್ತೇವೆ.

11 ನಿನ್ನ ಕೋಪದ ಬಲವನ್ನೂ
ಭಯಭಕ್ತಿಗೆ ಕಾರಣವಾಗಿರತಕ್ಕ ನಿನ್ನ ರೌದ್ರವನ್ನೂ
ಗ್ರಹಿಸುವವರಾರು ?

12 ನಮ್ಮ ದಿನಗಳು ಕೊಂಚವೇ ಎಂದು ಎಣಿಸಿಕೊಳ್ಳುವ
ಹಾಗೆ ನಮಗೆ ಕಲಿಸು ;

ಆಗ ಜ್ಞಾನದ ಹೃದಯವನ್ನು ಪಡಕೊಳ್ಳುವೆವು.

13 ಯೆಹೋವನೇ, ಮನಸ್ಸನ್ನು ಬೇರೆಮಾಡಿಕೋ ; ಎಷ್ಟರ
ವರೆಗೂ [ಕೋಪ ಮಾಡುವಿ] ?

ನಿನ್ನ ಸೇವಕರ ಮೇಲೆ ಅಂತಃಕರಣವಿರಲಿ.

14 ಉದಯದಲ್ಲಿ ನಿನ್ನ ಕೃಪೆಯಿಂದ ನಮ್ಮನ್ನು ಸಂತೃಪ್ತಿಪಡಿಸು ;
ಆಗ ಜೀವಮಾನವೆಲ್ಲಾ ಉಲ್ಲಾಸಿಸಿ ಹರ್ಷಿಸುವೆವು.

15 ನೀನು ನಮ್ಮನ್ನು ಕುಗ್ಗಿಸಿದ ದಿವಸಗಳಿಗೂ
ನಾವು ಕೇಡನ್ನು ಅನುಭವಿಸಿದ ವರುಷಗಳಿಗೂ ತಕ್ಕಂತೆ
ನಮ್ಮನ್ನು ಸಂತೋಷಪಡಿಸು.

16 ನಿನ್ನ ಸೇವಕರಿಗೆ ನಿನ್ನ ರಕ್ಷಾಕಾರ್ಯವೂ

- ಅವರ ಮಕ್ಕಳಿಗೋಸ್ಕರ ನಿನ್ನ ಮಹತ್ವ ಪ್ರಕಟವಾಗಲಿ.
 17 ನಮ್ಮ ಯೆಹೋವ ದೇವರ ಪ್ರಸನ್ನತೆಯು ನಮ್ಮ ಮೇಲೆ ಇರಲಿ.
 ನಾವು ಕೈಹಾಕಿದ ಕೆಲಸವನ್ನು ನಮಗೆ ಸಫಲಪಡಿಸು ;
 ನಾವು ಕೈಹಾಕಿದ ಕೆಲಸವನ್ನು ಸಫಲಪಡಿಸು.

91

ದೇವಾಶ್ವಿತನು ಸುರಕ್ಷಿತನಾಗಿರುವನು.

(ವಿಮೋಚನ 23: 20-26.)

- 1 ಪರಾತ್ಪರನ ಮರೆಹೊಕ್ಕಿರುವವನು ಸರ್ವಶಕ್ತನ ಆಶ್ರಯದಲ್ಲಿ ಸುರಕ್ಷಿತನಾಗಿರುವನು.
 2 ನಾನು ಯೆಹೋವನಿಗೆ—ನೀನೇ ನನ್ನ ಶರಣನು ನನ್ನ ದುರ್ಗವು
 ನಾನು ಭರವಸೆವಿಟ್ಟಿರುವ ನನ್ನ ದೇವರು ಎಂದು ಹೇಳುವೆನು.
 3 ನಿನ್ನನ್ನು ಬೇಟೆಗಾರನ ಬಲೆಯಿಂದಲೂ
 ಮರಣಕರವ್ಯಾಧಿಯಿಂದಲೂ ತಪ್ಪಿಸುವವನು ಆತನೇ,
 4 ಆತನು ನಿನ್ನನ್ನು ತನ್ನ ರೆಕ್ಕೆಗಳಿಂದ ಹೊದಗಿಸುವನು ;
 ಆತನ ಪಕ್ಕಗಳ ಮರೆಯನ್ನು ಆಶ್ರಯಿಸಿಕೊಳ್ಳುವಿ.
 ಆತನ ಸತ್ಯತೆಯೇ ನಿನಗೆ ಖೇಡ್ಯವೂ ಗುರಾಣಿಯೂ ಆಗಿದೆ.
 5 ಇರುಳಲ್ಲಿ ಭಯಹುಟ್ಟಿಸುವ ಯಾವದಕ್ಕೂ
 ಹಗಲಲ್ಲಿ ಹಾರಿಬರುವ ಬಾಣಕ್ಕೂ
 6 ಕತ್ತಲೆಯಲ್ಲಿ ಸಂಚರಿಸುವ ವಿಪತ್ತಿಗೂ
 ಹಾನಿಕರವಾದ ಮಧ್ಯಾಹ್ನದ ಕೇಡಿಗೂ ಅಂಜಿಕಾರಣವಿಲ್ಲ.
 7 ನಿನ್ನ ಮಗ್ಗುಲಲ್ಲಿ ಸಾವಿರ ಜನರು,
 ನಿನ್ನ ಬಲಗಡೆಯಲ್ಲಿ ಹತ್ತುಸಾವಿರ ಜನರು ಸತ್ತುಬಿದ್ದರೂ
 ನಿನಗೇನೂ ತಟ್ಟದು.

- 8 ನೀನು ಅದನ್ನು ಕಣ್ಣಾರೆ ಕಂಡು
ದುಷ್ಟರಿಗೆ ಪ್ರತಿದಂಡನೆಯುಂಟೆಂಬದಕ್ಕೆ ಸಾಕ್ಷಿಯಾಗಿರುವಿ
ಯಷ್ಟೆ.
- 9 ಯೆಹೋವನೇ ನನ್ನ ಶರಣನು !
- ಪರಾತ್ಪರನನ್ನು ನಿವಾಸಸ್ಥಾನಮಾಡಿಕೊಂಡಿದ್ದೀಯಲ್ಲಾ .
10 ಯಾವ ಕೇಡೂ ನಿನಗೆ ಸಂಭವಿಸದು ;
ಉಪದ್ರವು ನಿನ್ನ ಗುಡಾರದ ಸಮೀಪಕ್ಕೂ ಬಾರದು.
- 11 ೧) ನೀನು ಹೋಗುವಲ್ಲಿಲ್ಲಾ ನಿನ್ನನ್ನು ಕಾಯುವದಕ್ಕೆ
ಆತನು ನಿನ್ನ ವಿಷಯವಾಗಿ ತನ್ನ ದೂತರಿಗೆ ಆಪ್ಪಣೆ
ಕೊಡುವೆನು.
- 12 ನಿನ್ನ ಕಾಲು ಕಲ್ಲಿಗೆ ತಗಲದಂತೆ ಅವರು ನಿನ್ನನ್ನು ಕೈಗಳಲ್ಲಿ
ಎತ್ತಿಕೊಳ್ಳುವರು.
- 13 ಸಿಂಹಸರ್ಪಗಳ ಮೇಲೆ ನಡೆಯುವಿ ;
ಪ್ರಾಯದ ಸಿಂಹವನ್ನೂ ಘಟಸರ್ಪವನ್ನೂ ತುಳಿದುಬಿಡುವಿ.
- 14 ಅವನು ನನ್ನಲ್ಲಿ ಆಸಕ್ತನಾಗಿರುವದರಿಂದ ಅವನನ್ನು
ರಕ್ಷಿಸುವೆನು ;
ನನ್ನ ನಾಮವನ್ನು ಅರಿತವನಾಗಿರುವದರಿಂದ ಅವನನ್ನು
ಉದ್ಧರಿಸುವೆನು.
- 15 ಅವನು ನನಗೆ ಮೊರೆಯಿಡುವಾಗ ಸದುತ್ತರವನ್ನು ದಯೆ
ಪಾಲಿಸುವೆನು ;
ಇಕ್ಕಟ್ಟಿನಲ್ಲಿ ಹತ್ತಿರವಿದ್ದು ಅವನನ್ನು ತಪ್ಪಿಸಿ ಘನಪಡಿ
ಸುವೆನು ;
- 16 ದೀರ್ಘಾಯುಷ್ಯವನ್ನು ಅನುಗ್ರಹಿಸಿ ಅವನನ್ನು ತೃಪ್ತಿ
ಪಡಿಸುವೆನು ;
ನನ್ನ ವಿಷೇಷವಾದ ರಕ್ಷಣೆಯನ್ನು ತೋರಿಸುವೆನು.

¹ ಮತ್ತಾಯ 4. 6 ; ಲೂಕ 4. 10, 11.

92

ದೇವರ ನೀತಿಸಾಧನೆಗಳನ್ನು ಹೊಗಳುವದು.

ಕೀರ್ತನೆ ; ಸಬ್ಬತ್ ದಿನದ ಗೀತ.

- 1 ಯೆಹೋವನೇ, ನಿನ್ನನ್ನು ಕೊಂಡಾಡುವದೂ
ಪರಾತ್ಪರನೇ, ನಿನ್ನ ನಾಮವನ್ನು ಸಂಕೀರ್ತಿಸುವದೂ
ಯುಕ್ತವಾಗಿದೆ.
- 2 ವೀಣಾಸ್ವರಮಂಡಲಗಳಿಂದಲೂ ಕಿನ್ನರಿಯ ಘನಸ್ವರ
ದಿಂದಲೂ
- 3 ಹೊತ್ತಾರೆಯಲ್ಲಿ ನಿನ್ನ ಪ್ರೇಮವನ್ನೂ
ರಾತ್ರಿಯಲ್ಲಿ ನಿನ್ನ ಸತ್ಯತೆಯನ್ನೂ ವರ್ಣಿಸುವದು
ಉಚಿತವಾಗಿದೆ.
- 4 ಯೆಹೋವನೇ, ನಿನ್ನ ಕ್ರಿಯೆಗಳಿಂದ ನನ್ನನ್ನು ಸಂತೋಷ
ಪಡಿಸಿದ್ದೀ ;
ನಿನ್ನ ಕೆಲಸಗಳ ದೆಸೆಯಿಂದ ಉತ್ಸಾಹದ್ವನಿಮಾಡುತ್ತೇನೆ.
- 5 ಯೆಹೋವನೇ, ನಿನ್ನ ಕೃತ್ಯಗಳು ಎಷ್ಟೋ ಶ್ರೇಷ್ಠವಾಗಿವೆ ;
ನಿನ್ನ ಆಲೋಚನೆಗಳು ಅಶೋಧ್ಯವಾಗಿವೆ.
- 6 ಪಶುಪ್ರಾಯನು ಅರಿಯನು ; ಹುಚ್ಚನು ತಿಳಿಯನು.
- 7 ದುಷ್ಟರು ಹುಲ್ಲಿನಂತೆ ಬೆಳೆಯುವದೂ ಕೆಡುಕರು ಹೂವಿ
ನಂತೆ ಮೆರೆಯುವದೂ
ತೀರಾ ಹಾಳಾಗುವದಕ್ಕಾಗಿಯೇ.
- 8 ಯೆಹೋವನೇ, ನೀನಾದರೋ ಸದಾ ಉನ್ನತಸ್ಥಾನ
ದಲ್ಲಿರುತ್ತೀ.
- 9 ಯೆಹೋವನೇ, ಇಗೋ ನಿನ್ನ ಶತ್ರುಗಳು ! ಅವರೆಲ್ಲಾ ನಾಶ
ವಾಗುತ್ತಿದ್ದಾರೆ.
ಅಧರ್ಮಿಗಳೆಲ್ಲಾ ಚದರಿಹೋಗುವರು.

- 10 1) ಆದರೆ ನನ್ನ ಕೊಂಬನ್ನು ಕಾಡುಕೋಣದ ಕೊಂಬಿನಂತೆ
ಎತ್ತಿದ್ವಿಡೀ ;
ಜೈತನ್ಯತೈಲದಿಂದ ನನ್ನನ್ನು ಅಭಿಷೇಕಿಸಿದ್ದೀ.
- 11 ನನ್ನ ಶತ್ರುಗಳಿಗುಂಟಾದ ದುರ್ಗತಿಯನ್ನು ಕಣ್ಣಾರೆ ಕಂಡಿ
ದ್ದೇನೆ ;
ನನಗೆ ವಿರೋಧವಾಗಿ ಎದ್ದವರ ವಿಪತ್ತನ್ನು ಕಿವಿಯಾರ
ಕೇಳಿದ್ದೇನೆ.
- 12 ನೀತಿವಂತರು ಖರ್ಜೂರದ ಮರದಂತೆ ಬೆಳೆಯುವರು ;
ಲೆಬನೋನಿನ ದೇವದಾರುವೃಕ್ಷದ ಹಾಗೆ ವೃದ್ಧಿಯಾಗುವರು.
- 13 ಯೆಹೋವನ ಆಲಯದಲ್ಲಿ [ಸಸಿಗಳಂತೆ] ನೆಡಲ್ಪಟ್ಟವರು
ನಮ್ಮ ದೇವರ ಅಂಗಳದಲ್ಲಿ ಚೆನ್ನಾಗಿ ಬೆಳೆಯುವರು.
- 14 ಮುಪ್ಪಿನಲ್ಲಿಯೂ ಫಲಿಸುವರು ; ಪುಷ್ಟಿಯಾಗಿದ್ದು ಶೋಭಿ
ಸುವರು.
- 15 ಹೀಗೆ ಅವರು ಯೆಹೋವನ ಸತ್ಯಸಂಧತೆಗೆ ದೃಷ್ಟಾಂತ
ರಾಗಿರುವರು.
ಆತನೇ ನನ್ನ ಬಂಡೆಯು ; ಆತನು ನಿರ್ವಂಚಕನು.

93

ಯೆಹೋವನೇ ನಿತ್ಯನಾದ ರಾಜಾಧಿರಾಜನು.

(ವಿಮೋಚನ 15 ; ಯೆಶಾಯ 52. 7 ; ಕೀರ್ತನೆ 96. 97. 99.)

- 1 ಯೆಹೋವನು ರಾಜ್ಯಾಧಿಕಾರವನ್ನು ವಹಿಸಿದ್ದಾನೆ ;
ಮಹಿಮಾವಸ್ತ್ರವನ್ನು ಧರಿಸಿದ್ದಾನೆ.
ಶೌರ್ಯವನ್ನು ನಡುಕಟ್ಟಾಗಿ ಬಿಗಿದಿದ್ದಾನೆ ;
ಭೂಲೋಕವು ಸ್ಥಿರವಾಗಿರುವದು, ಕದಲುವದಿಲ್ಲ.
- 2 ಪೂರ್ವದಿಂದಲೂ ನಿನ್ನ ಸಿಂಹಾಸನವು ಸ್ಥಿರವಾಗಿದೆ ;
ಅನಾದಿಯಿಂದ ನೀನು ಇದ್ದೀ.

1) ಧರ್ಮೋಪದೇಶ 33. 17.

- 3 ಯೆಹೋವನೇ, ನದಿಗಳು ಮೊರೆದವು, ನದಿಗಳು ಭೋರಿಟ್ಟವು;
ನದಿಗಳು ಘೋಷಿಸುತ್ತವೆ.
- 4 ಜಲರಾಶಿಗಳ ಘೋಷಕ್ಕಿಂತಲೂ ಮಹಾತರಂಗಗಳ ಗರ್ಜನೆ
ಗಿಂತಲೂ
ಉನ್ನತದಲ್ಲಿರುವ ಯೆಹೋವನ ಮಹಿಮೆಯು ಗಾಂಭೀರ್ಯ
ವುಳ್ಳದ್ದು.
- 5 ಯೆಹೋವನೇ, ನಿನ್ನ ಆಜ್ಞೆಗಳು ಬಹುಖಂಡಿತವಾಗಿವೆ;
ಸದಾ ನಿನ್ನ ಮನೆಗೆ ಯೋಗ್ಯವಾದದ್ದು ಪರಿಶುದ್ಧತ್ವವೇ.

94

ದೇವರ ಶಿಕ್ಷೆ ರಕ್ಷಣೆಗಳಿಗೆ ಒಳಗಾದವನು ಧನ್ಯನು.

- 1 1) ಯೆಹೋವನೇ, ಮುಯ್ಯಿತಿರಿಸುವ ದೇವರೇ,
ಮುಯ್ಯಿತಿರಿಸುವ ದೇವರೇ, ಪ್ರಕಾಶಿಸು,
2 ಲೋಕದ ನ್ಯಾಯಾಧಿಪತಿಯೇ, ಏಳು;
ಗರ್ವಿಷ್ಠರಿಗೆ ಪ್ರತಿಫಲವನ್ನು ಕೊಡು.
- 3 ಯೆಹೋವನೇ, ದುಷ್ಟರು ಎಲ್ಲಿಯ ವರೆಗೆ,
ದುಷ್ಟರು ಎಲ್ಲಿಯವರೆಗೆ ಹಿಗ್ಗುತ್ತಿರಬೇಕು ?
- 4 ಕೆಡುಕರೆಲ್ಲರು ಉಬ್ಬಿಕೊಂಡು
ಅಹಂಕಾರವನ್ನು ಕಕ್ಕುತ್ತಾರೆ.
- 5 ಯೆಹೋವನೇ, ನಿನ್ನ ಪ್ರಜೆಯನ್ನು ಜಜ್ಜಿಹಾಕುತ್ತಾರೆ.
ನಿನ್ನ ಸ್ವಾಸ್ಥ್ಯವನ್ನು ಕುಗ್ಗಿಸಿಬಿಡುತ್ತಾರೆ:
- 6 ವಿಧವೆಯನ್ನೂ ಪರದೇಶಿಯನ್ನೂ ಕೊಲ್ಲುತ್ತಾರೆ;
ಅನಾಥರನ್ನು ಹತಮಾಡುತ್ತಾರೆ.
- 7 ಯಾಹು ನೋಡುವದೇ ಇಲ್ಲ;
ಯಾಕೋಬ್ಯರ ದೇವರು ಲಕ್ಷಿ ಸುವದೇ ಇಲ್ಲ ಅನ್ನುತ್ತಾರೆ.

1) ಧರ್ಮೋಪದೇಶ 32. 35 ; 33. 2.

- 8 ಪಶುಪ್ರಾಯರಾದ ಪ್ರಜೆಗಳಿರಾ, ಲಕ್ಷ್ಮಿಸಿರಿ;
ಹುಚ್ಚರೇ, ನಿಮಗೆ ಬುದ್ಧಿ ಬರುವದು ಯಾವಾಗ ?
- 9 ಕಿವಿಮಾಡಿದವನು ಕೇಳನೋ ?
ಕಣ್ಣು ಕೊಟ್ಟವನು ನೋಡನೋ ?
- 10 ಜನಾಂಗಗಳನ್ನು ಶಿಕ್ಷಿಸುವವನೂ ಮನುಷ್ಯರಿಗೆ ಬುದ್ಧಿ
ಕಲಿಸುವವನೂ ಗದರಿಸನೋ ?
- 11 1) ಮನುಷ್ಯನ ಯೋಚನೆಗಳು ಉಸಿರೇ ಎಂದು ಯೆಹೋವನು
ತಿಳುಕೊಳ್ಳುತ್ತಾನೆ
- 12 ಯಾಹುವೇ, ನೀನು ಯಾವನನ್ನು ಶಿಕ್ಷಿಸಿ
ಧರ್ಮೋಪದೇಶಮಾಡುತ್ತೀಯೋ ಅವನೇ ಧನ್ಯನು.
- 13 ಅಂಥವನನ್ನು, ದುಷ್ಟನಿಗೋಸ್ಕರ ಗುಂಡಿಯು ಅಗಿಯಲ್ಪಡುವ
ತನಕ,
ಆಪತ್ತಿನಲ್ಲಿಯೂ ಸಮಾಧಾನಪಡಿಸುತ್ತೀ.
- 14 2) ಯೆಹೋವನು ತನ್ನ ಜನರನ್ನು ಬೇಡವೆಂದು ತಳ್ಳಿಬಿಡುವದಿಲ್ಲ
ತನ್ನ ಸ್ವಾಸ್ಥ್ಯವನ್ನು ಕೈಬಿಡುವದಿಲ್ಲ;
- 15 ನ್ಯಾಯತೀರ್ಪು ನೀತಿಗೆ ತಿರುಗಿಕೊಳ್ಳುವದು;
ಯಥಾರ್ಥಚಿತ್ತರೆಲ್ಲರೂ ಅದನ್ನೇ ಅನುಸರಿಸುವರು.
- 16 ದುಷ್ಟರಿಗೆ ವಿರೋಧವಾಗಿ ನನಗೋಸ್ಕರ ಏಳುವವರು
ಯಾರು ?
ಕೆಡುಕರಿಗೆ ವಿರೋಧವಾಗಿ ನನಗೋಸ್ಕರ ಎದ್ದು ನಿಲ್ಲುವವರು
ಯಾರು ?
- 17 ಯೆಹೋವನ ಸಹಾಯವಿಲ್ಲದಿದ್ದರೆ
ಇಷ್ಟರಲ್ಲೇ ಸಮಾಧಿಸೇರುತ್ತಿದ್ದೆನು.
- 18 ಯೆಹೋವನೇ, ನನ್ನ ಕಾಲು ಜಾರಿತೆಂದು ಅಂದಾಗಲೇ

1) 1 ಕೊರಿಂಥ. 3. 20.

2) ರೋಮಾ. 11. 2.

- ನಿನ್ನ ಕೃಪೆಯು ನನಗೆ ಆಧಾರವಾಯಿತು.
 19 ನನ್ನಲ್ಲಿ ಅನೇಕ ಚಿಂತೆಗಳಿರುವಾಗ
 ನಿನ್ನ ಸಂತೈಸುವಿಕೆಯಿಂದಲೇ ನನ್ನ ಪ್ರಾಣಕ್ಕೆ ಸಂತೋಷ
 ವೃಂಟಾಗುತ್ತದೆ.
- 20 ಧರ್ಮಶಾಸ್ತ್ರದ ನೆವದಿಂದ ಕೇಡು ಕಲ್ಪಿಸುವ
 ನಾಶಕರನ್ಯಾಯಾಸನಕ್ಕೂ ನಿನಗೂ ಸಂಬಂಧವೇನು ?
 21 ಜೀವತೆಗೆಯಬೇಕೆಂದು ನೀತಿವಂತರ ಮೇಲೆ ಬೀಳುತ್ತಾರೆ ;
 ನಿರಪರಾಧಿಗಳಿಗೆ ಮರಣಶಿಕ್ಷೆ ವಿಧಿಸುತ್ತಾರೆ.
- 22 ಆದರೆ ಯೆಹೋವನು ನನ್ನ ದುರ್ಗವೂ
 ನನ್ನ ದೇವರು ಆಶ್ರಯಗಿರಿಯೂ ಆಗಿದ್ದಾನೆ.
 23 ಅವರ ಕೆಟ್ಟತನವನ್ನು ಅವರಿಗೇ ತಿರುಗಿಸುವನು ;
 ಅವರ ದುಷ್ಟತನದಿಂದಲೇ ಅವರನ್ನು ನಿರ್ಮೂಲಮಾಡು
 ವನು.
- ನಮ್ಮ ಯೆಹೋವದೇವರು ಅವರನ್ನು ಸಂಹರಿಸಿಬಿಡುವನು.

95

1) ದೇವರನ್ನು ವಿಶ್ವಾಸಪೂರ್ವಕವಾಗಿ ಆರಾಧಿಸುವದು.

(ಕೀರ್ತನೆ 81. 96—100.)

- 1 ಬನ್ನಿ ರಿ, ಯೆಹೋವನಿಗೆ ಉತ್ಸಾಹಧ್ವನಿ ಗೈಯುವಾ ;
 ನಮ್ಮ ರಕ್ಷಕನಾದ ಶರಣನಿಗೆ ಜಯಘೋಷಮಾಡೋಣ.
- 2 ಕೃತಜ್ಞತಾಸ್ತುತಿಯೊಡನೆ ಆತನ ಸನ್ನಿಧಿಗೆ ಸೇರೋಣ ;
 ಕೀರ್ತನೆಗಳಿಂದ ಆತನಿಗೆ ಜಯಘೋಷಮಾಡೋಣ.
- 3 ಯೆಹೋವನು ಮಹಾದೇವರೂ
 ಎಲ್ಲಾ ದೇವರುಗಳಲ್ಲಿ ಮಹಾರಾಜನೂ ಆಗಿದ್ದಾನೆ.
- 4 ಭೂಮಿಯ ಅಗಾಧವು ಆತನ ಕೈಯಲ್ಲಿರುತ್ತದೆ ;

ಪರ್ವತಶಿಖರಗಳು ಆತನವೇ.

5 ಆತನೇ ಸಮುದ್ರವನ್ನು ನಿರ್ಮಿಸಿದವನು ; ಅದು ಆತನದೇ.
ಒಣಸೆಲವು ಆತನ ಕೈಕೆಲಸವೇ.

6 ಬನ್ನಿರಿ ; ನಮ್ಮ ನಿರ್ಮಾಣಿಕನಾದ ಯೆಹೋವನಿಗೆ ಸಾಷ್ಟಾಂಗ
ವೆರಗಿ ಆರಾಧಿಸೋಣ.

7 1) ಆತನು ನಮ್ಮ ದೇವರು ;
ನಾವೋ ಆತನು ಪಾಲಿಸುವ ಪ್ರಜೆಯೂ
ಆತನ ಕೈಕೆಳಗಿರುವ ಹಿಂಡೂ ಆಗಿದ್ದೇವೆ.

ನೀವು ಈ ಹೊತ್ತು ಆತನ ಶಬ್ದಕ್ಕೆ ಕಿವಿಗೊಟ್ಟರೆ ಎಷ್ಟೋ
ಒಳ್ಳೆದು—

8 2) ನಿಮ್ಮ ಹಿರಿಯರು ಅರಣ್ಯದಲ್ಲಿರುವ ಮೆರೀಬದಲ್ಲಿ
ಮಸ್ಸಾದಿನದಲ್ಲಿ ಮಾಡಿದಂತೆ

ನೀವು ನಿಮ್ಮ ಹೃದಯವನ್ನು ಕಠಿಣಮಾಡಿಕೊಳ್ಳಬೇಡಿರಿ.

9 ಅಲ್ಲಿ ಅವರು ನನ್ನನ್ನು ಪರೀಕ್ಷಿಸಿದರು ;

ಅವರು ನನ್ನ ಮಹತ್ಕಾರ್ಯಗಳನ್ನು ನೋಡಿದರೂ
ನನ್ನನ್ನು ಶೋಧಿಸಿದರು.

10 ನಾನು ನಾಲ್ವತ್ತು ವರ್ಷ ಆ ಸಂತತಿಯವರ ವಿಷಯ
ಬೇಸರಗೊಂಡೆನು ;

ಈ ಜನರು ಹೃದಯದಲ್ಲಿ ತಪ್ಪಿಹೋಗುವರು, ನನ್ನ
ಮಾರ್ಗವನ್ನು ತಿಳಿಯದವರು ಎಂದು ಹೇಳಿದೆನು.

11 3) ಆದದರಿಂದ ಇವರು ನನ್ನ ವಿಶ್ರಾಂತಿಯಲ್ಲಿ ಸೇರುವದೇ
ಇಲ್ಲವೆಂದು
ಕೋಪಗೊಂಡು ಆಣೆಯಿಟ್ಟೆನು.

1) ಕೀರ್ತನೆ 100. 3.

2) 8—9 ಎಮೋಚನ 17. 1—7 ; ಅರಣ್ಯ 20. 1—13.

3) 7—11 ಅರಣ್ಯ 14 21—23 ; ಇಬ್ರಿಯ 3. 7—11.

96

ಜಗತ್ಪಭುವಾದ ಯೆಹೋವನ ಆಗಮನ

(1 ಪೂರ್ವಕಾಲವೃತ್ತಾಂತ 16. 23—33.)

- 1 1) ಯೆಹೋವನಿಗೆ ಹೊಸ ಕೀರ್ತನೆಯನ್ನು ಹಾಡಿರಿ ;
ಎಲ್ಲಾ ಭೂನಿವಾಸಿಗಳೇ, ಯೆಹೋವನಿಗೆ ಹಾಡಿರಿ.
- 2 ಯೆಹೋವನಿಗೆ ಹಾಡಿರಿ ; ಆತನ ನಾಮವನ್ನು ಕೊಂಡಾಡಿರಿ.
ಆತನ ರಕ್ಷಣೆಯನ್ನು ಪ್ರತಿನಿತ್ಯವೂ ಸಾರಿಹೇಳಿರಿ.
- 3 ಜನಾಂಗಗಳಲ್ಲಿ ಆತನ ಘನತೆಯನ್ನೂ
ಎಲ್ಲಾ ಜನರಲ್ಲಿ ಆತನ ಅದ್ಭುತಕೃತ್ಯಗಳನ್ನೂ ಪ್ರಸಿದ್ಧಪಡಿಸಿರಿ.
- 4 ಯೆಹೋವನು ದೊಡ್ಡವನೂ ಬಹಳವಾಗಿ ಸ್ತುತ್ಯನೂ
ಆಗಿದ್ದಾನೆ ;
ಎಲ್ಲಾ ದೇವರುಗಳಲ್ಲಿ ಆತನೇ ಭಯಂಕರನು.
- 5 ಜನಾಂಗಗಳ ದೇವತೆಗಳೆಲ್ಲಾ ಬೊಂಬೆಗಳೇ ;
ಯೆಹೋವನಾದರೋ ಗಗನಮಂಡಲವನ್ನು ನಿರ್ಮಿಸಿದವನು.
- 6 ಆತನ ಸಾನ್ನಿಧ್ಯದಲ್ಲಿ ಮಾನಮಹಿಮೆಗಳೂ
ಆತನ ಪವಿತ್ರಾಲಯದಲ್ಲಿ ಬಲಸೌಂದರ್ಯಗಳೂ ಇರುತ್ತವೆ.
- 7 2) ಭೂಜನಾಂಗಗಳೇ, ಬಲಪ್ರಭಾವಗಳು ಯೆಹೋವನವೇ
ಯೆಹೋವನವೇ ಎಂದು ಹೇಳಿ
ಆತನನ್ನು ಘನಪಡಿಸಿರಿ.
- 8 ಯೆಹೋವನ ನಾಮಕ್ಕೆ ಯೋಗ್ಯವಾದ ಘನವನ್ನು ಸಲ್ಲಿಸಿರಿ ;
ಕಾಣಿಕೆಯೊಡನೆ ಆತನ ಅಂಗಳಗಳಿಗೆ ಬನ್ನಿರಿ.
- 9 ಪರಿಶುದ್ಧತ್ವವೆಂಬ ಭೂಷಣದೊಡನೆ ಯೆಹೋವನಿಗೆ ನಮ
ಸ್ಕರಿಸಿರಿ ;
ಎಲ್ಲಾ ಭೂನಿವಾಸಿಗಳೇ, ಆತನ ಮುಂದೆ ನಡುಗಿರಿ.

1) ಕೀರ್ತನೆ 33. 3 ; 98. 1 ; 149. 1 ; ಯೆಶಾಯ 42. 10.

2) 7—9 ಕೀರ್ತನೆ 29. 1, 2.

- 10 1) ಯೆಹೋವನು ರಾಜ್ಯಾಧಿಕಾರವನ್ನು ವಹಿಸಿದ್ದಾನೆ;
ಭೂಮಿಯು ಸ್ಥಿರವಾಗಿರುವದು, ಕದಲುವದಿಲ್ಲ;
ಸರ್ವರಿಗೂ ನ್ಯಾಯಾನುಸಾರವಾಗಿ ತೀರ್ಪುಕೊಡುವನೆಂದು
ಜನಾಂಗಗಳಲ್ಲಿ ಪ್ರಸಿದ್ಧಪಡಿಸಿರಿ.
- 11 2) ಯೆಹೋವನ ಮುಂದೆ ಗಗನಮಂಡಲವು ಹರ್ಷಿಸಲಿ;
ಭೂಲೋಕವು ಸಂತೋಷಿಸಲಿ;
ಸಮುದ್ರವೂ ಅದರಲ್ಲಿರುವದೆಲ್ಲವೂ ಘೋಷಿಸಲಿ.
- 12 ಹೊಲಗಳೂ ಆವುಗಳ ಪೈರುಗಳೂ ಉಲ್ಲಾಸಿಸಲಿ;
ಮತ್ತು ವನದ ಎಲ್ಲಾ ಮರಗಳು ಉತ್ಸಾಹದ್ವನಿಮಾಡಲಿ.
- 13 ಆತನು ಬರುತ್ತಾನೆ;
3) ಭೂನಿವಾಸಿಗಳಿಗೆ ನ್ಯಾಯತೀರಿಸಲಿಕ್ಕೆ ಬರುತ್ತಾನೆ.
ಆತನು ಲೋಕಕ್ಕೆ ನೀತಿಗನುಸಾರವಾಗಿಯೂ
ಜನಾಂಗಗಳಿಗೆ ಸತ್ಯತೆಯಿಂದಲೂ ನ್ಯಾಯತೀರಿಸುವನು.

97

ಧರ್ಮಸ್ಥಾಪಕನಾದ ಯೆಹೋವರಾಜನನ್ನು ಸ್ತುತಿಸುವದು.

- 1 4) ಯೆಹೋವನು ರಾಜ್ಯಾಧಿಕಾರವನ್ನು ವಹಿಸಿದ್ದಾನೆ;
ಭೂಲೋಕವು ಸಂತೋಷಿಸಲಿ;
ಸಮುದ್ರದ ತೀರಪ್ರದೇಶಗಳೆಲ್ಲಾ ಹರ್ಷಿಸಲಿ.
- 2 ಮುಗಿಲೂ ಕಾರ್ಗತ್ತಲೆಯೂ ಆತನ ಸುತ್ತಲೂ ಇರುತ್ತವೆ;
ನೀತಿನ್ಯಾಯಗಳು ಆತನ ಸಿಂಹಾಸನದ ಅಸ್ತಿವಾರ.
- 3 ಬಿಂಕಿಯು ಆತನ ಮುಂಗಡೆಯಿಂದ ಹೋಗಿ
ಸುತ್ತಲೂ ಆತನ ವೈರಿಗಳನ್ನು ದಹಿಸಿಬಿಡುತ್ತದೆ.

1) ಕೀರ್ತನೆ 93 1.

2) ಯೆಶಾಯ 44. 23.

3) ಕೀರ್ತನೆ 98. 9.

4) ಯೆಶಾಯ 42. 10—12.

- 4 ಆತನ ಮಿಂಚುಗಳು ಲೋಕವನ್ನು ಬೆಳಗಿಸಿದವು ;
ಭೂಮಿಯು ಅದನ್ನು ಕಂಡು ನಡುಗಿತು.
- 5 ಸಾರ್ವಭೌಮನಾದ ಯೆಹೋವನ ಎದುರಿನಲ್ಲಿ
1) ಪರ್ವತಗಳು ಮೇಣದಂತೆ ಕರಗಿಹೋದವು.
- 6 ಗಗನಮಂಡಲವು ಆತನ ನೀತಿಯನ್ನು ಪ್ರಸಿದ್ಧಪಡಿಸಿತು ;
ಎಲ್ಲಾ ಜನರು ಆತನ ಮಹಿಮೆಯನ್ನು ಕಂಡರು.
- 7 ವಿಗ್ರಹಗಳಲ್ಲಿ ಹಿಗ್ಗುವ ಮೂರ್ತಿಪೂಜಕರೆಲ್ಲಾ ತಲೆಬಾಗಿ
ಸಲಿ ;
ದೇವರುಗಳಿರಾ, ನೀವೆಲ್ಲರು ಆತನಿಗೆ ಅಡ್ಡಬೀಳಿರಿ.
- 8 ಯೆಹೋವನೇ, ನೀನು ನ್ಯಾಯ ಸ್ಥಾಪಿಸಿದ ವಾರ್ತೆಯನ್ನು
ಕೇಳಿ
ಚೆಯೋನ್ ಪಟ್ಟಣವು ಹರ್ಷಿಸಿತು ;
ಯೆಹೂದ ಪ್ರಾಂತದ ಊರುಗಳು ಸಂತೋಷಿಸಿದವು.
- 9 ಯೆಹೋವನೇ, ನೀನು ಭೂಲೋಕದ ಸರ್ವಾಧಿಕಾರಿ ;
ಎಲ್ಲಾ ದೇವರುಗಳಲ್ಲಿ ಮಹೋನ್ನತನು ನೀನೇ.
- 10 ಯೆಹೋವನನ್ನು ಪ್ರೀತಿಸುವವರೇ, ಕೆಟ್ಟತನವನ್ನು ಹಗೆ
ಮಾಡಿರಿ.
ಆತನು ತನ್ನ ಭಕ್ತರ ಪ್ರಾಣಗಳನ್ನು ಕಾಯುವವನಾಗಿ
ದುಷ್ಟರ ಕೈಯೊಳಗಿಂದ ಅವರನ್ನು ಬಿಡಿಸುವನು.
- 11 ನೀತಿವಂತರಿಗೋಸ್ಕರ ಪ್ರಕಾಶವೂ
ಯಥಾರ್ಥಹೃದಯವುಳ್ಳವರಿಗೆ ಸಂತೋಷವೂ ಬಿತ್ತಲ್ಪಟ್ಟಿವೆ.
- 12 ನೀತಿವಂತರೇ, ಯೆಹೋವನಲ್ಲಿ ಆನಂದಿಸಿರಿ ;
ಆತನ ಪರಿಶುದ್ಧ ನಾಮವನ್ನು ಕೊಂಡಾಡಿರಿ.

98

ಯೆಹೋವರಾಜನ ರಕ್ಷಣೆಯನ್ನು ಕೊಂಡಾಡುವದು.

(ಕೀರ್ತನೆ 67.)

ಕೀರ್ತನೆ.

- 1) ಯೆಹೋವನಿಗೆ ಹೊಸ ಕೀರ್ತನೆಯನ್ನು ಹಾಡಿರಿ ;
ಆತನು ಅದ್ಭುತಕೃತ್ಯಗಳನ್ನು ನಡೆಸಿದ್ದಾನೆ ;
ಆತನ ಬಲಗೈಯೂ ಪರಿಶುದ್ಧ ಬಾಹುವೂ ಜಯವನ್ನು ಉಂಟು
ಮಾಡಿವೆ.
- 2) ಯೆಹೋವನು ತನ್ನ ರಕ್ಷಣೆಯನ್ನು ಪ್ರಕಟಿಸಿದ್ದಾನೆ ;
ಜನಾಂಗಗಳೆದುರಿಗೆ ತನ್ನ ನೀತಿಯನ್ನು ತೋರ್ಪಡಿಸಿದ್ದಾನೆ.
- 3) ಆತನು ಇಸ್ರಾಯೇಲನ ಕಡೆಗಿದ್ದ
ತನ್ನ ಪ್ರೀತಿಸ್ತೃತೆಗಳನ್ನು ನೆನಪುಮಾಡಿಕೊಂಡಿದ್ದಾನೆ.
ಭೂಲೋಕದ ಎಲ್ಲಾ ಕಡೆಯವರೂ ನಮ್ಮ ದೇವರ ರಕ್ಷಾ
ಕಾರ್ಯವನ್ನು ನೋಡಿದ್ದಾರೆ.
- 2) ಸಮಸ್ತಭೂನಿವಾಸಿಗಳೇ, ಯೆಹೋವನಿಗೆ ಜಯಘೋಷ
ಮಾಡಿರಿ :
- ಹರ್ಷಿಸಿರಿ, ಉತ್ಸಾಹದ್ವನಿಮಾಡಿ ಹಾಡಿರಿ.
- 5) ಕಿನ್ನರಿಯೊಡನೆ 'ಯೆಹೋವನನ್ನು ಸ್ತುತಿಸಿರಿ ;
ಕಿನ್ನರಿಯನ್ನು ನುಡಿಸುತ್ತಾ ಭಜಿಸಿರಿ.
- 6) ತುತ್ತೂರಿಗಳನ್ನೂ ಕೊಂಬನ್ನೂ ಊದುತ್ತಾ
ಯೆಹೋವ ರಾಜನಿಗೆ ಜಯಘೋಷಮಾಡಿರಿ.
- 3) ಯೆಹೋವನ ಮುಂದೆ ಸಮುದ್ರವೂ ಅದರಲ್ಲಿರುವದೆಲ್ಲವೂ
ಭೂಮಿಯು ಅದರ ನಿವಾಸಿಗಳೂ ಘೋಷಿಸಲಿ.

1) ಕೀರ್ತನೆ 96 1.

2) ಕೀರ್ತನೆ 100. 1.

3) 7—9 ಕೀರ್ತನೆ 96. 10—13.

- 8 ನದಿಗಳು ಚಪ್ಪಾಳೆಹೊಡೆಯಲಿ ;
ಪರ್ವತಗಳೆಲ್ಲಾ ಉತ್ಸಾಹದ್ವನಿಮಾಡಲಿ.
- 9 ಆತನು ಭೂನಿವಾಸಿಗಳಿಗೆ ನ್ಯಾಯತೀರಿಸಲಿಕ್ಕೆ ಬರು
ತ್ತಾನೆ ;
ಆತನು ಲೋಕಕ್ಕೆ ನೀತಿಗನುಸಾರವಾಗಿಯೂ
ಜನಾಂಗಗಳಿಗೆ ಯಥಾರ್ಥವಾಗಿಯೂ ತೀರ್ಪುಕೊಡು
ವನು.

99

ಯೆಹೋವರಾಜನ ಪವಿತ್ರತೆಯನ್ನು ಕೊಂಡಾಡುವದು.

(ಯೆಶಾಯ 6.)

- 1 1) ಯೆಹೋವನು ರಾಜ್ಯಾಧಿಕಾರವನ್ನು ವಹಿಸಿದ್ದಾನೆ ;
ಜನಾಂಗಗಳು ನಡುಗಲಿ.
ಕೆರೂಬಿಯರ ಮಧ್ಯದಲ್ಲಿ ಆಸೀನನಾಗಿರುವಾತನು ಆಳು
ತ್ತಾನೆ ; ಭೂಮಿಯು ಕಂಪಿಸಲಿ.
- 2 ಚಿಯೋನಿನಲ್ಲಿರುವ ಯೆಹೋವನು ದೊಡ್ಡವನು ;
ಆತನು ಎಲ್ಲಾ ಜನಾಂಗಗಳಲ್ಲಿ ಮಹೋನ್ನತನು.
- 3 ಅವರು 2) ಯೆಹೋವನ ಪೂಜ್ಯವಾದ ಮಹಾನಾಮವನ್ನು
ಕೊಂಡಾಡಲಿ ;
ಆತನು ಪರಿಶುದ್ಧನು.
- 4 ಅರಸನ ಬಲವು ನೀತಿಯಲ್ಲಿ ಆಸಕ್ತವಾಗಿದೆ ;
ಯಥಾರ್ಥವಾದದ್ದನ್ನು ಸ್ಥಾಪಿಸಿದವನೂ
ಯಾಕೋಬ್ಯರಲ್ಲಿ ನ್ಯಾಯನೀತಿಗಳನ್ನು ಸಿದ್ಧಿಗೆ ತಂದವನೂ
ನೀನೇ.

1) ಕೀರ್ತನೆ 93. 1.

2) ಮೂಲ : ನಿನ್ನ.

5 ನಮ್ಮ ಯೆಹೋವದೇವರನ್ನು ಘನಪಡಿಸಿರಿ ;
ಆತನ ಪಾದಪೀಠದ ಮುಂದೆ ಅಡ್ಡಬೀಳಿರಿ.
ಆತನು ಪರಿಶುದ್ಧನು.

6 1) ಆತನ ಯಾಜಕರಲ್ಲಿ ಮೋಶೆ ಆರೋನರೂ
ಆತನ ಹೆಸರಿನಲ್ಲಿ ಪ್ರಾರ್ಥಿಸುವವರೊಳಗೆ ಸಮುವೇಲನೂ
ಪ್ರಾರ್ಥಿಸಿಕೊಂಡಾಗಲಾ ಯೆಹೋವನು ಅವರಿಗೆ ಸದುತ್ತರ
ವನ್ನು ದಯಪಾಲಿಸುತ್ತಿದ್ದನು.

7 ಆತನು ಮೇಘಸ್ತಂಭದಲ್ಲಿದ್ದು ಅವರೊಡನೆ ಮಾತಾಡುತ್ತಿ
ದ್ದನು ;

ಅವರು ಆತನ ವಿಧಿನಿಯಮಗಳನ್ನು ಕೈಕೊಂಡವರು.

8 ನಮ್ಮ ಯೆಹೋವದೇವರೇ, ಅವರಿಗೆ ಉತ್ತರಕೊಟ್ಟವನು
ನೀನೇ.

ನೀನು ದುಷ್ಕೃತ್ಯಗಳಿಗಾಗಿ ಅವರನ್ನು ದಂಡಿಸುತ್ತಿದ್ದರೂ
ಕ್ಷಮಿಸುವ ದೇವರಾಗಿದ್ದಿ.

9 ನಮ್ಮ ಯೆಹೋವದೇವರನ್ನು ಘನಪಡಿಸಿರಿ ;
ಆತನ ಪರಿಶುದ್ಧ ಪರ್ವತದ ಕಡೆಗೆ ಅಡ್ಡಬೀಳಿರಿ.
ನಮ್ಮ ಯೆಹೋವದೇವರು ಪರಿಶುದ್ಧನು.

100 ಲೋಕವೆಲ್ಲಾ ಇಸ್ರಾಯೇಲ್ಯರ ದೇವರನ್ನು ಆರಾಧಿಸಬೇಕೆಂಬ

ಪ್ರಚೋಧನೆ.

(ಕೀರ್ತನೆ 95.)

ಕೃತಜ್ಞತಾಯಜ್ಞ ಕೀರ್ತನೆ.

1 2) ಸಮಸ್ತಭೂನಿವಾಸಿಗಳೇ, ಯೆಹೋವನಿಗೆ ಜಯಘೋಷ
ಮಾಡಿರಿ.

1) 6—8 ವಿಮೋಚನ 32—34; ಅರಣ್ಯ 14; 1 ಸಮುವೇಲ 7. 8, 9.

2) ಕೀರ್ತನೆ 98. 4.

- 2 ಯೆಹೋವನನ್ನು ಸಂತೋಷದಿಂದ ಸೇವಿಸಿರಿ ;
ಉತ್ಸಾಹದ್ವನಿಮಾಡುತ್ತಾ ಆತನ ಸನ್ನಿಧಿಗೆ ಬನ್ನಿರಿ.
- 3 ಯೆಹೋವನೇ ದೇವರೆಂದು ತಿಳಿದುಕೊಳ್ಳಿರಿ.
ನಮ್ಮನ್ನು ಉಂಟುಮಾಡಿದವನು ಆತನೇ ; ನಾವು ಆತನವರು.
ಆತನ ಪ್ರಜೆಯೂ ಆತನು ಪಾಲಿಸುವ ಹಿಂಡೂ ಆಗಿದ್ದೇವೆ.
- 4 ಕೃತಜ್ಞತಾಸ್ತುತಿಯೊಡನೆ ಆತನ ಮಂದಿರದ್ವಾರಗಳಿಗೂ
ಕೀರ್ತನೆಯೊಡನೆ ಆತನ ಅಂಗಳಗಳಿಗೂ ಬನ್ನಿರಿ ;
ಆತನ ಉಪಕಾರ ಸ್ಮರಿಸಿರಿ ; ಆತನ ನಾಮವನ್ನು ಕೊಂಡಾಡಿರಿ.
- 5 1) ಯೆಹೋವನು ಒಳ್ಳೆಯವನು ; ಆತನ ಕೃಪೆಯು ಯುಗ
ಯುಗಕ್ಕೂ
ಆತನ ಸತ್ಯತೆಯು ತಲತಲಾಂತರಕ್ಕೂ ಇರುವವು.

101

ರಾಜಶ್ರೇಷ್ಠನ ಪ್ರತಿಜ್ಞೆ.

(ಕೀರ್ತನೆ 15. 24.)

ದಾವೀದನ ಕೀರ್ತನೆ.

- 1 ಪ್ರೀತಿನೀತಿಗಳನ್ನು ಕುರಿತು ಹಾಡುವೆನು ;
ಯೆಹೋವನೇ, ನಿನ್ನನ್ನು ಕೊಂಡಾಡುವೆನು.
- 2 2) ಸನ್ಮಾರ್ಗವನ್ನು ಲಕ್ಷಿಸಿ ನಡೆಯುವೆನು ;
ನನಗೆ ಯಾವಾಗ ದರ್ಶನಕೊಡುವಿ ?
ಮನೆಯೊಳಗೂ ಯಥಾರ್ಥಹೃದಯದಿಂದಲೇ ಪ್ರವರ್ತಿ
ಸುವೆನು.
- 3 ಯಾವ ನೀಚವಾದ ಕಾರ್ಯವನ್ನೂ ದೃಷ್ಟಿಸುವದಿಲ್ಲ ;
ದುರಾಚಾರವನ್ನು ಹಗೆಮಾಡುತ್ತೇನೆ, ಅದರ ಗೋಡವೆಯೇ
ನನಗೆ ಬೇಡ.

1) ಕೀರ್ತನೆ 107. 1.

2) ವಿಮೋಚನ 20. 24.

- 4 ಮೂರ್ಖತನವು ನನ್ನನ್ನು ಬಿಟ್ಟು ಹೋಗಲಿ ;
ಕೆಟ್ಟತನವನ್ನು ಅರಿಯದಿರುವೆನು.
- 5 ಗುಪ್ತದಲ್ಲಿ ನೆರೆಯವನ ಮೇಲೆ ಚಾಡಿಹೇಳುವವನನ್ನು
ಸಂಹರಿಸುವೆನು ;
ಸೊಕ್ಕಿನ ಕಣ್ಣು ಉಬ್ಬಿದ ಮನಸ್ಸು ಉಳ್ಳವನನ್ನು ಸಹಿಸು
ವದಿಲ್ಲ.
- 6 ದೇಶದಲ್ಲಿರುವ ಸಂಬಗಸ್ತರನ್ನು ಆರಿಸಿಕೊಳ್ಳುವೆನು ;
ಅವರೇ ನನ್ನ ಸನ್ನಿಧಿಯಲ್ಲಿ ವಾಸಿಸಬೇಕು.
ಸನ್ಮಾರ್ಗಿಯೇ ನನ್ನ ಸೇವೆಯಲ್ಲಿರಬೇಕು.
- 7 ಮೋಸಗಾರರು ನನ್ನ ಮನೆಯಲ್ಲಿರಲೇ ಬಾರದು ;
ಸುಳ್ಳುಗಾರರು ನನ್ನ ಮುಂದೆ ನಿಲ್ಲಕೂಡದು.
- 8 ಯೆಹೋವನ ಪಟ್ಟಣದಲ್ಲಿ ಕಡುಕರೇ ಉಳಿಯದಂತೆ
ಪ್ರತಿದಿನವೂ ಬೆಳಗಿನಲ್ಲಿ ದೇಶದ ದುಷ್ಟರನ್ನು ಸಂಹರಿಸುತ್ತಾ
ಒರುವೆನು.

102

ದುಃಖಿತನಾಗಿ ಯೆಹೋವನ ಮುಂದೆ ತನ್ನ ಚಿಂತೆಗಳನ್ನು
ಹೇಳಿಕೊಳ್ಳುವ ದೀನನ ಪ್ರಾರ್ಥನೆ.

- 1 ಯೆಹೋವನೇ, ನನ್ನ ಪ್ರಾರ್ಥನೆಯನ್ನು ಕೇಳು ;
ನನ್ನ ಕೂಗು ನಿನಗೆ ಮುಟ್ಟಲಿ.
- 2 ನನ್ನ ಕಷ್ಟದಲ್ಲಿ ವಿಮುಖನಾಗಿರಬೇಡ ;
ನನ್ನ ಮೊರೆಗೆ ಕಿವಿಗೊಡು ;
ನಾನು ಕೂಗಿಕೊಳ್ಳುವ ದಿನದಲ್ಲೇ ಬೇಗನೆ ಸದುತ್ತರವನ್ನು
ದಯಪಾಲಿಸು.
- 3 ನನ್ನ ಜೀವಮಾನವು ಹೊಗೆಯಂತೆ ಮಾಯವಾಗುತ್ತದೆ ;
ನನ್ನ ಎಲುಬುಗಳು ಕೊಳ್ಳಿಯಂತೆ ಸುಟ್ಟುಹೋಗುತ್ತವೆ.
- 4 ನನ್ನ ಹೃದಯವು ಬಿಸಿಲಿನಿಂದ ಬಾಡಿಹೋದ ಹುಲ್ಲಿನಂತಿದೆ ;
ಉಟವನ್ನು ಮರೆತೆನು.

- 5 ನಿಟ್ಟುಸುರಿನಿಂದ
ನನ್ನಲ್ಲಿ ಎಲುವು ತೊಗಲು ಮಾತ್ರ ಉಳಿದಿರುತ್ತವೆ.
- 6 ಅಡವಿಯ ಬಕದಂತಿದ್ದೇನೆ ;
ಹಾಳೂರಿನ ಗೂಗೆಯಂತಿದ್ದೇನೆ.
- 7 ನಿದ್ರೆಯಿಲ್ಲದವನಾಗಿ
ಮನೆಮಾಳಿಗೆ ಮೇಲಿರುವ ಒಂಟಿಯಾದ ಪಕ್ಷಿಯಂತಿರುತ್ತೇನೆ.
- 8 ವೈರಿಗಳು ಹಗಲೆಲ್ಲಾ ನನ್ನನ್ನು ನಿಂದಿಸುತ್ತಾರೆ ;
ನನ್ನ ಮೇಲೆ ಕೋಪಾವೇಶವುಳ್ಳವರು ಯಾರನ್ನಾದರೂ
ಶಪಿಸುವಾಗ
ನನ್ನನ್ನು ದೃಷ್ಟಾಂತಮಾಡಿ ಶಪಿಸುತ್ತಾರೆ.
- 9 ಬೂದಿಯೇ ನನಗೆ ಆಹಾರವಾಯಿತು ;
ನನ್ನ ಪಾನದಲ್ಲಿ ಕಣ್ಣೀರು ಮಿಶ್ರವಾಯಿತು.
- 10 ಇದಕ್ಕೆಲ್ಲಾ ನಿನ್ನ ಕೋಪರೌದ್ರಗಳೇ ಕಾರಣ.
ನೀನು ನನ್ನನ್ನು ಎತ್ತಿ ಒಗೆದುಬಿಟ್ಟಿದ್ದೀಯಲ್ಲಾ !
- 11 ನನ್ನ ಜೀವಮಾನವು ಸಂಜೆಯ ನೆರಳಿನಂತಿದೆ ;
ನಾನು ಬಾಡಿದ ಹುಲ್ಲಿನಂತಿದ್ದೇನೆ.
- 12 ಯೆಹೋವನೇ, ನೀನಾದರೋ ಸದಾ ಸಿಂಹಾಸನಾರೂಢ
ನಾಗಿರುವಿ :
ನಿನ್ನ ನಾಮವು ತಲತಲಾಂತರಕ್ಕೂ ಸ್ಮರಿಸಲ್ಪಡುವದು.
- 13 ನೀನು ಎದ್ದು ಚಿಯೋನನ್ನು ಕರುಣಿಸುವಿ.
ಅದಕ್ಕೆ ಕೃಪೆತೋರಿಸುವ ಸಮಯ ಇದೇ ;
ನಿಯಮಿತಕಾಲವು ಬಂದದೆ.
- 14 ಅದು ಕಲ್ಲುಕುಪ್ಪೆಯಾಗಿ ಹೋಗಿದ್ದರೂ ನಿನ್ನ ಸೇವಕರಿಗೆ
ಅತಿಪ್ರಿಯವಾಗಿದೆ ;
ಅದರ ದೂಳಿಗೆ ಅವರು ಮರಗುತ್ತಾರೆ.

- 15 ಯೆಹೋವನು ಗತಿಹೀನರ ಮೊರೆಯನ್ನು ತಿರಸ್ಕರಿಸದೆ ನೆರ
ವೇರಿಸಿದನೆಂದೂ
- 16 ಆತನು ಮಹಿಮೆಯಲ್ಲಿ ಬಂದು ಚಿಯೋನನ್ನು ತಿರಿಗಿ
ಕಟ್ಟಿಸಿದನೆಂದೂ
- 17 ಜನಾಂಗಗಳು ಯೆಹೋವ ಎಂಬ ನಿನ್ನ ನಾಮಕ್ಕೂ
ಭೂರಾಜರು ನಿನ್ನ ಪ್ರತಾಪಕ್ಕೂ ಭಯಪಡುವರು.
- 18 ಇದು ಮುಂದಣ ಸಂತಾನವದರಿಗೋಸ್ಕರ ಶಾಸನವಾಗಿರಲಿ.
ಮುಂದೆ ಹುಟ್ಟುವ ಪ್ರಜೆಯು ಯಾಹುವನ್ನು ಕೊಂಡಾ
ಟುತ್ತಾ—
- 19 ಯೆಹೋವನು ತನ್ನ ಮಹೋನ್ನತವಾದ ಪವಿತ್ರಸ್ಥಾನ
ದಿಂದ ಕೆಳಕ್ಕೆ ನೋಡಿದ್ದಾನೆ;
ಆತನು ಪರಲೋಕದಿಂದ ಭೂಮಿಯನ್ನು ದೃಷ್ಟಿಸಿದ್ದಾನೆ.
- 20 ಸೆರೆಯವರ ಗೋಳಾಟವನ್ನು ಲಕ್ಷಿಸಿ
ಮರಣಪಾತ್ರರನ್ನು ಬಿಡಿಸಿ
- 21 ಅವರು ಚಿಯೋನಿನಲ್ಲಿ ಯೆಹೋವನಾಮವನ್ನು ವರ್ಣಿ
ಸುವಂತೆಯೂ
ಯೆರೂಸಲೇಮಿನಲ್ಲಿ ತನ್ನ ಕೀರ್ತನೆಯನ್ನು ಹಾಡು
ವಂತೆಯೂ ಮಾಡಿದ್ದಾನೆ.
- 22 ಜನಾಂಗಗಳೂ ರಾಜ್ಯಗಳೂ ಕೂಡಿಬಂದು ಇವರೊಡನೆ
ಯೆಹೋವನನ್ನು ಸೇವಿಸುತ್ತವೆ
ಎಂದು ಹೇಳುವದು.
- 23 ಆತನು ದಾರಿಯಲ್ಲಿಯೇ ನನ್ನ ಬಲವನ್ನು ಕುಂದಿಸಿದ್ದಾನೆ ;
- 24 ನನ್ನ ಆಯುಷ್ಯವನ್ನು ಕಡಿಮೆಮಾಡಿಬಿಟ್ಟಿದ್ದಾನೆ. ಆದದ
ರಿಂದ—
ನನ್ನ ದೇವರೇ, ಆರ್ಥಾಯುಷ್ಯದಲ್ಲಿಯೇ ನನ್ನನ್ನು
ಬಯ್ಯಬೇಡ;

ನಿನ್ನ ವರ್ಷಗಳು ತಲಾತಲಾಂತರಕ್ಕೂ ಇರುತ್ತವೆ.

25 1) ಆದಿಯಲ್ಲಿ ನೀನು ಭೂಮಿಗೆ ಅಸ್ತಿವಾರವನ್ನು ಹಾಕಿದಿ;
ಗಗನ ಮಂಡಲವು ನಿನ್ನ ಕೈಕೆಲಸವಾಗಿದೆ.

26 ಅವು ನಾಶವಾಗುವವು ; ಆದರೆ ನೀನು ಶಾಶ್ವತವಾ
ಗಿರುತ್ತೀ.

ಅವೆಲ್ಲವೂ ವಸ್ತ್ರದಂತೆ ಹಳೇವಾಗುವವು.

ಉಡುಪಿನಂತೆ ಅವುಗಳನ್ನು ಬದಲಿಸುತ್ತೀ ; ಅವು ಮಾರ್ಪ
ಡುವವು.

27 ನೀನಾದರೋ ಏಕರೀತಿಯಾಗಿದ್ದೀ ;
ನಿನ್ನ ವರುಷಗಳು ಮುಗಿದುಹೋಗುವದಿಲ್ಲ.

28 ನಿನ್ನ ಸೇವಕರ ಮಕ್ಕಳು ಬಾಳುವರು.

ಅವರ ಸಂತತಿಯವರು ನಿನ್ನ ಸನ್ನಿಧಿಯಲ್ಲಿ ಸ್ಥಿರವಾ
ಗಿರುವರು

ಎಂದು ಮೊರೆಯಿಡುತ್ತೀನೆ.

103

ದೇವರ ಕೃಪಾಕೀರ್ತನೆ.

ದಾವೀದನ ಕೀರ್ತನೆ.

1 ನನ್ನ ಮನವೇ, ಯೆಹೋವನನ್ನು ಕೊಂಡಾಡು ;
ನನ್ನ ಸರ್ವೇಂದ್ರಿಯಗಳೇ, ಆತನ ಪವಿತ್ರನಾಮವನ್ನು
ಕೀರ್ತಿಸಿರಿ.

2 ನನ್ನ ಮನವೇ, ಯೆಹೋವನನ್ನು ಕೊಂಡಾಡು ;
ಆತನ ಉಪಕಾರಗಳಲ್ಲಿ ಒಂದನ್ನೂ ಮರೆಯಬೇಡ.

3 ಆತನು ನಿನ್ನ ಎಲ್ಲಾ ಅಪರಾಧಗಳನ್ನು ಕ್ಷಮಿಸುವವನೂ
ಸಮಸ್ತ ರೋಗಗಳನ್ನು ವಾಸಿಮಾಡುವವನೂ

4 ನಿನ್ನ ಜೀವವನ್ನು ನಾಶದಿಂದ ತಪ್ಪಿಸುವವನೂ

1) 25—27 ಇಬ್ರೀಯ 1, 10-12.

ಪ್ರೀತಿಕೃಪೆಗಳೆಂಬ ಕಿರೀಟದಿಂದ ನಿನ್ನನ್ನು ಶೃಂಗರಿಸುವವನೂ
ಆಗಿದ್ದಾನೆ.

5 ಶ್ರೇಷ್ಠವರಗಳಿಂದ ನಿನ್ನ ಆಶೆಯನ್ನು ಪೂರ್ತಿಗೊಳಿಸುತ್ತಾನೆ ;
ಹದ್ದಿಗೆ ಬರುವಂತೆಯೇ ನಿನಗೆ ಯಾವನವನ್ನು ತಿರಿಗಿ ಬರ
ಮಾಡುತ್ತಾನೆ.

6 ಯೆಹೋವನು ನೀತಿಯನ್ನು ಸಾಧಿಸುವವನಾಗಿ
ಕುಗ್ಗಿಹೋದವರೆಲ್ಲರ ನ್ಯಾಯವನ್ನು ಸ್ಥಾಪಿಸುತ್ತಾನೆ.

7 ಆತನು ಮೋಶೆಗೆ ತನ್ನ ಮಾರ್ಗವನ್ನೂ
ಇಸ್ರಾಯೇಲ್ಯರಿಗೆ ತನ್ನ ಕೃತ್ಯಗಳನ್ನೂ ಪ್ರಕಟಿಸಿದನು.

8 1) ಯೆಹೋವನು ಕನಿಕರವೂ ದಯೆಯೂ
ದೀರ್ಘಶಾಂತಿಯೂ ಪೂರ್ಣಪ್ರೀತಿಯೂ ಉಳ್ಳವನು.

9 2) ಆತನು ಯಾವಾಗಲೂ ತಪ್ಪುಹುಡುಕುವವನಲ್ಲ ;
ನಿತ್ಯವೂ ಕೋಪಿಸುವವನಲ್ಲ.

10 ಆತನು ನಮ್ಮ ಪಾಪಗಳಿಗೆ ಸರಿಯಾಗಿ ನಮ್ಮನ್ನು ಶಿಕ್ಷಿಸಲಿಲ್ಲ;
ನಮ್ಮ ಅಪರಾಧಗಳಿಗೆ ತಕ್ಕಂತೆ ದಂಡಿಸಲಿಲ್ಲ.

11 ಭೂಮಿಯ ಮೇಲೆ ಆಕಾಶವು ಎಷ್ಟು ಉನ್ನತವೋ
ಆತನಲ್ಲಿ ಭಯಭಕ್ತಿಯುಳ್ಳವರ ಮೇಲೆ ಆತನ ಕೃಪೆಯು
ಅಷ್ಟು ಅಪಾರವಾಗಿದೆ.

12 ಪೂರ್ವಕ್ಕೂ ಪಶ್ಚಿಮಕ್ಕೂ ಎಷ್ಟು ದೂರವೋ
ನಮ್ಮ ದ್ರೋಹಗಳನ್ನು ನಮ್ಮಿಂದ ತೆಗೆದು ಅಷ್ಟು ದೂರ
ಮಾಡಿದ್ದಾನೆ.

13 ತಂದೆಯು ಮಕ್ಕಳನ್ನು ಕನಿಕರಿಸುವಂತೆ
ಯೆಹೋವನು ತನ್ನಲ್ಲಿ ಭಯಭಕ್ತಿಯುಳ್ಳವರನ್ನು ಕನಿ
ಕರಿಸುತ್ತಾನೆ.

1) ನಿಮೋಚನ 34. 6.

2) ಯೆಶಾಯ 57. 16.

- 14 ಆತನು ನಮ್ಮ ಪ್ರಕೃತಿಯನ್ನು ಬಲ್ಲನು ;
ನಾವು ಧೂಳಿಯಾಗಿದ್ದೇವೆಂಬದನ್ನು ನೆನಪುಮಾಡಿಕೊಳ್ಳುತ್ತಾನೆ.
- 15 1) ಮನುಷ್ಯನ ಆಯುಷ್ಯಾಲವು ಹುಲ್ಲಿನಂತಿದೆ ;
ಅವನು ಅಡವಿಯ ಹೂವಿನ ಹಾಗೆ ಶೋಭಿಸುತ್ತಾನೆ.
- 16 ಗಾಳಿಬಡಿಯುತ್ತಲೇ ಅದು ಹೋಗುವದು ;
ಅದರ ಸ್ಥಳವು ಅದನ್ನು ತಿರಿಗಿ ಕಾಣುವದಿಲ್ಲ.
- 17 ಆದರೆ ಯೆಹೋವನಲ್ಲಿ ಭಯಭಕ್ತಿಯುಳ್ಳವರ ಮೇಲೆ
ಆತನ ದಯವು ಯುಗಯುಗಾಂತರಗಳ ವರೆಗೂ ಇರುತ್ತದೆ.
- 18 ಆತನ ನಿಬಂಧನೆಗಳನ್ನು ಕೈಕೊಂಡು
ಆತನ ವಿಧಿಗಳನ್ನು ನೆನಪಿನಲ್ಲಿಟ್ಟುಕೊಂಡು ನಡೆಯುವವರ
ಮಕ್ಕಳಮೊಮ್ಮಕ್ಕಳ ವರೆಗೂ
ಆತನು ತನ್ನ ನೀತಿಯನ್ನು ಸಾಧಿಸುವನು.
- 19 ಯೆಹೋವನು ಮೇಲಣ ಲೋಕದಲ್ಲಿ ತನ್ನ ಸಿಂಹಾಸನ
ವನ್ನು ಸ್ಥಾಪಿಸಿದ್ದಾನೆ ;
ಆತನು ಸಮಸ್ತವನ್ನೂ ಆಳುತ್ತಾನೆ.
- 20 ದೇವದೂತರೇ, ಆತನ ಶಬ್ದಕ್ಕೆ ಕಿವಿಗೊಡುವವರೇ,
ಆತನ ಆಜ್ಞೆಯನ್ನು ನೆರವೇರಿಸುವ ಪರಾಕ್ರಮಶಾಲಿಗಳೇ,
ಯೆಹೋವನನ್ನು ಕೊಂಡಾಡಿರಿ.
- 21 ಆತನ ಸೈನ್ಯಗಳೇ, ಆತನ ಮೆಚ್ಚಿಕೆಯನ್ನು ನೆರವೇರಿಸುವ
ಸೇವಕರೇ,
ಯೆಹೋವನನ್ನು ಕೊಂಡಾಡಿರಿ.
- 22 ಆತನ ರಾಜ್ಯದ ಸರ್ವಸ್ಥಳಗಳಲ್ಲಿರುವ ಎಲ್ಲಾ ಸೃಷ್ಟಿಗಳೇ,
ಯೆಹೋವನನ್ನು ಕೊಂಡಾಡಿರಿ.
ನನ್ನ ಮನವೇ, ಯೆಹೋವನನ್ನು ಕೊಂಡಾಡು.

1) 15—17 ಯೆಶಾಯ 40. 6—8.

104

ಯೆಹೋವನ ಸೃಷ್ಟಿಮಹತ್ತು.

(ಆದಿಕಾಂಡ 1; ಯೋಬ 38.—41.)

- 1 ನನ್ನ ಮನವೇ, ಯೆಹೋವನನ್ನು ಕೊಂಡಾಡು.
ಯೆಹೋವನೇ, ನನ್ನ ದೇವರೇ, ನೀನು ಸರ್ವೋತ್ಕೃಷ್ಟನು
ಪ್ರಭಾವ ಮಹತ್ವಗಳಿಂದ ಭೂಷಿತನಾಗಿದ್ದೀ.
- 2 ಬೆಳಕನ್ನು ವಸ್ತ್ರದಂತೆ ಹೊದ್ದುಕೊಂಡಿದ್ದೀ;
ಆಕಾಶವನ್ನು ಗುಡಾರದಂತೆ ಎತ್ತಿ ಹರಡಿದ್ದೀ;
- 3 ಜಲರಾಶಿಗಳ ಮೇಲೆ ಉಪ್ಪರಿಗೆಗಳನ್ನು ಕಟ್ಟಿಕೊಂಡಿದ್ದೀ;
ಮೋಡಗಳನ್ನು ವಾಹನವಾಗಿ ಮಾಡಿಕೊಂಡಿದ್ದೀ;
ವಾಯುವಿನ ರೆಕ್ಕೆಗಳ ಮೇಲೆ ಸಂಚರಿಸುತ್ತೀ.
- 4 ಗಾಳಿಗಳನ್ನು 1) ನಿನ್ನ ದೂತರನ್ನಾಗಿಯೂ
ಅಗ್ನಿ ಜ್ವಾಲೆಯನ್ನು ಸೇವಕರನ್ನಾಗಿಯೂ ಮಾಡಿಕೊಳ್ಳುತ್ತೀ.
- 5 ಭೂಮಿಯು ಯುಗಯುಗಾಂತರಕ್ಕೂ ಕದಲದ ಹಾಗೆ
ಅದನ್ನು ಧೃಢವಾದ ಅಸ್ತಿವಾರದ ಮೇಲೆ 2) ಸ್ಥಾಪಿಸಿದ್ದೀ.
- 6 ನೀನು ಅದನ್ನು ಆದಿಸಾಗರವೆಂಬ ವಸ್ತ್ರದಿಂದ ಹೊದಿಸಿದ್ದೀ;
ನೀರು ಪರ್ವತಗಳನ್ನೂ ಮುಚ್ಚಿ ಬಿಟ್ಟಿತ್ತು.
- 7 ನೀನು ಗದರಿಸಲು ಅದು ಓಡಿಹೋಯಿತು;
ನಿನ್ನ ಗರ್ಜನೆಗೆ ಹೆದರಿ ನೀನು ನೇಮಿಸಿದ ಸ್ಥಳಕ್ಕೆ ಹೋಗಲು.
- 8 ಪರ್ವತಗಳು ಎದ್ದವು;
ತಗ್ಗುಗಳು ಇಳಿದವು.
- 9 ಜಲರಾಶಿಗಳು ಬಂದು ಪುನಃ ಭೂಮಿಯನ್ನು ಮುಚ್ಚಿ ಕೊಳ್ಳದ
ಹಾಗೆ
ನೀನು ಮೇರೆಯನ್ನು ಗೊತ್ತುಮಾಡಿದಿ.

1) ಮೂಲ: ಆತನ; ಅಥವಾ; ನಿನ್ನ ದೂತರನ್ನು ಗಾಳಿಗಳನ್ನಾಗಿಯೂ ಸೇವಕರನ್ನು ಅಗ್ನಿ ಜ್ವಾಲೆಯನ್ನಾಗಿಯೂ ಮಾಡುತ್ತೀ. ಇಬ್ರಿಯ 1. 7.

2) ಮೂಲ: ಸ್ಥಾಪಿಸಿದ್ದಾನೆ.

- 10 ಬುಗ್ಗೆಗಳನ್ನು ತಗ್ಗುಗಳಿಗೆ ಬರಮಾಡುತ್ತೀ ;
ಅವು ಪರ್ವತಗಳ ನಡುವೆ ಹರಿದುಹೋಗುತ್ತವೆ.
- 11 ಅವು ಅಡವಿಯ ಮೃಗಗಳಿಗೆ ನೀರುಕೊಡುತ್ತವೆ ;
ಕಾಡುಕತ್ತೆಗಳು ದಾಹತೀರಿಸಿಕೊಳ್ಳುತ್ತವೆ.
- 12 ಪಕ್ಷಿಗಳು ಅವುಗಳ ಬಳಿಯ ಮರಗಳ ಕೊಂಬೆಗಳಲ್ಲಿ ವಾಸ
ವಾಗಿದ್ದು
ಗಾನಮಾಡುತ್ತವೆ.
- 13 ನೀನು ನಿನ್ನ ಮೇಲಂತಸ್ತುಗಳಿಂದ ಪರ್ವತಗಳಿಗೆ ನೀರು
ಕೊಡುತ್ತೀ ;
ನಿನ್ನ ಕಾರ್ಯಫಲದಿಂದ ಭೂಮಿಯು ತೃಪ್ತಿಹೊಂದುತ್ತದೆ.
- 14 ಪಶುಗಳಿಗೋಸ್ಕರ ಹುಲ್ಲನ್ನು ಮೊಳಿಸುತ್ತೀ ;
ಮನುಷ್ಯರಿಗೋಸ್ಕರ ಪೈರುಗಳನ್ನು ಹುಟ್ಟಿಸುತ್ತೀ?
ಅವರು ಭೂವ್ಯವಸಾಯಮಾಡಿ ಆಹಾರವನ್ನೂ
- 15 ಹೃದಯಾನಂದಕರವಾದ ದ್ರಾಕ್ಷಾ ರಸವನ್ನೂ
ಮುಖಕ್ಕೆ ಕಾಂತಿಯನ್ನುಂಟುಮಾಡುವ ಎಣ್ಣೆಯನ್ನೂ
ಪ್ರಾಣಾಧಾರವಾದರೊಟ್ಟಿಯನ್ನೂ ಸಂಪಾದಿಸಿಕೊಳ್ಳುತ್ತಾರೆ.
- 16 ಯೆಹೋವನು ನೆಟ್ಟ ಮರಗಳಾದ ಲೆಬನೋನಿನ ದೇವ
ದಾರುವೃಕ್ಷಗಳಿಗೆ
ಬೇಕಾದಷ್ಟು ಜಲವಿರುತ್ತದೆ.
- 17 ಪಕ್ಷಿಗಳು ಅವುಗಳಲ್ಲಿ ಗೂಡು ಕಟ್ಟಿಕೊಳ್ಳುತ್ತವೆ ;
ತುರಾಯಿಮರಗಳಲ್ಲಿ ಬಕಪಕ್ಷಿಗಳು ವಾಸಿಸುತ್ತವೆ.
- 18 ಕಾಡುಕುರಿಗಳಿಗೆ ಉನ್ನತವಾದ ಪರ್ವತಗಳೂ
ಬೆಟ್ಟದ ಮೊಲಗಳಿಗೆ ಬಂಡೆಗಳೂ ಆಶ್ರಯಸ್ಥಾನಗಳಾಗಿವೆ.
- 19 ವಿಶೇಷಕಾಲಗಳ ಸೂಚನೆಗಾಗಿ ಚಂದ್ರನನ್ನು 1) ನಿರ್ಮಿ
ಸಿದ್ದೀ ;

- ಸೂರ್ಯನು ತನ್ನ ಅಸ್ತಮಾನಸಮಯವನ್ನು ಬಲ್ಲನು.
 20 ನೀನು ಕತ್ತಲೆಯನ್ನು ಬರಮಾಡಲು ರಾತ್ರಿಯಾಗುತ್ತದೆ.
 ಆಗ ಕಾಡಿನ ಮೃಗಗಳೆಲ್ಲಾ ಹೊರಬರುತ್ತವೆ.
 21 ಪ್ರಾಯದ ಸಿಂಹಗಳು ಬೇಟೆಗಾಗಿ ಗರ್ಜಿಸುತ್ತವೆ ;
 ದೇವರಿಂದ ಆಹಾರವನ್ನು ಕೇಳಿಕೊಳ್ಳುತ್ತವೆ.
 22 ಸೂರ್ಯೋದಯವಾಗಲು ಅವು ಬಂದು
 ತಮ್ಮ ಗವಿಗಳಲ್ಲಿ ಮಲಗಿಕೊಳ್ಳುತ್ತವೆ.
 23 ಮನುಷ್ಯನು ತನ್ನ ಕೆಲಸಕ್ಕೆ ಹೊರಟುಹೋಗುತ್ತಾನೆ ;
 ಸಾಯಂಕಾಲದ ವರೆಗೆ ದುಡಿಯುತ್ತಾನೆ.
 24 ಯೆಹೋವನೇ, ನಿನ್ನ ಕೈಕೆಲಸಗಳು ಎಷ್ಟೋ ವಿಧವಾಗಿವೆ.
 ಅವುಗಳನ್ನೆಲ್ಲಾ ಜ್ಞಾನದಿಂದಲೇ ಮಾಡಿದ್ದೀ ;
 ಭೂಲೋಕವು ನಿನ್ನ ಆಸ್ತಿಯಿಂದ ತುಂಬಿರುತ್ತದೆ.
 25 ಇಗೋ, ಬಹು ವಿಶಾಲವಾದ ಸಮುದ್ರವು !
 ಅದರೊಳಗೆ ಲೆಕ್ಕವಿಲ್ಲದಷ್ಟು ಸಣ್ಣ ದೊಡ್ಡ ಜೀವಜಂತುಗಳು
 ಚಲಿಸುತ್ತಿರುತ್ತವೆ.
 26 ಅದರಲ್ಲಿ ಹಡಗುಗಳು ಸಂಚರಿಸುತ್ತವೆ ;
 ನೀನು ಉಂಟುಮಾಡಿದ ಲಿವ್ಯಾತಾನವು ಅದರಲ್ಲಿ ಆಡುತ್ತದೆ.
 27 1) ಇವೆಲ್ಲಾ ಹೊತ್ತುಹೊತ್ತಿಗೆ
 ಆಹಾರಕೋಸ್ಕರ ನಿನ್ನನ್ನೇ ನಿರೀಕ್ಷಿಸುತ್ತವೆ.
 28 ನೀನು ಕೊಡಲು ಅವು ತೆಗೆದುಕೊಳ್ಳುತ್ತವೆ ;
 ನೀನು ಕೈ ತೆರೆಯಲು ಅವು ಒಳ್ಳೆದನ್ನು ಹೊಂದಿ ತೃಪ್ತಿ
 ಗೊಳ್ಳುತ್ತವೆ.
 29 ನೀನು ವಿಮುಖನಾಗಲು ತಲ್ಲಣಿಸುತ್ತವೆ ;
 ಅವುಗಳ ಶ್ವಾಸವನ್ನು ತೆಗೆದುಕೊಳ್ಳಲು
 ಅವು ಸತ್ತು ತಿರಿಗಿ ಮಣ್ಣಿಗೆ ಸೇರುತ್ತವೆ.

- 30 ನೀನು ಜೀವಶ್ವಾಸವನ್ನು ಉದಲು ಆವು ಹೊಸದಾಗಿ
ಹುಟ್ಟುತ್ತವೆ.
ಭೂಮಿಯನ್ನು ನೂತನಪಡಿಸುತ್ತಿರುತ್ತೀ.
- 31 ಯೆಹೋವನ ಮಹಿಮೆಯು ಸದಾಕಾಲವೂ ಇರಲಿ ;
ಯೆಹೋವನಿಗೆ ಆತನ ಸೃಷ್ಟಿಗಳಿಂದ ಸಂತೋಷವಾಗಲಿ.
- 32 ಆತನು ದೃಷ್ಟಿಸಿದ ಮಾತ್ರದಿಂದಲೇ ಭೂಮಿಯು ಕಂಪಿಸು
ತ್ತದೆ ;
ಮುಟ್ಟುತ್ತಲೇ ಪರ್ವತಗಳು ಹೊಗೆಹಾಯುತ್ತವೆ.
- 33 ನಾನು ಬದುಕಿರುವ ವರೆಗೂ ಯೆಹೋವನನ್ನು ಕೀರ್ತಿಸು
ತ್ತಿರುವೆನು ;
ಜೀವಮಾನವೆಲ್ಲಾ ನನ್ನ ದೇವರನ್ನು ಭಜಿಸುತ್ತಿರುವೆನು.
- 34 ನನ್ನ ಧ್ಯಾನದಿಂದ ಅತನಿಗೆ ಮೆಚ್ಚಿಕೆಯಾಗಲಿ ;
ನಾನಾದರೋ ಯೆಹೋವನಲ್ಲಿ ಆನಂದಿಸುವೆನು.
- 35 ಪಾಪಾತ್ಮರು ಭೂಲೋಕದಲ್ಲಿ ಮುಗಿದು ಹೋಗಲಿ ;
ದುಷ್ಟರು ನಿರ್ಮೂಲವಾಗಲಿ.
ನನ್ನ ಮನವೇ, ಯೆಹೋವನನ್ನು ಕೊಂಡಾಡು ;
1) ಯಾಹುವಿಗೆ ಸ್ತೋತ್ರ.

105

ಯೆಹೋವನು ಇಸ್ರಾಯೇಲ್ಯರಲ್ಲಿ ತನ್ನ ವಾಗ್ದಾನವನ್ನು
ನೆರವೇರಿಸಿದ್ದಕ್ಕಾಗಿ ಸ್ತೋತ್ರ.

(ಕೀರ್ತನೆ 78. 106.)

1

- 2) ಯೆಹೋವನಿಗೆ ಕೃತಜ್ಞತಾಸ್ತುತಿಮಾಡಿರಿ ;
ಆತನ ನಾಮದ ಮಹತ್ವವನ್ನು ವರ್ಣಿಸಿರಿ ;
ಜನಾಂಗಗಳಲ್ಲಿ ಆತನ ಕೃತ್ಯಗಳನ್ನು ಪ್ರಸಿದ್ಧಪಡಿಸಿರಿ.

1) ಮೂಲ : ಹಲ್ಲೆಲೂಯಾ.

2) 1—13 1 ಪೂರ್ವಕಾಲದವೃತ್ತಾಂತ 16. 8—22 ; ಯೆಶಾಯ 12. 4.

- 2 ಆತನನ್ನು ಕೀರ್ತಿಸಿರಿ, ಭಜಿಸಿರಿ ;
ಆತನ ಅದ್ಭುತಕೃತ್ಯಗಳನ್ನೆಲ್ಲಾ ಧ್ಯಾನಿಸಿರಿ.
- 3 ಆತನ ಪರಿಶುದ್ಧ ನಾಮದಲ್ಲಿ ಹಿಗ್ಗಿರಿ ;
ಯೆಹೋವನ ದರ್ಶನವನ್ನು ಕೋರುವವರ ಹೃದಯವು
ಹರ್ಷಿಸಲಿ.
- 4 ಯೆಹೋವನನ್ನೂ ಆತನ ಬಲವನ್ನೂ ಆಶ್ರಯಿಸಿರಿ ;
ನಿತ್ಯವೂ ಆತನ ದರ್ಶನವನ್ನು ಅಪೇಕ್ಷಿಸಿರಿ.
- 5 ಆತನ ಸೇವಕನಾದ ಅಬ್ರಹಾಮನ ಸಂತತಿಯವರೇ,
ಆತನು ಆರಿಸಿಕೊಂಡ ಯಾಕೋಬನ ವಂಶದವರೇ,
- 6 ಆತನು ಮಾಡಿದ ಅದ್ಭುತಕೃತ್ಯ, ಆತನ ಮಹತ್ಕಾರ್ಯ,
ಆತನ ಬಾಯಿಂದ ಹೊರಟ ನ್ಯಾಯನಿರ್ಣಯ
ಇವುಗಳನ್ನು ನೆನಪುಮಾಡಿಕೊಳ್ಳಿರಿ.
- 7 ಯೆಹೋವನೆಂಬಾತನೇ ನಮ್ಮ ದೇವರು ;
ಆತನ ನ್ಯಾಯವಿಧಿಗಳು ಭೂಲೋಕದಲ್ಲಿಲ್ಲಾ ಇವೆ.
- 8 ಆತನು ತನ್ನ ವಾಗ್ದಾನವನ್ನು ಸಾವಿರ ತಲೆಗಳ ವರೆಗೂ
ತನ್ನ ಒಡಂಬಡಿಕೆಯನ್ನು ನಿತ್ಯವೂ ನೆನಪಿನಲ್ಲಿಟ್ಟುಕೊಳ್ಳುತ್ತಾನೆ.
- 9 1) ಆತನು ಆ ಒಡಂಬಡಿಕೆಯನ್ನು ಅಬ್ರಹಾಮನ ಸಂಗಡ
ಮಾಡಿದನು ;
ಇಸಾಕನಿಗೆ ಆಣೆಯಿಟ್ಟನು.
- 10 ಅದು ರಾಜಶಾಸನದಂತಿರುವದೆಂದು ಯಾಕೋಬನಿಗೂ
ಶಾಶ್ವತವಾದ ಒಡಂಬಡಿಕೆಯಾಗಿರುವದೆಂದು ಇಸ್ರಾಯೇಲನಿಗೂ
ಮಾತುಕೊಟ್ಟನು.
- 11 ಅವರು ಇನ್ನೂ ಬಹು ಸ್ವಲ್ಪ ಜನರೂ ಕಾನಾನ್ ದೇಶದಲ್ಲಿ
ಪ್ರವಾಸಿಗಳೂ ಆಗಿರುವಾಗಲೇ

1) 9—11 ಆದಿಕಾಂಡ 15. 26. 3; 28. 13 ಇತ್ಯಾದಿ.

- 12 ಆತನು—ನಿಮಗೆ ಈ ದೇಶವನ್ನು ಕೊಡುವೆನು ;
ಅದು ನಿಮ್ಮ ಸಂತತಿಯವರಿಗೆ ಸ್ವಾಸ್ಥ್ಯವಾಗಿರುವದು ಎಂದು
ಹೇಳಿದನು.
- 13 1) ಅವರು ದೇಶದಿಂದ ದೇಶಕ್ಕೂ
ರಾಜ್ಯದಿಂದ ರಾಜ್ಯಕ್ಕೂ ಹೋಗುತ್ತಿರುವಲ್ಲಿ
14 ಅವರಿಗೆ ಯಾರಿಂದಲೂ ಅನ್ಯಾಯವಾಗಗೊಡಿಸಲಿಲ್ಲ.
ಆತನು ಅವರ ವಿಷಯದಲ್ಲಿ ಅರಸರನ್ನೂ ಗದರಿಸಿ—
15 ನಾನು ಅಭಿಷೇಕಿಸಿದವರನ್ನು ಮುಟ್ಟಬಾರದು,
ನನ್ನ ಪ್ರವಾದಿಗಳಿಗೆ ಯಾವ ಕೇಡನ್ನೂ ಮಾಡಬಾರದು
ಎಂದು ಹೇಳಿದನು.
- 16 2) ಅನಂತರ ಆತನು ದೇಶದಲ್ಲಿ ಕ್ಷಾಮವನ್ನು ಬರಮಾಡಿ
ಆಹಾರವೆಂಬ ಊರುಕೋಲನ್ನು ಮುರಿದುಬಿಟ್ಟನು.
17 ಆತನು ಅವರ ಮುಂದಾಗಿ ಒಬ್ಬನನ್ನು ಕಳುಹಿಸಿದನು ;
ದಾಸತ್ವಕ್ಕೆ ಮಾರಲ್ಪಟ್ಟ ಯೋಸೇಫನೇ ಅವನು.
18 ಅವನ ಕಾಲುಗಳು ಕೋಳದಲ್ಲಿ ನೊಂದವು ;
ಕಬ್ಬಿಣದ ಬೇಡಿಗಳಿಂದ ಅವನು ಬಂಧಿತನಾದನು.
19 ಆತನು ತನ್ನ ಮಾತು ನೆರವೇರುವ ತನಕ
ಯೆಹೋವನ ವಾಕ್ಯದಿಂದ ಶೋಧಿತನಾದನು.
20 ಅರಸನು ಅಪ್ಪಣೆಮಾಡಿ ಅವನನ್ನು ತಪ್ಪಿಸಿದನು ;
ಜನಪತಿಯು ಅವನನ್ನು ಬಿಡಿಸಿದನು.
21 ಅವನನ್ನು ತನ್ನ ಮನೆಗೆ ಯಜಮಾನನನ್ನಾಗಿಯೂ
ತನ್ನ ಆಸ್ತಿಗೆಲ್ಲಾ ಅಧಿಕಾರಿಯನ್ನಾಗಿಯೂ ಮಾಡಿದನು.
22 ತನ್ನ ಪ್ರಧಾನರನ್ನು ಇಷ್ಟಾನುಸಾರವಾಗಿ ಬಂಧಿಸುವದಕ್ಕೂ
ತನ್ನ ಮಂತ್ರಿಗಳಿಗೆ ಬುದ್ಧಿ ಕಲಿಸುವದಕ್ಕೂ ಅವನಿಗೆ ಅಧಿಕಾರ
ಕೊಟ್ಟನು.

1) 13—15 ಅದಿಕಾಂಡ 12; 20; 26.

2) 16—23 ಅದಿಕಾಂಡ 37—47.

- 23 ಆಗ ಇಸ್ರಾಯೇಲನು ಐಗುಪ್ತಕ್ಕೆ ಬಂದನು ;
ಯಾಕೋಬನು ಹಾಮನ ದೇಶದಲ್ಲಿ ಪ್ರವಾಸಿಯಾದನು.
- 24 1) ದೇವರು ತನ್ನ ಜನರನ್ನು ಬಹಳವಾಗಿ ವೃದ್ಧಿಮಾಡಿ
ಅವರು ಶತ್ರುಗಳಿಗಿಂತ ಬಲಿಷ್ಠರಾಗುವಂತೆ ಮಾಡಿದನು.
- 25 ಆತನು ಆ ದೇಶದವರ ಹೃದಯವನ್ನು ಮಾರ್ಪಡಿಸಿದ್ದರಿಂದ
ಅವರು ಆತನ ಜನರನ್ನು ದ್ವೇಷಿಸಿ
ಆತನ ಸೇವಕರನ್ನು ಕುಯುಕ್ತಿಯಿಂದ ನಡೆಸಿದರು.
- 26 ಆಗ ಆತನು ತನ್ನ ಸೇವಕನಾದ ಮೋಶೆಯನ್ನೂ
ತಾನು ಆರಿಸಿಕೊಂಡ ಆರೋನನನ್ನೂ ಕಳುಹಿಸಿದನು.
- 27 ಅವರು ಹಾಮನ ದೇಶದವರ ಮಧ್ಯದಲ್ಲಿ
ಆತನು ಆಜ್ಞಾಪಿಸಿದ ವಿವಿಧಮಹತ್ಕಾರ್ಯಗಳನ್ನೂ ಅದ್ಭುತ
ಗಳನ್ನೂ ನಡೆಸಿದರು.
- 28 ಆತನು ಕತ್ತಲೆಯನ್ನು ಕಳುಹಿಸಲು ಕತ್ತಲೆಯಾಯಿತು.
ಅವರು ಆತನ ಆಜ್ಞೆಗಳನ್ನು ತಿರಸ್ಕರಿಸಲಿಲ್ಲ.
- 29 ಆತನು ಐಗುಪ್ತರ ಸೀರನ್ನು ರಕ್ತಮಾಡಿ
ಮಾನುಗಳನ್ನು ಸಾಯಿಸಿದನು.
- 30 ಅವರ ದೇಶದಲ್ಲಿಲ್ಲಾ ಕಪ್ಪೆಗಳು ತುಂಬಿಕೊಂಡವು ;
ಅರಮನೆಯಲ್ಲಿಯೂ ವ್ಯಾಪಿಸಿಕೊಂಡವು.
- 31 ಆತನು ಆಜ್ಞಾಪಿಸಲು ಅವರ ಎಲ್ಲಾ ಪ್ರಾಂತಗಳಲ್ಲಿ
ವಿಷದ ಹುಳಗಳೂ ಹೇನುಗಳೂ ಉಂಟಾದವು.
- 32 ಆತನು ಅವರ ದೇಶದಲ್ಲಿ ಕಲ್ಮಳೆಯನ್ನೂ ಬೆಂಕಿಯುರಿಯನ್ನೂ
ಬರಮಾಡಿ
- 33 ಅವರ ದ್ರಾಕ್ಷಾ ಲತೆಗಳನ್ನೂ ಅಂಜೂರದ ಗಿಡಗಳನ್ನೂ
ಹೊಡೆದು
ಅವರ ಪ್ರಾಂತಗಳಲ್ಲಿದ್ದ ಮರಗಳನ್ನು ಮುರಿದುಬಿಟ್ಟನು.

- 34 ಆತನು ಆಜ್ಞಾಪಿಸಲು ಮಿಡಿತೆಗಳೂ
ಲೆಕ್ಕವಿಲ್ಲದಷ್ಟು ಜಿಟ್ಟೆಹುಳುಗಳೂ ಬಂದು
- 35 ಅವರ ದೇಶದಲ್ಲಿದ್ದ ಎಲ್ಲಾ ಪೈರುಗಳನ್ನೂ
ಭೂಮಿಯ ಬೆಳೆಗಳನ್ನೂ ತಿಂದುಬಿಟ್ಟವು.
- 36 ಆ ದೇಶದವರ ವೀರ್ಯಕ್ಕೆ ಪ್ರಥಮಫಲವಾಗಿದ್ದ
ಚೊಚ್ಚಲ ಮಕ್ಕಳನ್ನು ಸಂಹರಿಸಿದನು.
- 37 ಇಸ್ರಾಯೇಲ್ಯರನ್ನು ಬೆಳ್ಳಿಬಂಗಾರಗಳ ಸಹಿತವಾಗಿ ಹೊರಗೆ
ಬರಮಾಡಿದನು ;
ಅವರ ಕುಲಗಳಲ್ಲಿ ಒಬ್ಬನಾದರೂ ಎಡವುವವನಿರಲಿಲ್ಲ.
- 38 ಐಗುಪ್ತ್ಯರು ಅವರ ವಿಷಯದಲ್ಲಿ ಹೆದರಿಕೆಯುಳ್ಳವರಾದ್ದರಿಂದ
ಅವರು ಹೊರಟು ಹೋದದ್ದಕ್ಕೆ ಸಂತೋಷಿಸಿದರು.
- 39 1) ಅವರಿಗೆ [ಹಗಲಲ್ಲಿ] ನೆರಳಿಗೋಸ್ಕರ ಮೋಡವನ್ನೂ
ಇರುಳಲ್ಲಿ ಬೆಳಕಿಗೋಸ್ಕರ ಬೆಂಕಿಯನ್ನೂ ಮೇಲೆ ಹರವಿದನು.
- 40 2) ಅವರು ಬೇಡಿಕೊಳ್ಳಲು ಲಾವಕ್ಕೆಗಳನ್ನು ಬರಮಾಡಿದನು ;
ದಿವ್ಯಾಹಾರದಿಂದ ಅವರನ್ನು ತೃಪ್ತಿಗೊಳಿಸಿದನು.
- 41 3) ಆತನು ಬಂಡೆಯನ್ನು ನೀಳಲು ನೀರು ಚೆಮ್ಮಿ ಬಂದು
ಅರಣ್ಯದಲ್ಲಿ ನದಿಯಾಗಿ ಹರಿಯಿತು.
- 42 ಹೀಗೆ ಆತನು ತನ್ನ ಪರಿಶುದ್ಧವಚನವನ್ನೂ ತನ್ನ ಸೇವಕ
ನಾದ ಅಬ್ರಹಾಮನನ್ನೂ
ನೆನಪುಮಾಡಿಕೊಂಡು
- 43 ತನ್ನ ಪ್ರಜೆಯು ಉಲ್ಲಾಸದಿಂದಲೂ

1) ಎಮೋಚನ 13. 21.

2) ಎಮೋಚನ 16.

3) ಎಮೋಚನ 17; ಆಶಾ 20.

ತಾನು ಆರಿಸಿಕೊಂಡವರು ಉತ್ಸಾಹದ್ವನಿಯಿಂದಲೂ
ಹೊರಗೆ ಬರುವಂತೆ ಮಾಡಿದನು.

44 ಮತ್ತು ಆತನು ಅವರಿಗೆ ಪರಜನರ ದೇಶಗಳನ್ನು
ಕೊಟ್ಟನು;

ಅನ್ಯಜನಾಂಗಗಳ ಕಷ್ಟಾರ್ಥವು ಅವರಿಗೆ ಕೈಸೇರಿತು.
45 ಅವರು ತನ್ನ ವಿಧಿಗಳನ್ನು ಕೈಕೊಂಡು

ತನ್ನ ಧರ್ಮಶಾಸ್ತ್ರವನ್ನು ಅನುಸರಿಸಬೇಕೆಂಬದೇ ಆತನ
ಉದ್ದೇಶ.

ಯಾಹುವಿಗೆ ಸ್ತೋತ್ರ !

106

ಯೆಹೋವಕ್ಕೂ ಮೂರ್ತಿತನ.

(ಕೀರ್ತನೆ 78; 105.)

1 1) ಯಾಹುವಿಗೆ ಸ್ತೋತ್ರ !

ಯೆಹೋವನಿಗೆ ಕೃತಜ್ಞತಾಸ್ತುತಿಮಾಡಿರಿ ; ಆತನು ಒಳ್ಳೆಯ
ವನು.

ಆತನ ಕೃಪೆಯು ಶಾಶ್ವತವಾಗಿರುವದು.

2 ಯೆಹೋವನ ಮಹತ್ಕಾರ್ಯಗಳನ್ನು ಯಾರು ವರ್ಣಿಸ
ಬಲ್ಲರು ?

ಆತನನ್ನು ತಕ್ಕಂತೆ ಕೀರ್ತಿಸುವದು ಯಾರಿಂದಾದೀತು ?

3 ಯಾವಾಗಲೂ ನ್ಯಾಯವನ್ನು ಕಾಪಾಡುವವರೂ
ನೀತಿಯನ್ನು ಪಾಲಿಸುವವರೂ ಧನ್ಯರು.

4 ಯೆಹೋವನೇ, ನನ್ನನ್ನು ನೆನಪುಮಾಡಿಕೊಂಡು ನಿನ್ನ ಪ್ರಜೆಗೆ
ತೋರಿಸುವ ದಯೆಯನ್ನು ನನಗೂ ತೋರಿಸು.
ನನ್ನನ್ನು ರಕ್ಷಿಸಲಿಕ್ಕೆ ಬಾ,

1) 1. 47. 48—1 ಪೂರ್ವಕಾಲವೃತ್ತಾಂತ 16. 34—36 ; ಕೀರ್ತನೆ 107. 1 ;
118. 1 ; 136. 1.

- 5 ಆಗ ನೀನು ಆರಿಸಿಕೊಂಡ ಪ್ರಜೆಯ ಏಳಿಗೆಯನ್ನು ನೋಡಿ
ನಾನು ಅವರೊಂದಿಗೆ ಸಂತೋಷಿಸುವೆನು ;
ನಿನ್ನ ಸ್ವಕೀಯರೊಂದಿಗೆ ನಾನು ಹಿಗ್ಗುವೆನು.
- 6 1) ನಮ್ಮ ಪಿತೃಗಳಂತೆ ನಾವೂ ಪಾಪಿಗಳು :
ಅಪರಾಧಮಾಡಿದೆವು ; ದುಷ್ಕೃತನವನ್ನು ನಡಿಸಿದೆವು.
- 7 2) ನಮ್ಮ ಪೂರ್ವಿಕರು ಐಗುಪ್ತದಲ್ಲಿ ನಿನ್ನ ಅದ್ಭುತಕ್ರಿಯೆ
ಗಳನ್ನು ಲಕ್ಷಿಸಲಿಲ್ಲ ;
ನಿನ್ನ ಕೃಪಾತಿಶಯವನ್ನು ಸ್ಮರಿಸಲಿಲ್ಲ.
ಕೆಂಪು ಸಮುದ್ರದ ಬಳಿಯಲ್ಲಿ ನಿನಗೆ ತಿರುಗಿಬಿದ್ದರು.
- 8 ಆದರೂ ಆತನು ತನ್ನ ಹೆಸರಿನ ನಿಮಿತ್ತವಾಗಿಯೂ
ತನ್ನ ಶೌರ್ಯವನ್ನು ಪ್ರಕಟಿಸುವದಕ್ಕಾಗಿಯೂ ಅವರನ್ನು
ರಕ್ಷಿಸಿದನು.
- 9 ಆತನು ಗದರಿಸಲು ಕೆಂಪು ಸಮುದ್ರವು ಒಣಗಿಹೋಯಿತು ;
ಅಡವಿಯನ್ನೋ ಎಂಬಂತೆ ಸಾಗರವನ್ನು ದಾಟಿಸಿದನು.
- 10 ಹಗೆಗಳ ಕೈಯಿಂದ ಅವರನ್ನು ತಪ್ಪಿಸಿದನು ;
ವೈರಿಹಸ್ತದಿಂದ ಬಿಡಿಸಿದನು.
- 11 ಜಲರಾಶಿಯು ಅವರ ವಿರೋಧಿಗಳನ್ನು ಮುಚ್ಚಿ ಬಿಟ್ಟಿತು ;
ಒಬ್ಬನೂ ಉಳಿಯಲಿಲ್ಲ.
- 12 ಆಗ ಅವರು ಆತನ ಮಾತು ನಂಬಿ
ಆತನನ್ನು ಕೀರ್ತಿಸಿದರು.
- 13 3) ಆದರೆ ಅವರು ಬೇಗನೆ ಆತನ ಕೆಲಸಗಳನ್ನು ಮರೆತು
ಆತನ ಸುಕಲ್ಪವನ್ನು ಕಾದಿರದೆ
- 14 ಅರಣ್ಯದಲ್ಲಿ ಆಶಾತುರರಾಗಿ

1) ದಾನಿಯೇಲ 9. 15.

2) ಎಷೋಚನ 14; 15.

3) ಅರಣ್ಯ 11.

- ಅಡವಿಯಲ್ಲಿ ದೇವರನ್ನು ಪರೀಕ್ಷಿಸಿದರು.
- 15 ಆತನು ಅವರ ಆಶೆಯನ್ನು ಪೂರೈಸಿದರೂ
ಅವರ ಪ್ರಾಣಕ್ಕೆ ಕ್ಷಯವನ್ನು ಬರಮಾಡಿದನು.
- 16 1) ಅವರು ಪಾಳೆಯದಲ್ಲಿ ಮೋಶೆಯ ಮೇಲೆಯೂ
ಯೆಹೋವನು ಪ್ರತಿಷ್ಠಿಸಿದ ಆರೋನನ ಮೇಲೆಯೂ ಹೊಟ್ಟೆ
ಕಿಚ್ಚು ಪಡಲು
- 17 ಭೂಮಿಯು ಬಾಯೆರೆದು ದಾತಾನನನ್ನು ನುಂಗಿಬಿಟ್ಟಿತು ;
ಅಬಿರಾಮನ ಕಡೆಯವರನ್ನು ಮುಚ್ಚಿ ಬಿಟ್ಟಿತು.
- 18 ಮತ್ತು ಅವರ ಮಧ್ಯದಲ್ಲಿ ಬೆಂಕಿಯುಂಟಾಯಿತು,
ಅಗ್ನಿ ಜ್ವಾಲೆಯು ದುಷ್ಟರನ್ನು ದಹಿಸಿಬಿಟ್ಟಿತು.
- 19 2) ಹೋರೇಬಿನಲ್ಲಿ ಎರಕದ ಬಸವನನ್ನು ಮಾಡಿ ಅದಕ್ಕೆ ಅಡ್ಡ
ಬಿದ್ದರು.
- 20 ಹೀಗೆ ಅವರು ತಮ್ಮ ದಿವ್ಯಮಹಿಮೆಯನ್ನು ಬಿಟ್ಟು
ಹುಲ್ಲುತಿನ್ನುವ ಎತ್ತಿನ ಜಡಮೂರ್ತಿಯನ್ನು ಹಿಡಿದು
ಕೊಂಡರು.
- 21 ಐಗುಪ್ತದಲ್ಲಿ ಮಹತ್ತುಗಳನ್ನೂ
ಹಾಮನ ದೇಶದಲ್ಲಿ ಅದ್ಭುತಗಳನ್ನೂ
- 22 ಕೆಂಪು ಸಮುದ್ರದ ಬಳಿಯಲ್ಲಿ ಘೋರಕೃತ್ಯಗಳನ್ನೂ ನಡೆಸಿದ
ತಮ್ಮ ರಕ್ಷಕನಾದ ದೇವರನ್ನು ಮರತೇ ಬಿಟ್ಟರು.
- 23 ಆದದರಿಂದ ಆತನು ಅವರನ್ನು ಸಂಹರಿಸುವೆನೆನ್ನಲು
ಆತನು ಆರಿಸಿಕೊಂಡ ಮೋಶೆಯು ಮಧ್ಯಸ್ಥನಾಗಿ
ಅವರನ್ನು ಸಂಹರಿಸದಂತೆ ಆತನ ಕೋಪವನ್ನು ಶಾಂತಪಡಿಸಿ
ದನು.
- 24 3) ಮತ್ತು ಅವರು ಆ ರಮಣೀಯದೇಶವನ್ನು ತಿರಸ್ಕರಿಸಿ
ಆತನ ಮಾತನ್ನು ನಂಬಲಿಲ್ಲ.

1) ಅರಣ್ಯ 16.

2) ಎಮೋಚನ 32.

3) ಅರಣ್ಯ 14.

- 25 ತಮ್ಮ ತಮ್ಮ ಗುಡಾರಗಳಲ್ಲಿ ಗುಣುಗುಟ್ಟಿ
ಯೆಹೋವನ ಮಾತಿಗೆ ಕಿವಿಗೊಡಲಿಲ್ಲ.
- 26 ಇದರಿಂದ ಆತನು ಅವರನ್ನು ಅರಣ್ಯದಲ್ಲಿಯೇ ಬೀಳಿಸುವೆ
ನೆಂದೂ
- 27 ಅವರ ಸಂತಾನವನ್ನು ದೇಶಾಂತರಗಳಲ್ಲಿ ಚದರಿಸಿ
ಅನ್ಯಜನಾಂಗಗಳ ನಡುವೆ ನಾಶಮಾಡುವೆನೆಂದೂ ಕೈಯೆತ್ತಿ
ದನು.
- 28 1) ಅವರು ತಮ್ಮನ್ನು ಬಾಳುಪೆಗೋರನ ಸೇವೆಗೆ ಒಪ್ಪಿಸಿ
ಜಡಮೂರ್ತಿಗಳಿಗೆ ಅರ್ಪಿಸಿದ್ದನ್ನು ಊಟಮಾಡಿದರು.
- 29 ಈ ತಮ್ಮ ಕ್ರಿಯೆಗಳಿಂದ ಆತನನ್ನು ಕೆಣಕಿದರು ;
ಅವರಲ್ಲಿ ವ್ಯಾಧಿಯುಂಟಾಯಿತು.
- 30 ಫಿನೆಹಾಸನು ಎದ್ದು ಅವರನ್ನು ದಂಡಿಸಲು
ಆ ವ್ಯಾಧಿಯು ನಿಂತುಹೋಯಿತು.
- 31 ಅವನು ಮಾಡಿದ್ದು ತಲತಲಾಂತರಕ್ಕೂ ನೀತಿಯೆಂದು ಎಣೆ
ಸಲ್ಪಟ್ಟಿತು.
- 32 2) ಮತ್ತು ಅವರು ಮೆರೀಬದ ಪ್ರವಾಹಸಮೀಪದಲ್ಲಿ
ಆತನನ್ನು ರೇಗಿಸಿದರು.
ಅವರ ದೇಸೆಯಿಂದ ಮೋಶೆಗೆ ಕೇಡುಂಟಾಯಿತು.
- 33 ಅವರು ದೇವರಾತ್ಮನಿಗೆ ವಿರೋಧವಾಗಿ ನಿಂತದ್ದರಿಂದ
ಮೋಶೆ ದುಡುಕಿ ಮಾತಾಡಿದನು.
- 34 3) ಅನ್ಯಜನಾಂಗದವರನ್ನು ಸಂಹರಿಸಬೇಕೆಂಬ ಯೆಹೋವನ
ಆಜ್ಞೆಗೆ ಅವಿಧೇಯರಾಗಿ
- 35 ಅವರೊಡನೆ ಕೂಡಿಕೊಂಡು ಅವರ ದುರಾಚಾರಗಳನ್ನು
ಕಲಿತುಕೊಂಡರು.

1) ಅರಣ್ಯ 25.

2) ಅರಣ್ಯ 20. 1—13.

3) ಧರ್ಮೋಪದೇಶ 7. 1—5 ; ನ್ಯಾಯಸ್ಥಾಪಕ 2.

- 36 ಅವರ ವಿಗ್ರಹಗಳನ್ನು ಸೇವಿಸಿದರು ;
ಅವು ಅವರಿಗೆ ಉರ್ಲಿನಂತಾದವು.
- 37 ಅವರು ತಮ್ಮ ಗಂಡು ಹೆಣ್ಣು ಮಕ್ಕಳನ್ನು ಭೂತಗಳಿಗೆ ಬಲಿ
ಕೊಟ್ಟರು.
- 38 ಕಾನಾನ್ಯರ ಮೂರ್ತಿಗಳ ಅರ್ಪಣೆಗೋಸ್ಕರ ತಮ್ಮ ಮಕ್ಕಳ
ನಿರಪರಾಧರಕ್ತವನ್ನು ಸುರಿಸಿದರು ;
ಇಂಥ ಕೊಲೆಗಳಿಂದ ದೇಶವನ್ನು ಹೊಲೆಮಾಡಿದರು.
- 39 ಅವರು ತಮ್ಮ ದುಷ್ಕೃತ್ಯಗಳಿಂದ ಅಶುದ್ಧರಾದರು.
ದುರಾಚಾರಗಳಿಂದ ದೇವದ್ರೋಹಿಗಳಾದರು.
- 40 ಆಗ ಯೆಹೋವನ ಕೋಪವು ಅವರ ಮೇಲೆ ಉರಿಗೊಂಡಿತು ;
ಆತನು ತನ್ನ ಸ್ವಾಸ್ಥ್ಯವಾದ ಪ್ರಜೆಗಳನ್ನು ಅಸಹಿಸಿ
- 41 ಅವರನ್ನು ಅನ್ಯಜನಾಂಗಗಳ ಕೈಗೆ ಒಪ್ಪಿಸಿದನು.
ವೈರಿಗಳು ಅವರ ಮೇಲೆ ಅಧಿಕಾರನಡಿಸಿದರು ;
- 42 ಶತ್ರುಗಳು ಅವರನ್ನು ಕುಗ್ಗಿಸಿದರು ;
ಅವರ ಕೈಕೆಳಗೆ ತಗ್ಗಿ ಹೋದರು.
- 43 ಆತನು ಅವರನ್ನು ಅನೇಕಾವರ್ತಿ ರಕ್ಷಿಸಿದರೂ
ಅವರು ತಮ್ಮ ಆಲೋಚನೆಯನ್ನು ಅನುಸರಿಸಿ ಅವಿಧೇಯ
ರಾದರು ;
ತಮ್ಮ ಅಕ್ರಮದಿಂದಲೇ ಹೀನಸ್ಥಿತಿಗೆ ಬಂದರು.
- 44 ಆದರೆ ಆತನು ಕಷ್ಟದಲ್ಲಿದ್ದ ಅವರ ಮೊರೆಯನ್ನು ಕೇಳಿ
ಪರಾಂಬರಿಸಿದನು.
- 45 ತನ್ನ ಒಡಂಬಡಿಕೆಯನ್ನು ನೆನಪುಮಾಡಿಕೊಂಡು
ತನ್ನ ಕೃಪಾತಿಶಯದಿಂದ ಅವರನ್ನು ಕನಿಕರಿಸಿದನು.
- 46 ಅವರನ್ನು ಸೆರೆಬಯ್ದವರಲ್ಲಿ ಅವರ ಮೇಲೆ ದಯೆಹುಟ್ಟಿಸಿದನು.
- 47 ಯೆಹೋವನೇ, ನಮ್ಮ ದೇವರೇ, ರಕ್ಷಿಸು ;
ಅನ್ಯಜನಗಳಲ್ಲಿ ಚದರಿರುವ ನಮ್ಮನ್ನು ತಿರುಗಿ ಕೂಡಿಸು.

ಆಗ ನಿನ್ನ ಪರಿಶುದ್ಧ ನಾಮವನ್ನು ಕೊಂಡಾಡುವೆವು ;
ನಿನ್ನ ಸ್ತೋತ್ರದಲ್ಲಿ ಹೆಚ್ಚಳಪಡುವೆವು.

48 ಇಸ್ರಾಯೇಲ್ಯದೇವನಾದ ಯೆಹೋವನಿಗೆ ಯುಗ
ಯುಗಾಂತರಗಳ ವರೆಗೂ ಕೊಂಡಾಟವಾಗಲಿ ;
ಸರ್ವಜನರೂ ಆಮೆನ್ ಎನ್ನಲಿ.
ಯಾಹುವಿಗೆ ಸ್ತೋತ್ರ !

ಪಂಚಮಭಾಗವು (107-150)

107 ವಿಮುಕ್ತರ ಕೊಂಡಾಟ.

1 1) ಯೆಹೋವನಿಗೆ ಕೃತಜ್ಞತಾಸ್ತುತಿಮಾಡಿರಿ ; ಆತನು
ಒಳ್ಳೆಯವನು.

ಆತನ ಕೃಪೆಯು ಶಾಶ್ವತವಾಗಿರುವದು.

2 2) ಯೆಹೋವನ ವಿಮುಕ್ತರು
ಅಂದರೆ ಆತನು ಶತ್ರುಗಳಿಂದ ಬಿಡಿಸಿ

3 ಪೂರ್ವಪಶ್ಚಿಮೋತ್ತರಗಳಲ್ಲಿಯೂ ಸಮುದ್ರದ ಕಡೆಯ
ಲ್ಲಿಯೂ ಇರುವ ದೇಶಗಳಿಂದ
ಕೂಡಿಸಿದವರೆಲ್ಲರೂ ಸ್ತುತಿಮಾಡಲಿ.

4 ಅವರು ಅರಣ್ಯದಲ್ಲಿಯೂ ಮರಳುಗಾಡಿನಲ್ಲಿಯೂ ದಾರಿತಪ್ಪಿ
ಅಲೆಯುವವರಾಗಿ

ಜನವಿರುವ ಊರನ್ನು ಕಾಣದೆ

5 ಹಸಿವೆನೀರಡಿಕೆಗಳಿಂದ ಬಲಗುಂದಿದವರಾಗಿದ್ದರು.

6 ಅವರು ತಮ್ಮ ಇಕ್ಕಟ್ಟಿನಲ್ಲಿ ಯೆಹೋವನಿಗೆ ಮೊರೆಯಿಡಲು

1) ಕೀರ್ತನೆ 106. 1 ; 113. 1 ; 136. 1.

2) ಯೆಶಾಯ 62. 12.

ಆತನು ಅವರನ್ನು ಕಷ್ಟದಿಂದ ಬಿಡಿಸಿದನು.

7 ಜನವಿರುವ ಊರನ್ನು ಸೇರುವಂತೆ ಅವರನ್ನು ಸರಿಯಾದ
ದಾರಿಯಲ್ಲಿ ನಡಿಸಿದರು.

8 ಅವರು ಯೆಹೋವನ ಕೃಪೆಗೋಸ್ಕರವೂ
ಆತನು ಮಾನವರಿಗಾಗಿ ನಡಿಸಿದ ಅದ್ಭುತಗಳಿಗೋಸ್ಕರವೂ
ಆತನನ್ನು ಕೊಂಡಾಡಲಿ.

9 ಆತನು ಬಾಯಾರಿದವರ ಆಶೆಯನ್ನು ಪೂರೈಸಿ
ಹಸಿದವರನ್ನು ಮೃಷ್ಟಾನ್ನದಿಂದ ತೃಪ್ತಿಗೊಳಿಸುತ್ತಾನೆ.

10 ಕತ್ತಲಲ್ಲಿಯೂ ಘೋರಾಂಧಕಾರದಲ್ಲಿಯೂ ಬೇಡಿಗಳಿಂದ
ಬಂಧಿಸಲ್ಪಟ್ಟು
ನೋವಿನಿಂದ ಬಿದ್ದುಕೊಂಡಿದ್ದರು.

11 ಅವರು ದೇವರ ಕಟ್ಟಳೆಗಳಿಗೆ ವಿರೋಧವಾಗಿ ನಿಂತು
ಪರಾತ್ಪರನ ಸಂಕಲ್ಪವನ್ನು ನಿರಾಕರಿಸಿದ್ದರಿಂದ

12 ಆತನು ಅವರನ್ನು ಕಷ್ಟಗಳಿಂದ ಕುಗ್ಗಿಸಿದನು ;
ನಿರಾಶ್ರಯರಾಗಿ ಬಿದ್ದುಹೋದರು.

13 ಅವರು ತಮ್ಮ ಇಕ್ಕಟ್ಟಿನಲ್ಲಿ ಯೆಹೋವನಿಗೆ ಮೊರೆ
ಯಿಡಲು

ಆತನು ಅವರನ್ನು ಕಷ್ಟದಿಂದ ತಪ್ಪಿಸಿದನು.

14 ಆತನು ಅವರ ಬಂಧನಗಳನ್ನು ತೆಗೆದುಹಾಕಿ
ಕತ್ತಲೆಯಿಂದಲೂ ಘೋರಾಂಧಕಾರದಿಂದಲೂ
ಅವರನ್ನು ಹೊರತಂದನು.

15 ಅವರು ಯೆಹೋವನ ಕೃಪೆಗೋಸ್ಕರವೂ
ಆತನು ಮಾನವರಿಗಾಗಿ ನಡಿಸಿದ ಅದ್ಭುತಗಳಿಗೋಸ್ಕರವೂ
ಆತನನ್ನು ಕೊಂಡಾಡಲಿ.

- 16 1) ಆತನು ಹಿತ್ತಾಳೆಯ ಕದಗಳನ್ನು ಬಡೆದು
ಕಬ್ಬಿಣದ ಅಗುಳಿಗಳನ್ನು ಮುರಿದುಬಿಟ್ಟಿದ್ದಾನೆ.
- 17 ಮೂರ್ಖರು ಅಪರಾಧದುರಾಚಾರಗಳ ದೆಸೆಯಿಂದ ಬಾಧೆ
ಗೊಳಗಾದರು ;
- 18 ಎಲ್ಲಾ ಆಹಾರಕ್ಕೂ ಅಹಸ್ತಪಟ್ಟು
ಮರಣದವ್ವರಕ್ಕೆ ಸಮೀಪವಾದರು.
- 19 ಅವರು ತಮ್ಮ ಇಕ್ಕಟ್ಟಿನಲ್ಲಿ ಯೆಹೋವನಿಗೆ ಮೊರೆ
ಯಿಡಲು
ಆತನು ಅವರನ್ನು ಕಷ್ಟದಿಂದ ತಪ್ಪಿಸಿದನು.
- 20 ಆತನು [ದೂತನನ್ನೋ ಎಂಬಂತೆ] ತನ್ನ ವಾಕ್ಯವನ್ನು ಕಳು-
ಹಿಸಿ ಅವರನ್ನು ಗುಣಪಡಿಸಿದನು ;
ಸಮಾಧಿಗೆ ಸೇರದಂತೆ ಮಾಡಿದನು.
- 21 ಅವರು ಯೆಹೋವನ ಕೃಪೆಗೋಸ್ಕರವೂ
ಆತನು ಮಾನವರಿಗಾಗಿ ನಡೆಸಿದ ಅದ್ಭುತಗಳಿಗೋಸ್ಕರವೂ
ಆತನನ್ನು ಕೊಂಡಾಡಲಿ
- 22 ಕೃತಜ್ಞತೆಯು ಜ್ಞಾನಗಳನ್ನು ಸಮರ್ಪಿಸಿ
ಉತ್ತಮ ಹೃದಯವಾಡುತ್ತಾ ಆತನ ಮಹತ್ಕಾರ್ಯಗಳನ್ನು
ವರ್ಣಿಸಲಿ.
- 23 ಹಡಗುಹತ್ತಿ ಸಮುದ್ರಪ್ರಯಾಣಮಾಡುತ್ತಾ
ಮಹಾಜಲರಾಶಿಯಲ್ಲಿ ತಮ್ಮ ಉದ್ವೋಗವನ್ನು ನಡಿಸು-
ವವರು
- 24 ಯೆಹೋವನ ಮಹತ್ಕಾರ್ಯಗಳನ್ನೂ
ಅಗಾಧಜಲದಲ್ಲಿ ಅದ್ಭುತಕೃತ್ಯಗಳನ್ನೂ ನೋಡುತ್ತಾರೆ.
- 25 ಆತನು ಅಪ್ಪಣೆಕೊಡಲು ಜಿರುಗಾಳಿಯುಂಟಾಗಿ
ಅದರಲ್ಲಿ ತೆರೆಗಳನ್ನು ಎಬ್ಬಿತು.

1) ಯೆಶಾಯ 45. 2.

- 26 ಅವರು ಆಕಾಶಕ್ಕೆ ಏರುತ್ತಲೂ
ಅಗಾಧಕ್ಕೆ ಇಳಿಯುತ್ತಲೂ
ಕಂಗೆಟ್ಟು ಕರಗಿಹೋದರು.
- 27 ಅವರು ದಿಕ್ಕು ತೋರದವರಾಗಿ
ಸುತ್ತುತ್ತಾ ಕುಡಿಕರಂತೆ ಹೊಯ್ದಾಡುತ್ತಿದ್ದರು.
- 28 ಅವರು ತಮ್ಮ ಇಕ್ಕಟ್ಟಿನಲ್ಲಿ ಯೆಹೋವನಿಗೆ ಮೊರೆ
ಯಿಡಲು
ಆತನು ಅವರನ್ನು ಕಷ್ಟದಿಂದ ಹೊರತಂದನು.
- 29 ಆತನು ಬಿರುಗಾಳಿಯನ್ನು ಶಾಂತಪಡಿಸಿದನು ;
ತೆರೆಗಳು ನಿಂತವು.
- 30 ಆಗ ಹಡಗಿನವರು ಸಮುದ್ರವು ಶಾಂತವಾದದ್ದರಿಂದ ಸಂತೋ
ಷಪಟ್ಟರು.
ಅವರು ಮುಟ್ಟಬೇಕಾದ ರೇವಿಗೆ ಆತನು ಅವರನ್ನು ಸೇರಿಸಿ
ದನು.
- 31 ಅವರು ಯೆಹೋವನ ಕೃಪೆಗೋಸ್ಕರವೂ
ಆತನು ಮಾನವರಿಗಾಗಿ ನಡಿಸಿದ ಅದ್ಭುತಗಳಿಗೋಸ್ಕ
ರವೂ
ಆತನನ್ನು ಕೊಂಡಾಡಲಿ.
- 32 ನೆರೆದ ಸಭೆಯಲ್ಲಿ ಆತನನ್ನು ಕೀರ್ತಿಸಲಿ ;
ಹಿರಿಯರ ಕೂಟದಲ್ಲಿ ಕೊಂಡಾಡಲಿ.
- 33 1) ಆತನು ನಿವಾಸಿಗಳ ದುಷ್ಟತನಕ್ಕಾಗಿ
ನದಿಗಳನ್ನು ಆರಣ್ಯವಾಗುವಂತೆಯೂ
- 34 ಬುಗ್ಗೆಗಳನ್ನು ಒಣನೆಲವಾಗುವಂತೆಯೂ
ಫಲಭೂಮಿಯನ್ನು ಉಪ್ಪುನೆಲವಾಗುವಂತೆಯೂ ಮಾಡಿ
ದನು.

1) ಯೆಶಾಯ 35. 7 ; 41. 18 ; 43. 20.

- 35 ಅರಣ್ಯವನ್ನು ಕೆರೆಯಾಗಿಯೂ
ಒಣಸೆಲವನ್ನು ಬುಗ್ಗೆಗಳಾಗಿಯೂ ಮಾಡಿ
- 36 ಅಲ್ಲಿ ಹಸಿದವರನ್ನು ಸಲೆಗೊಳಿಸಿದನು ;
ಅವರು ನಿವಾಸಪಟ್ಟಣವನ್ನು ಕಟ್ಟಿಕೊಂಡು
- 37 ಹೊಲಗಳನ್ನು ಬಿತ್ತಿ ದ್ರಾಕ್ಷಾ ಲತೆಗಳನ್ನು ನೆಟ್ಟು
ಆದಾಯವನ್ನು ಕೂಡಿಸಿಕೊಂಡರು.
- 38 ಆತನು ಆಶೀರ್ವದಿಸಿದ್ದರಿಂದ ಅವರು ಬಹಳವಾಗಿ ಹೆಚ್ಚಿದರು.
ಅವರಿಗೆ ದನಕರುಗಳೇನೂ ಕಡಿಮೆ ಇರಲಿಲ್ಲ.
- 39 ಅವರು ಕೇಡು ತೊಂದರೆಗಳಿಂದಲೂ ಸಂಕಟದಿಂದಲೂ
ಕುಗ್ಗಿ ಹೋಗಿ ಸ್ವಲ್ಪ ಜನರಾದರು.
- 40 1) ಪ್ರಭುಗಳಿಗೆ ಅಪಮಾನವನ್ನುಂಟುಮಾಡಿ
ಅವರನ್ನು ದಾರಿಯಿಲ್ಲದ ಅರಣ್ಯದಲ್ಲಿ ಅಲೆದಾಡಿಸುವಾತನು
- 41 ಕಷ್ಟದಲ್ಲಿದ್ದ ದೀಸರನ್ನು ಉನ್ನತಸ್ಥಿತಿಗೇರಿಸಿ
ಕುರಿಹಿಂಡಿಸಂತೆ ಹೆಚ್ಚಿಸಿದನು.
- 42 2) ಯಥಾರ್ಥರು ಇದನ್ನು ನೋಡಿ ಹಿಗ್ಗುವರು ;
ಕೆಡಕುಬಾಯಿ ಮುಚ್ಚಿ ಹೋಗುವದು.
- 43 ಜ್ಞಾನಿಗಳು ಈ ಸಂಗತಿಗಳನ್ನು ಗಮನಿಸಿ
ಯೆಹೋವನ ಕೃಪಾಕಾರ್ಯಗಳನ್ನು ಗ್ರಹಿಸಿಕೊಳ್ಳಲಿ.

108 ಸ್ತೋತ್ರವೂ ಜಯವಾಗ್ಧಾನ ನೆರವೇರಬೇಕೆಂಬ ಪ್ರಾರ್ಥನೆಯೂ

(ಕೀರ್ತನೆ 57, 7—11 ; 60, 5—12.)

ಹಾಡು ; ದಾವೀದನ ಕೀರ್ತನೆ.

- 1 ದೇವರೇ, ನನ್ನ ಹೃದಯವು ಸ್ಥಿರವಾಗಿದೆ ;
ನಾನು ಬಾರಿಸುತ್ತಾ ಹಾಡುವೆನು ; ನನ್ನ ಅಂತರಂಗವೂ ಸಹ

¹⁾ ಯೋಬ 12, 21, 24.

²⁾ ಯೋಬ 22, 19.

- 2 ಸ್ವರಮಂಡಲವೇ, ಕಿನ್ನರಿಯೇ, ಎಚ್ಚರವಾಗಿರಿ.
ಸಂಕೀರ್ತನೆಯಿಂದ ಉದಯವನ್ನು ಮುಂಗೊಳ್ಳುವೆನು.
- 3 ಯೆಹೋವನೇ, ಜನಾಂಗಗಳಲ್ಲಿ ನಿನ್ನನ್ನು ಸ್ತುತಿಸುವೆನು ;
ಸರ್ವದೇಶದವರೊಳಗೆ ನಿನ್ನನ್ನು ಕೊಂಡಾಡುವೆನು.
- 4 ಯಾಕಂದರೆ ನಿನ್ನ ಕೃಪೆಯು ಆಕಾಶಕ್ಕಿಂತ ದೊಡ್ಡ
ದಾಗಿದೆ.
ನಿನ್ನ ಸತ್ಯತೆಯು ಮುಗಿಲನ್ನು ನಿಲುಕುತ್ತದೆ.
- 5 ದೇವರೇ, ಮೇಲಣ ಲೋಕಗಳಲ್ಲಿ ನಿನ್ನ ಪ್ರಭಾವವು ಮೆರೆ
ಯಲಿ ;
ಭೂಮಂಡಲದ ಮೇಲೆಲ್ಲಾ ನಿನ್ನ ಮಹತ್ವವು ಹಬ್ಬಲಿ.
- 6 ನಿನ್ನ ಪ್ರಿಯರಾದ ಸಮ್ಮ ಮೊರೆಯನ್ನು ಲಾಲಿಸಿ ರಕ್ಷಿಸು ;
ನಿನ್ನ ಭುಜಬಲದಿಂದ ಸಮ್ಮನ್ನು ಜಯಗೊಳಿಸು.
- 7 ದೇವರು ತನ್ನ 1) ಪವಿತ್ರತ್ವವನ್ನು ಸಾಕ್ಷಿ ಮಾಡಿ ನುಡಿದಿ
ದ್ದಾನೆ.
ಜಯಘೋಷ ಮಾಡುವೆನು ; ಶಿಖೆಮ್ ಪ್ರದೇಶವನ್ನು
ಹಂಚುವೆನು.
ಸುಖೋತ್ ಬೈಲನ್ನು ಅಳೆದುಕೊಡುವೆನು.
- 8 ಗಿಲ್ಯಾದ್ ಸೀಮೆಯೂ ಮನಸ್ಸೆಯ ದೇಶವೂ ನನ್ನವು.
ಎಫ್ರಾಯಿಮ್ ಗೋತ್ರವು ನನಗೆ ಶಿರಸ್ತ್ರಾಣವು.
ನನ್ನ ರಾಜದಂಡವು ಯೆಹೂದಕುಲವೇ,
- 9 ಮೋವಾಬ್ ಪ್ರದೇಶವು ನನ್ನ ಸ್ನಾನಪಾತ್ರೆಯು ;
ಎದೋಮ್ ಸೀಮೆಯು ನನ್ನ ಕೆರಗಳನ್ನು ಬಿಡುವ ಸ್ಥಳ.
ಫಿಲಿಷ್ಟಿಯದ ವಿಷಯ ಜಯಘೋಷಮಾಡುವೆನು.
- 10 ಕೋಟಿಕೊತ್ತಲುಗಳುಳ್ಳ ನಗರಕ್ಕೆ ನನ್ನನ್ನು ಕರೆದುಕೊಂಡು
ಹೋಗುವವರು ಯಾರು ?

1) ಅಥವಾ : ಪರಿಶುದ್ಧಸ್ಥಳದಲ್ಲಿ.

ಎದೋಮ್ ಪ್ರಾಂತದೊಳಗೆ ನನ್ನನ್ನು ಸೇರಿಸುವವರು
ಯಾರು ?

- 11 ದೇವರೇ, ನೀನು ನಮ್ಮ ಪೈನ್ಯಗಳ ಸಂಗಡ ಬರಲಿಲ್ಲವಲ್ಲಾ !
ದೇವರೇ, ನಮ್ಮನ್ನು ಕೈಬಿಟ್ಟೆಯಾ ?
- 12 ನಮಗೆ ಕೈಕೊಟ್ಟು ಶತ್ರುಬಾಧೆಯಿಂದ ಪಾರುಮಾಡು.
ಮನುಷ್ಯರ ಸಹಾಯವು ವ್ಯರ್ಥ.
- 13 ದೇವರಿಂದ ಶೂಂಕೃತ್ಯಗಳನ್ನು ನಡಿಸುವೆವು ;
ನಮ್ಮ ವೈರಿಗಳನ್ನು ತುಳಿದುಬಿಡುವವನು ಆತನೇ.

109 ಶತ್ರುವನ್ನು ಶಿಕ್ಷಿಸಿ ತನ್ನನ್ನು ರಕ್ಷಿಸಬೇಕೆಂಬ ಭಕ್ತನ ಪ್ರಾರ್ಥನೆ.
(ಯಾಜಕ 26; ಧರ್ಮೋಪದೇಶ 28; ಕೀರ್ತನೆ 35; 69; ಮತ್ತಾಯ 5, 38—44.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ;

ದಾವೀದನ ಕೀರ್ತನೆ.

- 1 ನಾನು ಸ್ತುತಿಸುವ ದೇವರೇ, ಸುಮ್ಮನಿರಬೇಡ.
- 2 ದುಷ್ಟನೂ ಪಂಚಕನೂ ನನಗೆ ವಿರೋಧವಾಗಿ ಬಾಯ್ಬಿಡಿಯ
ಮಾಡಿದ್ದಾರೆ.
ಸುಳ್ಳುನಾಲಿಗೆಯು ನನ್ನೊಡನೆ ಮಾತಾಡಿತು.
- 3 ಅವರು ಹಗೆಸುಡಿಗಳಿಂದ ನನ್ನನ್ನು ಮುತ್ತಿಕೊಂಡು
ನಿಷ್ಕಾರಣವಾಗಿ ನನ್ನ ಸಂಗಡ ಯುದ್ಧ ಮಾಡಿದ್ದಾರೆ.
- 4 ನಾನು ಅವರನ್ನು ಪ್ರೀತಿಸಿದರೂ ಅವರು ನನ್ನನ್ನು ವಿರೋ
ಧಿಸುತ್ತಾರೆ ;
ನಾನಾದರೋ ನಿನಗೆ ಮೊರೆಯಿಡುತ್ತೇನೆ.
- 5 ಉಪಕಾರಕ್ಕೆ ಅಪಕಾರವನ್ನು ಮಾಡಿದ್ದಾರೆ ;
ನಾನು ಪ್ರೀತಿಸಿದಕ್ಕೆ ಪ್ರತಿಯಾಗಿ ನನ್ನನ್ನು ದ್ವೇಷಿಸಿದ್ದಾರೆ.
- 6 ದುಷ್ಟಾಧಿಕಾರಿಯನ್ನು ಅವನ ಮೇಲೆ ನೇಮಿಸು ;
ತಪ್ಪುಹೊರಿಸುವವನನ್ನು ಅವನ ಬಲಗಡೆಯಲ್ಲಿ ನಿಲ್ಲಿಸು.

- 7 ನ್ಯಾಯ ವಿಚಾರಣೆಯಲ್ಲಿ ಅವನು ಅಪರಾಧಿಯೆಂದು
ತೀರ್ಪುಹೊಂದಲಿ ;
ಅವನ ಪ್ರಾರ್ಥನೆಯೂ ಪಾಪವೆಂದು ಎಣಿಸಲ್ಪಡಲಿ.
- 8 1) ಅವನ ಜೀವಿತ ದಿವಸಗಳು ಸ್ವಲ್ಪವಾಗಿರಲಿ ;
ಅವನ ಉದ್ಯೋಗವು ಮತ್ತೊಬ್ಬನಿಗಾಗಲಿ.
- 9 ಅವನ ಮಕ್ಕಳು ಅನಾಥರೂ, ಹೆಂಡತಿ ವಿಧವೆಯೂ
ಆಗಲಿ.
- 10 ಅವನ ಮಕ್ಕಳು ತಮ್ಮ ಹಾಳಾದ ಸ್ಥಳಗಳನ್ನು ಬಿಟ್ಟು
ತಿರುಕರಂತೆ ಅಲೆಯುತ್ತಾ ಭಿಕ್ಷೆ ಬೇಡಲಿ.
- 11 ಸಾಲಕೊಟ್ಟವನು ಅವನ ಆಸ್ತಿಯನ್ನೆಲ್ಲಾ ಕಸುಕೊಳ್ಳಲಿ ;
ಪರರು ಅವನ ಕಷ್ಟಾರ್ಜಿತವನ್ನು ಸುಲುಕೊಳ್ಳಲಿ.
- 12 ಅವನಿಗೆ ಕೃಪೆಮಾಡುತ್ತಿರುವವನೂ
ಅವನ ದಿಕ್ಕಿಲ್ಲದ ಮಕ್ಕಳಿಗೆ ದಯೆತೋರಿಸುವವನೂ
ಯಾವನೂ ಇಲ್ಲವಾಗಲಿ.
- 13 ಅವನ ಸಂತತಿಯು ನಿರ್ಮೂಲವಾಗಲಿ ;
ಎರಡನೇ ತಲೆಯಲ್ಲಿಯೇ ಅದು ನಿರ್ನಾಮವಾಗಿ ಹೋ
ಗಲಿ.
- 14 ಯೆಹೋವನು ಅವನ ಹಿರಿಯರ ಪಾಪವನ್ನು ಮರೆಯ
ದಿರಲಿ ;
ಅವನ ತಾಯಿಯ ಪಾಪವು ಅಳಿದುಹೋಗದಿರಲಿ.
- 15 ಅವು ಯೆಹೋವನ ಜ್ಞಾಪಕದಲ್ಲಿ ಇದ್ದೇ ಇರಲಿ.
ಆತನು ಅವರ ಹೆಸರನ್ನು ಭೂಮಿಯಿಂದ ತೆಗೆದುಹಾಕಲಿ.
- 16 ಯಾಕಂದರೆ ಅವನು ಪ್ರೀತಿಸುವದನ್ನು ಮರೆತುಬಿಟ್ಟನು.
ಬಡವರನ್ನೂ ದೀನನನ್ನೂ ಮನಗುಂದಿದವನನ್ನೂ ಹಿಂಸಿಸಿ
ಕೊಲ್ಲ ಬೇಕೆಂದು ಯತ್ನಿಸಿದನು.

- 17 ಶಪಿಸುವದು ಇಷ್ಟವಾಗಿದ್ದರಿಂದ ಅದು ಅವನಿಗೆ ಬಂತು ;
ಆರ್ಥವದಿಸುವದು ಇಷ್ಟವಲ್ಲದ್ದರಿಂದ ಅದು ಅವನಿಗೆ
ದೂರವಾಯಿತು.
- 18 1) ಶಪಿಸುವದೇ ಅವನಿಗೆ ವಸ್ತ್ರವಾಗಿತ್ತು.
ಅದು ನೀರಿನಂತೆ ಅವನ ಅಂತರಂಗದಲ್ಲಿಯೂ
ಎಣ್ಣೆಯಂತೆ ಎಲುಬುಗಳಲ್ಲಿಯೂ ಸೇರಿತು.
- 19 ಶಾಪವೇ ಅವನ ಹೊದಿಕೆಯೂ
ನಿತ್ಯವಾದ ನಡುಕಟ್ಟೂ ಆಗಲಿ.
- 20 ನನ್ನನ್ನು ಎದುರಿಸಿ ಕೀಳುಮಾತಾಡುವವರಿಗೆ
ಯೆಹೋವನಿಂದ ಬರುವ ಪ್ರತಿಫಲ ಇದೇ.
- 21 ಕರ್ತನೇ, ಯೆಹೋವನೇ, ನಿನ್ನ ಕೃಪೆಯು ಹಿತಕರವಾಗಿದೆ ;
ನಿನ್ನ ಹೆಸರಿನ ನಿಮಿತ್ತ ನನ್ನ ಪಕ್ಷವನ್ನು ಹಿಡಿದು ರಕ್ಷಿಸು.
- 22 ನಾನು ಬಡವನೂ ದೀನನೂ ಆಗಿದ್ದೇನಲ್ಲಾ !
ನನ್ನ ಹೃದಯದಲ್ಲಿ ಅಲಗು ನೆಟ್ಟಂತಾಗಿದೆ.
- 23 ಸಂಜೆಯ ನೆರಳಿನಂತೆ ಗತಿಸಿಹೋಗುತ್ತಿದ್ದೇನೆ ;
ಗಾಳಿಯು ಬಡಕೊಂಡುಹೋಗುವ ಮಿಡಿತಿಯಂತಿದ್ದೇನೆ.
- 24 ಉಪವಾಸದಿಂದ ನನ್ನ ಮೊಣಕಾಲುಗಳು ಬಲಹೀನವಾದವು ;
ನನ್ನ ದೇಹವು ಎಣ್ಣೆಯಿಲ್ಲದೆ ಕ್ಷೀಣವಾಯಿತು.
- 25 ನಾನು ಜನಹಾಸ್ಯಕ್ಕೆ ಗುರಿಯಾಗಿದ್ದೇನೆ ;
2) ನನ್ನನ್ನು ಸೋಡುವವರು ತಲೆಯಾಡಿಸುತ್ತಾರೆ.
- 26 ಯೆಹೋವನೇ, ನನ್ನ ದೇವರೇ, ಸಹಾಯಮಾಡು ;
ನಿನ್ನ ಕೃಪೆಗೆ ತಕ್ಕಂತೆ ರಕ್ಷಿಸು.
- 27 ಆಗ ಅವರು ಇದು ನಿನ್ನ ಕೈಕೆಲಸವೆಂದೂ
ಯೆಹೋವನಾದ ನೀನೇ ಮಾಡಿದ್ದೆಂದೂ ತಿಳಿದುಕೊಳ್ಳುವರು.

1) ಅರಣ್ಯ 5. 22, 27.

2) ಕೀರ್ತನೆ 22. 7 ; ಮತ್ತಾಯ 27. 39.

- 28 ಅವರು ಶಪಿಸಲಿ, ಚಿಂತೆಯಿಲ್ಲ ; ನೀನು ಆಶೀರ್ವದಿಸುವಿ.
ಅವರು ಎದ್ದು ಅಪಮಾನಹೊಂದುವರು.
ಆದರೆ ನಿನ್ನ ಸೇವಕನಾದ ನಾನು ಉಲಾಸಿಸುವೆನು.
- 29 ಮಾನಭಂಗವೇ ನನ್ನ ವಿರೋಧಿಗಳಿಗೆ ವಸ್ತ್ರವಾಗಲಿ ;
ನಾಚಿಕೆಯೇ ಅವರ ಹೊದಿಕೆಯಾಗಲಿ.
- 30 ಯೆಹೋವನನ್ನು ಬಹಳವಾಗಿ ಕೊಂಡಾಡುವೆನು ;
ಜನಸಮೂಹದ ಮಧ್ಯದಲ್ಲಿ ಆತನನ್ನು ಕೀರ್ತಿಸುವೆನು.
- 31 ಆತನು ದೀನನ ಬಲಗಡೆಯಲ್ಲಿ ನಿಂತುಕೊಂಡು
ಪ್ರಾಣಶಿಕ್ಷೆ ವಿಧಿಸುವವರ ಕೈಯಿಂದ ತಪ್ಪಿಸಿ ರಕ್ಷಿಸುವನು.

110 ಚೀಯೋನಿನ ಅರಸನಿಗೆ ಯೆಹೋವನ ಸಿಂಹಾಸನವೂ
ಮಹಾಯಾಜಕೋದ್ಯೋಗವೂ ಸಿಕ್ಕುವವೆಂಬ ವಾಗ್ದಾನ.
(ಕೀರ್ತನೆ 2; 21.)

ದಾವೀದನ ಕೀರ್ತನೆ.

- 1 1) ಯೆಹೋವನು ನನ್ನ ಬಡೆಯನಿಗೆ—
ನಾನು ನಿನ್ನ ವಿರೋಧಿಗಳನ್ನು ನಿನಗೆ ಪಾದಪೀಠವಾಗಿ
ಮಾಡುವ ತನಕ
ನನ್ನ ಬಲಗಡೆಯಲ್ಲಿ ಕೂತುಕೊಂಡಿರು
ಎಂದು ನುಡಿದನು.
- 2 ಯೆಹೋವನು ನಿನ್ನ ರಾಜದಂಡದ ಆಳಿಕೆಯನ್ನು ಚೀಯೋ
ನಿನ ಹೊರಗೂ ಹಬ್ಬಿಸುವನು ;
ನಿನ್ನ ಮೈರಿಗಳ ಮಧ್ಯದಲ್ಲಿ ದೊರೆತನ ಮಾಡು.
- 3 ನೀನು ಸೈನ್ಯವನ್ನು ಕೂಡಿಸುವ ದಿನದಲ್ಲಿ

1) ಮತ್ತಾಯ 22. 44 ; ಅಪೊಸ್ತಲರ ಕೃತ್ಯ 2. 34, 35 ; ಇಬ್ರೀಯ

ನಿನ್ನ ಪ್ರಜೆಗಳು ಸಂತೋಷದಿಂದ ತಾವಾಗಿಯೇ ಸೇರಿ
ಕೊಳ್ಳುವರು.

1) ಪರಿಶುದ್ಧ ವಸ್ತ್ರಭೂಷಿತರಾದ ನಿನ್ನ ಯುವಕಸೈನಿಕರು
ಉದಯಕಾಲದ ಇಬ್ಬನಿಯಂತಿರುವರು.

4 2) ನೀನು ಸದಾಕಾಲವೂ ಮೆಲ್ಕಿ ಜೆದೇಕನ ತರಹದ
ಯಾಜಕನು ಎಂದು

ಯೆಹೋವನು ಅಪ್ಪಣೆಯಿಟ್ಟು ನುಡಿದಿದ್ದಾನೆ : ಪಶ್ಚಾತ್ತಾಪ
ಪಡುವದಿಲ್ಲ.

5 ನಿನ್ನ ಬಲಗಡೆಯಲ್ಲಿರುವ ಕರ್ತನು
ತನ್ನ ಕೋಪದ ದಿನದಲ್ಲಿ ರಾಜರನ್ನು ಖಂಡಿಸುವನು.

6 ಆತನು ಜನಾಂಗಗಳಲ್ಲಿ ನ್ಯಾಯಸ್ಥಾಪಿಸುವಾಗ
ವಿಸ್ತಾರವಾದ ರಣರಂಗದಲ್ಲಿ ಶತ್ರುಗಳ ಶಿರಸ್ಸನ್ನು ಭೇದಿಸಿ
ಹೆಣಗಳಿಂದ ಅದನ್ನು ತುಂಬಿಸುವನು.

7 [ಒಡೆಯನು] ದಾರಿಯಲ್ಲಿ ಹಳ್ಳದ ನೀರು ಕುಡಿದು
ತಲೆಯೆತ್ತುವನು.

111

ದೇವಸ್ತುತಿ.

(ಕೀರ್ತನೆ 112.)

1 ಯಾಹುವಿಗೆ ಸ್ತೋತ್ರ !

ನಾನು ಯೆಹೋವನನ್ನು ಕೊಂಡಾಡುವೆನು ;
ಯಥಾರ್ಥರ ಕೊಟದಲ್ಲಿಯೂ ಸೆರೆದ ಸಭೆಯಲ್ಲಿಯೂ
ಮನಃಪೂರ್ವಕವಾಗಿ ಕೀರ್ತಿಸುವೆನು.

2 ಯೆಹೋವನ ಕೃತ್ಯಗಳು ಮಹತ್ತಾದವುಗಳು ;
ಅವುಗಳಲ್ಲಿ ಸಂತೋಷಿಸುವವರು ಅವುಗಳನ್ನೇ ಧ್ಯಾನಿ
ಸುವರು.

1) ಕೀರ್ತನೆ 29. 2.

2) ಅದಿಕಾಂಡ 14. 18—20 ; ಇಬ್ರೀಯ 5. 6. 7. 21.

- 3 ಆತನ ಕಾರ್ಯವು ಘನಮಾನಗಳುಳ್ಳದ್ದು ;
ಆತನ ನೀತಿಯು ಸದಾಕಾಲವೂ ಇರುವದು.
- 4 ಆತನು ತನ್ನ ಅದ್ಭುತಕಾರ್ಯಗಳ ಜ್ಞಾಪಕವನ್ನು ಉಳಿಯ
ಮಾಡಿದ್ದಾನೆ.
ಯೆಹೋವನು ದಯೆಯೂ ಕನಿಕರವೂ ಉಳ್ಳವನು.
- 5 ತನ್ನಲ್ಲಿ ಭಯಭಕ್ತಿಯುಳ್ಳವರಿಗೆ ಆಹಾರವನ್ನು ಕೊಟ್ಟಿ
ದ್ದಾನೆ ;
ತನ್ನ ಒಡಂಬಡಿಕೆಯನ್ನು ಯಾವಾಗಲೂ ನೆನಪಿನಲ್ಲಿಡು
ವನು.
- 6 ಆತನು ಅನ್ಯಜನಗಳ ಸ್ವಾಸ್ಥ್ಯವನ್ನು ತನ್ನ ಪ್ರಜೆಗೆ
ಕೊಡುವದರ ಮೂಲಕ
ಸ್ವಪ್ರತಾಪವನ್ನು ತೋರ್ಪಡಿಸಿದ್ದಾನೆ.
- 7 ಆತನ ಕೈಕೆಲಸಗಳು ನೀತಿಸತ್ಯತೆಗಳನ್ನು ಪ್ರಕಟಿಸುತ್ತವೆ ;
ಆತನ ನಿಯಮಗಳೆಲ್ಲಾ ಸ್ಥಿರವಾಗಿವೆ.
- 8 ಅವು ದೃಢವಾದ ಆಧಾರವುಳ್ಳವು ; ಯುಗಯುಗಾಂತ
ರಕ್ಕೂ ಇರುವವು.
ಸತ್ಯನೀತಿಗಳಿಗನುಸಾರವಾಗಿ ವಿಧಿಸಲ್ಪಟ್ಟಿವೆ.
- 9 ಯೆಹೋವನು ತನ್ನ ಜನರಿಗೆ ವಿಮೋಚನೆಯನ್ನುಂಟು
ಮಾಡಿದ್ದಾನೆ ;
ತನ್ನ ಒಡಂಬಡಿಕೆಯನ್ನು ನಿತ್ಯಕ್ಕೂ ಸ್ಥಾಪಿಸಿದ್ದಾನೆ ;
ಆತನ ನಾಮವು ಪರಿಶುದ್ಧವೂ ಭಯಂಕರವೂ ಆಗಿದೆ.
- 10 1) ಯೆಹೋವನ ಭಯವೇ ಜ್ಞಾನಕ್ಕೆ ಮೂಲವು ;
ಆತನ ಕಟ್ಟಳೆಗಳನ್ನು ನಡಿಸುವವರು ಪೂರ್ಣವಿವೇಕಿ
ಗಳು.
ಆತನ ಸ್ತುತಿಯು ನಿರಂತರವಾದದ್ದು.

112

ಭಕ್ತರ ಧನ್ಯತೆ

(ಕೀರ್ತನೆ 111.)

- 1 1) ಯಾಹುವಿಗೆ ಸ್ತೋತ್ರ !
 ಯಾವನು ಯೆಹೋವನಲ್ಲಿ ಭಯಭಕ್ತಿಯುಳ್ಳವನಾಗಿ
 ಆತನ ಆಜ್ಞೆಗಳಲ್ಲಿ ಅತ್ಯಾನಂದಪಡುವನೋ ಅವನೇ
 ಧನ್ಯನು.
- 2 ಅವನ ಸಂತಾನವು ಲೋಕದಲ್ಲಿ ಬಲಿಷ್ಠವಾಗುವದು ;
 ನೀತಿವಂತನ ವಂಶವು ಶುಭಹೊಂದುವದು.
- 3 ಅವನ ಮನೆಯಲ್ಲಿ ಧನ್ಯೈಶ್ವರ್ಯಗಳಿರುವವು ;
 ಅವನ ನೀತಿಯು ಸದಾಕಾಲವೂ ಫಲಫಲಿಸುತ್ತಿರುವದು.
- 4 ಯಥಾರ್ಥರಿಗೆ ಕತ್ತಲೆಯಲ್ಲಿಯೂ ಜ್ಯೋತಿಮೂಡುವದು ;
 ದಯೆಯೂ ಕನಿಕರವೂ ನೀತಿಯೂ ಉಳ್ಳ ದೇವರೇ ಆ
 ಜ್ಯೋತಿ.
- 5 2) ದಯಾಳುವಾಗಿ ಧನಸಹಾಯಮಾಡುವವನೂ
 ತನ್ನ ಕಾರ್ಯಗಳನ್ನು ನೀತಿಯಿಂದ ನಡಿಸುವವನೂ
 ಭಾಗ್ಯವಂತನು.
- 6 ಅವನು ಎಂದೂ ಕದಲುವದಿಲ್ಲ ;
 ನೀತಿವಂತನನ್ನು ಯಾವಾಗಲೂ ನೆನಸುವರು.
- 7 ಅವನಿಗೆ ಕೆಟ್ಟ ಸುದ್ದಿಯ ಭಯವಿರುವದಿಲ್ಲ ;
 ಯೆಹೋವನಲ್ಲಿ ಭರವಸವಿಟ್ಟಿರುವದರಿಂದ ಅವನ ಮನಸ್ಸು
 ಸ್ಥಿರವಾಗಿರುವದು.
- 8 ದುಷ್ಟರಿಗಾಗುವ ಶಿಕ್ಷೆಯನ್ನು ಕಣ್ಣಾರೆ ಕಾಣುವೆನೆಂಬ
 ಭರವಸವಿರುವದರಿಂದ

1) ಕೀರ್ತನೆ 1. 1.

2) ಅಥವಾ : ದಯಾಳುವಾಗಿ ಸಾಲಕೊಡುವವನು ಭಾಗ್ಯವಂತನು ;
 ಅಂಥವನು ವ್ಯಾಜ್ಯವಾಗುವಲ್ಲಿ ಜಯಹೊಂದುವನು

ಅವನ ಮನಸ್ಸು ದೃಢವಾಗಿದೆ, ಹೆದರುವದಿಲ್ಲ.

- 9 1) ಬಡವರಿಗೆ ಉದಾರವಾಗಿ ಕೊಡುತ್ತಾನೆ ;
ಅವನ ನೀತಿಯ ಫಲವು ಸದಾಕಾಲವೂ ಇರುವದು.
ಮಹಿಮೆಯೊಡನೆ ಅವನ ಕೊಂಬು ಎತ್ತಲ್ಪಡುವದು.
- 10 ದುಷ್ಟನು ನೋಡಿ ವ್ಯಥೆಪಡುವನು ;
ಅವನು ಹಲ್ಲು ಕಡಿಯುತ್ತಾ ಲಯಹೊಂದುವನು.
ದುಷ್ಟರ ನಿರೀಕ್ಷೆಯು ಭಂಗವಾಗುವದು.

113 ಮಹೋನ್ನತನೂ ದೀನಬಂಧುವೂ ಆಗಿರುವ ಯೆಹೋವನನ್ನು ಸ್ತುತಿಸುವದು.

- 1 2) ಯಾಹುವಿಗೆ ಸ್ತೋತ್ರ !
ಯೆಹೋವನ ಸೇವಕರೇ, ಸ್ತೋತ್ರಮಾಡಿರಿ ;
ಯೆಹೋವನಾಮಸ್ತುತಿಮಾಡಿರಿ.
- 2 ಇಂದಿನಿಂದ ಯುಗಯುಗಕ್ಕೂ ಯೆಹೋವನಾಮವು
ಕೀರ್ತಿಸಲ್ಪಡಲಿ.
- 3 ಯೆಹೋವನ ನಾಮವು ಮೂಡಲಿಂದ ಪಡುವಣ ವರೆಗೂ
ಸ್ತುತಿಹೊಂದಲಿ.
- 4 3) ಯೆಹೋವನು ಎಲ್ಲಾ ಜನಾಂಗಗಳಲ್ಲಿ ಮಹೋನ್ನತನು ;
ಆತನ ಪ್ರಭಾವವು ಮೇಲಣಲೋಕಗಳಲ್ಲಿ ಮೆರೆಯುತ್ತದೆ .
- 5 4) ನಮ್ಮ ಯೆಹೋವದೇವರಿಗೆ ಸಮಾನರು ಯಾರು ?
ಆತನು ಉನ್ನತಲೋಕದಲ್ಲಿ ಆಸನಾರೂಢನಾಗಿ
- 6 ಆಕಾಶವನ್ನೂ ಭೂಮಿಯನ್ನೂ ನೋಡಲಿಕ್ಕೆ ಬಾಗುತ್ತಾನೆ.

1) 2 ಕೊರಿ. 9. 9.

2) ಕೀರ್ತನೆ 135. 1.

3) ಕೀರ್ತನೆ 57.

4) ಎಮೋಚನೆ 15. 11.

- 7 ಆತನು ದೀನರನ್ನು ಧೂಳಿನಿಂದ ಎಬ್ಬಿಸಿ
ಬಡವರನ್ನು ತಿಪ್ಪೆಯಿಂದ ಎತ್ತುತ್ತಾನೆ.
- 8 ಪ್ರಭುಗಳ ಜೊತೆಯಲ್ಲಿ
ಅಂದರೆ ಅವರ ಜನಾಧಿಪತಿಗಳೊಡನೆ ಅವರನ್ನು ಕುಳ್ಳಿರಿಸು
ತ್ತಾನೆ.
- 9 1) ಬಂಜೆಯು ಮಕ್ಕಳೊಂದಿಗಳಾಗಿ
ಸಂತೋಷದಿಂದ ಮನೆಯಲ್ಲಿ ವಾಸಿಸುವ ಹಾಗೆ ಮಾಡು
ತ್ತಾನೆ.
ಯಾಹುವಿಗೆ ಸ್ತೋತ್ರ !

114

ಇಸ್ರಾಯೇಲ್ಯರ ಕ್ಷ ಕನ ಮಹತ್ತು.

- 1 ಇಸ್ರಾಯೇಲ್ಯರು ಐಗುಪ್ತದೇಶವನ್ನೂ
ಯಾಕೋಬನ ಮನೆತನದವರು ಅಸ್ಯಭಾಷೆಯ ಜನಾಂಗ
ವನ್ನೂ ಬಿಟ್ಟಮೇಲೆ
- 2 ಯೆಹೂದವು ದೇವರ ಪರಿಶುದ್ಧ ವಾಸಸ್ಥಾನವೂ
ಇಸ್ರಾಯೇಲು ಆತನ ರಾಜ್ಯವೂ ಆದವು.
- 3 2) ಸಮುದ್ರವು ಕಂಡು ಓಡಿಹೋಯಿತು ;
ಯೋರ್ದನ್ ಹೊಳೆಯು ಹಿಂದಿರುಗಿತು.
- 4 3) ಪರ್ವತಗಳು ಟಗುರುಗಳಂತೆಯೂ
ಗುಡ್ಡಗಳು ಕುರಿಮರಿಗಳಂತೆಯೂ ಹಾರಾಡಿದವು.
- 5 ಸಮುದ್ರವೇ ನಿನಗೇನಾಯಿತು ? ಯಾಕೆ ಓಡಿಹೋಗುತ್ತಿ ?
ಯೋರ್ದನೇ, ಯಾಕೆ ಹಿಂದಿರುಗುತ್ತಿ ?

1) 1 ಸಮುವೇಲ 2. 5—8.

2) ವಿಮೋಚನ 14. 21 ; ಯೆಹೋಶುವ 3. 13—16.

3) ಕೀರ್ತನೆ 29. 6 ; 68. 9.

- 6 ಪರ್ವತಗಳೇ, ನೀವು ಟಗರುಗಳಂತೆಯೂ
ಗುಡ್ಡಗಳೇ, ನೀವು ಕುರಿಮರಿಗಳಂತೆಯೂ ಯಾಕೆ ಹಾರಾ
ಡುತ್ತೀರಿ ?
- 7 ಭೂಲೋಕವೇ, ಕರ್ತನು ಪ್ರತ್ಯಕ್ಷನಾಗಿದ್ದಾನೆ.
ಯಾಕೋಬನ ದೇವರು ನಿನ್ನ ಮುಂದೆ ಇದ್ದಾನೆ, ಕಂಪಿಸು.
- 8 1) ಆತನು ಬಂಡೆಯನ್ನು ಕೆರೆಯನ್ನಾಗಿಯೂ
ಶಿಲೆಯನ್ನು ಬುಗ್ಗೆಯನ್ನಾಗಿಯೂ ಮಾರ್ಪಡಿಸುತ್ತಾನೆ.

115

ರಕ್ಷಕನು ಯೆಹೋವನೊಬ್ಬನೇ.

- 1 ನಮ್ಮ ನಲ್ಲ, ಯೆಹೋವನೇ, ನಮ್ಮ ನಲ್ಲ,
ನಿನ್ನ ಪ್ರೀತಿಸತ್ಯತೆಗಳ ನಿಮಿತ್ತವಾಗಿ ನಿನ್ನ ಹೆಸರನ್ನೇ ಘನ
ಪಡಿಸು.
- 2 2) ಅವರ ದೇವರು ಎಲ್ಲಿದ್ದಾನೆಂದು ಅನ್ಯರು ಯಾಕೆ ಹೇಳ
ಬೇಕು ?
- 3 ನಮ್ಮ ದೇವರು ಪರಲೋಕದಲ್ಲಿದ್ದಾನೆ ;
ಆತನು ತನಗೆ ಬೇಕಾದದ್ದನ್ನೆಲ್ಲಾ ಮಾಡುತ್ತಾನೆ.
- 4 3) ಅವರ ವಿಗ್ರಹಗಳೋ ಬೆಳ್ಳಿಬಂಗಾರದವುಗಳೇ ;
ಅವು ಮನುಷ್ಯರ ಕೈಕೆಲಸವಷ್ಟೇ.
- 5 ಅವು ಬಾಯಿದ್ದರೂ ಮಾತಾಡುವದಿಲ್ಲ ;
ಕಣ್ಣಿದ್ದರೂ ನೋಡುವದಿಲ್ಲ.
- 6 ಕಿವಿಯಿದ್ದರೂ ಕೇಳುವದಿಲ್ಲ ;
ಮೂಗಿದ್ದರೂ ಮೂಸುವದಿಲ್ಲ.

1) ಎಮೋಚನ 17, 6 ; 19, 18.

2) ಕೀರ್ತನೆ 42, 3 : 79, 10.

3) ಕೀರ್ತನೆ 135, 15—21.

- 7 ಕೈಯುಂಟು, ಮುಟ್ಟುವದಿಲ್ಲ ;
ಕಾಲುಂಟು, ನಡೆಯುವದಿಲ್ಲ ;
ಅವುಗಳ ಗಂಟಲಲ್ಲಿ ಶಬ್ದವೇ ಇಲ್ಲ.
- 8 ಅವುಗಳನ್ನು ಮಾಡುವವರೂ
ಅವುಗಳಲ್ಲಿ ಭರವಸವಿಡುವವರೂ ಅವುಗಳಂತೆಯೇ.
- 9 1) ಇಸ್ರಾಯೇಲ್ಯರೇ, ಯೆಹೋವನಲ್ಲಿ ಭರವಸವಿಡಿರಿ.
ಅವರ ಸಹಾಯಕನೂ ಗುರಾಣಿಯೂ ಆತನೇ.
- 10 ಆರೋನನ ಮನೆತನದವರೇ, ಯೆಹೋವನಲ್ಲಿ ಭರವಸವಿಡಿರಿ.
ಅವರ ಸಹಾಯಕನೂ ಗುರಾಣಿಯೂ ಆತನೇ.
- 11 ಯೆಹೋವನ ಭಕ್ತರೇ, ಯೆಹೋವನಲ್ಲಿ ಭರವಸವಿಡಿರಿ.
ಅವರ ಸಹಾಯಕನೂ ಗುರಾಣಿಯೂ ಆತನೇ.
- 12 ಯೆಹೋವನು ನಮ್ಮನ್ನು ನೆನಪುಮಾಡಿಕೊಂಡಿದ್ದಾನೆ ;
ಸಣ್ಣವರು ವೊಡಲುಗೊಂಡು ದೊಡ್ಡವರ ಪರ್ಯಂತರ ಎಲ್ಲ
ರನ್ನೂ ಆಶೀರ್ವದಿಸುವನು.
- 13 ಇಸ್ರಾಯೇಲನ ಮನೆತನದವರನ್ನು ಆಶೀರ್ವದಿಸುವನು ;
ಆರೋನನ ಮನೆತನದವರನ್ನು ಆಶೀರ್ವದಿಸುವನು.
ತನ್ನ ಭಕ್ತರನ್ನು ಆಶೀರ್ವದಿಸುವನು.
- 14 ಯೆಹೋವನು ನಿಮ್ಮನ್ನೂ ನಿಮ್ಮ ಮಕ್ಕಳನ್ನೂ ಅಭಿವೃದ್ಧಿ
ಪಡಿಸಲಿ ;
- 15 2) ಯೆಹೋವನಿಂದ ನಿಮಗೆ ಆಶೀರ್ವಾದವಾಗಲಿ.
ಆತನು ಭೂಪರಲೋಕಗಳನ್ನು ಉಂಟುಮಾಡಿದ್ದಾನೆ.
- 16 ಪರಲೋಕವು ಯೆಹೋವನದು ;
ಭೂಲೋಕವನ್ನು ನರಸಂತಾನಕ್ಕೆ ಕೊಟ್ಟಿದ್ದಾನೆ.

1) ಕೀರ್ತನೆ 118. 2—5.

2) ಆದಿಕಾಂಡ 14, 19.

- 17 1) ಸತ್ತವರು ಯಾಹುವನ್ನು ಸ್ತುತಿಸುವದಿಲ್ಲ ;
ಮೌನಲೋಕವನ್ನು ಸೇರಿದವರಲ್ಲಿ ಯಾರೂ ಆತನನ್ನು ಕೀರ್ತಿ
ಸುವದಿಲ್ಲ.
- 18 ನಾವೋ ಇಂದಿನಿಂದ ಸದಾಕಾಲವೂ
ಯಾಹುವನ್ನು ಕೊಂಡಾಡುವೆವು.
ಯಾಹುವಿಗೆ ಸ್ತೋತ್ರ !

116

ಕೃತಜ್ಞತಾಯಜ್ಞ ಕೀರ್ತನೆ.

(ಯೆಶಾಯ 38.)

- 1 ಯೆಹೋವನನ್ನು ಪ್ರೀತಿಸುತ್ತೇನೆ ;
ಆತನು ನನ್ನ ಮೊರೆಯನ್ನು ಕೇಳುವವನು.
- 2 ಆತನು ನನ್ನ ವಿಜ್ಞಾಪನೆಗೆ ಕಿವಿಗೊಟ್ಟಿದ್ದಾನೆ ;
ಜೀವದಿಂದಿರುವ ವರೆಗೂ ಆತನನ್ನೇ ಪ್ರಾರ್ಥಿಸುವೆನು.
- 3 2) ಮರಣಪಾಶಗಳು ನನ್ನನ್ನು ಸುತ್ತಿಕೊಂಡಿದ್ದವು ;
ಪಾತಾಳವೇದನೆಗಳು ನನ್ನನ್ನು ಹಿಡಿದಿದ್ದವು.
ಚಿಂತೆಯಲ್ಲಿಯೂ ಇಕ್ಕಟ್ಟಿನಲ್ಲಿಯೂ ಬಿದ್ದುಹೋಗಿದ್ದೆನು.
- 4 ಆಗ ಯೆಹೋವನ ಹೆಸರು ಹೇಳಿ—
ಯೆಹೋವನೇ, ಕೃಪೆಮಾಡಿ ನನ್ನ ಪ್ರಾಣವನ್ನು ರಕ್ಷಿಸು
ಎಂದು ಪ್ರಾರ್ಥಿಸಿದೆನು.
- 5 3) ಯೆಹೋವನು ಕೃಪಾಳುವೂ ನೀತಿವಂತನೂ ಆಗಿದ್ದಾನೆ ;
ನಮ್ಮ ದೇವರು ಕನಿಕರವುಳ್ಳವನು.
- 6 ಯೆಹೋವನು ಸಾಧುಜನರನ್ನು ಕಾಪಾಡುವವನು ;
ಕುಗ್ಗಿದವನಾದ ನನ್ನನ್ನು ರಕ್ಷಿಸಿದನು.

1) ಕೀರ್ತನೆ 6. 5.

2) ಕೀರ್ತನೆ 18. 4, 5.

3) ಎಮೋಚನ 34. 6.

- 7 ನನ್ನ ಮನವೇ, ನಿನ್ನ ವಿಶ್ರಾಂತಿಯ ನೆಲೆಗೆ ತಿರುಗು.
ಯೆಹೋವನು ನಿನಗೆ ಮಹೋಪಕಾರಗಳನ್ನು ಮಾಡಿದ್ದಾ
ನಲ್ಲಾ.
- 8 ಯೆಹೋವನೇ, ನಾನು ಜೀವಲೋಕದಲ್ಲಿದ್ದು
ನಿನಗೆ ನಡೆದುಕೊಳ್ಳಬೇಕೆಂದು
- 9 ನೀನು ನನ್ನ ಪ್ರಾಣವನ್ನು ಮರಣಕ್ಕೆ ತಪ್ಪಿಸಿ ಕಣ್ಣೀರನ್ನು
ನಿಲ್ಲಿಸಿ
ನನ್ನ ಪಾದಗಳನ್ನು ಎಡವದಂತೆ ಕಾದಿದ್ದೀ.
- 10 1) ನಾನು ಬಹಳವಾಗಿ ಕುಗ್ಗಿ ಹೋದೆನೆಂದು ಹೇಳಿದಾಗಲೂ
ಮನುಷ್ಯರೆಲ್ಲಾ ಟೊಳ್ಳೇ ಎಂದು ಭ್ರಾಂತಿಯಿಂದ ಉಸುರಿ
ದಾಗಲೂ
- 11 ಭರವಸವುಳ್ಳವನಾಗಿಯೇ ಇದ್ದೆನು.
- 12 ಯೆಹೋವನ ಮಹೋಪಕಾರಗಳಿಗೆ ಬದಲೇನು ಮಾಡಲಿ ?
- 13 ರಕ್ಷಣಾಪಾತ್ರೆಯನ್ನು ತೆಗೆದುಕೊಂಡು
ಯೆಹೋವನಾಮವನ್ನು ಪ್ರಖ್ಯಾತಿಪಡಿಸುವೆನು.
- 14 2) ಯೆಹೋವನಿಗೆ ಹೊತ್ತ ಹರಕೆಗಳನ್ನು
ಆತನ ಎಲ್ಲಾ ಜನರ ಮುಂದೆಯೇ ಸಲ್ಲಿಸುವೆನು.
- 15 3) ಯೆಹೋವನು ತನ್ನ ಭಕ್ತರ ಮರಣವನ್ನು ಅಲ್ಪವೆಂದು
ಎಣಿಸುವದಿಲ್ಲ.
- 16 ಯೆಹೋವನೇ, ಕರುಣಿಸು, ನಾನು ನಿನ್ನ ಕಿಂಕರನು ;

1) ಕ್ರೀಕ್ ಮೂಲ : ನಂಬಿದೆನು ಆದದರಿಂದ ಮಾತಾಡಿದೆನು. ಬಹಳವಾಗಿ
ಕುಗ್ಗಿ ಹೋದೆನು.

2) ಕೀರ್ತನೆ 56. 13.

3) ಕೀರ್ತನೆ 72. 14. ಎಲ್ಲಾ ಮನುಷ್ಯರು ಸುಳ್ಳುಗಾರರೆಂದು ಭ್ರಾಂತಿಯಿಂದ
ಉಸುರಿದೆನು. 2 ಕೊರಿ. 4. 13 ; ರೋಮಾ. 3. 4. ನೋಡಿರಿ.

ನಿನ್ನ ದಾಸಿಯ ಮಗನೂ ನಿನ್ನ ಸೇವಕನೂ ಆಗಿದ್ದೇನೆ.
ನನ್ನ ಬಂಧನಗಳನ್ನು ಬಿಚ್ಚಿ ಬಿಟ್ಟಿದ್ದೀ.

- 17 ನಾನು ನಿನಗೆ ಕೃತಜ್ಞತೆಯಜ್ಞಗಳನ್ನು ಸಮರ್ಪಿಸುವೆನು ;
ಯೆಹೋವನಾಮವನ್ನು ಪ್ರಖ್ಯಾತಿಪಡಿಸುವೆನು.
- 18 ಯೆರೂಸಲೇಮೇ, ನಿನ್ನ ಮಧ್ಯದಲ್ಲಿ,
ಯೆಹೋವನ ಮಂದಿರದ ಅಂಗಳಗಳಲ್ಲಿ
- 19 ಆತನಿಗೆ ಹೊತ್ತ ಹರಕೆಗಳನ್ನು
ಆತನ ಎಲ್ಲಾ ಜನರ ಮುಂದೆಯೇ ಸಲ್ಲಿಸುವೆನು.
ಯಾಹುವಿಗೆ ಸ್ತೋತ್ರ !

117 ಭೂಲೋಕವೆಲ್ಲಾ ಯೆಹೋವನನ್ನು ಕೊಂಡಾಡಬೇಕು.
(ಕೀರ್ತನೆ 66.)

- 1 1) ಸರ್ವಜನಾಂಗಗಳೇ, ಯೆಹೋವನನ್ನು ಕೀರ್ತಿಸಿರಿ ;
ಸಮಸ್ತಪ್ರಜೆಗಳೇ, ಆತನನ್ನು ಕೊಂಡಾಡಿರಿ.
- 2 ಆತನ ಕೃಪೆಯು ನಮ್ಮ ಮೇಲೆ ಅಪಾರವಾಗಿದೆ ;
ಯೆಹೋವನ ಸತ್ಯತೆಯು ಸದಾ ಇರುವದು.
ಯಾಹುವಿಗೆ ಸ್ತೋತ್ರ !

118 ಹಬ್ಬದ ಗೀತೆ.

(ನೆಹೆಮಿಯಾ 8. 14—18 ; ಯೆಶಾಯ 12.)

- 1 2) ಯೆಹೋವನಿಗೆ ಕೃತಜ್ಞತಾಸ್ತುತಿಮಾಡಿರಿ ; ಆತನು ಬಳ್ಳಿ
ಯವನು.
ಆತನ ಕೃಪೆಯು ಶಾಶ್ವತವು.
- 2 3) ಇಸ್ರಾಯೇಲ್ಯರು—
ಆತನ ಕೃಪೆಯು ಶಾಶ್ವತವೆಂದು ಹೇಳಲಿ.

1) ರೋಮಾ 15. 11.

2) ಕೀರ್ತನೆ 107. 1.

3) ಕೀರ್ತನೆ 115. 9—11.

3 ಆರೋನನ ಮನೆತನದವರು—

ಆತನ ಕೃಪೆಯು ಶಾಶ್ವತವೆಂದು ಹೇಳಲಿ.

4 ಯೆಹೋವನ ಭಕ್ತರು—

ಆತನ ಕೃಪೆಯು ಶಾಶ್ವತವೆಂದು ಹೇಳಲಿ.

5 ಇಕ್ಕಟ್ಟಿನಲ್ಲಿ ಯಾಹುವಿಗೆ ಮೊರೆಯಿಟ್ಟೆನು ;
ಆತನು ಸದುತ್ತರವನ್ನು ದಯಪಾಲಿಸಿ ನನ್ನನ್ನು ವಿಶಾಲಸ್ಥಳ
ದಲ್ಲಿ ಇಟ್ಟನು.

6 1) ಯೆಹೋವನು ನನಗಿದ್ದಾನೆ ; ಭಯಪಡೆನು.

ಮನುಷ್ಯನು ನನಗೆ ಏನು ಮಾಡ್ಯಾನು ?

7 ಯೆಹೋವನು ನನಗಿದ್ದಾನೆ ; ಆತನೇ ನನಗೆ ಸಹಾಯಕನು ;
ನನ್ನ ವೈರಿಗಳಿಗಾಗುವ ಶಿಕ್ಷೆಯನ್ನು ನೋಡುವೆನು.

8 ಮನುಷ್ಯರಲ್ಲಿ ಭರವಸವಿಡುವದಕ್ಕಿಂತ
ಯೆಹೋವನನ್ನು ಆಶ್ರಯಿಸುವದು ಒಳ್ಳೇದು.

9 2) ಪ್ರಭುಗಳಲ್ಲಿ ಭರವಸವಿಡುವದಕ್ಕಿಂತ
ಯೆಹೋವನನ್ನು ಆಶ್ರಯಿಸುವದು ಒಳ್ಳೇದು.

10 ಜನಾಂಗದವರೆಲ್ಲಾ ನನ್ನನ್ನು ಸುತ್ತಿಕೊಂಡರು ;
ಯೆಹೋವನ ಹೆಸರಿನಿಂದ ಅವರನ್ನು ಸಂಹರಿಸುವೆನು.

11 ಅವರು ಸುತ್ತಲೂ ನನ್ನನ್ನು ಮುತ್ತಿದರು ;
ಯೆಹೋವನ ಹೆಸರಿನಿಂದ ಅವರನ್ನು ಸಂಹರಿಸುವೆನು.

12 ಅವರು ಜೀನ್ನೊಣಗಳಂತೆ ನನ್ನನ್ನು ಕವಿದರು ;
ಮುಳ್ಳಿನ ಬಿಂಕಿಯಂತೆ ಕ್ಷಣದಲ್ಲಿ ಅಳಿದುಹೋಗುವರು.
ಯೆಹೋವನ ಹೆಸರಿನಿಂದ ಅವರನ್ನು ಸಂಹರಿಸುವೆನು.

1) ಕೀರ್ತನೆ 56, 9. 11 ; ಇಬ್ರಿಯ 13, 6.

2) ಕೀರ್ತನೆ 146, 3.

- 13 [ವೈರಿಯೇ,] ನನನ್ನು ಬೀಳ ನೂಕಿದಿ ;
ಆದರೆ ಯೆಹೋವನು ನನಗೆ ಸಹಾಯಮಾಡಿದನು.
- 14 1) ನನ್ನ ಬಲವೂ ಕೀರ್ತನೆಯೂ ಯಾಹುವೇ ;
ಆತನಿಂದ ನನಗೆ ರಕ್ಷಣೆಯುಂಟಾಯಿತು.
- 15 ಉತ್ಸಾಹದ್ವನಿಯೂ ಜಯಘೋಷವೂ ನೀತಿವಂತರ ಗುಡಾರ
ಗಳಲ್ಲಿವೆ ;
ಯೆಹೋವನ ಬಲಗೈ ಪರಾಕ್ರಮವನ್ನು ನಡಿಸುತ್ತದೆ.
- 16 ಯೆಹೋವನ ಬಲಗೈ ಉನ್ನತವಾಗಿದೆ ;
ಯೆಹೋವನ ಬಲಗೈ ಪರಾಕ್ರಮವನ್ನು ನಡಿಸುತ್ತದೆ.
- 17 ನಾನು ಸಾಯುವದಿಲ್ಲ ;
ಜೀವದಿಂದಿದ್ದು ಯಾಹುವಿನ ಕ್ರಿಯೆಗಳನ್ನು ಸಾರುವೆನು.
- 18 2) ಯಾಹು ನನ್ನನ್ನು ಕಠಿನವಾಗಿ ಶಿಕ್ಷಿಸಿದನು ;
ಮರಣಕ್ಕೆ ಒಪ್ಪಿಸಲಿಲ್ಲ.
- 19 ನೀತಿದ್ವಾರಗಳನ್ನು ತೆರೆಯಿರಿ ;
ಒಳಗೆ ಪ್ರವೇಶಿಸಿ ಯಾಹುವನ್ನು ಕೊಂಡಾಡುವೆನು.
- 20 ಇದು ಯೆಹೋವನ ಮಂದಿರದ್ವಾರವು ;
ಇದರೊಳಗೆ ಪ್ರವೇಶಿಸತಕ್ಕವರು ನೀತಿವಂತರೇ.
- 21 ನನಗೆ ಸದುತ್ತರವನ್ನು ದಯಪಾಲಿಸಿ ರಕ್ಷಿಸಿದಾತನೇ,
ನಿನ್ನನ್ನು ಕೊಂಡಾಡುತ್ತೇನೆ.
- 22 3) ಮನೆಕಟ್ಟುವವರು ಬೇಡವೆಂದು ಬಿಟ್ಟ ಕಲ್ಲೇ
ಮುಖ್ಯವಾದ ಮೂಲೆಗಲ್ಲಾಯಿತು.

1) ಎಮೋಷನ 15. 2.

2) 2 ಕೊರಿಂಥ 6. 9.

3) ಯೆಶಾಯ 28. 16 ; ಮತ್ತಾಯ 21. 42.

- 23 ಇದು ಯೆಹೋವನಿಂದಲೇ ಆಯಿತು ;
ನಮಗೆ ಆಶ್ಚರ್ಯವಾಗಿ ತೋರುತ್ತದೆ.
- 24 ಈ ದಿನವು ಯೆಹೋವನಿಂದಲೇ ನೇಮಕವಾದದ್ದು ;
ಇದರಲ್ಲಿ ನಾವು ಉಲ್ಲಾಸದಿಂದ ಆನಂದಿಸೋಣ.
- 25 ಯೆಹೋವನೇ, ದಯವಿಟ್ಟು ರಕ್ಷಿಸು ;
ಯೆಹೋವನೇ, ದಯವಿಟ್ಟು ಸಾಫಲ್ಯಕೊಡು.
- 26 1) ಯೆಹೋವನ ಹೆಸರಿನಲ್ಲಿ ಒಳಗೆ ಬರುವವನಿಗೆ ಆಶೀರ್ವಾದ ;
ಯೆಹೋವನ ಮಂದಿರದಲ್ಲಿರುವ ನಾವು ನಿಮ್ಮನ್ನು ಆರ್ಥೀರ್ವದಿಸುತ್ತೇವೆ.
- 27 ಯೆಹೋವನೇ ದೇವರು ; ಆತನು ನಮಗೆ ಪ್ರಕಾಶವನ್ನು ಅನುಗ್ರಹಿಸಿದ್ದಾನೆ.
- 2) ರೆಂಬೆಗಳನ್ನು ಹಿಡಿದುಕೊಂಡು ಮೆರವಣಿಗೆಯಾಗಿ ಯಜ್ಞವೇದಿಯ ಕೊಂಬುಗಳ ಸಮೀಪಕ್ಕೆ ಬನ್ನಿರಿ.
- 28 ನೀನು ನನ್ನ ದೇವರು ; ನಿನ್ನನ್ನು ಕೊಂಡಾಡುತ್ತೇನೆ ;
ನನ್ನ ದೇವರೇ, ನಿನ್ನನ್ನು ಘನಪಡಿಸುತ್ತೇನೆ.
- 29 ಯೆಹೋವನಿಗೆ ಕೃತಜ್ಞತಾಸ್ತುತಿಮಾಡಿರಿ ; ಆತನು ಒಳ್ಳೆಯವನು.
ಆತನ ಕೃಪೆಯು ಶಾಶ್ವತವಾದದ್ದು.

1) ಮತ್ತಾಯ 21. 9 ; 23. 39.

2) ಅರ್ಥವಾ :—ಯಜ್ಞಪಶುವಿಗೆ ಹಗ್ಗಹಾಕಿ ಯಜ್ಞವೇದಿಯ ಕೊಂಬುಗಳ ಸಮೀಪಕ್ಕೆ ತನ್ನಿರಿ.

119

ಧರ್ಮಶಾಸ್ತ್ರಮಹತ್ವನ್ನು ಕೀರ್ತನೆ.

(ಕೀರ್ತನೆ 19. 1—11.)

- 1 1) ಯೆಹೋವನ ಧರ್ಮಶಾಸ್ತ್ರವನ್ನು ಅನುಸರಿಸಿ
ಸದಾಚಾರಿಗಳಾಗಿ ನಡೆಯುವವರು ಧನ್ಯರು.
- 2 ಆತನ ಕಟ್ಟಳೆಗಳನ್ನು ಕೈಕೊಂಡು
ಸಂಪೂರ್ಣಮನಸ್ಸಿನಿಂದ ಆತನನ್ನು ಹುಡುಕುವವರು ಭಾಗ್ಯ
ವಂತರು.
- 3 ಅವರು ಆತನ ಮಾರ್ಗದಲ್ಲಿ ನಡೆಯುತ್ತಾರೆ ;
ಅನ್ಯಾಯ ಮಾಡುವದೇ ಇಲ್ಲ.
- 4 ನಿನ್ನ ನೇಮಗಳನ್ನು ಜಾಗರೂಕತೆಯಿಂದ ಕೈಕೊಂಡು
ನಡಿಸಬೇಕೆಂದು
ನೀನೇ ಆಜ್ಞಾಪಿಸಿರುತ್ತೀ.
- 5 ನಿನ್ನ ನಿಬಂಧನೆಗಳನ್ನು ಕೈಕೊಳ್ಳುವದರಲ್ಲಿ
ನಾನು ಸ್ಥಿರಮನಸ್ಸುಳ್ಳವನಾಗಿದ್ದರೆ ಒಳ್ಳೇದು !
- 6 ಹೀಗೆ ನಿನ್ನ ಆಜ್ಞೆಗಳನ್ನೆಲ್ಲಾ ಲಕ್ಷ್ಯ ಸುವವನಾದರೆ
ಆಶಾಭಂಗಪಡೆನು.
- 7 ನಾನು ನಿನ್ನ ನೀತಿವಿಧಿಗಳನ್ನು ಕಲಿತಹಾಗೆಲ್ಲಾ
ನಿನ್ನನ್ನು ಯಥಾರ್ಥಹೃದಯದಿಂದ ಕೊಂಡಾಡುತ್ತಾ ಹೋಗು
ವೆನು.
- 8 ನಿನ್ನ ನಿಬಂಧನೆಗಳನ್ನು ಅನುಸರಿಸುವ ನನ್ನನ್ನು
ಸಂಪೂರ್ಣವಾಗಿ ಕೈಬಿಡಬೇಡ.
- 9 ಯಾವನತ್ತನು ತನ್ನ ನಡತೆಗಳನ್ನು ಶುದ್ಧಪಡಿಸಿಕೊಳ್ಳುವದು
ಯಾವದರಿಂದ ?

1) ಕೀರ್ತನೆ 1. 1 ; 112. 1.

- ನಿನ್ನ ವಾಕ್ಯವನ್ನು ಗಮನಿಸಿ ನಡೆಯುವದರಿಂದಲೇ.
- 10 ನಾನು ಪೂರ್ಣಮನಸ್ಸಿನಿಂದ ನಿನ್ನನ್ನು ಹುಡುಕುತ್ತೇನೆ ;
ನಿನ್ನ ಆಜ್ಞೆಗಳಿಗೆ ತಪ್ಪಿಹೋಗುದಂತೆ ನನ್ನನ್ನು ಕಾಯಿ.
- 11 ನಿನಗೆ ವಿರೋಧವಾಗಿ ಪಾಪಮಾಡದಂತೆ
ನಿನ್ನ ನುಡಿಗಳನ್ನು ನನ್ನ ಹೃದಯದಲ್ಲಿಟ್ಟುಕೊಂಡಿದ್ದೇನೆ.
- 12 ಸ್ತುತಿಪಾತ್ರನಾದ ಯೆಹೋವನೇ,
ನಿನ್ನ ನಿಬಂಧನೆಗಳನ್ನು ನನಗೆ ಕಲಿಸು.
- 13 ನನ್ನ ತುಟಿಗಳು ನಿನ್ನ ವಿಧಿವಚನಗಳನ್ನೆಲ್ಲಾ ವರ್ಣಿಸುತ್ತವೆ.
- 14 ಸರ್ವಸಂಪತ್ತಿನಲ್ಲಿ ಹ್ಯಾಗೋ
ಹಾಗೆಯೇ ನಿನ್ನ ಕಟ್ಟಳೆಯ ಮಾರ್ಗದಲ್ಲಿ ಆನಂದಿಸುತ್ತೇನೆ.
- 15 ನಿನ್ನ ನೇಮಗಳನ್ನು ಧ್ಯಾನಿಸುತ್ತಾ
ನಿನ್ನ ದಾರಿಯನ್ನು ಲಕ್ಷ್ಯೀಕರಿಸಿಕೊಳ್ಳುವೆನು.
- 16 ನಿನ್ನ ನಿಬಂಧನೆಗಳಲ್ಲಿ ಉಲ್ಲಾಸಪಡುವೆನು ;
ನಿನ್ನ ವಾಕ್ಯವನ್ನು ಮರೆಯುವದಿಲ್ಲ.
- 17 ನಿನ್ನ ಸೇವಕನಾದ ನನ್ನ ಮೇಲೆ ದಯವಿಡು ;
ಆಗ ಜೀವದಿಂದಿದ್ದು ನಿನ್ನ ವಾಕ್ಯವನ್ನು ಕೈಕೊಳ್ಳುವೆನು.
- 18 ನನ್ನ ಕಣ್ಣು ತೆರೆ ;
ಆಗ ನಿನ್ನ ಧರ್ಮಶಾಸ್ತ್ರದ ಅದ್ಭುತಗಳನ್ನು ಕಂಡುಕೊಳ್ಳುವೆನು.
- 19 1) ನಾನು ಭೂಲೋಕದಲ್ಲಿ ಪ್ರವಾಸಿಯಾಗಿದ್ದೇನೆ ;
ನಿನ್ನ ಆಜ್ಞೆಗಳನ್ನು ನನಗೆ ಮರೆಮಾಡಬೇಡ.
- 20 ಯಾವಾಗಲೂ ನಿನ್ನ ವಿಧಿಗಳನ್ನೇ ಹಂಬಲಿಸುತ್ತಿರುವ
ನನ್ನ ಪ್ರಾಣವು ಜಜ್ಜಿಹೋಗಿದೆ.
- 21 ನೀನು ಗರ್ವಿಷ್ಠರನ್ನು ಗದರಿಸುತ್ತೀ ;

- ನಿನ್ನ ಆಜ್ಞೆಗಳನ್ನು ಮಾರಿದವರು 1) ಶಾಪಗ್ರಸ್ತರು.
- 22 ನಿನ್ನ ಕಟ್ಟಳೆಗಳನ್ನು ಕೈಕೊಂಡವನಾದ
ನನಗಿರುವ ನಿಂದಾಪಮಾನಗಳನ್ನು ತೊಲಗಿಸು.
- 23 ಪ್ರಭುಗಳು ಕೂತುಕೊಂಡು ನನಗೆ ವಿರೋಧವಾಗಿ ಒಳ
ಸಂಚು ಮಾಡಿದರೂ
ನಿನ್ನ ಸೇವಕನು ನಿನ್ನ ನಿಬಂಧನೆಗಳನ್ನೇ ಧ್ಯಾನಿಸುತ್ತಿರುವನು.
- 24 ನಿನ್ನ ಕಟ್ಟಳೆಗಳು ನನ್ನ ಆನಂದವು ; ಅವೇ ನನ್ನ ಮಂತ್ರಾ
ಲೋಚಕರು.
- 25 ನನ್ನ ಪ್ರಾಣವು ಧೂಳಿನಲ್ಲಿ ಸೇರಿಹೋಗುತ್ತದೆ ;
ನಿನ್ನ ವಾಗ್ದಾನಕ್ಕನುಸಾರವಾಗಿ ನನ್ನನ್ನು ಉಜ್ಜೀವಿಸೆ
ಮಾಡು.
- 26 ನನ್ನ ಯಾತ್ರಾನುಭವವನ್ನು ನಿನಗೆ ಹೇಳಿಕೊಂಡಾಗ
ನನಗೆ ಸದುತ್ತರವನ್ನು ದಯಪಾಲಿಸಿದಿ ;
ನಿನ್ನ ನಿಬಂಧನೆಗಳನ್ನು ನನಗೆ ಉಪದೇಶಿಸು.
- 27 ನಿನ್ನ ನೇಮಗಳ ದಾರಿಯನ್ನು ತಿಳಿಯಪಡಿಸು ;
ಆಗ ನಿನ್ನ ಅದ್ಭುತಕೃತ್ಯಗಳನ್ನು ಧ್ಯಾನಿಸುವೆನು.
- 28 ಮನೋವ್ಯಥೆಯಿಂದ ಕಣ್ಣೀರುಸುರಿಸುತ್ತೇನೆ ;
ನಿನ್ನ ವಾಗ್ದಾನಕ್ಕನುಸಾರವಾಗಿ ನನ್ನನ್ನು ಬಲಪಡಿಸು.
- 29 ಮಿಥ್ಯಾಮಾರ್ಗವನ್ನು ನನಗೆ ದೂರಮಾಡು ;
ನಿನ್ನ ಧರ್ಮಶಾಸ್ತ್ರವನ್ನು ನನಗೆ ಅನುಗ್ರಹಿಸು.
- 30 ಭಕ್ತಿಮಾರ್ಗವನ್ನು ಆರಿಸಿಕೊಂಡಿದ್ದೇನೆ ;
ನಿನ್ನ ವಿಧಿಗಳನ್ನು ಮುಂದೆಯೇ ಇಟ್ಟುಕೊಂಡಿದ್ದೇನೆ.
- 31 ನಾನು ನಿನ್ನ ಕಟ್ಟಳೆಗಳನ್ನು ಅಪ್ಪಿಕೊಂಡಿದ್ದೇದೆ ;
ಯೆಹೋವನೇ, ನನಗೆ ಆಶಾಭಂಗಪಡಿಸಬೇಡ.

1) ಧರ್ಮೋಪದೇಶ 27. 26.

- 32 ನೀನು ನನ್ನ ಅಂತರಾತ್ಮವನ್ನು ಬಿಡುಗಡೆಮಾಡು ;
ಆಗ ಆಸಕ್ತಿಯಿಂದ ನಿನ್ನ ಆಜ್ಞಾಮಾರ್ಗವನ್ನು ಅನು
ಸರಿಸುವೆನು.
- 33 ಯೆಹೋವನೇ, ನಿನ್ನ ನಿಬಂಧನೆಗಳ ಮಾರ್ಗವನ್ನು ಉಪ
ದೇಶಿಸು;
ಕಡೆಯತನಕ ಅದರಲ್ಲಿಯೇ ನಡೆಯುವೆನು.
- 34 ನನಗೆ ಜ್ಞಾನವನ್ನು ದಯಪಾಲಿಸು ;
ಆಗ ನಿನ್ನ ಧರ್ಮಶಾಸ್ತ್ರವನ್ನು ಪೂರ್ಣಮನಸ್ಸಿನಿಂದ ಕೈ
ಕೊಂಡು ನಡೆಯುವೆನು.
- 35 ನಿನ್ನ ಆಜ್ಞಾಮಾರ್ಗದಲ್ಲಿ ನನ್ನನ್ನು ನಡಿಸು ;
ಅದೇ ನನ್ನ ಇಷ್ಟ.
- 36 ನನ್ನ ಮನಸ್ಸನ್ನು ದ್ರವ್ಯಾಶೆಗಲ್ಲ,
ನಿನ್ನ ಕಟ್ಟಳೆಗಳಿಗೆ ತಿರುಗಿಸು.
- 37 ವೃಥಾಕಾರ್ಯಗಳಲ್ಲಿ ದೃಷ್ಟಿಯಿಡದಂತೆ ನನ್ನನ್ನು ಕಾಪಾಡು ;
ನಿನ್ನ ಮಾರ್ಗದಲ್ಲಿ ನಡೆಯುವಂತೆ ನನ್ನನ್ನು ಜೈತನ್ಯಗೊಳಿಸು.
- 38 ನೀನು ನಿನ್ನಲ್ಲಿ ಭಯಭಕ್ತಿಯುಳ್ಳವರಿಗೋಸ್ಕರ ಹೇಳಿದ
ನುಡಿಯನ್ನು
ನಿನ್ನ ಸೇವಕನ ವಿಷಯದಲ್ಲಿ ನೆರವೇರಿಸು.
- 39 ನನ್ನ ಅವಮಾನವನ್ನು ತೊಲಗಿಸು ;
ಅದಕೋಸ್ಕರ ಅಂಜುತ್ತಿದ್ದೇನೆ.
ನಿನ್ನ ವಿಧಿಗಳು ಹಿತಕರವಾಗಿವೆ.
- 40 ಇಗೋ, ನಿನ್ನ ಸೇವಕನನ್ನು ಪ್ರೀತಿಸುತ್ತೇನೆ ;
ನಿನ್ನ ನೀತಿಗನುಸಾರವಾಗಿ ನನ್ನನ್ನು ಜೈತನ್ಯಗೊಳಿಸು.
- 41 ಯೆಹೋವನೇ, ನಿನ್ನ ಕೃಪೆಯು ನನಗೆ ದೊರಕಲಿ ;
ನಿನ್ನ ನುಡಿಗನುಸಾರವಾಗಿ ರಕ್ಷಣೆಯುಂಟಾಗಲಿ.

- 42 ಆಗ ನನ್ನನ್ನು ನಿಂದಿಸುವವನಿಗೆ ಉತ್ತರಕೊಡುವೆನು ;
ನಾನು ನಿನ್ನ ವಾಕ್ಯದಲ್ಲಿ ಭರವಸವಿಟ್ಟಿದ್ದೇನಲ್ಲಾ.
- 43 ಸತ್ಯ ವಾಕ್ಯವನ್ನು ನನ್ನ ಬಾಯಿಂದ ತೆಗೆಯಬೇಡ.
ನಿನ್ನ ನ್ಯಾಯವಿಧಿಗಳನ್ನು ನಿರೀಕ್ಷಿಸಿಕೊಂಡಿದ್ದೇನೆ.
- 44 ನಿನ್ನ ಧರ್ಮಶಾಸ್ತ್ರವನ್ನು ಸದಾ ತಪ್ಪದೆ ಕೈಕೊಳ್ಳುವೆನು.
- 45 ನಾನು ನಿನ್ನ ನಿಯಮಗಳನ್ನು ಅಭ್ಯಾಸಿಸುವವನಾದ್ದರಿಂದ
ಆಟಂಕವಿಲ್ಲದೆ ನಡೆಯುವೆನು.
- 46 ಅರಸುಗಳ ಮುಂದೆಯೂ ನಿನ್ನ ಕಟ್ಟಳೆಗಳ ವಿಷಯ ಮಾತಾಡುವೆನು ;
ನಾಚಿಕೆಪಡುವದಿಲ್ಲ.
- 47 ನಿನ್ನ ಆಜ್ಞೆಗಳಲ್ಲಿ ಆನಂದಪಡುತ್ತೇನೆ ;
ಅವು ನನಗೆ ಇಷ್ಟವಾಗಿವೆ.
- 48 ನಿನ್ನ ಆಜ್ಞೆಗಳಿಗಾಗಿಯೇ ಕೈಯೊಡ್ಡುತ್ತೇನೆ, ಅವು ನನಗೆ
ಇಷ್ಟವಾಗಿವೆ ;
ನಿನ್ನ ನಿಬಂಧನೆಗಳನ್ನು ಧ್ಯಾನಿಸುವೆನು.
- 49 ನಿನ್ನ ವಾಗ್ದಾನವನ್ನು ನಿನ್ನ ಸೇವಕರಿಗೋಸ್ಕರ ನೆನಪು
ಮಾಡಿಕೋ ;
ನನ್ನಲ್ಲಿ ನಿರೀಕ್ಷೆಯನ್ನು ಹುಟ್ಟಿಸಿದ್ದೀಯಲ್ಲಾ !
- 50 ನಿನ್ನ ನುಡಿಯು ನನ್ನನ್ನು ಚೈತನ್ಯಗೊಳಿಸುತ್ತದೆ ;
ಆಪತ್ಕಾಲದಲ್ಲಿ ಇದೇ ನನಗೆ ಆದರಣೆ.
- 51 ಗರ್ವಿಷ್ಠರು ನನ್ನನ್ನು ಬಹಳವಾಗಿ ಹಾಸ್ಯಮಾಡಿದರು ;
ಆದರೂ ನಾನು ನಿನ್ನ ಧರ್ಮಶಾಸ್ತ್ರವನ್ನು ಬಿಡಲಿಲ್ಲ.
- 52 ಯೆಹೋವನೇ, ನಿನ್ನ ಪುರಾತನವಿಧಿಗಳನ್ನು ನೆನಪುಮಾಡಿ
ಕೊಂಡು
ನನ್ನನ್ನು ಸಂತೈಸಿಕೊಂಡಿದ್ದೇನೆ.

- 53 ನಿನ್ನ ಧರ್ಮಶಾಸ್ತ್ರಭ್ರಷ್ಟರಾದ ದುಷ್ಟರಿಗಾಗಿ ಉರಿಗೊಂಡಿ
ದ್ದೇನೆ.
- 54 ನನ್ನ ಪ್ರವಾಸದ ಮನೆಯಲ್ಲಿ ನಿನ್ನ ನಿಬಂಧನೆಗಳು ನನಗೆ
ಗಾಯನವಾದವು.
- 55 ಯೆಹೋವನೇ, ರಾತ್ರಿಯಲ್ಲಿ ನಿನ್ನ ನಾಮವನ್ನು ಸ್ಮರಿಸಿ
ಕೊಳ್ಳುತ್ತೇನೆ ;
ನಿನ್ನ ಧರ್ಮಶಾಸ್ತ್ರವನ್ನು ಕೈಕೊಳ್ಳುತ್ತೇನೆ.
- 56 ನಿನ್ನ ನೇಮಗಳನ್ನು ಅನುಸರಿಸಿದ್ದರಿಂದ
ಇದೆಲ್ಲಾ ನನಗೆ ದೊರಕಿತು.
- 57 ಯೆಹೋವನೇ, ನನ್ನ ಪಾಲು ನೀನೇ ;
ನಿನ್ನ ವಾಕ್ಯಗಳನ್ನು ಕೈಕೊಳ್ಳುವೆನೆಂದು ನಿರ್ಣಯಿಸಿಕೊಂಡಿ
ದ್ದೇನೆ.
- 58 ಪೂರ್ಣಮನಸ್ಸಿನಿಂದ ನಿನ್ನ ದಯೆಯನ್ನು ಅಪೇಕ್ಷಿಸಿದ್ದೇನೆ ;
ನಿನ್ನ ನುಡಿಗನುಸಾರವಾಗಿ ನನಗೆ ಪ್ರಸನ್ನನಾಗು.
- 59 ನನ್ನ ನಡತೆಯನ್ನು ಶೋಧಿಸಿದೆನು ;
ನಿನ್ನ ಕಟ್ಟಳೆಗಳ ಕಡೆಗೆ ತಿರುಗಿಕೊಂಡಿದ್ದೇನೆ.
- 60 ನಿನ್ನ ಆಜ್ಞೆಗಳನ್ನು ಅನುಸರಿಸುವದರಲ್ಲಿ ಆಸಕ್ತನಾದೆನು ;
ಆಲಸ್ಯಮಾಡಲಿಲ್ಲ.
- 61 ದುಷ್ಟರ ಪಾಶಗಳು ನನ್ನನ್ನು ಸುತ್ತುಕೊಂಡವು ;
ಆದರೂ ನಾನು ನಿನ್ನ ಧರ್ಮಶಾಸ್ತ್ರವನ್ನು ಮರೆಯಲಿಲ್ಲ.
- 62 ನಿನ್ನ ನೀತಿವಿಧಿಗಳಿಗೋಸ್ಕರ ನಿನ್ನನ್ನು ಕೊಂಡಾಡಲು
ಮಧ್ಯರಾತ್ರಿಯಲ್ಲಿ ಏಳುವೆನು.
- 63 ನಿನ್ನ ನೇಮಗಳನ್ನು ಕೈಕೊಂಡು ನಿನ್ನಲ್ಲಿ ಭಯಭಕ್ತಿಯುಳ್ಳ
ವರಿಗೆ ನಾನು ಸಂಗಡಿಗನು.

64 ಯೆಹೋವನೇ, ಭೂಲೋಕವು ನಿನ್ನ ಕೃಪೆಯಿಂದ ಪೂರ್ಣವಾಗಿದೆ.

ನಿನ್ನ ನಿಬಂಧನೆಗಳನ್ನು ನನಗೆ ಬೋಧಿಸು.

65 ಯೆಹೋವನೇ, ನೀನು ನಿನ್ನ ವಾಗ್ದಾನಕ್ಕೆ ತಕ್ಕಂತೆ ನಿನ್ನ ಸೇವಕನಿಗೆ ಮಹೋಪಕಾರಮಾಡಿದ್ದೀ.

66 ಉತ್ಕೃಷ್ಟವಾದ ಜ್ಞಾನವಿವೇಕಗಳನ್ನು ನನಗೆ ಹೇಳಿಕೊಡು; ನಿನ್ನ ಆಜ್ಞೆಗಳನ್ನು ಸಂಬಂಧಿಸಿದಂತೆ.

67 ಕಷ್ಟಾನುಭವಕ್ಕಿಂತ ಮುಂಚೆ ತಪ್ಪಿಹೋಗುತ್ತಿದ್ದೆನು ; ಈಗಲಾದರೋ ನಿನ್ನ ನುಡಿಗಳನ್ನು ಕೈಕೊಳ್ಳುತ್ತೇನೆ.

68 ನೀನು ಒಳ್ಳೆಯವನೂ ಒಳ್ಳೆಯದನ್ನು ಮಾಡುವವನೂ ಆಗಿದ್ದೀ; ನಿನ್ನ ನಿಬಂಧನೆಗಳನ್ನು ನನಗೆ ಬೋಧಿಸು.

69 ಗರ್ವಿಷ್ಠರು ನನಗೆ ವಿರೋಧವಾಗಿ ಸುಳ್ಳುಕಲ್ಪಿಸಿದ್ದಾರೆ ; ನಾನಾದರೋ ಪೂರ್ಣಮನಸ್ಸಿನಿಂದ ನಿನ್ನ ನೇಮಗಳನ್ನು ಕೈಕೊಳ್ಳುವೆನು.

70 ಕೊಬ್ಬಿನಂತೆ ಅವರ ಬುದ್ಧಿ ಮಂದವಾಯಿತು ; ನಾನಾದರೋ ನಿನ್ನ ಧರ್ಮಶಾಸ್ತ್ರದಲ್ಲಿ ಉಲ್ಲಾಸಪಡುತ್ತೇನೆ.

71 ಕಷ್ಟಾನುಭವವು ಹಿತಕರವಾಯಿತು ; ಅದರಿಂದಲೇ ನಿನ್ನ ನಿಬಂಧನೆಗಳನ್ನು ಕಲಿತೆನು.

72 ನೀನು ಉಸರಿದ ಧರ್ಮಶಾಸ್ತ್ರವು ಸಾವಿರಾರು ಜಿನ್ನ ಬೆಳ್ಳಿಯ ನಾಣ್ಯಗಳಿಗಿಂತಲೂ ನನಗೆ ಅತಿ ಪ್ರಿಯವಾಗಿದೆ.

73 1) ನಿನ್ನ ಕೈಗಳು ನನ್ನನ್ನು ರೂಪಿಸಿ ನಿಲ್ಲಿಸಿದವು ; ನಿನ್ನ ಆಜ್ಞೆಗಳನ್ನು ಕಲಿಯುವದಕ್ಕೆ ನನಗೆ ಬುದ್ಧಿಯನ್ನು ಕೊಡು.

74 ನಿನ್ನಲ್ಲಿ ಭಯಭಕ್ತಿಯುಳ್ಳವರು ನನ್ನನ್ನು ನೋಡಿ ಸಂತೋಷಿಸಲಿ ;

ನಾನು ನಿನ್ನ ವಾಕ್ಯವನ್ನೇ ನಿರೀಕ್ಷಿಸಿಕೊಂಡಿದ್ದೇನಲ್ಲಾ.

75 ಯೆಹೋವನೇ, ನಿನ್ನ ವಿಧಿಗಳು ನೀತಿಯುಳ್ಳವುಗಳಾಗಿವೆ ಎಂದೂ

ನೀನು ನಂಬಿಕೆಯಿಂದಲೇ ನನ್ನನ್ನು ಕುಗ್ಗಿಸಿದ್ದೀ ಎಂದೂ ತಿಳಿದುಕೊಂಡಿದ್ದೇನೆ.

76 ನಿನ್ನ ಸೇವಕನಿಗೆ ನುಡಿದ ಪ್ರಕಾರ ನನ್ನ ಸಮಾಧಾನಕ್ಕೋಸ್ಕರ ಕೃಪೆಯನ್ನು ದಯಪಾಲಿಸು.

77 ನಾನು ಬದುಕುವಂತೆ ನಿನ್ನ ಕರುಣೆಯು ನನಗೆ ದೊರೆಯಲಿ ; ನಿನ್ನ ಧರ್ಮಶಾಸ್ತ್ರವೇ ನನ್ನ ಆನಂದವಾಗಿದೆ.

78 ಗರ್ವಿಷ್ಠರು ಮಾನಭಂಗಹೊಂದಲಿ ;

ಆವರು ಮೋಸದಿಂದ ನನಗೆ ಕೇಡುಮಾಡಿದ್ದಾರೆ.

ನಾನಾದರೋ ನಿನ್ನ ಸೇವಕನನ್ನು ಧ್ಯಾನಿಸುತ್ತಿರುವೆನು.

79 ನಿನ್ನಲ್ಲಿ ಭಯಭಕ್ತಿಯುಳ್ಳವರು ನನ್ನ ಕೇಡಿಗೆ ತಿರುಗಿಕೊಂಡು ನಿನ್ನ ಕಟ್ಟಳೆಗಳನ್ನು ಗ್ರಹಿಸಿಕೊಳ್ಳಲಿ.

80 ನನ್ನ ಮನಸ್ಸು ನಿನ್ನ ನಿಬಂಧನೆಗಳಲ್ಲಿ ಆಸಕ್ತವಾಗಲಿ ;

ಅಗ ನನ್ನ ಆಶಾಭಂಗಕ್ಕೆ ಕಾರಣವಿರುವದಿಲ್ಲ.

81 ನಿನ್ನ ರಕ್ಷಣೆಯ ಬಯಕೆಯಿಂದಲೇ ನನ್ನ ಮನವು ಬಲಗುಂದಿತು ;

ನಾನು ನಿನ್ನ ವಾಕ್ಯದಲ್ಲೇ ನಿರೀಕ್ಷೆಯುಳ್ಳವನಾಗಿದ್ದೇನೆ.

82 ನಿನ್ನ ನುಡಿಯನ್ನು ಸೆರವೇರಿಸಿ ಯಾವಾಗ ನನ್ನನ್ನು ಸಂತೈಸುವಿ

ಎಂಬದಕ್ಕೋಸ್ಕರವೇ ನನ್ನ ದೃಷ್ಟಿ ಮಂದವಾಯಿತು.

83 ಹೊಗೆಯಲ್ಲಿ ನೇತುಹಾಕಿರುವ ಬುದ್ಧಲಿಯಂತಿದ್ದೇನೆ ;

- ಆದರೂ ನಿನ್ನ ನಿಬಂದನೆಗಳನ್ನು ಮರೆಯಲಿಲ್ಲ.
- 84 ನಿನ್ನ ಸೇವಕನ ದಿವಸಗಳು ಬಹು ಸ್ವಲ್ಪವಲ್ಲಾ !
ನನ್ನನ್ನು ಬಾಧಿಸುವವರಿಗೆ ಶಿಕ್ಷೆ ವಿಧಿಸುವದು ಯಾವಾಗ ?
- 85 ನಿನ್ನ ಧರ್ಮಶಾಸ್ತ್ರವನ್ನು ಅನುಸರಿಸಿದ ಗರ್ವಿಷ್ಠರು
ನನಗಾಗಿ ಗುಂಡಿಗಳನ್ನು ಅಗಿದಿದ್ದಾರೆ.
- 86 ನಿನ್ನ ಆಜ್ಞೆಗಳೆಲ್ಲಾ ಸ್ಥಿರವಾಗಿವೆ ;
ಅವರು ಮೋಸದಿಂದ ಹಿಂಸಿಸುತ್ತಾರೆ ; ನನಗೆ ಸಹಾಯ
ಮಾಡು.
- 87 ನನ್ನನ್ನು ಭೂಮಿಯಿಂದ ತೆಗೆದೇಜಿಟ್ಟಿದ್ದರು ;
ಆದರೆ ನಾನು ನಿನ್ನ ನೇಮಗಳನ್ನು ಬಿಡಲೇ ಇಲ್ಲ.
- 88 ನಿನ್ನ ಕೃಪೆಗನುಸಾರವಾಗಿ ನನ್ನನ್ನು ಚೈತನ್ಯಗೊಳಿಸು ;
ಆಗ ನೀನು ಉಸಿರಿದ ಕಟ್ಟಳೆಯನ್ನು ಕೈಕೊಳ್ಳುವೆನು.
- 89 ಯೆಹೋವನೇ, ನಿನ್ನ ವಾಕ್ಯವು
ಪರಲೋಕದಲ್ಲಿ ಶಾಶ್ವತವಾಗಿ ಸ್ಥಾಪಿಸಲ್ಪಟ್ಟಿದೆ.
- 90 ನಿನ್ನ ಸತ್ಯತೆಯು ತಲತಲಾಂತರಕ್ಕೂ ಇರುವದು.
ನೀನು ಭೂಮಿಯನ್ನು ಸ್ಥಾಪಿಸಿರುತ್ತೀ ; ಅದು ಕದಲುವದಿಲ್ಲ.
- 91 ನಿನ್ನ ವಿಧಿಗಳಿಗನುಸಾರವಾಗಿ
ಅವು ಇಂದಿನ ವರೆಗೂ ಸ್ಥಿರವಾಗಿ ನಿಂತಿರುತ್ತವೆ.
ಯಾಕಂದರೆ ಸರ್ವವಸ್ತುಗಳೂ ನಿನ್ನನ್ನು ಸೇವಿಸುತ್ತವೆ.
- 92 ನಿನ್ನ ಧರ್ಮಶಾಸ್ತ್ರವು ನನಗೆ ಆನಂದಕರವಾಗದಿದ್ದರೆ
ನನಗೊದಗಿದ ಆಪತ್ತಿನಲ್ಲಿ ಹಾಳಾಗಿ ಹೋಗುತ್ತಿದ್ದೆನು.
- 93 ನಾನು ನಿನ್ನ ನೇಮಗಳನ್ನು ಎಂದಿಗೂ ಮರೆಯುವದಿಲ್ಲ ;
ಅವುಗಳಿಂದಲೇ ನನ್ನನ್ನು ಬದುಕಿಸಿದ್ದೀ.
- 94 ನಾನು ನಿನ್ನ ವನು, ರಕ್ಷಿಸು ;
ನಿನ್ನ ನೇಮಗಳಲ್ಲಿ ಆಸಕ್ತನಾಗಿದ್ದೇನಲ್ಲಾ.

- 95 ದುಷ್ಟರು ನನ್ನನ್ನು ಸಂಹರಿಸಬೇಕೆಂದು ಹೊಂಚಿನೋಡು
ತ್ತಾರೆ ;
ನಾನು ನಿನ್ನ ಕಟ್ಟಳೆಗಳನ್ನೇ ಲಕ್ಷ್ಯ ಸಿಕ್ಕೊಂಡಿರುವೆನು.
- 96 ಎಲ್ಲಾ ಸಂಪೂರ್ಣತೆಗೂ ಮೇರೆಯುಂಟೆಂದು ಬಲ್ಲೆನು ;
ಆದರೆ ನಿನ್ನ ಆಜ್ಞಾ ಶಾಸನವು ಅಪಾರವಾದದ್ದು.
- 97 ನಿನ್ನ ಧರ್ಮಶಾಸ್ತ್ರವು ನನಗೆ ಎಷ್ಟೋ ಪ್ರಿಯವಾಗಿದೆ ;
ದಿನವೆಲ್ಲಾ ಅದೇ ನನ್ನ ಧ್ಯಾನ.
- 98 ನಿನ್ನ ಆಜ್ಞೆಗಳ ಮೂಲಕ ನನ್ನ ಮೈರಿಗಳಿಗಿಂತ ಬುದ್ಧಿವಂತ
ನಾಗಿದ್ದೇನೆ ;
ಸದಾಕಾಲವೂ ಅವೇ ನನಗಿವೆ.
- 99 ನಿನ್ನ ಕಟ್ಟಳೆಗಳು ನನ್ನ ಧ್ಯಾನವಾಗಿರುವದರಿಂದ
ನನ್ನ ಉಪಾಧ್ಯಾಯರಿಗಿಂತ ಜ್ಞಾನಿಯಾಗಿದ್ದೇನೆ.
- 100 ನಿನ್ನ ನೇಮಗಳನ್ನು ಕೈಕೊಂಡಿರುವದರಿಂದ
ಹಿರಿಯರಿಗಿಂತ ವಿವೇಕಿಯಾಗಿದ್ದೇನೆ.
- 101 ನಿನ್ನ ವಾಕ್ಯವನ್ನೇ ಅನುಸರಿಸಬೇಕೆಂದು
ನನ್ನ ಕಾಲುಗಳನ್ನು ಯಾವ ಕೆಟ್ಟ ದಾರಿಗೂ ಹೋಗದಂತೆ
ಕಾದಿದ್ದೇನೆ.
- 102 ನಾನು ನಿನ್ನ ವಿಧಿಗಳಿಂದ ಸ್ವಲ್ಪವೂ ತಪ್ಪಿಹೋಗಲಿಲ್ಲ ;
ಯಾಕೆಂದರೆ ನೀನು ನನ್ನನ್ನು ಬೋಧಿಸಿದ್ದೀ.
- 103 ನಿನ್ನ ನುಡಿಗಳು ನನ್ನ ನಾಲಿಗೆಗೆ ಎಷ್ಟೋ ರುಚಿಯಾಗಿವೆ ;
ಅವು ನನ್ನ ಬಾಯಿಗೆ ಜೇನುತುಪ್ಪಕ್ಕಿಂತಲೂ ಸೀಯಾಗಿವೆ.
- 104 ನಿನ್ನ ನೇಮಗಳ ಮೂಲಕ ವಿವೇಕಿಯಾದೆನು ;
ಮಿಥ್ಯಾಮಾರ್ಗವನ್ನೆಲ್ಲಾ ಹಗೆಮಾಡುತ್ತೇನೆ.

- 105 ನಿನ್ನ ವಾಕ್ಯವು ನನ್ನ ಕಾಲಿಗೆ ದೀಪವೂ
ನನ್ನ ದಾರಿಗೆ ಬೆಳಕೂ ಆಗಿದೆ.
- 106 ನಿನ್ನ ನೀತಿವಿಧಿಗಳನ್ನು ಅನುಸರಿಸುವೆನೆಂದು ಪ್ರಮಾಣ
ಮಾಡಿದ್ದೇನೆ;
ಅದನ್ನು ನೆರೆವೇರಿಸುವೆನು.
- 107 ನಾನು ಬಹಳವಾಗಿ ಕುಗ್ಗಿ ಹೋಗಿದ್ದೇನೆ;
ಯೆಹೋವನೇ, ನಿನ್ನ ವಾಕ್ಯಾನುಸಾರವಾಗಿ ನನ್ನನ್ನು
ಜೈತನ್ಯಗೊಳಿಸು.
- 108 ಯೆಹೋವನೇ, ನನ್ನ ಮನಃಪೂರ್ವಕವಾದ ಸ್ತುತಿಸಮರ್ಪ
ಣೆಗಳನ್ನು ದಯವಿಟ್ಟು ಅಂಗೀಕರಿಸು;
ನಿನ್ನ ವಿಧಿಗಳನ್ನು ನನಗೆ ಕಲಿಸು;
- 109 1) ನಾನು ಯಾವಾಗಲೂ ಕೈಯಲ್ಲಿ ಜೇವಹಿಡಿದಿದ್ದೇನೆ;
ಆದರೂ ನಿನ್ನ ಧರ್ಮಶಾಸ್ತ್ರವನ್ನು ಮರೆಯುವದಿಲ್ಲ.
- 110 ದುಷ್ಟರು ಬಲೆಯೊಡ್ಡಿ ದ್ವಾರೆ;
ನಾನು ನಿನ್ನ ನೇಮಗಳನ್ನು ತಪ್ಪಿಹೋಗುವದಿಲ್ಲ.
- 111 ನಿನ್ನ ಕಟ್ಟಳೆಗಳನ್ನು ನನ್ನ ನಿತ್ಯಸ್ವಾಸ್ಥ್ಯವನ್ನಾಗಿ ಆರಿಸಿ
ಕೊಂಡಿದ್ದೇನೆ;
ಅವು ನನ್ನ ಹೃದಯಕ್ಕೆ ಉಲ್ಲಾಸಕರವಾಗಿವೆ.
- 112 ಕಡೆಯವರೆಗೂ ಯಾವಾಗಲೂ ನಿನ್ನ ನಿಬಂಧನೆಗಳನ್ನು
ಕೈಕೊಳ್ಳುವದಕ್ಕೆ
ಮನಸ್ಸುಮಾಡಿದ್ದೇನೆ.
- 113 ಚಪಲಚಿತ್ತರನ್ನು ದ್ವೇಷಿಸುತ್ತೇನೆ;
ನಿನ್ನ ಧರ್ಮಶಾಸ್ತ್ರವನ್ನು ಪ್ರೀತಿಸುತ್ತೇನೆ.

1) ನ್ಯಾಯಸ್ಥಾಪಕ 12. 3; 1 ಸಮುವೇಲ 19. 5.

- 114 ನನ್ನ ಆಶ್ರಯವೂ ಗುರಾಣಿಯೂ ನೀನೇ ;
ನಿನ್ನ ವಾಕ್ಯವನ್ನೇ ನಿರೀಕ್ಷಿಸಿಕೊಂಡಿದ್ದೇನೆ.
- 115 ದುಷ್ಟರೇ, ತೊಲಗಿರಿ ;
ನನ್ನ ದೇವರ ಆಜ್ಞೆಗಳನ್ನು ಕೈಕೊಳ್ಳುವೆನು.
- 116 ನಿನ್ನ ಸುಡಿಯ ಪ್ರಕಾರ ನನ್ನನ್ನು ಉದ್ಧಾರಮಾಡು ; ಆಗ
ಬದುಕುವೆನು.
ನಾನು ನಿರೀಕ್ಷಿಸುತ್ತಿರುವನಾಗಿದ್ದೇನೆ, ನನ್ನನ್ನು ನಿರಾಶೆಪಡಿಸಬೇಡ.
- 117 ನೀನು ನನಗೆ ಆಧಾರವಾಗಿರು ;
ಆಗ ನಾನು ಸುರಕ್ಷಿತನಾಗಿ ಸದಾ ನಿನ್ನ ನಿಬಂಧನೆಗಳನ್ನು
ಲಕ್ಷಿಸುವೆನು.
- 118 ನಿನ್ನ ನಿಬಂಧನೆಗಳಿಗೆ ತಪ್ಪಿದವರೆಲ್ಲರನ್ನು ನೀನು ತಳ್ಳಿ
ಬಿಡುತ್ತೀ ;
ಅವರ ಕುಯುಕ್ತಿಯು ವ್ಯರ್ಥವಾದದ್ದೇ.
- 119 ಭೂಲೋಕದ ದುಷ್ಟರೆಲ್ಲರನ್ನು ಕಿಟ್ಟದಂತೆ ತೆಗೆದುಬಿಡುತ್ತೀ ;
ಆದದರಿಂದ ನಾನು ನಿನ್ನ ಕಟ್ಟಳೆಗಳನ್ನು ಪ್ರೀತಿಸುತ್ತೇನೆ.
- 120 ನಿನ್ನ ಭಯದಿಂದ ನನ್ನ ಮಾಂಸವು ಕಂಪಿಸುತ್ತದೆ ;
ನಿನ್ನ ವಿಧಿಗಳಿಗೆ ಅಂಜಿಕೊಂಡಿದ್ದೇನೆ.
- 121 ನಾನು ನಿನ್ನ ನೀತಿವಿಧಿಗಳನ್ನು ಅನುಸರಿಸಿದ್ದೇನೆ ;
ಬಲಾತ್ಕಾರಿಗಳಿಗೆ ನನ್ನನ್ನು ಒಪ್ಪಿಸಬೇಡ.
- 122 ನಿನ್ನ ಸೇವಕನ ಮೇಲಿಗಾಗಿ ಹೊಣೆಗಾರನಾಗು ;
ಗರ್ವಿಷ್ಠರು ನನ್ನನ್ನು ಬಾಧಿಸದಿರಲಿ.
- 123 ನಿನ್ನ ರಕ್ಷಣೆಯನ್ನೂ ನಿನ್ನ ನೀತಿಯುಳ್ಳ ಸುಡಿಯು ನೆರ
ವೇರುವದನ್ನೂ ನಿರೀಕ್ಷಿಸುತ್ತಾ
ನನ್ನ ದೃಷ್ಟಿ ಮೊಬ್ಬಾಯಿತು.

- 124 ನಿನ್ನ ಸೇವಕನನ್ನು ಕೃಪೆಯಿಂದ ನಡಿಸು ;
ನಿನ್ನ ನಿಬಂಧನೆಗಳನ್ನು ನನಗೆ ಕಲಿಸು.
- 125 ನಾನು ನಿನ್ನ ಸೇವಕನು ;
ನಿನ್ನ ಕಟ್ಟಳೆಗಳನ್ನು ತಿಳಿದುಕೊಳ್ಳುವಂತೆ ವಿವೇಕವನ್ನು
ದಯಪಾಲಿಸು.
- 126 ಯೆಹೋವನೇ, ನೀನು ಕಾರ್ಯನಡಿಸುವದಕ್ಕೆ ಸಮಯ
ಬಂದದೆ ;
ನಿನ್ನ ಧರ್ಮಶಾಸ್ತ್ರವನ್ನು ಉಲ್ಲಂಘಿಸಿದ್ದಾರೆ.
- 127 ನಿಜವಾಗಿ ನಿನ್ನ ಆಜ್ಞೆಗಳು ಬಂಗಾರಕ್ಕಿಂತಲೂ
ಅಪರಂಜಿಗಿಂತಲೂ ನನಗೆ ಬಹು ಪ್ರಿಯವಾಗಿವೆ.
- 128 ನಿಜವಾಗಿ ನಿನ್ನ ಎಲ್ಲಾ ನೇಮಗಳು ನ್ಯಾಯವಾಗಿವೆ ಎಂದು
ಬಪ್ತಿ ಕೊಂಡಿದ್ದೇನೆ ;
ಎಲ್ಲಾ ಮಿಥ್ಯಾಮಾರ್ಗಗಳನ್ನು ಹಗೆಮಾಡುತ್ತೇನೆ.
- 129 ನಿನ್ನ ಕಟ್ಟಳೆಗಳು ಮಹತ್ವವುಳ್ಳವುಗಳೇ ;
ಪೂರ್ಣಹೃದಯದಿಂದ ಅವುಗಳನ್ನು ಕೈಕೊಳ್ಳುತ್ತೇನೆ.
- 130 ನಿನ್ನ ವಾಕ್ಯವಿವರಣೆಯಿಂದ ಯುಕ್ತಿಹೀನರಿಗೆ ಜ್ಞಾನೋ
ದಯವಾಗುವದು.
- 131 ನಾನು ಬಾಯ್ಬಿರೆದು 1) ಏದುತ್ತಿದ್ದೇನೆ ;
ನಿನ್ನ ಆಜ್ಞೆಗಳನ್ನು ಲವಲವಿಕೆಯಿಂದ ಆಶಿಸುತ್ತೇನೆ.
- 132 ಅಭಿಮುಖನಾಗಿ ಕರುಣಿಸು ;
ನಿನ್ನ ಹೆಸರನ್ನು ಪ್ರೀತಿಸುವವರಿಗೆ ಹೀಗೆ ಮಾಡುವದು ನಿನಗೆ
ವಿಧಿಯಷ್ಟೆ ;
- 133 ನಿನ್ನ ನುಡಿಗನುಸಾರವಾಗಿ ನನ್ನ ಹೆಜ್ಜೆಯನ್ನು ದೃಢಪಡಿಸು ;
ಯಾವ ಅನ್ಯಾಯವಾದರೂ ನನ್ನನ್ನು ಆಳದಂತೆ ಮಾಡು.

1) ಅಸರುಸುರಾಗಿದ್ದೇನೆ.

- 134 ನರರ ಬಲಾತ್ಕಾರದಿಂದ ನನ್ನನ್ನು ಬಿಡಿಸು ;
ಆಗ ನಿನ್ನ ನೇಮಗಳನ್ನು ಕೈಕೊಳ್ಳುವೆನು.
- 135 ನಿನ್ನ ದಾಸನ ಮೇಲೆ ನಿನ್ನ ಮುಖಪ್ರಸನ್ನತೆಯಿರಲಿ ;
ನಿನ್ನ ನಿಬಂಧನೆಗಳನ್ನು ನನಗೆ ಕಲಿಸು.
- 136 ನಿನ್ನ ಧರ್ಮಶಾಸ್ತ್ರವನ್ನು ಅನುಸರಿಸದವರ ನಿಮಿತ್ತ
ನನಗೆ ಕಣ್ಣೀರು ಪ್ರವಾಹವಾಗಿ ಹರಿಯುತ್ತದೆ.
- 137 ಯೆಹೋವನೇ, ನೀನು ನೀತಿಸ್ವರೂಪನು ;
ನಿನ್ನ ವಿಧಿಗಳು ನ್ಯಾಯವಾಗಿವೆ.
- 138 ನೀತಿಸತ್ಯತೆಗಳಿಂದಲೇ ನಿನ್ನ ಕಟ್ಟಳೆಗಳನ್ನು ಸ್ಥಾಪಿಸಿದ್ದೀ ;
- 139 ಮತಾಸಕ್ತಿಯು ನನ್ನನ್ನು ದಹಿಸಿಬಿಟ್ಟಿತು ;
ವೈರಿಗಳು ನಿನ್ನ ವಾಕ್ಯಗಳನ್ನು ಮರೆತುಬಿಟ್ಟಿದ್ದಾರಲ್ಲಾ.
- 140 ನಿನ್ನ ನುಡಿಯು ಪರಿಶುದ್ಧವಾದದ್ದು ;
ನಿನ್ನ ಸೇವಕನು ಅದನ್ನೇ ಪ್ರೀತಿಸುತ್ತಾನೆ.
- 141 ನಾನು ಅಲ್ಪನೂ ತಿರಸ್ಕಾರಹೊಂದಿದವನೂ ಆಗಿದ್ದೇನೆ ;
ಆದರೂ ನಿನ್ನ ನೇಮಗಳನ್ನು ಮರೆಯುವದಿಲ್ಲ.
- 142 ನಿನ್ನ ನೀತಿಯು ನಿತ್ಯವಾದದ್ದೇ ;
ನಿನ್ನ ಧರ್ಮಶಾಸ್ತ್ರವು ಸತ್ಯವಾಗಿದೆ.
- 143 ಕಷ್ಟಸಂಕಟಗಳು ನನ್ನನ್ನು ಹಿಡಿದವೆ ;
ನಿನ್ನ ಆಜ್ಞೆಗಳು ನನಗೆ ಸಂತೋಷಕರವಾಗಿವೆ.
- 144 ನಿನ್ನ ಕಟ್ಟಳೆಗಳು ಸದಾಕಾಲವೂ ನೀತಿಯುಳ್ಳವುಗಳು ;
ನನಗೆ ವಿವೇಕವನ್ನು ದಯಪಾಲಿಸು, ಆಗ ಬದುಕುವೆನು.
- 145 ಯೆಹೋವನೇ, ಸಂಪೂರ್ಣಮನಸ್ಸಿನಿಂದ ಮೊರೆಯಿಟ್ಟಿದ್ದೇನೆ.
ಸದುತ್ತರವನ್ನು ದಯಪಾಲಿಸು ;

- ನಿನ್ನ ನಿಬಂಧನೆಗಳನ್ನು ಅನುಸರಿಸುವೆನು.
 146 ನಿನ್ನಗೇ ಮೊರೆಯಿಟ್ಟಿದ್ದೇನೆ; ರಕ್ಷಿಸು.
 ನಿನ್ನ ಕಟ್ಟಳೆಗಳನ್ನು ಕೈಕೊಳ್ಳುವೆನು.
 147 ಅರುಣೋದಯದಲ್ಲಿ ಎದ್ದು ಮೊರೆಯಿಟ್ಟೆನು;
 ನಿನ್ನ ವಾಕ್ಯವನ್ನು ನಿರೀಕ್ಷಿಸಿಕೊಂಡಿದ್ದೇನೆ.
 148 ಇರುಳಿನ ಒಂದೊಂದು ಜಾವವನ್ನು ಮುರಗೊಂಡು
 ನಿನ್ನ ನುಡಿಯನ್ನು ಧ್ಯಾನಿಸುತ್ತೇನೆ.
 149 ಯೆಹೋವನೇ, ನಿನ್ನ ಕೃಪೆಗೆ ತಕ್ಕಂತೆ ನನ್ನ ಮೊರೆಯನ್ನು
 ಕೇಳು;
 ನಿನ್ನ ವಿಧಿಗನುಸಾರವಾಗಿ ನನ್ನನ್ನು ಚೈತನ್ಯಗೊಳಿಸು.
 150 ನಿನ್ನ ಧರ್ಮಶಾಸ್ತ್ರವನ್ನು ಬಿಟ್ಟು ಕಟ್ಟದನ್ನು ಅನುಸರಿಸು
 ವವರು
 ನನ್ನ ಸಮೀಪಕ್ಕೆ ಬಂದಿದ್ದಾರೆ.
 151 ಯೆಹೋವನೇ, ನೀನು ನನ್ನ ಹತ್ತರವೇ ಇದ್ದೀ; ;
 ನಿನ್ನ ಆಜ್ಞೆಗಳೆಲ್ಲಾ ಯಥಾರ್ಥವಾಗಿವೆ.
 152 ನೀನು ನಿನ್ನ ಕಟ್ಟಳೆಗಳನ್ನು ಯುಗಯುಗಾಂತರಕ್ಕೂ ಸ್ಥಾಪಿ
 ಸಿದ್ದೀ ಎಂದು
 ನಾನು ಮೊದಲಿನಿಂದಲೇ ಅವುಗಳ ಮೂಲಕ ತಿಳಿದುಕೊಂಡಿ
 ದ್ದೇನೆ.
 153 ನನ್ನ ಕಷ್ಟವನ್ನು ನೋಡಿ ನನ್ನನ್ನು ರಕ್ಷಿಸು;
 ನಾನು ನಿನ್ನ ಧರ್ಮಶಾಸ್ತ್ರವನ್ನು ಮರೆತವನಲ್ಲ.
 154 ನನ್ನ ವ್ಯಾಜ್ಯವನ್ನು ನಡಿಸಿ ನನ್ನನ್ನು ಬಿಡಿಸು;
 ನಿನ್ನ ನುಡಿಗನುಸಾರವಾಗಿ ನನ್ನನ್ನು ಚೈತನ್ಯಗೊಳಿಸು.
 155 ನಿನ್ನ ನಿಬಂಧನೆಗಳನ್ನು ಅಲಕ್ಷ್ಯಮಾಡುವ ದುಷ್ಟರಿಗೆ ರಕ್ಷ
 ಣೆಯೇ ಇಲ್ಲ.
 156 ಯೆಹೋವನೇ, ನಿನ್ನ ಕೃಪಾಕಾರ್ಯಗಳು ಬಹಳವಾಗಿವೆ;

- ನಿನ್ನ ವಿಧಿಗಳಿಗೆ ತಕ್ಕಂತೆ ನನ್ನನ್ನು ಚೈತನ್ಯಗೊಳಿಸು.
- 157 ನನ್ನನ್ನು ಹಿಂಸಿಸುವ ವೈರಿಗಳು ಅನೇಕರಿದ್ದರೂ
ನಾನು ನಿನ್ನ ಕಟ್ಟಳೆಗಳನ್ನು ಬಿಟ್ಟು ನಡೆಯಲಿಲ್ಲ.
- 158 ನಿನ್ನ ನುಡಿಯನ್ನು ಕೈಕೊಳ್ಳದ ಧರ್ಮಭ್ರಷ್ಟರನ್ನು ನೋಡಿ
ಅಸಹ್ಯಪಟ್ಟಿದ್ದೇನೆ.
- 159 ಯೆಹೋವನೇ, ನೋಡು, ನಿನ್ನ ನೇಮಗಳು ನನಗೆ ಎಷ್ಟೋ
ಪ್ರಿಯವಾಗಿವೆ ;
- ನಿನ್ನ ಕೃಪಾನುಸಾರವಾಗಿ ನನ್ನನ್ನು ಚೈತನ್ಯಗೊಳಿಸು.
- 160 ನಿನ್ನ ವಾಕ್ಯದ ಸಾರಾಂಶವು ಸತ್ಯವೇ ;
ನಿನ್ನ ನೀತಿವಿಧಿಗಳೆಲ್ಲಾ ಯುಗಯುಗಕ್ಕೂ ಇರುವವು.
- 161 ಪ್ರಭುಗಳು ನಿಷ್ಕಾರಣವಾಗಿ ನನ್ನನ್ನು ಹಿಂಸಿಸುತ್ತಾರೆ ;
ನನ್ನ ಹೃದಯವು ನಿನ್ನ ವಾಕ್ಯಕ್ಕೆ ಮಾತ್ರ ಭಯಪಡುತ್ತದೆ.
- 162 ಒಬ್ಬನು ತಾನು ಸಂಪಾದಿಸಿದ ದೊಡ್ಡ ಕೊಳ್ಳೆಯಲ್ಲಿ ಹೇಗೋ
ಹಾಗೆಯೇ ನಾನು ನಿನ್ನ ನುಡಿಯಲ್ಲಿ ಆನಂದಿಸುತ್ತೇನೆ.
- 163 ಮಿಥ್ಯವಾದದ್ದನ್ನು ಹಗೆಮಾಡುತ್ತೇನೆ, ಅದು ನನಗೆ ಅಸಹ್ಯ
ವಾಗಿದೆ ;
- ನಿನ್ನ ಧರ್ಮಶಾಸ್ತ್ರವು ನನಗೆ ಪ್ರಿಯವಾಗಿದೆ.
- 164 ನಿನ್ನ ನೀತಿವಿಧಿಗಳಿಗೋಸ್ಕರ
ನಿನ್ನನ್ನು ದಿನಕ್ಕೆ ಏಳು ಸಾರಿ ಕೊಂಡಾಡುತ್ತೇನೆ.
- 165 ನಿನ್ನ ಧರ್ಮಶಾಸ್ತ್ರವನ್ನು ಪ್ರೀತಿಸುವವರಿಗೆ ಸಂಪೂರ್ಣ
ಸಮಾಧಾನವಿರುತ್ತದೆ ;
- ಅಂಥವರಿಗೆ ವಿಘ್ನಕರವಾದದ್ದೇನೂ ಇರುವದಿಲ್ಲ.
- 166 ಯೆಹೋವನೇ, ಯಾವಾಗ ರಕ್ಷಿಸುವಿಯೋ ಎಂದು ನಿರೀ
ಕ್ಷಿಸುತ್ತಾ ಇದ್ದೇನೆ ;
- ನಿನ್ನ ಆಜ್ಞೆಗಳನ್ನು ಕೈಕೊಂಡಿದ್ದೇನೆ.

- 167 ನಿನ್ನ ಕಟ್ಟಳೆಗಳನ್ನು ಮನಃಪೂರ್ವಕವಾಗಿ ಅನುಸರಿಸಿ
ದ್ದೇನೆ;
ಅವು ನನಗೆ ಬಹು ಪ್ರಿಯವಾಗಿವೆ.
- 168 ನಿನ್ನ ನೇಮಗಳನ್ನೂ ಕಟ್ಟಳೆಗಳನ್ನೂ ಅನುಸರಿಸಿದ್ದೇನೆ;
ನನ್ನ ನಡತೆಯೆಲ್ಲಾ ನಿನಗೆ ಗೊತ್ತದೆ.
- 169 ಯೆಹೋವನೇ, ನನ್ನ ಕೂಗು ನಿನ್ನ ಸನ್ನಿಧಿಯನ್ನು ಮುಟ್ಟಲಿ;
ನಿನ್ನ ವಾಕ್ಯಾನುಸಾರವಾಗಿ ನನಗೆ ಜ್ಞಾನವನ್ನು ದಯ
ಪಾಲಿಸು.
- 170 ನನ್ನ ವಿಜ್ಞಾಪನೆಯು ನಿನ್ನ ಸನ್ನಿಧಿಗೆ ಸೇರಲಿ;
ನಿನ್ನ ನುಡಿಗಿಂತೆ ನನ್ನನ್ನು ರಕ್ಷಿಸು.
- 171 ನನ್ನ ತುಟಿಗಳಿಂದ ಸ್ತುತಿ ಹೊರಡಲಿ;
ನಿನ್ನ ನಿಬಂಧನೆಗಳನ್ನು ನನಗೆ ಕಲಿಸಿದ್ದೀಯಲ್ಲಾ.
- 172 ನನ್ನ ನಾಲಿಗೆಯು ನಿನ್ನ ನುಡಿಗಳನ್ನು ವರ್ಣಿಸಲಿ;
ನಿನ್ನ ಆಜ್ಞೆಗಳೆಲ್ಲಾ ನೀತಿಯೇ.
- 173 ನಿನ್ನ ನೇಮಗಳನ್ನು ಆರಿಸಿಕೊಂಡಿದ್ದೇನೆ;
ನಿನ್ನ ಕೈ ನನಗೆ ನೆರವಾಗಲಿ.
- 174 ಯೆಹೋವನೇ, ನಿನ್ನಿಂದುಂಟಾಗುವ ರಕ್ಷಣೆಯನ್ನು ಕೋರು
ತ್ತೇನೆ;
ನಿನ್ನ ಧರ್ಮಶಾಸ್ತ್ರವೇ ನನ್ನ ಆನಂದವು.
- 175 ನನ್ನ ಪ್ರಾಣವನ್ನು ಉಳಿಸು; ಅದು ನಿನ್ನನ್ನು ಕೊಂಡಾಡಲಿ.
ನಿನ್ನ ವಿಧಿಗಳಿಂದ ನನಗೆ ಸಹಾಯವಾಗಲಿ.
- 176 1) ನಾನು ತಪ್ಪಿಹೋದ ಕುರಿಯಂತೆ ಅಲೆಯುತ್ತಿದ್ದೇನೆ;
ನಿನ್ನ ಸೇವಕನನ್ನು ಪರಾಂಬರಿಸು.
ನಾನು ನಿನ್ನ ಆಜ್ಞೆಗಳನ್ನು ಮರೆಯುವದಿಲ್ಲ.

120 ಮೋಸಗಾರರ ಮಧ್ಯದಲ್ಲಿ ವಾಸಿಸುವವನ ಪ್ರಾರ್ಥನೆ.

1) ಯಾತ್ರಾಗೀತ.

- 1 ಇಕ್ಕಟ್ಟಿನಲ್ಲಿ ಯೆಹೋವನಿಗೆ ಮೊರೆಯಿಟ್ಟೆನು ;
ಆತನು ಸದುತ್ತರವನ್ನು ದಯಪಾಲಿಸಿದನು.
- 2 ಯೆಹೋವನೇ, ಸುಳ್ಳುಬಾಯಿಯೂ ವಂಚಿಸುವ ನಾಲಿ
ಗೆಯೂ ಉಳ್ಳವರಿಂದ ನನ್ನನ್ನು ಬಿಡಿಸು.
- 3 2) ವಂಚಿಸುವ ನಾಲಿಗೆಯೇ, ದೇವರು ನಿನಗೇನು ಕೊಡ
ಬೇಕು ?
ಯಾವ ಹೆಚ್ಚಿನ ಶಿಕ್ಷೆಯನ್ನು ಒದಗಿಸಬೇಕು ?
- 4 3) ಶೂರನ ಹದವಾದ ಬಾಣಗಳನ್ನೂ
ಜಾಲಿಯ ಕೆಂಡಗಳನ್ನೂ ನಿನಗೆ ಕೊಡಲಿ.
- 5 4) ಅಯ್ಯೋ, ನಾನು ಮೇಷೆಕಿನವರಲ್ಲಿ ತಂಗಬೇಕಲ್ಲಾ !
ಕೇದಾರಿನವರ ಪಾಳೆಯಗಳಲ್ಲಿ ವಾಸಿಸಬೇಕಾಯಿತಲ್ಲಾ !
- 6 ಸಮಾಧಾನವನ್ನು ಹಗೆಮಾಡುವವರೊಳಗೆ ಇದ್ದು ಇದ್ದು
ಸಾಕಾಯಿತು.
- 7 ನಾನು ಸಮಾಧಾನಪ್ರಿಯನು ;
ಅವರೋ, ಮಾತಾಡಿದರೆ ಯುದ್ಧಕ್ಕೆ ಬರುತ್ತಾರೆ.

1) 120—134 ಈ ಕೀರ್ತನೆಗಳು ಯಾತ್ರಾಗೀತಗಳೆನ್ನಿ ಸಿಕೊಳ್ಳುತ್ತವೆ.

2) 1 ಸಮುವೇಲ 3. 17.

3) ಶೂರನ ಹದವಾದ ಬಾಣಗಳಂತೆಯೂ ಜಾಲಿಯ ಕೆಂಡಗಳಂತೆಯೂ
ಇರುವ ವಂಚನೆಯ ನಾಲಿಗೆಯೇ, ದೇವರು ನಿನಗೇನು ಕೊಡಬೇಕು ?
ಯಾವ ಹೆಚ್ಚಿನ ಶಿಕ್ಷೆಯನ್ನು ಒದಗಿಸಬೇಕು ? ಯೆರೆಮಾಯ 9. 2, 3.

4) ಆದಿಕಾಂಡ 10. 2 ; 25. 13.

121

ಯೆಹೋವನ ಭಕ್ತಪಾಲನೆ

(ಅದಿಕಾಂಡ 28. 15).

ಯಾತ್ರಾಗೀತ.

- 1 ನಾನು ಕಣ್ಣಿತ್ತಿ ಪರ್ವತಗಳ ಕಡೆಗೆ ನೋಡುತ್ತೇನೆ ;
ನನ್ನ ಸಹಾಯವು ಎಲ್ಲಿಂದ ಬರುವದು ?
- 2 ಭೂಮ್ಯಾಕಾಶಗಳನ್ನು ನಿರ್ಮಿಸಿದ ಯೆಹೋವನಿಂದಲೇ
ನನ್ನ ಸಹಾಯವು ಬರುತ್ತದೆ.
- 3 ಆತನು ನಿನ್ನ ಪಾದಗಳನ್ನು ಕದಲಗೊಡಿಸದಿರಲಿ ;
ನಿನ್ನನ್ನು ಕಾಯುವವನು ತೊಕಡಿಸದಿರಲಿ.
- 4 ಇಗೋ ಇಸ್ರಾಯೇಲ್ಯರನ್ನು ಕಾಯುವಾತನು
ತೊಕಡಿಸುವದಿಲ್ಲ, ನಿಂದ್ರಿಸುವದಿಲ್ಲ.
- 5 ನಿನ್ನನ್ನು ಕಾಯುವವನು ಯೆಹೋವನೇ ;
ನಿನ್ನ ಬಲಗಡೆಯಲ್ಲಿ ನೆರಳಿನಂತೆ ನಿಂತಿರುವಾತನು ಯೆಹೋವನೇ.
- 6 1) ಹಗಲಲ್ಲಿ ಸೂರ್ಯನೂ
ಇರುಳಲ್ಲಿ ಚಂದ್ರನೂ ನಿನ್ನನ್ನು ಬಾಧಿಸುವದಿಲ್ಲ.
- 7 2) ಯೆಹೋವನು ನಿನ್ನನ್ನು ಎಲ್ಲಾ ಕೇಡಿನಿಂದ ತಪ್ಪಿಸುವನು ;
ನಿನ್ನ ಪ್ರಾಣವನ್ನು ಕಾಯುವನು.
- 8 ನೀನು ಹೋಗುವಾಗಲೂ ಬರುವಾಗಲೂ
ಇಂದಿನಿಂದ ಸದಾಕಾಲವೂ ಯೆಹೋವನು ನಿನ್ನನ್ನು ಕಾಪಾಡುವನು.

1) ಪ್ರಕಟನೆ 7. 16.

2) ಅರಣ್ಯ. 6. 24.

122

ಯಾತ್ರಿಕರು ಯೆರೂಸಲೇಮನ್ನು ವಂದಿಸುವದು.

ಯಾತ್ರಾಗೀತ ; ದಾವೀದನದು.

- 1 ಯೆಹೋವನ ಮಂದಿರಕ್ಕೆ ಹೋಗೋಣ, ಬಾ ಎಂದು
ಜನರು ನನ್ನನ್ನು ಕರೆದಾಗ ನನಗೆ ಸಂತೋಷವಾಯಿತು.
- 2 ಯೆರೂಸಲೇಮೇ, ನಮ್ಮ ಕಾಲುಗಳು ನಿನ್ನ ಬಾಗಲುಗಳಲ್ಲಿ
ಸೇರಿರುತ್ತವಲ್ಲಾ !
- 3 ಯೆರೂಸಲೇಮೇ, ನೀನು ಸರಿಯಾದ ಹೊಂದಿಕೆಯಿಂದ
ಕಟ್ಟಲ್ಪಟ್ಟ ನಗರವಾಗಿದ್ದೀ.
- 4 ಕುಲಗಳು ಅಂದರೆ ಯಾಹುವಿನ ಕುಲದವರು
ಯೆಹೋವನಾಮಕೀರ್ತನೆಗೋಸ್ಕರ ಇಲ್ಲಿ ಗೇ ಯಾತ್ರೆ
ಮಾಡುತ್ತಿದ್ದರು.
ಇದು ಇಸ್ರಾಯೇಲ್ಯರಲ್ಲಿದ್ದ ಕಟ್ಟಳೆಯಷ್ಟೆ.
- 5 ನ್ಯಾಯಪೀಠಗಳಾಗಿರುವ ದಾವೀದನ ಮನೆತನದವರ
ಸಿಂಹಾಸನಗಳು ಇಲ್ಲಿಯೇ ಇದ್ದವಲ್ಲಾ.
- 6 ಯೆರೂಸಲೇಮಿನ ಶುಭಕೋಸ್ಕರ ಪ್ರಾರ್ಥಿಸಿರಿ.
[ಯೆರೂಸಲೇಮೇ,] ನಿನ್ನನ್ನು ಪ್ರೀತಿಸುವವರಿಗೆ ಸೌಭಾಗ್ಯ
ವುಂಟಾಗಲಿ.
- 7 ನಿನ್ನ ಪೌಳಿಗೋಡೆಗಳೊಳಗೆ ಶುಭವುಂಟಾಗಲಿ ;
ನಿನ್ನ ಅರಮನೆಗಳಲ್ಲಿ ಸೌಭಾಗ್ಯವಿರಲಿ.
- 8 ನಿನ್ನ ಒಂಧುಮಿತ್ರರ ನಿಮಿತ್ತವಾಗಿ
ನಿನಗೆ ಶುಭವಾಗಲೆಂದು ಹೇಳುತ್ತೇನೆ.
- 9 ನಮ್ಮ ಯೆಹೋವದೇವರ ಮಂದಿರ ನಿಮಿತ್ತವಾಗಿ
ನಿನಗೆ ಸುಕ್ಷೇಮವನ್ನು ಹಾರೈಸುತ್ತೇನೆ.

123

ಬಾಧಿಸಲ್ಪಟ್ಟವನ ನಿರೀಕ್ಷೆ.

(ನೆಹೆಮಿಯಾ 4. 1—6)

ಯಾತ್ರಾಗೀತ; ದಾವೀದನದು.

- 1 ಪರಲೋಕದಲ್ಲಿ ಆಸೀನನಾಗಿರುವಾತನೇ,
ನನ್ನ ಕಣ್ಣುಗಳನ್ನು ನಿನ್ನ ಕಡೆಗೆ ಎತ್ತಿದ್ದೇನೆ.
- 2 ಯಜಮಾನನ ಕೈಯನ್ನು ದಾಸನ ಕಣ್ಣುಗಳೂ
ಯಜಮಾನಿಯ ಕೈಯನ್ನು ದಾಸಿಯ ಕಣ್ಣುಗಳೂ ನೋಡುವ
ಪ್ರಕಾರವೇ
ನಮ್ಮ ಕಣ್ಣುಗಳು ನಮ್ಮ ಯೆಹೋವದೇವರನ್ನು ನೋಡುತ್ತಾ
ಆತನ ಕಟಾಕ್ಷವನ್ನು ನಿರೀಕ್ಷೆ ಸಿಕ್ಕೊಂಡಿವೆ.
- 3 ಯೆಹೋವನೇ, ನಮ್ಮನ್ನು ಕಟಾಕ್ಷಿಸು.
ಅಪಮಾನ ಹೊಂದಿ ಹೊಂದಿ ನಮಗೆ ಸಾಕಾಯಿತು;
- 4 ಲೋಕಭೋಗಿಗಳ ಹಾಸ್ಯದಿಂದಲೂ
ಗರ್ವಿಷ್ಠರ ನಿಂದೆಯಿಂದಲೂ ನಮ್ಮ ಮನಸ್ಸು ಬೇಸತ್ತು
ಹೋಯಿತು.

124

ಯೆಹೋವನೊಬ್ಬನೇ ರಕ್ಷಕನು.

(ಕೀರ್ತನೆ 129; ನೆಹೆಮಿಯಾ 4. 7—23.)

ಯಾತ್ರಾಗೀತ; ದಾವೀದನದು.

- 1 ಯೆಹೋವನು ನಮಗಿಲ್ಲದಿದ್ದರೆ ನಮ್ಮ ಗತಿ ಏನಾಗುತ್ತಿ
ತ್ತೆಂದು
ಇಸ್ರಾಯೇಲ್ಯರೇ ಹೇಳಲಿ.
- 2 ಸರರು ನಮಗೆ ವಿರೋಧವಾಗಿ ಎದ್ದಾಗ
ಯೆಹೋವನು ನಮಗಿಲ್ಲದಿದ್ದರೆ
- 3 ನಿಶ್ಚಯವಾಗಿ ಅವರು ಕೋಪದಿಂದ ಉರಿಗೊಂಡು

- ನಮ್ಮನ್ನು ಜೀವಸಹಿತ ನುಂಗಿಬಿಡುತ್ತಿದ್ದರು ;
 4 ನಿಶ್ಚಯವಾಗಿ ಪ್ರವಾಹವು ನಮ್ಮನ್ನು ಬಡುಕೊಂಡು ಹೋಗು
 ತಿತ್ತು ;
 ನದಿಯು ನಮ್ಮನ್ನು ಮುಣುಗಿಸುತ್ತಿತ್ತು ;
 5 ವಿಾರಿದ ಪ್ರವಾಹವು ನಮ್ಮನ್ನು ಮುಣುಗಿಸಿಬಿಡುತ್ತಿತ್ತು.
- 6 ಯೆಹೋವನಿಗೆ ಕೊಂಡಾಟವಾಗಲಿ ;
 ಆತನು ನಮ್ಮನ್ನು ಅವರ ಹಲ್ಲುಗಳಿಗೆ ಕೊಳ್ಳೆಕೊಡಲಿಲ್ಲ.
 7 ನಮ್ಮ ಜೀವವು ಬೇಟೆಗಾರನ ಬಲೆಯಿಂದ ತಪ್ಪಿಸಿಕೊಂಡ
 ಪಕ್ಷಿಯಂತಿದೆ ;
 ಬಲೆಯು ಹರಿದುಹೋಯಿತು, ನಾವು ತಪ್ಪಿಸಿಕೊಂಡೆವು.
- 8 1) ಭೂಮ್ಯಾಕಾಶಗಳನ್ನು ಉಂಟುಮಾಡಿದ
 ಯೆಹೋವ ನಾಮದಲ್ಲಿ ನಮಗೆ ರಕ್ಷಣೆಯಾಗುವದು.

125

ಯೆಹೋವನೇ ವಿಶ್ವಾಸಿಗಳ ಆಶ್ರಯ.

ಯಾತ್ರಾಗೀತವು.

- 1 ಯೆಹೋವನಲ್ಲಿ ಭರವಸವಿಡುವವರು
 ಚೀಯೋನ್ ಪರ್ವತದ ಹಾಗೆ ಇದ್ದಾರೆ ; ಅದು ಕದಲುವದಿಲ್ಲ,
 ಸದಾ ಸ್ಥಿರವಾಗಿರುತ್ತದೆ.
- 2 ಪರ್ವತಗಳು ಯೆರೂಸಲೇಮಿನ ಸುತ್ತಲೂ ಹೇಗೋ
 ಹಾಗೆಯೇ ಯೆಹೋವನು ಇಂದಿನಿಂದ ಸದಾಕಾಲವೂ
 ತನ್ನ ಜನರ ಸುತ್ತಲೂ ಇರುವನು.
- 3 ದುಷ್ಟರ ದಂಡಾಧಿಕಾರವು ನೀತಿವಂತರ ಸ್ವಾಸ್ಥ್ಯದಲ್ಲಿ ಉಳಿ
 ಯುವದೇ ಇಲ್ಲ ;
 ಉಳಿದರೆ ನೀತಿವಂತರೂ ಅಕ್ರಮಕ್ಕೆ ಕೈಹಚ್ಚಾರು.

4 ಯೆಹೋವನೇ, ಒಳ್ಳೆಯವರೂ ಯಥಾರ್ಥಚಿತ್ತರೂ ಆಗಿರು
ವವರಿಗೆ ಉಪಕಾರಮಾಡು.

5 ಯೆಹೋವನು ಡೊಂಕುದಾರಿ ಹಿಡಿದವರನ್ನು
ಪಾತಕಿಗಳ ಗತಿಗೆ ಹೋಗಮಾಡಲಿ.

1) ಇಸ್ರಾಯೇಲ್ಯರಿಗೆ ಶುಭವೃದ್ಧಿಗಾಗಿ.

126

ಸೆರೆಯಿಂದ ಬಿಡುಗಡೆಹೊಂದಿದವರು ತಮಗೆ ಸಂಪೂರ್ಣ

ಸೌಭಾಗ್ಯ ದೊರೆಯಬೇಕೆಂದು ದೇವರನ್ನು ಪ್ರಾರ್ಥಿಸುವದು.

(ಕೀರ್ತನೆ 85.)

ಯಾತ್ರಾಗೀತ.

1 ಸೆರೆಯಲ್ಲಿದ್ದ ನಮ್ಮನ್ನು ಯೆಹೋವನು ತಿರಿಗಿ ಜೀಯೋನಿಗೆ
ಬರಮಾಡಿದಾಗ

ನಾವು ಕನಸು ಕಂಡವರಂತಿದ್ದೆವು.

2 ಆಗ ನಮ್ಮ ಜಾಯಿ ಬಲು ಸೆಗೆಯಿಂದಲೂ

ನಮ್ಮ ನಾಲಿಗೆ ಹರ್ಷಗೀತದಿಂದಲೂ ತುಂಬಿದವು.

ಅನ್ಯಜನರು—ಯೆಹೋವನು ಇವರಿಗೋಸ್ಕರ ಮಹತ್ಕಾರ್ಯ

ಯಗಳನ್ನು ಮಾಡಿದ್ದಾನೆಂದು

ತಮ್ಮೊಳಗೆ ಮಾತಾಡಿಕೊಳ್ಳುತ್ತಿದ್ದರು.

3 ಯೆಹೋವನು ನಮಗೋಸ್ಕರ ಮಹತ್ಕಾರ್ಯಗಳನ್ನು

ಮಾಡಿದ್ದು ನಿಜ;

ಆದದರಿಂದ ನಾವು ಸಂತೋಷವುಳ್ಳವರಾಗಿದ್ದೇವೆ.

4 ಯೆಹೋವನೇ, ನೀನು ದಕ್ಷಿಣದೇಶದ ಹಳ್ಳಗಳನ್ನೋ
ಎಂಬಂತೆ

ಸೆರೆಯಲ್ಲಿ ಉಳಿದಿರುವ ನಮ್ಮವರನ್ನೂ ತಿರಿಗಿ ಬರಮಾಡು.

- 5 ಅಳುತ್ತಾ ಬಿತ್ತುವವರು
ಹಾಡುತ್ತಾ ಕೊಯ್ಯುವರು.
- 6 ದುಃಖಿಸುತ್ತಾ ಬೀಜವನ್ನು ತೆಗೆದುಕೊಂಡು ಹೋಗುವವನು
ಹರ್ಷಿಸುತ್ತಾ ಸಿವುಡುಗಳನ್ನು ಹೊತ್ತುಕೊಂಡು ಬರುವನು.

127 ಯೆಹೋವನ ಕೃಪೆಯಿಂದಲೇ ಕೃತಾರ್ಥರಾಗುವೆವು.

(ನೆಹೆಮಿಯಾ 7, 3, 4.)

ಯಾತ್ರಾಗೀತ ; ಸೊಲಮೋನನದು.

- 1 1) ಯೆಹೋವನು ಮನೇ ಕಟ್ಟದಿದ್ದರೆ
ಅದನ್ನು ಕಟ್ಟುವವರು ಕಷ್ಟಪಡುವದು ವ್ಯರ್ಥ ;
ಯೆಹೋವನು ಪಟ್ಟಣವನ್ನು ಕಾಯದಿದ್ದರೆ
ಕಾವಲುಗಾರರು ಅದನ್ನು ಕಾಯುವದು ವ್ಯರ್ಥ.
- 2 ಬೆಳಗಾಗುವದಕ್ಕಿಂತ ಮುಂಚೆ ಏಳುವವರೇ, ಹೊತ್ತುವಿಾರಿ
ಮಲಗುವವರೇ,
ನೀವು ಆಹಾರಕ್ಕಾಗಿ ಇಷ್ಟು ಕಷ್ಟಪಡುವದು ವ್ಯರ್ಥ ;
ಆತನು ಅದನ್ನು ತನ್ನ ಪ್ರಿಯರಿಗೆ ನಿದ್ರೆಯಲ್ಲಿಯೂ ಕೊಡು
ತ್ತಾನೆ.
- 3 2) ಪುತ್ರಸಂತಾನವು ಯೆಹೋವನಿಂದ ಬಂದ ಸ್ವಾಸ್ಥ್ಯವು ;
ಗರ್ಭಫಲವು ಆತನ ಒಹುಮಾನವೇ.
- 4 ಯೌವನದಲ್ಲಿ ಹುಟ್ಟಿದ ಮಕ್ಕಳು
ಯುದ್ಧವೀರನ ಕೈಯಲ್ಲಿರುವ ಅಂಬುಗಳಂತಿದ್ದಾರೆ ;
- 5 ಇವುಗಳಿಂದ ತನ್ನ ಬತ್ತಳಿಕೆಯನ್ನು ತುಂಬಿದವನು ಧನ್ಯನು.
ಊರುಭಾಗಲಲ್ಲಿ ವೈರಿಗಳ ಸಂಗಡ ವಾಙ್ಮವಾಡುವಾಗ
ಅಂಥವರು ಅಪಮಾನಹೊಂದುವದಿಲ್ಲ.

1) ಮತ್ತಾಯ 6. 25—34 ; ಜ್ಞಾನೋಕ್ತಿ 10. 22

2) ಅದಿಕಾಂಡ 33. 5 ; ಕೀರ್ತನೆ 128.

128

ಭಕ್ತನ ಭಾಗ್ಯ.

(ಕೀರ್ತನೆ 127; 144. 12—15.)

ಯಾತ್ರಾಗೀತ.

- 1 ಯೆಹೋವನಲ್ಲಿ ಭಯಭಕ್ತಿಯುಳ್ಳವನಾಗಿ
ಆತನ ಮಾರ್ಗಗಳಲ್ಲಿ ನಡೆಯುವವನು ಧನ್ಯನು.
- 2 ನಿನ್ನ ಕಷ್ಟಾರ್ಜಿತವನ್ನು ನೀನೇ ಅನುಭವಿಸುವಿ;
ನೀನು ಧನ್ಯನು, ನಿನಗೆ ಶುಭವಿರುವದು.
- 3 ಅಂತಃಪುರದಲ್ಲಿರುವ ನಿನ್ನ ಹೆಂಡತಿಯು ಫಲಭರಿತವಾದ
ದ್ರಾಕ್ಷಾ ಲತೆಯಂತಿರುವಳು ;
ನಿನ್ನ ಸಂಗಡ ಊಟದ ಮಣೆಯ ಸುತ್ತಲೂ ಕೂತುಕೊಳ್ಳುವ
ನಿನ್ನ ಮಕ್ಕಳು ಎಣ್ಣೆಮರದ ಸಸಿಗಳಂತಿರುವರು.
- 4 ಇಗೋ, ಯೆಹೋವನಲ್ಲಿ ಭಯಭಕ್ತಿಯುಳ್ಳ ಪುರುಷನು
ಈ ರೀತಿಯಾಗಿ ಆಶೀರ್ವಾದಹೊಂದುವನು.
- 5 ಚೀಯೋಸಿನಲ್ಲಿರುವ ಯೆಹೋವನು ನಿನ್ನನ್ನು ಆಶೀರ್ವದಿಸಲಿ;
ಜೀವಮಾಸವೆಲ್ಲಾ ಯೆರೂಸಲೇಮಿನ ಸೌಭಾಗ್ಯವನ್ನು
ನೋಡುವವನಾಗು.
- 6 ಮಕ್ಕಳ ಮಕ್ಕಳನ್ನು ಕಾಣುವವನಾಗು.
1) ಇಸ್ರಾಯೇಲ್ಯರಿಗೆ ಶುಭವಾಗಲಿ.

129

ಯೆಹೋವನು ತನ್ನ ಭಕ್ತರನ್ನು ಪೀಡಿಸುವವರಿಂದ
ಬಿಡಿಸುವನೆಂಬ ನಿರೀಕ್ಷೆ.

(ಕೀರ್ತನೆ 124.)

ಯಾತ್ರಾಗೀತ.

- 1 ನಮ್ಮ ಯಾವನಾರಭ್ಯ ಶತ್ರುಗಳು ನಮ್ಮನ್ನು ಹಲವು ಸಾರಿ
ಬಾಧಿಸಿದ್ದಾರೆಂದು

ಇಸ್ರಾಯೇಲು ಹೇಳಲಿ.

- 2 ನಾವು ಯಾವನಾರಭ್ಯ ಎಷ್ಟೋಸಾರಿ ಬಾಧೆಹೊಂದಿದರೂ
ಆವರು ನಮ್ಮನ್ನು ಜಯಿಸಲಿಲ್ಲ.
- 3 ಉಳುವವರು ನಮ್ಮ ಬೆನ್ನಿನ ಮೇಲೆ ಉತ್ತುತ್ತು
ಉದ್ದವಾದ ಗೆರೆಗಳನ್ನು ಮಾಡಿದರು ;
- 4 ಆದರೆ ನೀತಿಸ್ವರೂಪನಾದ ಯೆಹೋವನು
ದುಷ್ಟರು ಹಾಕಿದ ಬಂಧನಗಳನ್ನು ಭೇದಿಸಿಬಿಟ್ಟನು.
- 5 ಚೀಯೋನನ್ನು ದ್ವೇಷಿಸುವವರೆಲ್ಲರು
ಅವಮಾನದಿಂದ ಹಿಂದಿರುಗಲಿ.
- 6 ಅವರು ಮಾಳಿಗೆಯ ಮೇಲಣ ಹುಲಿ ಸಂತಾಗಲಿ ;
ಅದು ಹೂವುಬಿಡುವದಕ್ಕೆ ಮೊದಲೇ ಒಣಗಿಹೋಗುತ್ತದೆ ;
- 7 ಅದನ್ನು ಕೊಯ್ಯುವವನ ಹಿಡಿಯೂ
ಸಿವ್ವಡುಕಟ್ಟುವವನ ಉಡಿಲೂ ತುಂಬುವದಿಲ್ಲ.
- 8 ಹಾದುಹೋಗುವವರು—
1) ಯೆಹೋವನು ನಿಮ್ಮನ್ನು ಆಶೀರ್ವದಿಸಲಿ ಎಂದೂ
ಯೆಹೋವನಾಮದಲ್ಲಿ ನಿಮ್ಮನ್ನು ಆಶೀರ್ವದಿಸುತ್ತೇವೆ
ಎಂದೂ ಹೇಳುವದಿಲ್ಲ.

130

ಪಾಪವರಿಹಾರಕ್ಕಾಗಿ ಪ್ರಾರ್ಥನೆ.

(ನೆಹೆಮಿಯಾ I. 4—11.)

ಯಾತ್ರಾಗೀತ.

- 1 2) ಯೆಹೋವನೇ, ಜಲಾಗಾಧದಲ್ಲಿದ್ದು ನಿನ್ನನ್ನು ಕೂಗಿ
ಕೊಳ್ಳುತ್ತೇನೆ.
- 2 ಕರ್ತನೇ, ನನ್ನ ಮೊರೆಯನ್ನು ಕೇಳು ;
ನನ್ನ ಜ್ಞಾಪಕಶಬ್ದಕ್ಕೆ ಕಿವಿದೆರೆ.

1) ರೂತಳು 2. 4.

2) ಕೀರ್ತನೆ 69. 2.

- 3 ಕರ್ತನೇ, ಯಾಹುವೇ, ನೀನು ಪಾಪಗಳನ್ನು ಎಣಿಸುವ
ದಾದರೆ
ನಿನ್ನ ಮುಂದೆ ಯಾರು ನಿಂತಾರು ?
- 4 ನೀನು ಪಾಪವನ್ನು ಕ್ಷಮಿಸುವವನಾದ್ದರಿಂದ
ಮನುಷ್ಯರ ಭಯಭಕ್ತಿಗೆ ನೀನೇ ಪಾತ್ರನು.
- 5 ನಾನು ಯೆಹೋವನನ್ನು ಎದುರುನೋಡುತ್ತೇನೆ ; ನನ್ನ
ಪ್ರಾಣವು ಆತನನ್ನು ಕಾಡುಕೊಂಡಿದೆ ;
ಆತನ ಸುಡಿಯನ್ನು ನಿರೀಕ್ಷಿಸಿಕೊಂಡಿದ್ದೇನೆ.
- 6 ಕಾವಲುಗಾರರು ಬೆಳಗಾಗುವದನ್ನು ಮುನ್ನೋಡುತ್ತಾರಲ್ಲಾ ;
ಕಾವಲುಗಾರರು ಬೆಳಗಾಗುವದನ್ನು ಮುನ್ನೋಡುವದಕ್ಕಿಂತ
ವಿಶೇಷವಾಗಿ
ನನ್ನ ಅಂತರಾತ್ಮವು ಕರ್ತನನ್ನು ಮುನ್ನೋಡುತ್ತದೆ.
- 7 ಇಸ್ರಾಯೇಲೇ, ಯೆಹೋವನನ್ನು ಮುಂಗಾದಿರು ;
ಯೆಹೋವನು ಕೃಪಾಸಂಪನ್ನನು ;
ಪೂರ್ಣವಿಮೋಚನೆಯು ಆತನಿಂದಲೇ ದೊರಕುವದು.
- 8 1) ಆತನೇ ಇಸ್ರಾಯೇಲನ್ನು ಅದರ ಸಕಲ ಪಾಪಗಳಿಂದ
ವಿಮೋಚಿಸುವನು.

131

ಭಕ್ತರ ಬಾಲಭಾವ.

(ಜ್ಞಾನೋಕ್ತಿ 23. 26 ; ಮತ್ತಾಯ 18. 3.)

ಯಾತ್ರಾಗೀತ ; ದಾವೀದನದು.

- 1 ಯೆಹೋವನೇ, ನನ್ನ ಎದೆಯಲ್ಲಿ ಹಮ್ಮಿಲ್ಲ ;
ನನಗೆ ಸೊಕ್ಕಿನ ಕಣ್ಣಿಲ್ಲ ;
ಅಸಾಧ್ಯಕಾರ್ಯಗಳಲ್ಲಿ ಕೈಹಾಕುವದಿಲ್ಲ.

1) ಮತ್ತಾಯ 1. 21.

- 2 ನಿಜವಾಗಿ ನನ್ನ ಮನಸನ್ನು ಸಮಾಧಾನಪಡಿಸಿದ್ದೇನೆ;
ತಾಯಿಯ ಬಳಿಯಲ್ಲಿರುವ ಮೊಲೆಬಿಡಿಸಿದ ಕೂಸಿನಂತೆ
ನೆಮ್ಮದಿಯಿಂದಿದೆ. *ನನ್ನ ಮನಸ್ಸು ನನ್ನ ಮನಸ್ಸು ಮೊಲೆಬಿಡಿಸಿದ ಕೂಸಿನಂತಿದೆ.*
ನನ್ನಲ್ಲಿ ನನ್ನ ಮನಸ್ಸು ಮೊಲೆಬಿಡಿಸಿದ ಕೂಸಿನಂತಿದೆ.
- 3 ಇಸ್ರಾಯೇಲೇ, ಇಂದಿನಿಂದ ಯುಗಯುಗಕ್ಕೂ
ಯೆಹೋವನನ್ನೇ ನಿರೀಕ್ಷೆ ಸಿಕ್ಕೊಂಡಿರು.

132 ದಾವೀದನ ಮನೆತನದವರನ್ನು ಪುನಃಸ್ಥಾಪಿಸಬೇಕೆಂದು ಪ್ರಾರ್ಥಿಸುವದು.

(ಕೀರ್ತನೆ 89; 2 ಸಮುವೇಲ 7.)

ಯಾತ್ರಾಗೀತ.

- 1 ಯೆಹೋವನೇ, ದಾವೀದನ ಹಿತಕ್ಕೋಸ್ಕರ ಅವನ ಶ್ರಮ
ಗಳನ್ನು ನೆನಪುಮಾಡಿಕೋ.
- 2 ಯಾಕೋಬ್ಯರ ಶೂರನಾದ ಯೆಹೋವನಿಗಾಗಿ
ಒಂದು ವಾಸಸ್ಥಾನವನ್ನು ಏರ್ಪಡಿಸುವ ತನಕ
- 3 ನಾನು ನನ್ನ ಮನೆಯೊಳಗೆ ಪ್ರವೇಶಿಸುವದಿಲ್ಲ,
ಮಂಚವನ್ನು ಹತ್ತುವದಿಲ್ಲ.
- 4 ಕಣ್ಣುಗಳನ್ನು ಮುಚ್ಚುವದಿಲ್ಲ,
ರೆಪ್ಪೆಗಳನ್ನು ಕೂಡಿಸುವದಿಲ್ಲ ಎಂದು
- 5 ಅವನು ಯಾಕೋಬ್ಯರ ಶೂರನಾದ ಯೆಹೋವನಿಗೆ
ಪ್ರಮಾಣದಿಂದ ಹರಕೆಮಾಡಿಕೊಂಡನಲ್ಲಾ.
- 6 ಇಗೋ ಅದು ಎಫ್ರತದಲ್ಲಿರುತ್ತದೆಂದು ಕೇಳಿದೆವು ;
1) ಯಹಾರ್ ಮೈದಾನದಲ್ಲಿ ನಮಗೆ ಸಿಕ್ಕಿತು.
- 7 ಬನ್ನಿರಿ, ಆತನ ಮಂದಿರಕ್ಕೆ ಹೋಗಿ
ಆತನ ಪಾದಪೀಠದ ಮುಂದೆ ಅಡ್ಡಬೀಳೋಣ.

- 8 1) ಯೆಹೋವನೇ, ಎದ್ದು ನಿನ್ನ ಪ್ರತಾಪಯುಕ್ತವಾದ
ಮಂಜೂಷದೊಡನೆ
ನಿನ್ನ ವಾಸಸ್ಥಾನದಲ್ಲಿ ಸೇರೋಣವಾಗಲಿ.
- 9 ನಿನ್ನ ಯಾಜಕರು ನೀತಿಯೆಂಬ ವಸ್ತ್ರವನ್ನು ಹೊದ್ದು
ಕೊಳ್ಳಲಿ ;
ನಿನ್ನ ಭಕ್ತರು ಉತ್ಸಾಹದ್ವನಿಮಾಡಲಿ.
- 10 ನಿನ್ನ ಸೇವಕನಾದ ದಾವೀದನನ್ನು ನೆನಪುಮಾಡಿಕೋ ;
ನಿನ್ನ ಅಭಿಷಿಕ್ತನನ್ನು ತಳ್ಳಿಬಿಡಬೇಡ.
- 11 ಯೆಹೋವನು ದಾವೀದನಿಗೆ ಮಾಡಿದ ಪ್ರಮಾಣವು ಸ್ಥಿರ
ವಾಗಿದೆ ;
ಆತನು ಅದನ್ನು ಬದಲಿಸುವದಿಲ್ಲ—
ನಿನ್ನ ಸಂತಾನದವರನ್ನು ನಿನ್ನ ಸಿಂಹಾಸನದ ಮೇಲೆ ಕುಳ್ಳಿ
ರಿಸುವೆನು ;
- 12 ನಿನ್ನ ಮಕ್ಕಳು ನಿನ್ನ ನಿಬಂಧನೆಯನ್ನೂ ನಾನು ಆಜ್ಞಾಪಿಸಿದ
ಕಟ್ಟಳೆಗಳನ್ನೂ
ಕೈಕೊಂಡು ಸಡೆಯುವದಾದರೆ
ಅವರ ಮಕ್ಕಳು ನಿನ್ನ ಸಿಂಹಾಸನದಲ್ಲಿ ಸದಾಕಾಲ ಕೂತು
ಕೊಳ್ಳುವರು.
- 13 2) ನಿಶ್ಚಯವಾಗಿ ಯೆಹೋವನು ಜೀಯೋನನ್ನು ಅಪೇಕ್ಷಿಸಿ
ತನ್ನ ನಿವಾಸಕ್ಕಾಗಿ ಆರಿಸಿಕೊಂಡಿದ್ದಾನೆ.
- 14 ಆತನು—ಇದು ನಿನ್ನ ಶಾಶ್ವತವಾಸಸ್ಥಾನ ;
ಇಲ್ಲೇ ಇರುವೆನು ; ಇದು ನನಗೆ ಇಷ್ಟವು.
- 15 ಇದರ ಆದಾಯವನ್ನು ಆಶೀರ್ವದಿಸುವೆನು ;
ಇಲ್ಲಿಯ ಬಡವರನ್ನು ಆಹಾರದಿಂದ ತೃಪ್ತಿಗೊಳಿಸುವೆನು.

1) 8—10. ಅರಣ್ಯ 10. 35 ; 2 ಪೂರ್ವಕಾಲ ವೃತ್ತಾಂತ 6. 41, 42.

2) ಕೀರ್ತನೆ 68. 16.

- 16 ಯಾಜಕರಿಗೆ ರಕ್ಷಣೆಯೆಂಬ ವಸ್ತ್ರವನ್ನು ಹೊದಿಸುವೆನು ;
ಭಕ್ತರು ಉತ್ಸಾಹದ್ವನಿಮಾಡುವರು.
- 17 1) ಇಲ್ಲಿಯೇ ದಾವೀದನ ಕೊಂಬು ಚಿಗುರುವಂತೆ ಮಾಡು
ವೆನು ;
ನನ್ನ ಅಭಿಷಿಕ್ತನ ದೀಪವು ಉರಿಯುತ್ತಲೇ ಇರಬೇಕೆಂದು
ನೇಮಿಸಿದ್ದೇನೆ.
- 18 ಅವನ ವೈರಿಗಳನ್ನು ನಾಚಿಕೆಯೆಂಬ ವಸ್ತ್ರದಿಂದ ಹೊದಿಸು
ವೆನು ;
ಆದರೆ ಅವನ ಮೇಲೆ ಕಿರೀಟವು ಶೋಭಿಸುತ್ತಿರುವದು.

133

ಐಕಮತ್ಯವು ಶ್ರೇಷ್ಠವಾದದ್ದು.

ಯಾತ್ರಾಗೀತ ; ದಾವೀದನದು.

- 1 ಆಹಾ, ಸಹೋದರರು ಒಂದಾಗಿರುವದು
ಎಷ್ಟೋ ಒಳ್ಳೇದು, ಎಷ್ಟೋ ರಮ್ಯವಾದದ್ದು !
- 2 2) ಅದು ಆರೋನನ ತಲೆಯ ಮೇಲೆ ಹಾಕಲ್ಪಟ್ಟ
ಅವನ ಗಡ್ಡದ ಮೇಲೆಯೂ
ಅಲ್ಲಿಂದ ಅವನ ಅಂಗಿಗಳ ಕೊರಳಪಟ್ಟಿಯ ವರೆಗೂ ಹರಿದು
ಬರುವ ಶ್ರೇಷ್ಠ ತೈಲದಂತೆಯೂ
- 3 ಹೆರ್ಮೋನ್ ಪರ್ವತದಲ್ಲಿ ಹುಟ್ಟಿ ಜೀಯೋನ್ ಪರ್ವತದ
ಮೇಲೆ ಬೀಳುವ ಮಂಜಿನಂತೆಯೂ ಇದೆ.
ಅಲ್ಲಿ ಆಶೀರ್ವಾದವೂ ಜೀವವೂ
ಸದಾಕಾಲ ಇರಬೇಕೆಂದು ಯೆಹೋವನು ಆಜ್ಞಾಪಿಸಿ
ದ್ದಾನೆ.

1) ಲೂಕ 1. 69.

2) ಎಮೋಚನ 29. 7 ; ಯಾಜಕ 8. 12.

134 ದೇವಾಲಯದ ರಾತ್ರಿಸೇವಕರನ್ನು ಎಚ್ಚರಿಸುವದು.

ಯಾತ್ರಾಗೀತ.

- 1 1) ಎಲೈ ರಾತ್ರಿಯಲ್ಲಿ ಯೆಹೋವನ ಮಂದಿರದಲ್ಲಿರುವ ಆತನ ಸೇವಸೇವಕರೇ,
ಯೆಹೋವನನ್ನು ಕೊಂಡಾಡಿರಿ.
- 2 2) ಮಹಾಪರಿಶುದ್ಧ ಸ್ಥಳದ ಕಡೆಗೆ ಕೈಯೆತ್ತಿ
ಯೆಹೋವನನ್ನು ಕೊಂಡಾಡಿರಿ.
- 3 ಭೂಮ್ಯಾಕಾಶಗಳನ್ನು ಉಂಟುಮಾಡಿದ ಯೆಹೋವನು
ಜೀಯೋನಿನೊಳಗಿಂದ ನಿನ್ನನ್ನು ಆಶೀರ್ವದಿಸಲಿ.

135 ಸೃಷ್ಟಿಕರ್ತನೂ ಪರಿಪಾಲಕನೂ ಆಗಿರುವ ಏಕದೇವರಿಗೆ ಸ್ತೋತ್ರ.

(ಕೀರ್ತನೆ 136.)

- 1 3) ಯಾಹುವಿಗೆ ಸ್ತೋತ್ರ !
ಯೆಹೋವನಾಮವನ್ನು ಸ್ತುತಿಸಿರಿ.
ಯೆಹೋವನ ಸೇವಕರೇ,
- 2 4) ಯೆಹೋವನ ಮಂದಿರದಲ್ಲಿಯೂ
ನಮ್ಮ ದೇವರ ಆಲಯದ ಅಂಗಳಗಳಲ್ಲಿಯೂ ಸೇವೆಮಾಡು
ವವರೇ,
ಆತನನ್ನು ಕೀರ್ತಿಸಿರಿ.
- 3 ಯಾಹುವಿಗೆ ಸ್ತೋತ್ರ !
ಯೆಹೋವನು ಒಳ್ಳೆಯವನು.
ಆತನ ನಾಮವನ್ನು ಕೊಂಡಾಡಿರಿ : ಅದು ಮನೋಹರ
ವಾಗಿದೆ.

1) 1 ಪೂರ್ವಕಾಲ ವೃತ್ತಾಂತ 9. 33 ; ಧರ್ಮೋಪದೇಶ 10. 8.

2) ಕೀರ್ತನೆ 28. 2.

3) ಕೀರ್ತನೆ 113. 1.

4) ಕೀರ್ತನೆ 134. 1.

- 4 1) ಯಾಹುವು ಯಾಕೋಬನ ವಂಶದವರಾದ ಇಸ್ರಾಯೇ
ಲ್ಯರನ್ನು
ಸ್ವಕೀಯಜನವನ್ನಾಗಿ ಆದುಕೊಂಡನಲ್ಲಾ.
- 5 ಯೆಹೋವನು ದೊಡ್ಡವನೆಂದೂ
ನಮ್ಮ ಕರ್ತನು ಎಲ್ಲಾ ದೇವರುಗಳಿಗಿಂತ ಹೆಚ್ಚಿನವನೆಂದೂ
ತಿಳಿದಿದ್ದೇನೆ.
- 6 ಯೆಹೋವನು ಭೂಮಿಯಲ್ಲಿಯೂ ಆಕಾಶದಲ್ಲಿಯೂ
ಸುಮುದ್ರಗಳಲ್ಲಿಯೂ ಬೇರೆ ಎಲ್ಲಾ ಜಲರಾಶಿಗಳಲ್ಲಿಯೂ
2) ತನಗೆ ಬೇಕಾದದ್ದನ್ನು ಮಾಡುತ್ತಾನೆ.
- 7 3) ಆತನು ಭೂಮಿಯ ಕಟ್ಟಕಡೆಯಿಂದ ಮೋಡಗಳನ್ನು ಎರ
ಮಾಡುತ್ತಾನೆ :
ಮಳೆಗೋಸ್ಕರ ಮಿಂಚನ್ನು ಹೊಳೆಯ ಮಾಡುತ್ತಾನೆ ;
ತನ್ನ ಉಗ್ರಾಣದಿಂದ ಗಾಳಿಯನ್ನು ಬೀಸಮಾಡುತ್ತಾನೆ.
- 8 4) ಐಗುಪ್ತದ ಮನುಷ್ಯರು ಮೊದಲುಗೊಂಡು ಪಶುಗಳ
ವರೆಗೂ
ಚೊಚ್ಚಲುಗಳನ್ನೆಲ್ಲಾ ಸಂಹರಿಸಿದನು.
- 9 ಐಗುಪ್ತವೇ, ಆತನು ನಿನ್ನ ಮಧ್ಯದಲ್ಲಿ
ಫರೋಹನಿಗೂ ಅವನ ಸೇವಕರಿಗೂ ವಿರೋಧವಾಗಿ
ಆದ್ಭುತಗಳನ್ನೂ ಮಹತ್ಕಾರ್ಯಗಳನ್ನೂ ನಡಿಸಿದನು.
- 10 5) ಆತನು ದೊಡ್ಡ ಜನಾಂಗಗಳನ್ನು ಹೊಡೆದುಬಿಟ್ಟನು ;
ಬಲಿಷ್ಠರಾಜರನ್ನು ಕೊಂದುಹಾಕಿದನು.

1) ಎಮೋಚನ 19. 5; ಧಮೋವದೇಶ 7. 6.

2) ಕೀರ್ತನೆ 115. 3.

3) ಯೆರೆಮಾಯ 10. 13.

4) ಕೀರ್ತನೆ 78. 43—52.

5) 10—12, ಕೀರ್ತನೆ 136. 17—22.

- 11 1) ಅವರಲ್ಲಿ ಅಮೋರಿಯರ ಆರಸನಾದ ಸೀಹೋನನೂ
ಬಾಷಾನಿನ ಆರಸನಾದ ಓಗನೂ ಇದ್ದರು.
ಕಾನಾನ್ ದೇಶದ ಎಲ್ಲಾ ರಾಜ್ಯಗಳನ್ನು ನಿರ್ಮೂಲಮಾಡಿ
ದನು.
- 12 ಅವರ ದೇಶವನ್ನು ಇಸ್ರಾಯೇಲ್ಯರಿಗೆ ಕೊಟ್ಟನು ;
ಆತನ ಪ್ರಜೆಗೆ ಅದು ಸ್ವಾಸ್ಥ್ಯವಾಯಿತು.
- 13 2) ಯೆಹೋವನೇ, ನಿನ್ನ ನಾಮವು ಶಾಶ್ವತವಾದದ್ದು ;
ಯೆಹೋವನೇ, ನೀನು ತಲಾತಲಾಂತರಕ್ಕೂ ಸ್ಮರಿಸಲ್ಪಡುತ್ತೀ-
14 3) ನಿಜವಾಗಿ ಯೆಹೋವನು ತನ್ನ ಪ್ರಜೆಯ ನ್ಯಾಯವನ್ನು
ಸ್ಥಾಪಿಸುವನು.
ತನ್ನ ಸೇವಕರನ್ನು ಕನಿಕರಿಸುವನು.
- 15 4) ಅನ್ಯಜನಗಳ ವಿಗ್ರಹಗಳು ಬೆಳ್ಳಿಬಂಗಾರದವುಗಳೇ ;
ಅವು ಮನುಷ್ಯರ ಕೈಕೆಲಸವಷ್ಟೇ.
16 ಅವುಗಳಿಗೆ ಬಾಯಿದ್ದರೂ ಮಾತಾಡುವದಿಲ್ಲ ;
ಕಣ್ಣಿದ್ದರೂ ನೋಡುವದಿಲ್ಲ ;
17 ಕಿವಿಯಿದ್ದರೂ ಕೇಳುವದಿಲ್ಲ ;
ಇದಲ್ಲದೆ ಅವುಗಳ ಬಾಯಲ್ಲಿ ಶ್ವಾಸವೇ ಇಲ್ಲ.
18 ಅವುಗಳನ್ನು ಮಾಡುವವರೂ
ಅವುಗಳಲ್ಲಿ ಭರವಸೆವಿಡುವವರೂ ಅವುಗಳಂತೆಯೇ.
- 19 ಇಸ್ರಾಯೇಲನ ಮನೆತನದವರೇ, ಯೆಹೋವನನ್ನು ಕೊಂಡಾ
ಡಿರಿ ;
ಆರೋನನ ಮನೆತನದವರೇ, ಯೆಹೋವನನ್ನು ಕೊಂಡಾ
ಡಿರಿ.

1) 10—12, ಅರಣ್ಯ 21. 21—35.

2) ವಿಮೋಚನ 3. 15.

3) ಧರ್ಮೋಪದೇಶ 32. 36.

4) 15—20, ಕೀರ್ತನೆ 115. 4—11.

- 20 ಲೇವಿಯ ಮನೆತನದವರೇ, ಯೆಹೋವನನ್ನು ಕೊಂಡಾಡಿರಿ ;
ಯೆಹೋವನ ಭಕ್ತರೇ, ಯೆಹೋವನನ್ನು ಕೊಂಡಾಡಿರಿ.
- 21 ಯೆರೂಸಲೇಮಿನಲ್ಲಿ ವಾಸಿಸುವ ಯೆಹೋವನ ಕೀರ್ತಿಯು
ಜೀಯೋನಿನಿಂದ ಹೊರಗೂ ಹಬ್ಬಲಿ.
ಯಾಹುವಿಗೆ ಸ್ತೋತ್ರ !

136

ಯೆಹೋವಸ್ತುತಿ.

(ಕೀರ್ತನೆ 135.)

- 1 1) ಯೆಹೋವನಿಗೆ ಕೃತಜ್ಞತಾಸ್ತುತಿಮಾಡಿರಿ ; ಆತನು ಒಳ್ಳೆಯವನು.
ಆತನ ಕೃಪೆಯು ಶಾಶ್ವತವಾದದ್ದು.
- 2 ದೇವಾಧಿದೇವನಿಗೆ ಕೃತಜ್ಞತಾಸ್ತುತಿಮಾಡಿರಿ ;
ಆತನ ಕೃಪೆಯು ಶಾಶ್ವತವಾದದ್ದು.
- 3 ಕರ್ತರ ಕರ್ತನಿಗೆ ಕೃತಜ್ಞತಾಸ್ತುತಿಮಾಡಿರಿ ;
ಆತನ ಕೃಪೆಯು ಶಾಶ್ವತವಾದದ್ದು.
- 4 ಮಹತ್ಕಾರ್ಯಗಳನ್ನು ನಡಿಸುವದಕ್ಕೆ ಆತನೊಬ್ಬನೇ ಶಕ್ತನು ;
ಆತನ ಕೃಪೆಯು ಶಾಶ್ವತವಾದದ್ದು.
- 5 ಆತನು ಆಕಾಶವನ್ನು ಜ್ಞಾನದಿಂದ ನಿರ್ಮಿಸಿದ್ದಾನೆ ;
ಆತನ ಕೃಪೆಯು ಶಾಶ್ವತವಾದದ್ದು.
- 6 ಆತನು ಭೂವಿಯನ್ನು ಜಲರಾಶಿಗಳ ಮೇಲೆ ಹಾಸಿದ್ದಾನೆ ;
ಆತನ ಕೃಪೆಯು ಶಾಶ್ವತವಾದದ್ದು.
- 7 2) ಆತನು ಮಹಾಜ್ಯೋತಿರ್ಮಂಡಲಗಳನ್ನು ಸೃಷ್ಟಿಸಿದ್ದಾನೆ ;
ಆತನ ಕೃಪೆಯು ಶಾಶ್ವತವಾದದ್ದು.

1) ಕೀರ್ತನೆ 106. 1.

2) 7—9, ಅದಿಕಾಂಡ 1. 14, 16.

- 8 ಸೂರ್ಯನು ಹಗಲನ್ನಾಳುತ್ತಾನೆ ;
ಆತನ ಕೃಪೆಯು ಶಾಶ್ವತವಾದದ್ದು.
- 9 ಚಂದ್ರನಕ್ಷತ್ರಗಳು ರಾತ್ರಿಯನ್ನಾಳುತ್ತವೆ ;
ಆತನ ಕೃಪೆಯು ಶಾಶ್ವತವಾದದ್ದು.
- 10 1) ಆತನು ಐಗುಪ್ತ್ಯರ ಜೊಚ್ಚಲ ಮಕ್ಕಳನ್ನು ಸಂಹರಿಸಿದನು ;
ಆತನ ಕೃಪೆಯು ಶಾಶ್ವತವಾದದ್ದು.
- 11 ಇಸ್ರಾಯೇಲ್ಯರನ್ನು ಅವರ ಮಧ್ಯದಿಂದ ಹೊರತಂದನು ;
ಆತನ ಕೃಪೆಯು ಶಾಶ್ವತವಾದದ್ದು.
- 12 ತನ್ನ ಭುಜಬಲ, ಶಿಕ್ಷಾಹಸ್ತ ಇವುಗಳಿಂದ ಅವರನ್ನು ಬಿಡಿಸಿದನು ;
ಆತನ ಕೃಪೆಯು ಶಾಶ್ವತವಾದದ್ದು.
- 13 ಆತನು ಸಮುದ್ರವನ್ನು ಭೇದಿಸಿದನು ;
ಆತನ ಕೃಪೆಯು ಶಾಶ್ವತವಾದದ್ದು.
- 14 ಇಸ್ರಾಯೇಲ್ಯರನ್ನು ಆದರ ಮಧ್ಯದಲ್ಲಿಯೇ ನಡಿಸಿದನು ;
ಆತನ ಕೃಪೆಯು ಶಾಶ್ವತವಾದದ್ದು.
- 15 ಫರೋಹನನ್ನೂ ಅವನ ಸೈನ್ಯವನ್ನೂ ಕೆಂಪು ಸಮುದ್ರದಲ್ಲಿ ಕೆಡವಿಬಿಟ್ಟನು ;
ಆತನ ಕೃಪೆಯು ಶಾಶ್ವತವಾದದ್ದು.
- 16 ಆತನು ತನ್ನ ಪ್ರಜೆಯನ್ನು ಅರಣ್ಯದೊಳಗೆ ಕರತಂದನು ;
ಆತನ ಕೃಪೆಯು ಶಾಶ್ವತವಾದದ್ದು.
- 17 ದೊಡ್ಡ ಅರಸರನ್ನು ಹೊಡೆದನು ;
ಆತನ ಕೃಪೆಯು ಶಾಶ್ವತವಾದದ್ದು.
- 18 ಶ್ರೇಷ್ಠರಾಜರನ್ನು ಸಂಹರಿಸಿದನು ;
ಆತನ ಕೃಪೆಯು ಶಾಶ್ವತವಾದದ್ದು.

1) 10—16, ಕೀರ್ತನೆ 78. 51—53.

- 19 ಅಮೋರಿಯರ ಅರಸನಾದ ಸೀಹೋನನು ಅವರಲ್ಲೊಬ್ಬನು ;
ಆತನ ಕೃಪೆಯು ಶಾಶ್ವತವಾದದ್ದು .
- 20 ಬಾಷಾನಿನ ಅರಸನಾದ ಓಗನು ಇನ್ನೊಬ್ಬನು ;
ಆತನ ಕೃಪೆಯು ಶಾಶ್ವತವಾದದ್ದು .
- 21 ಅವರ ದೇಶವನ್ನು ಇಸ್ರಾಯೇಲ್ಯರಿಗೆ ಕೊಟ್ಟನು ;
ಆತನ ಕೃಪೆಯು ಶಾಶ್ವತವಾದದ್ದು .
- 22 ಆತನ ಸೇವಕರಿಗೆ ಅದು ಸ್ವಾಸ್ಥ್ಯವಾಯಿತು ;
ಆತನ ಕೃಪೆಯು ಶಾಶ್ವತವಾದದ್ದು .
- 23 ನಾವು ದೀನಾವಸ್ಥೆಯಲ್ಲಿದ್ದಾಗ ನಮ್ಮನ್ನು ನೆನಪುಮಾಡಿ
ಕೊಂಡನು ;
ಆತನ ಕೃಪೆಯು ಶಾಶ್ವತವಾದದ್ದು .
- 24 ನಮ್ಮ ಶತ್ರುಗಳಿಂದ ನಮ್ಮನ್ನು ಬಿಡಿಸಿದನು ;
ಆತನ ಕೃಪೆಯು ಶಾಶ್ವತವಾದದ್ದು .
- 25 ಎಲ್ಲಾ ಜೀವಿಗಳಿಗೂ ಆಹಾರಕೂಡುವವನು ಆತನೇ ;
ಆತನ ಕೃಪೆಯು ಶಾಶ್ವತವಾದದ್ದು .
- 26 ಪರಲೋಕದಲ್ಲಿರುವ ದೇವರಿಗೆ ಕೃತಜ್ಞ ತ್ತಾಸ್ತುತಿಮಾಡಿರಿ ;
ಆತನ ಕೃಪೆಯು ಶಾಶ್ವತವಾದದ್ದು .

137

ಸೆರೆಯವರ ಪ್ರಲಾಪ.

(2 ಪೂರ್ವಕಾಲವೃತ್ತಾಂತ 36.)

- 1 ನಾವು ಬಾಬೆಲ್ ದೇಶದ ನದಿಗಳ ಬಳಿಯಲ್ಲಿ ಕೂತುಕೊಂಡು
ಚೀಯೋನನ್ನು ನೆನಸಿ ಅತ್ತೆವು.
- 2 ಆ ದೇಶದ ನೀರವಂಜಿ ಮರಗಳಿಗೆ
ನಮ್ಮ ಕಿನ್ನರಿಗಳನ್ನು ತೂಗಹಾಕಿದೆವು.
- 3 ನಮ್ಮನ್ನು ಸೆರೆಹಿಡಿದು ಪಿಡಿಸುತ್ತಿದ್ದವರು ನಮಗೆ—
ನೀವು ಚೀಯೋನಿನ ಗೀತಗಳಲ್ಲಿ ಒಂದನ್ನು
ನಮ್ಮ ವಿನೋದಕ್ಕಾಗಿ ಹಾಡಿರಿ ಎಂದು ಹೇಳುತ್ತಿದ್ದರು.

- 4 ನಾವು ಪರದೇಶದಲ್ಲಿ ಯೆಹೋವಗೀತಗಳನ್ನು ಹಾಡುವದು ಹೇಗೆ?
- 5 1) ಯೆರೂಸಲೇಮೇ, ನಾನು ನಿನ್ನನ್ನು ಮರೆತುಬಿಟ್ಟರೆ ನನ್ನ ಬಲಗೈ ಮರೆತುಹೋಗಲಿ.
- 6 ಯೆರೂಸಲೇಮೇ, ನಾನು ನಿನ್ನನ್ನು ನೆನಸದಿದ್ದರೆ, ಎಲ್ಲಾ ದಕ್ಕಿಂತ ಹೆಚ್ಚಾಗಿ ನಾನು ನಿನ್ನಲ್ಲಿ ಆನಂದಿಸದಿದ್ದರೆ ನನ್ನ ನಾಲಿಗೆಯು ಸೇದಿಹೋಗಲಿ.
- 7 2) ಯೆಹೋವನೇ, ಎದೋಮ್ಯರ ಹಾನಿಗಾಗಿ ಯೆರೂಸಲೇ ಮಿನ ನಾಶನದಿನವನ್ನು ನೆನಪುಮಾಡಿಕೋ. ಅವರು—ಅದನ್ನು ಹಾಳುಮಾಡಿರಿ, ಅಸ್ತಿವಾರಸಹಿತ ಹಾಳು ಮಾಡಿರಿ ಎಂದು ಹೇಳಿದರಲ್ಲಾ.
- 8 ಹಾಳಾಗುವದಕ್ಕಿರುವ ಬಾಬೆಲ್ ಪಟ್ಟಣವೇ, ನೀನು ನಮಗೆ ಮಾಡಿದ್ದಕ್ಕೆ ಮುಯ್ಯಿಸಲ್ಲಿಸುವವನು ಧನ್ಯನು.
- 9 ನಿನ್ನ ಮಕ್ಕಳನ್ನು ಹಿಡಿದು ಬಂಡೆಗೆ ಅಪ್ಪಳಿಸುವವನು ಭಾಗ್ಯ ಹೊಂದಲಿ.

138

ರಕ್ವಾ ಕರ್ತನ ಸ್ತುತಿ.

(ಕೀರ್ತನೆ 102. 13—23.)

ದಾವೀದನ ಕೀರ್ತನೆ.

- 1 [ಯೆಹೋವನೇ,] ಪೂರ್ಣಮನಸ್ಸಿನಿಂದ ನಿನ್ನನ್ನು ಕೊಂಡಾಡುವೆನು ; ದೇವರುಗಳೆದುರಿಸಲ್ಲಿ ನಿನ್ನನ್ನು ಕೀರ್ತಿಸುವೆನು.
- 2 ನಿನ್ನ ಪರಿಶುದ್ಧಾಲಯದ ಕಡೆಗೆ ಅಡ್ಡಬೀಳುತ್ತೇನೆ ; ನಿನ್ನ ಕೃಪೆ, ಸತ್ಯತೆ ಇವುಗಳಿಗೋಸ್ಕರ ನಿನ್ನ ನಾಮವನ್ನು ಕೊಂಡಾಡುತ್ತೇನೆ.

1) ಯೆರೆಮಾಯ 51. 50.

2) 7—9, ಪ್ರಲಾವ 4. 21, 22 ; ಓಬದ್ಯ.

ವಾಗ್ದಾನವನ್ನು ವಿಶೇಷರೀತಿಯಿಂದ ನೆರವೇರಿಸಿ ನಿನ್ನ ನಾಮ
ಮಹತ್ವವನ್ನು ಹೆಚ್ಚಿಸಿದ್ದೀ.

3 ನಾನು ಮೊರೆಯಿಟ್ಟಾಗ ಸದುತ್ತರವನ್ನು ದಯಪಾಲಿಸಿದಿ ;
ನನ್ನ ಆತ್ಮಕ್ಕೆ ಬಲಕೊಟ್ಟು ನನ್ನನ್ನು ಧೈರ್ಯಪಡಿಸಿದ್ದೀ,

4 ಯೆಹೋವನೇ, ಭೂರಾಜರೆಲ್ಲರು ನೀನು ಉಸಿರಿದ ನುಡಿ
ಗಳನ್ನು ಕೇಳಿ
ನಿನ್ನನ್ನು ಸ್ತುತಿಸುವರು ;

5 ಅವರು ಯೆಹೋವನ ಮಾರ್ಗಗಳನ್ನು ಹಾಡಿಹರಸುವರು ;
ಯೆಹೋವನ ಪ್ರಭಾವವು ದೊಡ್ಡದಾಗಿದೆಯಲ್ಲಾ.

6 1) ಯೆಹೋವನು ಮಹೋನ್ನತನು ; ಆದರೂ ದೀನರನ್ನು
ಲಕ್ಷಿಸುತ್ತಾನೆ ;
ಗರ್ವಿಷ್ಠರನ್ನು ದೂರದಿಂದಲೇ ಗುರುತುಹಿಡಿಯುತ್ತಾನೆ.

7 ನಾನು ಇಕ್ಕಟ್ಟಿನ ದಾರಿಯಲ್ಲಿ ನಡೆಯುವಾಗ
ನನ್ನನ್ನು ಚೈತನ್ಯಗೊಳಿಸುವಿ ;
ನನ್ನ ಶತ್ರುಗಳ ಕೋಪಕ್ಕೆ ವಿರೋಧವಾಗಿ ನಿನ್ನ ಕೈಚಾಚುವಿ ;
ನಿನ್ನ ಬಲಗೈ ನನ್ನನ್ನು ರಕ್ಷಿಸುವದು.

8 ಯೆಹೋವನು ನನ್ನ ಕಾರ್ಯವನ್ನು ಸಿದ್ಧಿಗೈತರುವನು.
ಯೆಹೋವನೇ, ನಿನ್ನ ಕೃಪೆಯು ಶಾಶ್ವತವಾದದ್ದು ;
ನೀನು ಕೈಹಚ್ಚಿದ ಕೆಲಸವನ್ನು ನೆರವೇರಿಸದೆ ಬಿಡಬೇಡ.

139

ದೇವರ ಸರ್ವಜ್ಞತ್ವವೂ ಸರ್ವವ್ಯಾಪಕತ್ವವೂ.

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ದಾವೀದನ ಕೀರ್ತನೆ.

1 ಯೆಹೋವನೇ, ನೀನು ನನ್ನನ್ನು ಪರೀಕ್ಷಿಸಿ ತಿಳುಕೊಂಡಿದ್ದೀ ;

2 ನಾನು ಕೂತುಕೊಳ್ಳುವದೂ ಏಳುವದೂ ನಿನಗೆ ಗೊತ್ತದೆ ;

1) ಕೀರ್ತನೆ 113. 5, 6.

- ದೂರದಿಂದಲೇ ನನ್ನ ಆಲೋಚನೆಗಳನ್ನು ಬಲ್ಲವನಾಗಿರುತ್ತೀ ;
 3 ನಾನು ನಡೆಯುವದನ್ನೂ ಮಲಗುವದನ್ನೂ ಶೋಧಿಸಿ ಗ್ರಹಿಸಿ
 ಕೊಳ್ಳುತ್ತೀ ;
 ನನ್ನ ನಡತೆಯೆಲ್ಲಾ ನಿನಗೆ ಗೋಚರವಾಗಿದೆ.
 4 ಯೆಹೋವನೇ, ನನ್ನ ನಾಲಿಗೆಯ ಮಾತುಗಳಲ್ಲಿ
 ನೀನು ಅರಿಯದೆ ಇರುವಂಥಾದ್ದು ಒಂದೂ ಇಲ್ಲ.
 5 ಸುತ್ತಲೂ ನನ್ನನ್ನು ಆವರಿಸಿ
 ನಿನ್ನ ಕೈಯನ್ನು ನನ್ನ ಮೇಲೆ ಇಟ್ಟಿದ್ದೀ.
 6 ಇಂಥ ಜ್ಞಾನವು ನನಗೆ ಬಹು ಆಶ್ಚರ್ಯವಾಗಿದೆ ;
 ಅದು ಉನ್ನತವಾದದ್ದು, ನನಗೆ ನಿಲುಕುವದಿಲ್ಲ.
 7 ನಾನು ನಿನ್ನ ಆತ್ಮಕ್ಕೆ ತಪ್ಪಿಸಿಕೊಳ್ಳುವಂತೆ ಎಲ್ಲಿಗೆ ಹೋಗಲಿ ?
 ನಿನ್ನ ಕಣ್ಣಿಗೆ ಮರೆಯಾಗುವಂತೆ ಎಲ್ಲಿಗೆ ಓಡಲಿ ?
 8 ಮೇಲಣ ಲೋಕಕ್ಕೆ ಏರಿಹೋದರೆ ಅಲ್ಲಿ ನೀನಿರುತ್ತೀ ;
 ಪಾತಾಳಕ್ಕೆ ಹೋಗಿ ಮಲಗಿಕೊಂಡೇನಂದರೆ ಅಲ್ಲಿಯೂ
 ನೀನಿರುವಿ.
 9 ಆರುಣನ ರೆಕ್ಕೆಗಳನ್ನು ಕಟ್ಟಿಕೊಂಡು ಹಾರಿಹೋಗಿ
 ಸಮುದ್ರದ ಕಟ್ಟಕಡೆಯಲ್ಲಿ ವಾಸಮಾಡೇನಂದರೆ
 10 ಅಲ್ಲಿಯೂ ನಿನ್ನ ಕೈ ನನ್ನನ್ನು ನಡಿಸುವದು ;
 ನಿನ್ನ ಬಲಗೈ ನನ್ನನ್ನು ಹಿಡಿದಿರುವದು.
 11 ಕಾರ್ಗತ್ತಲೆಯು ನನ್ನನ್ನು ಕವಿಯುವದು,
 ಹಗಲು ಹೋಗಿ ನನ್ನ ಸುತ್ತಲೂ ಇರುಳಾಗುವದು ಎಂದು
 ಹೇಳಿಕೊಂಡರೇನು ?
 12 ನಿನಗೆ ಕತ್ತಲೆಯು ಕತ್ತಲೆಯಲ್ಲ ;
 ಇರುಳು ಹಗಲಾಗಿಯೇ ಇರುತ್ತದೆ ;
 ಕತ್ತಲುಬೆಳಕುಗಳೆರಡೂ ನಿನಗೆ ಒಂದೇ.

- 13 1) ನನ್ನ ಅಂತರಿದ್ರಿಯವನ್ನು ಉಂಟುಮಾಡಿದವನೂ
ತಾಯಿಯ ಗರ್ಭದಲ್ಲಿ ನನ್ನನ್ನು ರೂಪಿಸಿದವನೂ ನೀನ
ಲ್ಲವೋ ?
- 14 ನೀನು ನನ್ನನ್ನು ಅದ್ಭುತವಾಗಿಯೂ ವಿಚಿತ್ರವಾಗಿಯೂ ರಚಿ
ಸಿದ್ದರಿಂದ ನಿನ್ನನ್ನು ಕೊಂಡಾಡುತ್ತೇನೆ.
ನಿನ್ನ ಕೃತ್ಯಗಳು ಆಶ್ಚರ್ಯವಾಗಿವೆಯೆಂದು
ನನ್ನ ಹೃದಯವು ಚೆನ್ನಾಗಿ ಗ್ರಹಿಸಿಕೊಂಡಿದೆ.
- 15 ನಾನು ಗುಪ್ತಸ್ಥಳದಲ್ಲಿ ಏರ್ಪಡುತ್ತಾ
ಭೂಗರ್ಭದಲ್ಲಿ ರಚಿಸಲ್ಪಡುತ್ತಾ ಇದ್ದಾಗ
ನನ್ನ ಅಸ್ಥಿಪಂಜರವು ನಿನಗೆ ಮರೆಯಾಗಿದ್ದಿಲ್ಲ.
- 16 ನಾನು ಇನ್ನೂ ಕೇವಲ ಪಿಂಡವಾಗಿರುವಾಗ ನಿನ್ನ ಕಣ್ಣು
ಗಳು ನನ್ನನ್ನು ನೋಡಿದವು ;
ನನ್ನ ಆಯುಷ್ಯಾಲದ ಪ್ರಥಮದಿನವು ಪ್ರಾರಂಭವಾಗುವ
ಮೊದಲೇ
ಅದರ ಎಲ್ಲಾ ದಿನಗಳು ನಿನ್ನ ಪುಸ್ತಕದಲ್ಲಿ ಬರೆಯಲ್ಪಟ್ಟವು.
- 17 ದೇವರೇ, ನಿನ್ನ ಸಂಕಲ್ಪಗಳು ನನ್ನ ಎಣಿಕೆಯಲ್ಲಿ ಎಷ್ಟೋ
ಗೌರವವಾಗಿವೆ ;
ಅವುಗಳ ಒಟ್ಟು ಅಸಂಖ್ಯವಾಗಿದೆ.
- 18 ಅವುಗಳನ್ನು ಲೆಕ್ಕಿಸುವದಾದರೆ [ಸಮುದ್ರದ] ಮರಳಿಗಿಂತ
ಹೆಚ್ಚಾಗಿವೆ.
ನಾನು ಎಚ್ಚರವಾಗಲು ಮುಂಚಿನಂತೆಯೇ ನಿನ್ನ ಬಳಿಯಲ್ಲಿ
ದ್ದೇನೆ.
- 19 ಯೆಹೋವನೇ, ನೀನು ದುಷ್ಟರನ್ನು ಸಂಹರಿಸಿಬಿಟ್ಟರೆ ಎಷ್ಟೋ
ಒಳ್ಳೆದು.
ಕೊಲೆಪಾತಕರೇ, ನನ್ನಿಂದ ತೊಲಗಿಹೋಗಿರಿ.

1) 13—16, ಯೋಬ 10. 9—11.

- 20 [ದೇವರೇ,] ಅವರು ನಿನ್ನ ಶತ್ರುಗಳು ;
ಅಯೋಗ್ಯಕಾರ್ಯಕ್ಕಾಗಿ ನಿನ್ನ ಹೆಸರೆತ್ತುತ್ತಾರೆ, ಸುಳ್ಳಾಣೆ
ಯಿಡುತ್ತಾರೆ.
- 21 ಯೆಹೋವನೇ, ನಿನ್ನನ್ನು ದ್ವೇಷಿಸುವವರನ್ನು ನಾನು ದ್ವೇಷಿ
ಸುತ್ತೇನೆಲ್ಲವೋ ?
ನಿನ್ನ ವಿರೋಧಿಗಳಿಗೆ ನಾನು ಬೇಸರಗೊಳ್ಳುವದಿಲ್ಲವೋ ?
- 22 ನಾನು ಅವರನ್ನು ಸಂಪೂರ್ಣವಾಗಿ ಹಗೆಮಾಡುತ್ತೇನೆ ;
ಅವರು ನನಗೂ ವೈರಿಗಳೇ ಆಗಿದ್ದಾರೆ.
- 23 ದೇವಾ, ನನ್ನನ್ನು ಪರೀಕ್ಷಿಸಿ ನನ್ನ ಹೃದಯವನ್ನು ತಿಳಿ
ದುಕೋ ;
ನನ್ನನ್ನು ಶೋಧಿಸಿ ನನ್ನ ಆಲೋಚನೆಗಳನ್ನು ಗೊತ್ತು
ಮಾಡು.
- 24 ನಾನು ಕೇಡಿನ ಮಾರ್ಗದಲ್ಲಿರುತ್ತೇನೋ ಎನೋ ನೋಡಿ
ಸನಾತನ ಮಾರ್ಗದಲ್ಲಿ ನನ್ನನ್ನು ನಡಿಸು.

140

ಶತ್ರುಪೀಡಿತನ ಪ್ರಾರ್ಥನೆ.

(ಕೀರ್ತನೆ 7; 35; 64; 141 — 143.)

ಪ್ರಧಾನಗಾಯಕನ ಕೀರ್ತನಸಂಗ್ರಹದಿಂದ ತೆಗೆದದ್ದು ; ದಾವೀದನ ಕೀರ್ತನೆ.

- 1 ಯೆಹೋವನೇ, ಕೆಡಕರಿಂದ ನನ್ನನ್ನು ಬಿಡಿಸು ;
ಬಲಾತ್ಕಾರಿಗಳಿಗೆ ತಪ್ಪಿಸಿ ಕಾಪಾಡು.
- 2 ಅವರು ಕೇಡು ಕಲ್ಪಿಸುತ್ತಾರೆ ;
ಯಾವಾಗಲೂ ಜಗಳವೆಬ್ಬಿಸುತ್ತಾರೆ.
- 3 1) ತಮ್ಮ ನಾಲಿಗೆಯನ್ನು ಸರ್ಪದಂತೆ ಹದಮಾಡಿದ್ದಾರೆ ;
ಅವರ ತುಟಿಗಳ ಹಿಂದೆ ಹಾವಿನ ವಿಷವಿದೆ. ಸೆಲಾ.

- 4 ಯೆಹೋವನೇ, ದುಷ್ಟರ ಕೈಗೆ ಸಿಕ್ಕದಂತೆ ನನ್ನನ್ನು ಕಾಪಾಡು;
ಬಲಾತ್ಕಾರಿಗಳಿಗೆ ತಪ್ಪಿಸಿ ರಕ್ಷಿಸು.
ಅವರು ನನ್ನ ಕಾಲುಗಳನ್ನು ಎಡವಿಸಿಬಿಡಬೇಕೆಂದು ಯೋಚಿಸಿದ್ದಾರೆ.
- 5 ಗರ್ವಿಷ್ಠರು ನನಗೋಸ್ಕರ ಗುಪ್ತಸ್ಥಳದಲ್ಲಿ
ಉರ್ಲನ್ನೂ ಪಾಶಗಳನ್ನೂ ಒಡ್ಡಿದ್ದಾರೆ;
ದಾರಿಯ ಮಗ್ಗುಲಲ್ಲಿ ಒಲೆಹಾಸಿದ್ದಾರೆ;
ನನಗಾಗಿ ಬೋನಿಟ್ಟಿದ್ದಾರೆ. ಸೆಲಾ.
- 6 ನಾನು ಯೆಹೋವನಿಗೆ—ನೀನೇ ನನ್ನ ದೇವರು;
ಯೆಹೋವನೇ, ನನ್ನ ವಿಜ್ಞಾಪನೆಗೆ ಕಿವಿಗೊಡು;
7 ಕರ್ತನೇ, ಯೆಹೋವನೇ, ನನ್ನ ಅಶ್ರಯದರ್ಗವೇ,
ಯುದ್ಧಸಮಯದಲ್ಲಿ ನೀನೇ ನನ್ನ ಶಿರಸ್ತ್ರಾಣ;
8 ಯೆಹೋವನೇ, ದುಷ್ಟರು ತಮ್ಮನ್ನು ಹೆಚ್ಚಿಸಿಕೊಳ್ಳದ ಹಾಗೆ.
ಅವರ ಆಶೆಗಳನ್ನು ನೆರವೇರಿಸಬೇಡ;
ಅವರ ಕುಯುಕ್ತಿಯನ್ನು ಸಾಗಗೊಡಬೇಡ ಎಂದು ಹೇಳು.
ತ್ತೀಸೆ. ಸೆಲಾ.
- 9 ನನ್ನನ್ನು ಸುತ್ತಿಕೊಂಡಿರುವವರ ತುಟಿಗಳ ಕೇಡು
ಅವರ ತಲೆಯ ಮೇಲೇ ಬರಲಿ;
10 ಅವರ ಮೇಲೆ ಕೆಂಡಗಳು ಸುರಿಯಲಿ;
ಅವರು ಅಗ್ನಿ ಕುಂಡದೊಳಕ್ಕೂ ದೊಡ್ಡ ಮಡುವಿನೊಳಕ್ಕೂ
ದೊಬ್ಬಲ್ಪಟ್ಟು ತಿರಿಗಿ ಏಳದಿರಲಿ.
- 11 ಚಾಡಿಗಾರನು ದೇಶದಲ್ಲಿ ಉಳಿಯನು;
ಕೇಡು ಬಲಾತ್ಕಾರಿಯನ್ನು ಹಿಂದಟ್ಟಿ ಕೆಡವಿಬಿಡುವದು.
- 12 ಯೆಹೋವನು ದೀನರ ವ್ಯಾಜ್ಯವನ್ನು ನಡಿಸುವನೆಂತಲೂ

- 13 ಬಡವರ ನ್ಯಾಯವನ್ನು ಸ್ಥಾಪಿಸುವನೆಂತಲೂ ಬಲ್ಲೆನು.
ನಿಶ್ಚಯವಾಗಿ ನೀತಿವಂತರು ನಿನ್ನ ಹೆಸರನ್ನು ಕೊಂಡಾಡು
ವರು ;
ಯಥಾರ್ಥರು ನಿನ್ನ ಸನ್ನಿಧಿಯಲ್ಲಿ ಬದುಕುವರು.

141 ಕೆಡಕರ ಬಲಾತ್ಕಾರದಷ್ಟೇರಣೆಗಳಿಗೆ ತಪ್ಪಿಸಬೇಕೆಂಬ ಪ್ರಾರ್ಥನೆ.

(ಕೀರ್ತನೆ 140.)

ದಾವೀದನ ಕೀರ್ತನೆ.

- 1 ಯೆಹೋವನೇ, ಮೊರೆಯಿಡುತ್ತೇನೆ ; ಜೀಗನೆ ಬಾ.
ನಾನು ಮೊರೆಯಿಡುವಾಗ ನನ್ನ ಕೂಗನ್ನು ಲಾಲಿಸು.
- 2 1) ನನ್ನ ಪ್ರಾರ್ಥನೆಯು ಧೂಪದಂತೆಯೂ
ನಾನು ಕೈಯೆತ್ತುವದು ಸಂಧ್ಯಾಸ್ತವೇದ್ಯದಂತೆಯೂ ನಿನಗೆ
ಸಮರ್ಪಕವಾಗಲಿ.
- 3 ಯೆಹೋವನೇ. ನನ್ನ ಬಾಯಿಗೆ ಕಾವಲಿರಿಸು ;
ನನ್ನ ತುಟಿಗಳೆಂಬ ಕದವನ್ನು ಕಾಯಿ.
- 4 ನನ್ನ ಹೃದಯವು ದುರಾಚಾರವನ್ನು ಮೆಚ್ಚದಂತೆಯೂ
ನಾನು ದುಷ್ಟರೊಡನೆ ಕೂಡಿ ಕೆಟ್ಟಕೆಲಸಗಳನ್ನು ನಡಿಸ
ದಂತೆಯೂ ನನ್ನನ್ನು ಕಾಪಾಡು.
ಅವರ ಮೃತ್ಯುವನ್ನವು ನನಗೆ ಬೇಡವೇ ಬೇಡ.
- 5 ನೀತಿವಂತರು ನನ್ನನ್ನು ಹೊಡೆಯಲಿ, ಅದು ನನಗುಪಕಾರ ;
ಅವರು ನನ್ನನ್ನು ಶಿಕ್ಷಿಸಲಿ, ಅದು ನನ್ನ ತಲೆಗೆಣ್ಣೆಯಂತಿದೆ ;
ನನ್ನ ತಲೆಯು ಅದನ್ನು ಬೇಡವೆನ್ನದಿರಲಿ.
ಆದರೆ ದುಷ್ಟರ ಕೆಟ್ಟತನಕ್ಕೆ ವಿರೋಧವಾಗಿ ದೇವರನ್ನು
ಪ್ರಾರ್ಥಿಸುತ್ತಿರುವೆನು.

1) ಎಮೋಚನ 30, 7 ; 29, 39—41.

- 6 ಅವರ ಪ್ರಮುಖರು ಕಡುಬಂಡೆಯಿಂದ ಕೆಳಕ್ಕೆ ದೊಬ್ಬಲ್ಪಟ್ಟ
ಮೇಲೆ
ಜನರು ನನ್ನ ಮಾತುಗಳಿಗೆ ಕಿವಿಗೊಡುವರು ; ಅವು ಅವರಿಗೆ
ಚೆನ್ನಾಗಿರುವವು.
- 7 ಒಬ್ಬನು ಹೊಲವನ್ನು ಉತ್ತು ಹೆಂಟೆಗಳನ್ನು ಒಡೆದು ಚದ
ರಿಸುವ ಪ್ರಕಾರವೇ
ನಮ್ಮ ಎಲುಬುಗಳು ಪಾತಾಳದ್ವಾರದಲ್ಲಿ ಚದರಿಸಲ್ಪಟ್ಟಿರು
ತ್ತವೆ.
- 8 ಕರ್ತನೇ, ಯೆಹೋವನೇ, ನನ್ನ ದೃಷ್ಟಿ ನಿನ್ನಲ್ಲಿದೆ;
ನಿನ್ನನ್ನು ಆಶ್ರಯಿಸಿಕೊಂಡಿದ್ದೇನೆ, ನನ್ನ ಪ್ರಾಣವನ್ನು ಮರ
ಣಕ್ಕೆ ಒಪ್ಪಿಸಬೇಡ.
- 9 ಕೆಡಕರು ಒಡ್ಡಿದ ಉರ್ಲಿನಲ್ಲಿ ಸಿಕ್ಕಿಬೀಳದಂತೆ ನನ್ನನ್ನು
ಕಾಪಾಡು ;
ಅವರಿಟ್ಟ ಬೋನಿಗೆ ನನ್ನನ್ನು ತಪ್ಪಿಸು.
- 10 ದುಷ್ಟರು ತಮ್ಮ ಬಲೆಯಲ್ಲಿ ತಾವೇ ಬಿದ್ದುಹೋಗಲಿ ;
ಆಗಲೇ ನಾನು ತಪ್ಪಿಸಿಕೊಳ್ಳುವೆನು.

142

ಇಕ್ಕಟ್ಟಿನಲ್ಲಿದ್ದವನು ಪ್ರಾರ್ಥಿಸುವದು.

(ಕೀರ್ತನೆ 140.)

ದಾವೀದನ ಪದ್ಯ; ಅವನು ಗುಹೆಯಲ್ಲಿ ಅಡಗಿಕೊಂಡಿದ್ದಾಗ ಮಾಡಿದ
ಪಾರ್ಥನೆ.

(1 ಸಮುವೇಲ 22; 24.)

- 1 ನಾನು ಯೆಹೋವನಿಗೆ ಮೊರೆಯಿಡುವೆನು ;
ಯೆಹೋವನಿಗೆ ಕೂಗಿ ಬಿನ್ನೈಸುವೆನು.
- 2 ನನ್ನ ಚಿಂತೆಗಳನ್ನು ಆತನ ಮುಂದೆ ಬಿಚ್ಚುವೆನು ;
ನನ್ನ ಕಷ್ಟವನ್ನು ಆತನಿಗೆ ಅರಿಕೆಮಾಡುವೆನು.

3 ನನ್ನ ಆತ್ಮವು ಕುಂದಿಹೋಗಿದೆ ; ನೀನೇ ನನ್ನ ಮಾರ್ಗವನ್ನು
ಬಲ್ಲವನು ;

ನಾನು ಹೋಗಬೇಕಾದ ದಾರಿಯಲ್ಲಿ ಉರ್ಲನ್ನೊಡ್ಡಿದ್ದಾರೆ.

4 ನನ್ನ ಬಲಗಡೆಗೆ ನೋಡಿ ಪರಾಂಬರಿಸು ; ಅಲ್ಲಿ ಸಹಾಯಕರು
ಯಾರೂ ಇಲ್ಲ.

ಆಶ್ರಯವು ನಾಶವಾಯಿತು ; ನನ್ನ ಪ್ರಾಣಕ್ಕೆ ಹಿತಚಿಂತಕರು
ಬಬ್ಬರೂ ಇಲ್ಲ.

5 ಯೆಹೋವನೇ, ನಾನು ನಿನಗೆ—

ನೀನೇ ನನ್ನ ಶರಣನೂ ಜೀವಲೋಕದಲ್ಲಿ ನನ್ನ ಪಾಲೂ
ಆಗಿದ್ದೀ ಎಂದು ಕೂಗಿ ಮೊರೆಯಿಟ್ಟಿದ್ದೇನೆ.

6 ನನ್ನ ಕೂಗನ್ನು ಲಾಲಿಸು, ಬಲು ಕುಗ್ಗಿಹೋಗಿದ್ದೇನೆ.

ಹಿಂಸಕರಿಗೆ ನನ್ನನ್ನು ತಪ್ಪಿಸು ; ಅವರು ನನಗಿಂತ ಬಲಿಷ್ಠರಾಗಿ
ದ್ದಾರಲ್ಲಾ.

7 ಸೆರೆಯಿಂದ ನನ್ನನ್ನು ಬಿಡಿಸು ; ನಿನ್ನ ನಾಮವನ್ನು ಕೀರ್ತಿಸು
ವೆನು.

ನೀತಿವಂತರು ನಿನ್ನ ಮಹೋಪಕಾರಕ್ಕಾಗಿ ನನ್ನನ್ನು ಸುತ್ತಿ
ಕೊಂಡು ಉತ್ಸಾಹಗೊಳ್ಳುವರು.

143

ಶಿಕ್ಷಾರಕ್ಷಣಗಳಿಗಾಗಿ ಪ್ರಾರ್ಥಿಸುವದು.

(ಕೀರ್ತನೆ 140.)

ದಾವೀದನ ಕೀರ್ತನೆ.

1 ಯೆಹೋವನೇ, ನನ್ನ ಪ್ರಾರ್ಥನೆಯನ್ನು ಆಲಿಸು ; ನನ್ನ ಬಿನ್ನ
ಹಕ್ಕೆ ಕಿವಿಗೊಡು ;

ನಿನ್ನ ನೀತಿಸತ್ಯತೆಗಳಿಗನುಸಾರವಾಗಿ ಸದುತ್ತರವನ್ನು ದಯ
ಪಾಲಿಸು.

- 2 ನಿನ್ನ ಸೇವಕನನ್ನು ವಿಚಾರಣೆಗೆ ಗುರಿಮಾಡಬೇಡ ;
ನಿನ್ನ ಸನ್ನಿಧಿಯಲ್ಲಿ ಯಾವ ಜೀವಿಯೂ ನೀತಿವಂತನಲ್ಲ.
- 3 ಮೈರಿಯು ನನ್ನ ಪ್ರಾಣವನ್ನು ಹಿಂಸಿಸಿದ್ದಾನೆ ;
ಜೀವವನ್ನು ನೆಲಕ್ಕೆ ಹಾಕಿ ಒಡ್ಡಿದ್ದಾನೆ.
ಕಾರ್ಗತ್ತಲೆಯಲ್ಲಿ ನನ್ನನ್ನು ಹಾಕಿದ್ದಾನೆ ; ಬಹುಕಾಲದಲ್ಲಿ
ಸತ್ತವರಂತಿದ್ದೇನೆ.
- 4 ನನ್ನ ಆತ್ಮವು ಕುಂದಿಹೋಗಿದೆ ;
ನನ್ನ ಮನಸ್ಸು ಬೆರಗಾಗಿದೆ.
- 5 ಹಳೇ ದಿನಗಳನ್ನು ನೆನಸಿಕೊಳ್ಳುತ್ತೇನೆ ;
ನಿನ್ನ ಎಲ್ಲಾ ಕಾರ್ಯಗಳನ್ನು ಧ್ಯಾನಿಸುತ್ತೇನೆ ;
ನಿನ್ನ ಕೈಕೆಲಸಗಳನ್ನು ಸ್ಮರಿಸುತ್ತೇನೆ.
- 6 ಕೈಯೊಡ್ಡಿ ಬೇಡುತ್ತೇನೆ ;
1) ಒಣನೆಲವು ನೀರಿಗಾಗಿ ಹೇಗೋ
ಹಾಗೆಯೇ ನನ್ನ ಆತ್ಮವು ನಿನಗಾಗಿ ತವಕಪಡುತ್ತದೆ. ಸೆಲಾ.
- 7 ಯೆಹೋವನೇ, ಬೇಗನೆ ಸದುತ್ತರವನ್ನು ದಯಪಾಲಿಸು ;
ನನ್ನ ಆತ್ಮವು ಕುಂದಿಹೋಗಿದೆ.
ನೀನು ವಿಮುಖನಾದರೆ
2) ಸಮಾಧಿಯಲ್ಲಿ ಸೇರಿದವರಿಗೆ ನಾನು ಸಮಾನನಾಗಿರುವೆನು.
- 8 ಹೊತ್ತಾರೆ ನಿನ್ನ ಕೃಪೆಯು ನನಗೆ ಪ್ರಕಟವಾಗಲಿ ; ನಿನ್ನಲ್ಲಿ
ಭರವಸವಿಟ್ಟಿದ್ದೇನಲ್ಲಾ.
ನಾನು ನಡೆಯತಕ್ಕ ಮಾರ್ಗವನ್ನು ತಿಳಿಸು ; ನನ್ನ ಮನ
ಸ್ಸನ್ನು ನಿನ್ನಲ್ಲಿಯೇ ಇಟ್ಟಿದ್ದೇನೆ.

1) ಕೀರ್ತನೆ 63. 1.

2) ಕೀರ್ತನೆ 28. 1.

- 9 ಯೆಹೋವನೇ, ನಿನ್ನ ನ್ನೇ ಮರೆಹೊಕ್ಕಿದ್ದೇನೆ;
ಶತ್ರುಗಳಿಂದ ನನ್ನನ್ನು ಬಿಡಿಸು.
- 10 1) ನಿನ್ನ ಚಿತ್ತದಂತೆ ನಡಕೊಳ್ಳುವದನ್ನು ನನಗೆ ಕಲಿಸು; ನನ್ನ
ದೇವರು ನೀನಲ್ಲವೋ ?
ಶುಭಕಾರಿಯಾಗಿರುವ ನಿನ್ನ ಆತ್ಮನು ನನ್ನನ್ನು ಮಟ್ಟನೆಯಲ್ಲಿ
ನಡಿಸಲಿ.
- 11 ಯೆಹೋವನೇ, ನಿನ್ನ ಹೆಸರಿನ ನಿಮಿತ್ತ ನನ್ನನ್ನು ಉಜ್ಜೀವಿಸ
ಮಾಡು ;
ನಿನ್ನ ನೀತಿಗನುಸಾರವಾಗಿ ನನ್ನ ಪ್ರಾಣವನ್ನು ವಿಪತ್ತಿನಿಂದ
ಬಿಡಿಸು.
- 12 ನನಗೆ ಕೃಪೆತೋರಿಸಿ ನನ್ನ ವೈರಿಗಳನ್ನು ಖಂಡಿಸಿಬಿಡು.
ನನ್ನ ಪ್ರಾಣಕಂಟಕರನ್ನೆಲ್ಲಾ ಕಡಿದುಹಾಕು ;
ನಾನು ನಿನ್ನ ಸೇವಕನಲ್ಲವೇ ?

144

ಜಯಪ್ರಾರ್ಥನೆಯೂ ಸೌಭಾಗ್ಯನಿರೀಕ್ಷಣೆಯೂ.

(ಕೀರ್ತನೆ 18; ಧರ್ಮೋಪದೇಶ 33, 26—29.)

ದಾವೀದನ ಕೀರ್ತನೆ.

- 1 ನನ್ನ ಶರಣನಾದ ಯೆಹೋವನಿಗೆ ಕೊಂಡಾಟವಾಗಲಿ.
ಆತನು ನನ್ನ ಕೈಗಳಿಗೆ ಯುದ್ಧವಿದ್ಯೆಯನ್ನೂ
ನನ್ನ ಬೆರಳುಗಳಿಗೆ ಕಾಳಗವನ್ನೂ ಕಲಿಸಿದ್ದಾನೆ.
- 2 ನನ್ನ ಪ್ರೀತಿಯೂ ನನ್ನ ಕೋಟಿಯೂ
ನನ್ನ ದುರ್ಗವೂ ನನ್ನ ರಕ್ಷಕನೂ
ನನ್ನ ಗುರಾಣಿಯೂ ಆಶ್ರಯವೂ
ನನ್ನ ಜನವನ್ನು ನನಗೆ ಅಧೀನಮಾಡಿದವನೂ ಆತನೇ.

1) ಕೀರ್ತನೆ 25. 4. 5.

- 3 1) ಯೆಹೋವನೇ, ಮನುಷ್ಯನು ಎಷ್ಟು ಮಾತ್ರದವನು ?
ಅವನನ್ನು ನೀನು ಯಾಕೆ ನೆನಸಬೇಕು ?
ಮಾನವನು ಎಷ್ಟರವನು? ಅವನಲ್ಲಿ ಯಾಕೆ ಲಕ್ಷ್ಯವಿಡಬೇಕು?
- 4 2) ಮನುಷ್ಯನು ಬರೀ ಉಸಿರೇ ;
ಅವನ ಬೇವಕಾಲವು ಬೇಗನೆ ಗತಿಸಿಹೋಗುವ ನೆರಳಿನಂತಿದೆ.
- 5 ಯೆಹೋವನೇ, ಆಕಾಶವನ್ನು ತಗ್ಗಿಸಿ ಇಳಿದು ಬಾ ;
ಪರ್ವತಗಳನ್ನು ಮುಟ್ಟು, ಆಗ ಅವು ಹೊಗೆಹಾಯುವವು.
- 6 ಸಿಡಿಲಿನಿಂದ ಶತ್ರುಗಳನ್ನು ಚದರಿಸಿಬಿಡು ;
ನಿನ್ನ ಬಾಣಗಳಿಂದ ಅವರನ್ನು ಭ್ರಾಂತಿಗೊಳಿಸು.
- 7 ಮೇಲಣ ಲೋಕದಿಂದ ಕೈಚಾಚಿ
ಮಹಾಜಲಾರಾಶಿಯೊಳಗಿಂದ ನನ್ನನ್ನು ಎಳೆದುಕೋ.
- 8 ಕಪಟವಚನದವರೂ
ಬಲಗೈಯೆತ್ತಿ ಸುಳ್ಳಾಣೆಯಿಡುವವರೂ ಆಗಿರುವ
ಅನ್ಯಜನಗಳ ಕೈಯಿಂದ ನನ್ನನ್ನು ಬಿಡಿಸು.
- 9 3) ದೇವರೇ, ನಿನಗೆ ನೂತನಕೀರ್ತನೆಯನ್ನು ಹಾಡುವೆನು :
ಹತ್ತುತಂತಿಗಳ ಸ್ವರಮಂಡಲವನ್ನು ಬಾರಿಸುತ್ತಾ ನಿನ್ನನ್ನು
ಕೊಂಡಾಡುವೆನು.
- 10 ಅರಸುಗಳಿಗೆ ಜಯಪ್ರದನೂ
ಸೇವಕನಾದ ದಾವೀದನನ್ನು ಹಾನಿಕರವಾದ ಕತ್ತಿಗೆ ತಪ್ಪಿಸಿ
ದವನೂ ನೀನೇ.
- 11 ಕಪಟವಚನದವರೂ
ಬಲಗೈಯೆತ್ತಿ ಸುಳ್ಳಾಣೆಯಿಡುವವರೂ ಆಗಿರುವ
ಅನ್ಯಜನಗಳ ಕೈಯಿಂದ ನನ್ನನ್ನು ಬಿಡಿಸಿ ಕಾಪಾಡು.

1) ಕೀರ್ತನೆ 8. 4.

2) ಕೀರ್ತನೆ 39. 5.

3) ಕೀರ್ತನೆ 33. 2, 3.

- 12 ಯೌವನಸ್ಥರಾದ ನಮ್ಮ ಗಂಡುಮಕ್ಕಳು
ಹೊರವಾಗಿ ಬೆಳೆದಿರುವ ಸಸಿಗಳಂತಿರುವರು ;
ಹೆಣ್ಣುಮಕ್ಕಳು ಅರಮನೆಯಲ್ಲಿರುವ ವಿಚಿತ್ರವಾಗಿ ಕೆತ್ತಿದ
ಮೂಲೆಗಂಬದಂತಿರುವರು.
- 13 ನಮ್ಮ ಕಣಜಗಳು ಸಕಲವಿಧವಾದ ಧಾನ್ಯಗಳಿಂದ ತುಂಬಿರು
ವವು ;
ನಮ್ಮ ಹೊಲಗಳಲ್ಲಿರುವ ಕುರಿಗಳು ಸಾವಿರಾರು ಮರಿಗಳನ್ನು
ಈಡುವವು.
- 14 ನಮ್ಮ ಎತ್ತುಗಳು ದೊಡ್ಡ ಹೇರುಗಳನ್ನು ಹೊತ್ತುಬರುವವು.
ವೈರಿಗಳು ಒಳಗೆ ಸುಗ್ಗುವದಾಗಲಿ
ನಮ್ಮ ವರನ್ನು ಒಯ್ಯುವದಾಗಲಿ ಇರುವದಿಲ್ಲ ;
ಬೀದಿಗಳಲ್ಲಿ ಗೋಳಾಟವು ಕೇಳಿಸುವದಿಲ್ಲ.
- 15 ಇಂಥ ಸುಸ್ಥಿತಿಯಲ್ಲಿರುವ ಜನರು ಧನ್ಯರು ;
ಯಾರಿಗೆ ಯೆಹೋವನು ದೇವರಾಗಿರುತ್ತಾನೋ ಅವರು
ಭಾಗ್ಯವಂತರು.

145 ಕೃಪಾಪ್ರಭಾವಭರಿತನಾಗಿರುವ ಯೆಹೋವನನ್ನು ಕೊಂಡಾಡುವದು.

ದಾವೀದನ ಕೀರ್ತನೆ.

- 1 ನನ್ನ ದೇವರೇ, ಒಡೆಯನೇ, ನಿನ್ನನ್ನು ಘನಪಡಿಸುವೆನು ;
ನಿನ್ನ ನಾಮವನ್ನು ಯುಗಯುಗಾಂತರಗಳಲ್ಲಿಯೂ ಕೊಂಡಾ
ಡುವೆನು.
- 2 ದಿನಂಪ್ರತಿ ನಿನ್ನನ್ನು ಕೀರ್ತಿಸುವೆನು ;
ನಿನ್ನ ನಾಮವನ್ನು ಯುಗಯುಗಾಂತರಗಳಲ್ಲಿಯೂ ಸ್ತುತಿಸು
ವೆನು.
- 3 1) ಯೆಹೋವನು ಮಹೋನ್ನತನೂ ಮಹಾಸ್ತುತಿಪಾ
ತ್ರನೂ ಆಗಿದ್ದಾನೆ.

ಆತನ ಮಹತ್ತು ಅಪಾರವಾದದ್ದು.

4 ಜನರು ಪಾರಂಪರ್ಯವಾಗಿ ನಿನ್ನ ಕೃತ್ಯಗಳನ್ನು ಹೊಗಳಿ
ಳುವರು ;

ನಿನ್ನ ಮಹತ್ಕಾರ್ಯಗಳನ್ನು ವರ್ಣಿಸುವರು.

5 ನಾನು ನಿನ್ನ ಮಹಾಪ್ರಭಾವಯುಕ್ತವಾದ ಮಹಿಮೆ
ಯನ್ನೂ

ಅದ್ಭುತಕಾರ್ಯಗಳನ್ನೂ ಧ್ಯಾನಿಸುವೆನು.

6 ಮನುಷ್ಯರು ನಿನ್ನ ಭಯಂಕರಕೃತ್ಯಗಳಲ್ಲಿ ಕಂಡುಬಂದ
ಪ್ರತಾಪವನ್ನು ಕೊಂಡಾಡುವರು.

ನಾನು ನಿನ್ನ ಮಹತ್ತನ್ನು ಪ್ರಸಿದ್ಧ ಪಡಿಸುವೆನು.

7 ಜನರು ನಿನ್ನ ಮಹೋಪಕಾರವನ್ನು ನೆನಪಿನಲ್ಲಿಟ್ಟುಕೊಂಡು
ಪ್ರಕಟಿಸುವರು :

ನಿನ್ನ ನೀತಿಯನ್ನು ಹೊಗಳುವರು.

8 1) ಯೆಹೋವನು ದಯೆಯೂ ಕನಿಕರವೂ ಉಳ್ಳವನು ;
ದೀರ್ಘಶಾಂತನೂ ಪ್ರೀತಿಪೂರ್ಣನೂ ಆಗಿದ್ದಾನೆ.

9 ಯೆಹೋವನು ಸರ್ವೋಪಕಾರಿಯೂ
ತಾನು ನಿರ್ಮಿಸಿದವುಗಳನ್ನೆಲ್ಲಾ ಕರುಣಿಸುವಂತನೂ ಆಗಿ
ದ್ದಾನೆ.

10 ಯೆಹೋವನೇ, ನಿನ್ನ ಸೃಷ್ಟಿಯೆಲ್ಲವು ನಿನ್ನನ್ನು ಸ್ತುತಿಸು
ವದು ;
ನಿನ್ನ ಭಕ್ತರು ನಿನ್ನನ್ನು ಕೊಂಡಾಡುವರು.

11 ಅವರು ನಿನ್ನ ರಾಜ್ಯಮಹತ್ತನ್ನು ಪ್ರಸಿದ್ಧ ಪಡಿಸುವರು ;
ನಿನ್ನ ಪ್ರತಾಪವನ್ನು ವರ್ಣಿಸುವರು.

12 ಹೀಗೆ ಮಾನವರು 2) ನಿನ್ನ ಶೂರಕೃತ್ಯಗಳನ್ನೂ

1) ವಿಮೋಚನ 34, 1, 6.

2) ಮೂಲ : ಆತನ.

- 1) ನಿನ್ನ ರಾಜ್ಯದ ಮಹಾಪ್ರಭಾವವನ್ನೂ ಗ್ರಹಿಸಿಕೊಳ್ಳುವರು.
- 13 ನಿನ್ನ ರಾಜ್ಯವು ಶಾಶ್ವತವಾಗಿದೆ ;
ನಿನ್ನ ಆಳಿಕೆಯು ತಲಾತಲಾಂತರಕ್ಕೂ ಇರುವದು.
- 14 ಯೆಹೋವನು ಬಿದ್ದವರನ್ನೆಲ್ಲಾ ಎತ್ತುವವನೂ
ಕುಗ್ಗಿದವರನ್ನೆಲ್ಲಾ ಉದ್ಧರಿಸುವವನೂ ಆಗಿದ್ದಾನೆ.
- 15 2) [ಯೆಹೋವನೇ,] ಎಲ್ಲಾ ಜೀವಿಗಳ ಕಣ್ಣುಗಳು ನಿನ್ನನ್ನೇ
ನೋಡುತ್ತವೆ ;
ನೀನು ಅವುಗಳಿಗೆ ಹೂತ್ತು ಹೊತ್ತಿಗೆ ಆಹಾರಕೊಡುತ್ತೀ.
- 16 ನೀನು ಕೈದರೆದು ಎಲ್ಲಾ ಜೀವಿಗಳ ಇಷ್ಟವನ್ನು ನೆರ
ವೇರಿಸುತ್ತೀ.
- 17 ಯೆಹೋವನ ಮಾರ್ಗಗಳೆಲ್ಲಾ ನೀತಿಯುಳ್ಳವುಗಳು ;
ಆತನು ಎಲ್ಲಾ ಕಾರ್ಯಗಳಲ್ಲಿ ಕೃಪೆತೋರಿಸುವವನು.
- 18 ಯೆಹೋವನಿಗೆ ಮೊರೆಯಿಡುವವರು
ಯಥಾರ್ಥವಾಗಿ ಮೊರೆಯಿಡುವದಾದರೆ ಆತನು ಹತ್ತರ
ವಾಗಿಯೇ ಇದ್ದಾನೆ.
- 19 ತನ್ನಲ್ಲಿ ಭಯಭಕ್ತಿಯುಳ್ಳವರ ಇಷ್ಟವನ್ನು ನೆರವೇರಿಸು
ತ್ತಾನೆ ;
ಅವರ ಕೂಗನ್ನು ಕೇಳಿ ರಕ್ಷಿಸುತ್ತಾನೆ.
- 20 ಯೆಹೋವನು ತನ್ನನ್ನು ಪ್ರೀತಿಸುವವರೆಲ್ಲರನ್ನು ಕಾಪಾ
ಡುತ್ತಾನೆ ;
ಆದರೆ ಎಲ್ಲಾ ದುಷ್ಟರನ್ನು ಸಂಹರಿಸುತ್ತಾನೆ.
- 21 ನನ್ನ ಬಾಯಿ ಯೆಹೋವನನ್ನು ಕೀರ್ತಿಸುವದು ;
ಎಲ್ಲಾ ಜೀವಿಗಳು ಆತನ ಪರಿಶುದ್ಧ ನಾಮವನ್ನು ಯುಗ
ಯುಗಾಂತರಗಳಲ್ಲಿಯೂ ಕೊಂಡಾಡಲಿ.

1) ಮೂಲ ; ಆತನ. ದಾನಿಯೇಲ 4. 3.

2) ಕೀರ್ತನೆ 104. 27, 28.

146

ಯೆಹೋವನನ್ನು ಆಶ್ರಯಿಸಿಕೊಂಡವನು ಧನ್ಯನು.

1 ಯಾಹುವಿಗೆ ಸ್ತೋತ್ರ !

1) ನನ್ನ ಮನವೇ, ಯೆಹೋವನನ್ನು ಸ್ತುತಿಸು.

2 2) ಪ್ರಾಣವಿರುವ ವರೆಗೂ ಯೆಹೋವನನ್ನು ಸ್ತುತಿಸುವೆನು ;
ಜೀವಮಾನವೆಲ್ಲಾ ನನ್ನ ದೇವರನ್ನು ಕೊಂಡಾಡುವೆನು.3 3) ಪ್ರಭುಗಳಲ್ಲಿ ಭರವಸೆವಿಡಬೇಡಿರಿ ;
ಮಾನವನನ್ನು ನೆಚ್ಚಬೇಡಿರಿ, ಅವನು ಸಹಾಯಮಾಡ
ಶಕ್ತನಲ್ಲ ;4 ಅವನ ಉಸಿರು ಹೋಗಲು ಮಣ್ಣಿಗೆ ಸೇರುತ್ತಾನೆ ;
ಅವನ ಸಂಕಲ್ಪಗಳೆಲ್ಲಾ ಅದೇ ದಿನದಲ್ಲಿ ಹಾಳಾಗುವವು.5 ಯಾವನಿಗೆ ಯಾಕೋಬನ ದೇವರು ಸಹಾಯಕನೋ
ಯಾವನು ತನ್ನ ದೇವರಾದ ಯೆಹೋವನನ್ನು ನಂಬಿರು
ತ್ತಾನೋ ಅವನೇ ಧನ್ಯನು.6 ಭೂಮಿ, ಆಕಾಶ, ಸಾಗರ, ಚರಾಚರ ಇವುಗಳನ್ನು ನಿರ್ಮಿಸಿ
ದವನೂ

ವಾಗ್ದಾನವನ್ನು ಯಾವಾಗಲೂ ನೆರವೇರಿಸುವವನೂ

7 4) ಹಿಂಸೆಗೆ ಗುರಿಯಾದವರ ನ್ಯಾಯವನ್ನು ಸ್ಥಾಪಿಸುವವನೂ
ಹಸಿದವರಿಗೆ ಆಹಾರಕೊಡುವವನೂ ಆತನೇ.

ಯೆಹೋವನು ಸೆರೆಯಲ್ಲಿರುವವರನ್ನು ಬಿಡಿಸುತ್ತಾನೆ.

8 ಯೆಹೋವನು ಕುರುಡರಿಗೆ ಕಣ್ಣು ಕೊಡುತ್ತಾನೆ.

5) ಯೆಹೋವನು ಕುಗ್ಗಿದವರನ್ನು ಉದ್ಧರಿಸುತ್ತಾನೆ.

1) ಕೀರ್ತನೆ 103. 1.

2) ಕೀರ್ತನೆ 104. 33.

3) ಕೀರ್ತನೆ 118. 8, 9.

4) ಕೀರ್ತನೆ 103. 6.

5) ಕೀರ್ತನೆ 145. 14.

ಯೆಹೋವನು ನೀತಿವಂತರನ್ನು ಪ್ರೀತಿಸುತ್ತಾನೆ.

- 9 1) ಯೆಹೋವನು ಪರದೇಶದವರನ್ನು ಕಾಪಾಡುತ್ತಾನೆ.
ಆತನು ಅನಾಥರಿಗೂ ವಿಧವೆಯರಿಗೂ ಆಧಾರವಾಗಿದ್ದಾನೆ.
ಆದರೆ ದುಷ್ಟರ ಮಾರ್ಗವನ್ನು ಡೊಂಕುಮಾಡಿಬಿಡುತ್ತಾನೆ.

- 10 ಯೆಹೋವನು ಸದಾಕಾಲವೂ ಅರಸನಾಗಿರುವನು ;
ಜೀಯೋನೇ, ನಿನ್ನ ದೇವರು ತಲತಲಾಂತರಕ್ಕೂ ಆಳುವನು,
ಯಾಹುವಿಗೆ ಸ್ತೋತ್ರ !

147 ಸೃಷ್ಟಿಪಾಲನೂ ಸ್ವಪ್ರಚಾರಕ್ಕನೂ ಆಗಿರುವ ಯೆಹೋವನಿಗೆ
ಸ್ತೋತ್ರ.

(ಕೀರ್ತನೆ 33.)

- 1 ಯಾಹುವಿಗೆ ಸ್ತೋತ್ರ !
ನಮ್ಮ ದೇವರನ್ನು ಸ್ತುತಿಸುವದು ಒಳ್ಳೇದೂ ಸಂತೋಷ
ಕರವೂ ಆಗಿದೆ ;
ಆತನನ್ನು ಕೀರ್ತಿಸುವದು ಯುಕ್ತವಾಗಿದೆ.
- 2 ಯೆಹೋವನು ಯೆರೂಸಲೇಮನ್ನು ಕಟ್ಟಿಸುತ್ತಿದ್ದಾನೆ ;
2) ಚದರಿಹೋಗಿದ್ದ ಇಸ್ರಾಯೇಲ್ಯರನ್ನು ಕೂಡಿಸುತ್ತಿದ್ದಾನೆ.
- 3 3) ಮುರಿದ ಮನಸ್ಸುಳ್ಳವರನ್ನು ವಾಸಿಮಾಡುತ್ತಾನೆ ;
ಅವರ ಗಾಯಗಳನ್ನು ಕಟ್ಟುತ್ತಾನೆ ;
- 4 4) ಆತನು ನಕ್ಷತ್ರಗಳ ಸಂಖ್ಯೆಯನ್ನು ಗೊತ್ತುಮಾಡಿ
ಪ್ರತಿಯೊಂದಕ್ಕೆ ಹೆಸರಿಟ್ಟಿದ್ದಾನೆ.

1) ವಿಮೋಚನ 22. 21—23.

2) ಯೆಶಾಯ 56. 8.

3) ಯೆಶಾಯ 61. 1.

4) ಯೆಶಾಯ 40. 26, 28.

- 5 ನಮ್ಮ ಕರ್ತನು ದೊಡ್ಡವನೂ ಪರಾಕ್ರಮಿಯೂ ಆಗಿದ್ದಾನೆ;
ಆತನ ಜ್ಞಾನವು ಅಪರಿಮಿತವಾಗಿದೆ.
- 6 ಯೆಹೋವನು ದೀನರಿಗೆ ಆಧಾರವಾಗಿದ್ದಾನೆ;
ದುಷ್ಟರನ್ನು ನೆಲಕ್ಕೆ ಹತ್ತಿಸಿಬಿಡುತ್ತಾನೆ.
- 7 ಯೆಹೋವನಿಗೆ ಕೃತಜ್ಞತಾಸ್ತುತಿಮಾಡಿರಿ;
ಕಿನ್ನರಿಯೊಡನೆ ನಮ್ಮ ದೇವರನ್ನು ಕೊಂಡಾಡಿರಿ.
- 8 ಆತನು ಆಕಾಶದಲ್ಲಿ ಮೋಡಗಳನ್ನು ಕವಿಸುತ್ತಾನೆ;
ಭೂಮಿಗೋಸ್ಕರ ಮಳೆಯನ್ನು ಸಿದ್ಧಮಾಡುತ್ತಾನೆ;
ಬೆಟ್ಟಗಳಲ್ಲಿ ಹುಲ್ಲನ್ನು ಬೆಳಸುತ್ತಾನೆ.
- 9 ಆತನು ಪಶುಗಳಿಗೂ ಕೂಗುತ್ತಿರುವ 1) ಕಾಗೆಮರಿಗಳಿಗೂ
ಬೇಕಾದ ಆಹಾರ ಕೊಡುತ್ತಾನೆ.
- 10 ಕುದುರೆಯ ಶಕ್ತಿಯಲ್ಲಿ ಆತನಿಗೆ ಇಷ್ಟವಿಲ್ಲ;
ಆಳಿನ ತೊಡೆಯ ಬಲವನ್ನು ಮೆಚ್ಚುವದಿಲ್ಲ.
- 11 ಯೆಹೋವನು ಆನಂದಿಸುವದು ತನ್ನ ಕೃಪೆಯನ್ನು ನಿರೀಕ್ಷಿಸುವ
ಭಕ್ತರಲ್ಲೇ.
- 12 ಯೆರೂಸಲೇಮೇ, ಯೆಹೋವನನ್ನು ಕೀರ್ತಿಸು;
ಜೇಯೋನೇ, ನಿನ್ನ ದೇವರನ್ನು ಸ್ತುತಿಸು.
- 13 ಆತನು ನಿನ್ನ ಹೆಬ್ಬಾಗಲುಗಳ ಅಗುಳಿಗಳನ್ನು ಬಲಪಡಿಸಿದ್ದಾನೆ;
ನಿನ್ನ ಮಕ್ಕಳನ್ನು ಆಶೀರ್ವದಿಸಿದ್ದಾನೆ.
- 14 ಆತನು ನಿನ್ನ ಪ್ರಾಂತದೊಳಗೆ ಸೌಬಾಗ್ಯವನ್ನುಂಟುಮಾಡುತ್ತಾನೆ;
ಶ್ರೇಷ್ಠವಾದ ಗೋದಿಯಿಂದ ನಿನ್ನನ್ನು ತೃಪ್ತಿಗೊಳಿಸುತ್ತಾನೆ.
- 15 ತನ್ನ ಸುಡಿಯನ್ನು ಭೂಲೋಕಕ್ಕೆ ಕಳುಹಿಸುತ್ತಾನೆ;
ಆತನ ವಾಕ್ಯವು ಬಹು ವೇಗಶಾಲಿಯಾಗಿದೆ.

1) ಯೋಬ 38. 41.

- 16 ಉಣ್ಣೆಯಂತಿರುವ ಹಿಮವನ್ನು ಬೀಳಿಸುತ್ತಾನೆ ;
ಇಬ್ಬಸಿಯನ್ನು ಬೂದಿಯಂತೆ ಹರವುತ್ತಾನೆ.
- 17 ರೊಟ್ಟೀತುಂಡುಗಳಂತಿರುವ ಆನೆಕಲ್ಲುಗಳನ್ನು ಸುರಿಸುತ್ತಾನೆ ;
ಆತನು ಚಳಿಯನ್ನು ಬರಮಾಡಲು ಆದನ್ನು ಸಹಿಸುವವರು
ಯಾರು ?
- 18 ಆತನು ಅಪ್ಪಣೆಕೊಡಲು ಅವು ಕರಗುತ್ತವೆ ;
ತನ್ನ ಗಾಳಿಯನ್ನು ಬೀಸಮಾಡಲು ನೀರು ಹರಿಯುತ್ತದೆ.
- 19 ಆತನು ತನ್ನ ವಾಕ್ಯವನ್ನು ಯಾಕೋಬ್ಯರಿಗೆ ತಿಳಿಸುತ್ತಾನೆ ;
ತನ್ನ ನಿಯಮವಿಧಿಗಳನ್ನು ಇಸ್ರಾಯೇಲ್ಯರಿಗೆ ಪ್ರಕಟಿಸು
ತ್ತಾನೆ.
- 20 ಬೇರೆ ಯಾವ ಜನಾಂಗದವರಿಗೂ ಆತನು ಹೀಗೆ ಮಾಡಲಿಲ್ಲ ;
ಆತನ ನ್ಯಾಯವಿಧಿಗಳನ್ನು ಅವರು ಅರಿಯರು.
ಯಾಹುವಿಗೆ ಸ್ತೋತ್ರ !

148 ಭೂಮ್ಯಾಕಾಶಗಳು ಯೆಹೋವನನ್ನು ಕೊಂಡಾಡಲಿ.

- 1 ಯಾಹುವಿಗೆ ಸ್ತೋತ್ರ !
ಆಕಾಶಮಂಡಲದಿಂದ ಯೆಹೋವನಿಗೆ ಸ್ತುತಿಯುಂಟಾಗಲಿ ;
ಮಹೋನ್ನತದಲ್ಲಿ ಆತನ ಸ್ತೋತ್ರವು ಕೇಳಿಸಲಿ.
- 2 ಆತನ ಎಲ್ಲಾ ದೂತರೇ, ಆತನನ್ನು ಸ್ತುತಿಸಿರಿ ;
1) ಆತನ ಎಲ್ಲಾ ಸೈನ್ಯಗಳೇ, ಆತನನ್ನು ಸ್ತುತಿಸಿರಿ.
- 3 ಸೂರ್ಯಚಂದ್ರರೇ, ಆತನನ್ನು ಸ್ತುತಿಸಿರಿ ;
ಹೊಳೆಯುವ ಎಲ್ಲಾ ನಕ್ಷತ್ರಗಳೇ, ಆತನನ್ನು ಸ್ತುತಿಸಿರಿ.
- 4 ಉನ್ನತೋನ್ನತವಾದ ಆಕಾಶವೇ,
ಅದರ ಮೇಲಿರುವ ಜಲರಾಶಿಗಳೇ, ಆತನನ್ನು ಸ್ತುತಿಸಿರಿ.
- 5 ಅವು ಯೆಹೋವನ ನಾಮವನ್ನು ಸ್ತುತಿಸಲಿ ;

1) ಕೀರ್ತನೆ 103. 20, 21.

ಆತನು ಅಪ್ಪಣೆಕೊಡಲು ಅವು ಉಂಟಾದವು.

6 ಅವನ್ನು ಯುಗಯುಗಾಂತರಕ್ಕೂ ಸ್ಥಾಪಿಸಿದ್ದಾನೆ ;
ಆತನು ಎಂದಿಗೂ ವಾರಲಾಗದಂಥ ಕಟ್ಟಳೆಯನ್ನು ವಿಧಿಸಿ
ದ್ದಾನೆ.

7 ಭೂಮಂಡಲದಿಂದ ಯೆಹೋವನಿಗೆ ಸ್ತುತಿಯುಂಟಾಗಲಿ.
ತಿಮಿಂಗಿಲಗಳೂ ಆದಿಸಾಗರಗಳೂ

8 ಬೆಂಕಿ, ಕಲ್ಮಳೆ, ಹಿಮ, ಹಬಿ ಇವುಗಳೂ
ಆತನ ಅಪ್ಪಣೆಯನ್ನು ನೆರವೇರಿಸುವ ಬಿರುಗಾಳಿಯೂ

9 ಬೆಟ್ಟಗಳೂ ಎಲ್ಲಾ ಗುಡ್ಡಗಳೂ
ಹಣ್ಣಿನ ಮರಗಳೂ ಎಲ್ಲಾ ತುರಾಯಿ ಗಿಡಗಳೂ

10 ಎಲ್ಲಾ ಮೃಗ ಪಶು ಪಕ್ಷಿ ಕ್ರಿಮಿಕೀಟಗಳೂ

11 ಭೂರಾಜರೂ ಎಲ್ಲಾ ಜನಾಂಗಗಳೂ
ಪ್ರಭುಗಳೂ ಸರ್ವದೇಶಾಧಿಪತಿಗಳೂ

12 ಪ್ರಾಯಸ್ತರಾದ ಸ್ತ್ರೀಪುರುಷರೂ
ಮುದುಕರೂ ಹುಡುಗರೂ

13 ಯೆಹೋವನನ್ನು ಕೊಂಡಾಡಲಿ.

ಆತನ ನಾಮವೊಂದೇ ಮಹತ್ವವುಳ್ಳದ್ದು ;

ಆತನ ಪ್ರಭಾವವು ಭೂಮ್ಯಾಕಾಶಗಳಲ್ಲಿ ಮೆರೆಯುತ್ತದೆ.

14 1) ಆತನು ತನ್ನ ಪ್ರಜೆಗೋಸ್ಕರ [ಘನದ] ಕೊಂಬನ್ನು
ಎಬ್ಬಿಸಿದ್ದಾನೆ.

ಆದದರಿಂದ ಎಲ್ಲಾ ಭಕ್ತರೂ

ಆತನ ಸಮೀಪಪ್ರಜೆಗಳಾದ ಇಸ್ರಾಯೇಲ್ಯರೂ ಹಿಗ್ಗು
ತ್ತಾರೆ.

ಯಾಹುವಿಗೆ ಸ್ತೋತ್ರ !

149

ಜಯಗೀತ.

(ಪ್ರಕಟನೆ 19.)

1 ಯಾಹುವಿಗೆ ಸ್ತೋತ್ರ !

1) ಯೆಹೋವನಿಗೆ ಸೂತನಕೀರ್ತನೆಯನ್ನು ಹಾಡಿರಿ ;
ಭಕ್ತಸಭೆಯಲ್ಲಿ ಆತನನ್ನು ಸ್ತುತಿಸಿರಿ.2) ಇಸ್ರಾಯೇಲ್ಯರು ತಮ್ಮ ಸೃಷ್ಟಿಕರ್ತನಲ್ಲಿ ಹೆಚ್ಚಳವಡಲಿ
ಜೀಯೋನಿನವರು ತಮ್ಮ ರಾಜನಲ್ಲಿ ಹರ್ಷಿಸಲಿ.3 ಕುಣಿಯುತ್ತಾ ಆತನ ನಾಮವನ್ನು ಕೀರ್ತಿಸಲಿ ;
ದಮ್ಮಡಿಕಿನ್ನರಿಗಳಿಂದ ಆತನನ್ನು ಭಜಿಸಲಿ.4 ಯೆಹೋವನು ತನ್ನ ಪ್ರಜೆಗೆ ಪ್ರಸನ್ನನಾದನು ;
ದೀನರನ್ನು ರಕ್ಷಣೆಯಿಂದ ಭೂಷಿಸುತ್ತಾನೆ.5 ಭಕ್ತರು ತಮಗುಂಟಾದ ಮಹಿಮೆಯಲ್ಲಿ ಹಿಗ್ಗಲಿ ;
ಹಾಸಿಗೆಯ ಮೇಲಿರುವಾಗಲೂ ಉತ್ಸಾಹದ್ವನಿಮಾಡಲಿ.

6 ಅವರ ಬಾಯಲ್ಲಿ ಯೆಹೋವನ ಸ್ತೋತ್ರವೂ

7) ಕೈಯಲ್ಲಿ ಇಬ್ಬಾಯಿಕತ್ತಿಯೂ ಇರಲಿ.

7 ಅವರು ಜನಾಂಗಗಳಿಗೆ ಮುಯ್ಯತೀರಿಸುವರು ;
ಅನ್ಯಜನಗಳನ್ನು ದಂಡಿಸುವರು ;8 ಅವರ ರಾಜರನ್ನು ಸಂಕೋಲೆಯಿಂದ ಬಂಧಿಸುವರು ;
ಪ್ರಭುಗಳಿಗೆ ಕಬ್ಬಿಣದ ಬೇಡಿಗಳನ್ನು ಹಾಕುವರು.9 4) ಲಿಖಿತದಂತೆ ಅವರಿಗೆ ಶಿಕ್ಷೆಯನ್ನು ವಿಧಿಸುವರು ;
ಇದು ಆತನ ಭಕ್ತರೆಲ್ಲರಿಗೆ ಗೌರವವಾಗಿರುವದು.

ಯಾಹುವಿಗೆ ಸ್ತೋತ್ರ !

1) ಕೀರ್ತನೆ 96. 1.

2) ಕೀರ್ತನೆ 100. 3.

3) ನೆಹೆಮಿಯಾ 4. 9, 16—20.

4) ಧರ್ಮೋಪದೇಶ 32. 41—43.

150

ಸಮಾಪ್ತಿ ಕೀರ್ತನೆ.

- 1 ಯಾಹುವಿಗೆ ಸ್ತೋತ್ರ!
 ದೇವರನ್ನು ಆತನ ಪರಿಶುದ್ಧಾಲಯದಲ್ಲಿ ಸ್ತುತಿಸಿರಿ;
 ಆತನ ಶಕ್ತಿಪ್ರದರ್ಶಕವಾದ ಆಕಾಶಮಂಡಲದಲ್ಲಿ ಆತನನ್ನು
 ಸ್ತುತಿಸಿರಿ.
- 2 ಆತನ ಮಹತ್ಕಾರ್ಯಗಳಿಗಾಗಿ ಆತನನ್ನು ಸ್ತುತಿಸಿರಿ;
 ಆತನ ಮಹಾಪ್ರಭಾವಕ್ಕೆ ಸರಿಯಾಗಿ ಆತನನ್ನು ಸ್ತುತಿಸಿರಿ.
- 8 ಕೊಂಬೂದುತ್ತಾ ಆತನನ್ನು ಸ್ತುತಿಸಿರಿ;
 ಸ್ವರಮಂಡಲಕಿನ್ನರಿಗಳಿಂದ ಆತನನ್ನು ಸ್ತುತಿಸಿರಿ.
- 4 ದಮ್ಮಡಿಬಡಿಯುತ್ತಾ ಕುಣಿಯುತ್ತಾ ಆತನನ್ನು ಸ್ತುತಿಸಿರಿ;
 ತಂತೀವಾದ್ಯಗಳಿಂದಲೂ ಕೊಳಲುಗಳಿಂದಲೂ ಆತನನ್ನು
 ಸ್ತುತಿಸಿರಿ.
- 5 ತಾಳದಿಂದ ಆತನನ್ನು ಸ್ತುತಿಸಿರಿ;
 ಝಲ್ಲರಿಯಿಂದ ಆತನನ್ನು ಸ್ತುತಿಸಿರಿ.
- 6 1) ಶ್ವಾಸವಿರುವದೆಲ್ಲವೂ ಯೆಹೋವನನ್ನು ಸ್ತುತಿಸಲಿ;
 ಯಾಹುವಿಗೆ ಸ್ತೋತ್ರ!



Printed at
The Scripture Literature Press,
Bangalore



VIJAYA BINDING WORKS,

No: 134, Leggere,

BANGALORE-560 0581

7-4-1988

